
ଫେବୃଆରୀ- ମାର୍ଚ୍ଚ ୨୦୦୫ 


ପଞ୍ଚାୟତିରାଜ ଓ ମୋ” ସ୍ଵପ୍ନର ଭାରତବର୍ଷ 


ବିଜୁ ପଟ୍ଟନାୟକ 


ଷଷ୍ଠ ଦଶକରେ ସେତେବେଳର ମୁଖ୍ୟମନ୍ତ୍ରୀ ଶ୍ରୀ ବିଜୁ ପଟ୍ଟନାୟକ 
କହିଥୁଲେ ସରପଞ୍ଚ ହେଉଛି ପଞ୍ଚାୟତିରାଜର ମୁଖ୍ୟମନ୍ତ୍ରୀ । ଗ୍ରାମାଞ୍ଚଳର 
ବିକାଶକୁ ତ୍ଵରାନ୍ଧିତ କରିବା ପାଇଁ ସେ ପଞ୍ଚାୟତ ପଞ୍ଚାୟତ ଭିତରେ 
ଉନ୍ନୟନ କ୍ଷେତ୍ରରେ ପ୍ରତିଯୋଗିତାମୂଳକ ମନୋଭାବ ସୃଷ୍ଟି କରିଥୁଲେ । 
ସର୍ବୋକ୍କୁଷ୍ଟ ବିବେଚିତ ଗ୍ରାମପଞ୍ଚାୟତ ସମିତି ପାଇଁ ଜିଲ୍ଲାସ୍ତରରେ 
ଆକର୍ଷଣୀୟ ପୁରସ୍କାର ବ୍ୟବସ୍ଥା କରାଯାଇଥ୍ଲା । 


ଦ୍ବିତୀୟବାର ମୁଖ୍ୟମନ୍ତ୍ରୀ ଆସନରେ ଅଧୁଷ୍ଠତିତ ହେବାପରେ 
ଶ୍ରୀ ବିଜୁ ପଟ୍ଟନାୟକ ପଞ୍ଚାୟତିରାଜ ଅନୁଷ୍ଠାନଗୁଡ଼ିକ ସକ୍ରିୟ କରିବାକୁ 
ଉଦ୍ଯମ ଆରମ୍ଭ କଲେ । ନିବଚନରେ 
ମହିଳାମାନଙ୍କ ପାଇଁ ସ୍ଵତନ୍ତ୍ର ଭାବରେ ସ୍ଥାନ 
ସଂରକ୍ଷଣ କରାଯିବାରୁ ୨୭ ହଜାର ମହିଳା 
ନିର୍ବାଚିତ ପ୍ରତିନିଧୁ ହେବାର ଗୌରବ ହାସଲ 
କଲେ । ଗ୍ରାମପଞ୍ଚାୟତରେ ସରପଞ୍ଚ ପୁରୁଷ Aen 
ମହିଳା ନାୟବ ସରପଞ୍ଚ ଏବଂ ପଞ୍ଚାୟତିରାଜ 
ସମିତିରେ ପୁରୁଷ ଚେୟାରମ୍ୟାନ ଥୁଲେ, ମହିଳା 
ଭାଇସ୍‌ ଚେୟାରମ୍ୟାନ୍‌ ରହିବା ପାଇଁ ଆଇନ 
ପ୍ରଣୟନ କରାଗଲା । ଗ୍ରାମାଞ୍ଚଳର ବିକାଶ ପାଇଁ 
ଆଇନ ପ୍ରଣୟନ କରାଗଲା । ଗ୍ରାମାଞ୍ଚଳର ବିକାଶ 
ପାଇଁ ପ୍ରାଥମିକ ଶିକ୍ଷା, ସ୍ବାସ୍ଥ୍ୟ ବନୀକରଣ, 
ପୁଷ୍ଟିକର ଖାଦ୍ୟ ଯୋଗାଣ, ଅତ୍ୟାବଶ୍ୟକ ସାମଗ୍ରୀ 
ବଣ୍ଟନ କ୍ଷେତ୍ରରେ ମହିଳା ପ୍ରତିନିଧ୍ମାନଙ୍କୁ ଦାୟିତ୍ଵରେ ରଖୁବା ପାଇଁ 
ସେ ନିର୍ଦ୍ଦେଶ ଦେଲେ । 


୧୯୯୩ ମାର୍ଚ୍ଚ ୫ ତାରିଖ ଦିନ ତାଙ୍କ ଜନ୍ମ ଦିନରେ ରାଜଧାନୀ 
ଭୁବନେଶ୍ବରରେ ରାଜ୍ୟସ୍ତରୀୟ ପଞ୍ଚାୟତିରାଜ ଦିବସ ପାଳିତ 
ହୋଇଥିଲା । ଏହି ସମାରୋହରେ ଓଡ଼ିଶାର ପୁରପଲ୍ଲୀରୁ ସମବେତ 
ହୋଇଥୁବା ପଞ୍ଚାୟତିରାଜ ଅନୁଷ୍ଠାନଗୁଡ଼ିକର ନିର୍ବାଚିତ ପ୍ରତିନିଧ୍‌ମାନଙ୍କୁ 
ଉଦ୍ବୋଧନ ଦେଇ ସେ କହିଥିଲେ ଏହି ଅନୁଷ୍ଠାନଗୁଡ଼ିକୁ ଅଧକ ଦକ୍ଷ, 
ସକ୍ରିୟ ଓ ମଜଭୁତ ନ କଲେ ଉନ୍ନୟନମୂଳକ ଯୋଜନା କାର୍ଯ୍ୟକାରୀ 
କରିବା କ୍ଷେତ୍ରରେ ଜନସହଯୋଗ ମିଳିବା କଷ୍ଟକର ହେବ । 


ଶ୍ରୀ ପଟ୍ଟନାୟକଙ୍କର ଅଭିଭାଷଣ ନିମ୍ନରେ ପ୍ରଦତ୍ତ ହେଲା - 


ପଞ୍ଚାୟତ ସମିତି ଓ ଗ୍ରାମପଞ୍ଚାୟତ ସଭ୍ୟ, ସଭ୍ୟାବୃନ୍ଦ ! 


w 


ବହୁତ ଦିନ ତଳେ ମୁଁ ଗୋଟିଏ ନୂଆ ଭାରତବର୍ଷର ସ୍ଵପ୍ନ 
ଦେଖୁଥୁଲି । ମୋ ସ୍ଵପ୍ନର ଭାରତରେ ଗଣତନ୍ତ୍ର କେଇଜଣ କୁହାଳିଆ 
ବା ତଥାକଥୁତ ବୁଦ୍ଧିଜୀବୀଙ୍କ ବିଳାସ ହୋଇ ରହି ନଥାନ୍ତା । ମୁଁ ସ୍ଵପ୍ନ 
ଦେଖୁଥିଲି ଏପରି ଏକ ଭାରତବର୍ଷ ଯେଉଁଠାରେ ଗଣତନ୍ତ୍ର କେବଳ 
ନିର୍ବାଚନ ସର୍ବସ୍ଵ ହେବ ନାହିଁ । ଏହା ହେବ ଲୋକଙ୍କୁ ପ୍ରତ୍ୟେକ କ୍ଷେତ୍ରରେ 
ଘନିଷ୍ଠଭାବେ ଜଡ଼ିତ କରାଇବାର ଏକ ମାଧ୍ଯମ । ଗାଁଗଣ୍ଡା ହେଉଛି 
ଭାରତର ଆମ୍ମା । ମୋ ସ୍ଵପ୍ନର ଭାରତରେ ଗାଁ 
ଗହଳିରୁ ହିଁ ଗଣତନ୍ତ୍ର ଆରମ୍ଭ ହୋଇ କ୍ରମଶଃ 

ଉପରକୁ ପ୍ରସାରିତ ହୋଇଥାନ୍ତା । 


୩୨ ବର୍ଷ ତଳେ ମୋତେ ଓଡ଼ିଶାର 
ଜନସାଧାରଣଙ୍କ ଅଭୂତପୂର୍ବ ସମର୍ଥନ ମିଳିଥୁଲା | 
ସେତେବେଳେ ମୁଁ ଗଣତନ୍ତ୍ରରେ ଲୋକଙ୍କୁ Is 
କରି ରାଜ୍ୟର ପ୍ରତ୍ୟେକଟି ଗ୍ରାମକୁ ନୂଆକରି 
ଗଢ଼ିବାର ପ୍ରକ୍ରିୟା ଆରମ୍ଭ କରିଥୁଲି । ଏଥୁପାଇଁ 
ଅନେକଗୁଡ଼ିଏ କାର୍ଯ୍ୟକ୍ରମ ହାତକୁ ନିଆଯାଇଥୁଲା 
ଏବଂ ଲୋକଙ୍କ ହାତରେ କ୍ଷମତା ଓ ଦାୟିତ୍ସ ଦେବା 
ପାଇଁ ଅନେକ ନୂଆ ଆଇନ ମଧ୍ୟ ତିଆରି 

କରାଯାଇଥୁଲା | ଷଷ୍ଠ ଦଶକରେ ରାଜ ନୈତିକ ଝଡ଼ଝଞ୍ଜାରେ ସେହି 
ସ୍ଵପ୍ନକୁ ସାକାର କରିବାର କାର୍ଯ୍ୟ ଅସମାପ୍ତ ରହିଯାଇଥିଲା । ଆଜି ମୁଁ 
ଯେତେବେଳେ ପଛକୁ ଫେରି ଚାହୁଁଛି, ମୋତେ କିଛିଟା ହତାଶା, କିଛିଟା 
ବାକି ରହିଥୁବା କାମ ଓ କିଛିଟା ପୂରା ହୋଇ ନଥୁବା ପ୍ରତିଶ୍ରୁତି ଅସ୍ତବ୍ୟସ୍ତ 
କରୁଛି I 

ଆପଣମାନଙ୍କର ନାହିଁ ନଥୁବା ସମର୍ଥନ ପାଇ ଦ୍ବିତୀୟ ଥର 
ପାଇଁ ଆମେ ସମସ୍ତେ ଆମର ଜୟଯାତ୍ରା ଆରମ୍ଭ କରିଛୁ । ଗ୍ରାମପଞ୍ଚାୟତ 
ଓ ପଞ୍ଚାୟତ ସମିତି ସମ୍ପର୍କରେ ପ୍ରଚଳିତ ଆଇନଗୁଡ଼ିକୁ ସଂଶୋଧନ 
କରାଯାଇ ତ୍ରିସ୍ତରୀୟ ବ୍ୟବସ୍ଥା ପ୍ରବର୍ଭନ କରିବା ପାଇଁ ଏକ ସମ୍ପୂର୍ଣ 


ଉତ୍କଳ ପ୍ରସଙ୍ଗ 


ନୂଆ ଆଇନ ପ୍ରଣୟନ କରାଯାଇଛି । ଗ୍ରାମପଞ୍ଚାୟତ ଓ ପଞ୍ଚାୟତ 
ସମିତିଗୁଡ଼ିକ ପାଇଁ ନିର୍ବାଚନ ଶେଷ ହୋଇଛି । ଜିଲ୍ଲା ପରିଷଦ ପାଇଁ 
ଖୁବ୍‌ ଶୀଘ୍ର ନିର୍ବାଚନ କରାଯିବ । 


ସେ ସମୟ ଓ ଆଜି ଭିତରେ ଅନେକଟା ee ଆପଣମାନେ 
ଲକ୍ଷ୍ୟ କରୁଥୁବେ । ଏହି ପରିବର୍ତନର ଆହ୍ବାନ ହେଉଛି - ପଞ୍ଚାୟତିରାଜ 
ଅନୁଷ୍ଠାନଗୁଡ଼ିକୁ dur ପ୍ରତିନିଧୂମୂଳକ କରିବା, ସେଗୁଡ଼ିକୁ ଅଧୂକ 
କାର୍ଯ୍ୟକାଳ ଦେବା ଓ ତାଙ୍କ ପାଇଁ TNR ସମ୍ବଳର ବ୍ୟବସ୍ଥା କରିବା 
କାରଣ ଆମର ଅନୁଷ୍ଠାନଗୁଡ଼ିକ UR ଦକ୍ଷ, ସକ୍ରିୟ ଓ ମଜଭୁତ 
ନହେଲେ ଉନ୍ନୟନ ଯୋଜନା କରିବା ଓ ଜନସହଯୋଗ ମାଧ୍ଯମରେ 
ସେଗୁଡ଼ିକୁ ଠିକ୍‌ ରୂପେ କାର୍ଯ୍ୟକାରୀ କରାଇବା ମୁସ୍କିଲ ହେବ । ଏହି 
ପରିବର୍ତନ ମାଧ୍ଯମରେ ଆମେ ବଡ଼ବଡ଼ କଥା ଅପେକ୍ଷା ପ୍ରକୃତ କାମ 
କରିପାରିବା । ଆମେ କେବଳ କାମ ହିଁ ଚାହୁଁ । ଆପଣମାନଙ୍କ ଭିତରୁ 
ଅନେକ ପ୍ରଶ୍ନ କରୁଛନ୍ତି - ମୋର କ୍ଷମତା କଂଣ ? ମୋର କାମ 
କ”ଣ ହ କୌଣସି ବ୍ୟକ୍ତିବିଶେଷକୁ କ୍ଷମତା ଦିଆଯାଏ ନାହିଁ | 
କ୍ଷମତା ଦିଆଯାଏ ଏକ ପ୍ରତିନିଧ୍ଵମୂଳକ ବ୍ୟବସ୍ଥାକୁ । ପଞ୍ଚାୟତିରାଜ 
ବ୍ୟବସ୍ଥା ଏକ ପ୍ରତିନିଧ୍ଵମୂଳକ ବ୍ୟବସ୍ଥା ହୋଇଥିବାରୁ ସ୍ଵାସ୍ଥ୍ୟ, ଶିକ୍ଷ।, 
ସମାଜ ମଙ୍ଗଳ, ଦାରିଦ୍ର୍ୟ ଦୂରୀକରଣ, ବୃକ୍ଷରୋପଣ, ପରିବେଶ, 
କୃଷି, ପଶୁପାଳନ, ଜଳସେଚନ ଏବଂ ରାସାଘାଟ ଆଦି ବିଷୟରେ 
ନିଷ୍ପତି ନେବାର କ୍ଷମତା ଏହି ସଂସ୍ଥା ଉପରେ ନ୍ୟସ୍ତ କରାଯାଇଛି । 
ଏହି ସମ୍ମିଳନୀ ଉପଲକ୍ଷେ ଆପଣମାନଙ୍କୁ ଯେଉଁ ପୁସ୍ତିକା ସବୁ 
ଦିଆଯାଇଛି, cadg ଭଲ ଭାବେ ଜଣାଯିବ ଯେ, ଯୋଜନା ତିଆରି 
କରିବା, ତାକୁ କାର୍ଯ୍ୟକାରୀ କରିବା ଏବଂ ଏ ସମସ୍ତ କାର୍ଯ୍ୟକୁ ତଦାରଖ 
ଓ ତଦଵବିର କରିବାର ଦାୟିତ୍ସ ସବୁ ଆପଣମାନଙ୍କର | 


ଆପଣମାନେ ଯଦି ଏହି କ୍ଷମତାକୁ ବିଜ୍ଞତାର ସହିତ ବ୍ୟବହାର 
କରନ୍ତି, ତା'ହେଲେ ପଞ୍ଚାୟତିରାଜ ବ୍ୟବସ୍ଥା ମଜଭୁତ ହେବ | କ୍ଷମତା 
ସାଙ୍ଗକୁ ଆମେ ସମ୍ବଳ ମଧ୍ଯ ହସ୍ତାନ୍ତର କରିବୁ । ରାଜ୍ୟସ୍ତରରୁ କିଭଳି 
ଭାବେ ପଞ୍ଚାୟତିରାଜ ଅନୁଷ୍ଠାନମାନଙ୍କୁ ସମ୍ବଳ ଦିଆଯାଇପାରିବ, ସେ 
ବିଷୟରେ ଏକ ସ୍ଵତନ୍ତ୍ର ଅର୍ଥ କମିଶନ୍‌ ଟିକିନିଖୂ କରି ପରୀକ୍ଷା ନିରୀକ୍ଷା 
କରୁଛନ୍ତି । ଏହାର ସୁପାରିଶ ଗୁଡ଼ିକ ଖୁବ୍‌ ଶୀଘ୍ର ମିଳିଯିବ । ସମ୍ବଳକୁ 
ଚାହିଁ ପଞ୍ଚାୟତିରାଜ ଅନୁଷ୍ଠାନମାନଙ୍କର ଦାୟିତ୍ଵ ମଧ୍ଯ ନିର୍ଦାରଣ 
କରାଯିବ । 


ଶାସନ ବ୍ୟବସ୍ଥାର ପ୍ରକୃତ ବିକେନ୍ଦ୍ରୀକରଣ ପାଇଁ ମହିଳାମାନଙ୍କୁ 
ସଂଶ୍ଳିଷ୍ଟ କରାଇବା ଉପରେ ମୁଁ ସଦାବେଳେ ଜୋର୍‌ ଦେଇଆସିଛି । 
ନାରୀମାନଙ୍କର ସୃଜନଶୀଳତା ଓ ଶକ୍ତିକୁ ଉପଯୋଗ କରି ତାଙ୍କର 
ସ୍ଵତନ୍ତ୍ର ସମସ୍ୟାଗୁଡ଼ିକର ସମାଧାନ ପାଇଁ ଏ ଯାବତ୍‌ କୌଣସି ବିଧ୍ବଦ୍ଧ 
ଉଦ୍ୟମ ଆରମ୍ଭ ହୋଇନାହିଁ । ସେମାନେ ଏ ପର୍ଯ୍ୟନ୍ତ ସମାଜ ଓ ଶାସନର 
ମୁଖ୍ୟ ସ୍ରୋତକୁ ଆସିପାରି ନାହାନ୍ତି । ପୁରୁଷପ୍ରଧାନ ସମାଜରେ 
ସେମାନଙ୍କ ସମସ୍ଯା ପ୍ରତି ଯଥାର୍ଥ ଧ୍ଯାନ ଦିଆଯାଇ ନାହିଁ 1 


ଫେବୃଆରୀ- ମାର୍ଚ୍ଚ ୨୦୦୫ 


ସେମାନଙ୍କଠାରେ ଥବା ଅନ୍ୟକୁ ପ୍ରବଦ୍ଭ।ଇବା, ସହୁଦୟତା ଓ 
ସମ୍ବେଦନଶୀଳତା ପ୍ରଭୂତି ଗୁଣଗୁଡ଼ିକ ପଞ୍ଚାୟତିରାଜ ଅନୁଷ୍ଠାନଗୁଡ଼ିକର 
ଗୁଣାତ୍ମକମାନ ନିଶ୍ଚିତଭାବେ ବୂଦ୍ଧି କରିବ | ବିଶେଷ କରି ଶିକ୍ଷା, ସ୍ଵାସ୍ଥ୍ୟ, 
ବୂକ୍ଷରୋପଣ, ପରିବାର କଲ୍ୟାଣ, ମା” ଓ ଶିଶୁର ସ୍ବାସ୍ଥ୍ୟରକ୍ଷା ଓ 
ପରିବେଶ ବିକାଶ ଭଳି କାମଗୁଡ଼ିକ ସେମାନଙ୍କ ଉପରେ ନ୍ୟସ୍ତ 
କରାଯିବା ଆବଶ୍ୟକ । ମୁଁ ଚାହେଁ, ଉପରୋକ୍ତ ବିଷୟଗୁଡ଼ିକ ପାଇଁ 
ଯେଉଁ ଷ୍ଟାଣ୍ଡିଂ କମିଟି ରହିବ, ତା'ର ନେତୃତ୍ଵ ମହିଳାମାନେ ନିଅନ୍ତୁ | 
ତାଙ୍କୁ ପୂଣ୍ଠ ସୁଯୋଗ ଦିଆଯାଉ । 


ମୁଁ ଏ କଥା ୧୯୬୧ରେ କହିଥୁଲି, ଆଜି ମଧ୍ଯ କହୁଛି ଯେ, 
ଆମେ ସମାଜର ତଳସ୍ତରରେ ନେତା ଓ ନେତ୍ରୀ ଗଢ଼ିବା ପାଇଁ ଉଦ୍ୟମ 
କରୁଛୁ । ଏହା ଏକ ସହଜସାଧ୍ଯ ବ୍ୟାପାର ନୁହେଁ । ଏହି ଗଣଆନ୍ଦୋଳନକୁ 
ଆମେ କିଛି ରୂପ, କିଛି ଦିଗ୍‌ଦର୍ଶନ ଏବଂ କିଛି କର୍ତ୍ତୃତ୍ସ ଦେଉଛୁ | 
ସୁନ୍ଦର ଭବିଷ୍ୟତକୁ ଆଖୁ ଆଗରେ ରଖ୍‌ ଅଧକ ସମ୍ବେଦନଶୀଳତା ଓ 
ଦୂରଦର୍ଶିତା ସହ ଆମକୁ ଚିନ୍ତା କରିବାକୁ ହେବ । ଆମେ ଗୋଟିଏ 
ନୂଆ ଶିଶୁ agg - ଏକ ଗଣତାନ୍ତ୍ରିକ ଶିଶୁ, ଯାହାର ଚିନ୍ତାରେ ଓ 
କାର୍ଯ୍ୟରେ ନେତୃତ୍ଵର ବିକାଶ ଘଟିବ । ଲୋକଙ୍କ ଭିତରେ ଯେଉଁ ସୁପ୍ତ 
ଶକ୍ତି ରହିଛି, ପଞ୍ଚାୟତି ବ୍ୟବସ୍ଥା ମାଧ୍ଯମରେ ତାକୁ ଜାଗ୍ରତ କରିବାକୁ 
ହେବ, ବିକଶିତ କରିବାକୁ ହେବ | 


ଆମର ସାମୂହିକ ବିଜ୍ଞତା ଦ୍ଵାରା ଆମେ ସମୟକ୍ରମେ ଏପରି 
ବାଟ ବାହାର କରିବା ଯଦ୍ଦ୍ରାରା ଜନସାଧାରଣଙ୍କର ବିଶ୍ବାସ ଓ ନେତୃତ୍କକୁ 
ଆଧାର କରି ବର୍ତମାନର ପ୍ରଶାସନିକ ବ୍ୟବସ୍ଥା ଦ୍ଵାରା ସମ୍ଭବ ହେଉଥୁବା 
କାର୍ଯ୍ୟଠାରୁ ବହୁ ଅଧୁକ ସଫଳତା ହାସଲ କରାଯାଇପାରିବ | 


ସବୁଠାରେ ଦୋଷ ତ୍ରୁଟି ଅଛି ଏବଂ ରହିବ । ମଣିଷର ଚରିତ୍ର 
ଓ ପ୍ରକୃତିକୁ ମୁଁ ଯାହା ବୁଝିଛି, ଏଥୁରେ କିଛି ଅସ୍ଵାଭାବିକତା ନାହିଁ । 
ଆମେ ଏଭଳି ଏକ ଶାସନ ଢାଞ୍ଚା ତିଆରି କରିବା ଯେଉଁଥୁରେ କି 
ପ୍ରତ୍ୟେକ 91, ପୁରୁଷ, ବଡ଼ ହେଉ କି ଛୋଟ ହେଉ, ଉକ୍କୃଷ୍ଟ ହେଉ କି 
ନିକୃଷ୍ଟ ହେଉ, ନିଜ ପ୍ରତିଭା ବିକାଶ ପାଇଁ ସୁଯୋଗ ପାଇବେ । ଚୀନ 
ଦାର୍ଶନିକ ତାଇଚୁଙ୍ଗ କହିଥ୍‌ଲେ, “ଯଦି ଆମେ କୌଣସି ଏକ କାର୍ଯ୍ୟକୁ 
ତ୍ରୁଟିଶୂନ୍ୟ ଭାବେ କରିବାକୁ ବସିବା, ଆମକୁ ଅନନ୍ତକାଳ ପାଇଁ ଅପେକ୍ଷା 
କରିବାକୁ ହେବ ।” ଆମ ହାତରେ ସମୟ ନାହିଁ | ଗଲା ତିରିଶ ବର୍ଷ 
ଭିତରେ ଅନେକ କିଛି ସୁଯୋଗ ଆମର ହାତଛଡ଼ା ହୋଇଯାଇଛି । 
ତେଣୁ ଆମକୁ ଆଜି ସଙ୍କଳ୍ପ ନେବାକୁ ହେବ - ବିଜ୍ଞତା, ଦୂରଦୂଷି, 
କରୁଣା ଓ ଉତ୍ତମ ବୁଝାମୁଣାକୁ ପୁଞ୍ଜି କରି ଆମେ ଆମ ନିଜର ସମସ୍ୟା 
ସମାଧାନର ରାସ୍ତା ବାହାର କରିବା । 
( ସମାଜ ବିଜ୍ଞାନ ପ୍ରତିଷ୍ଠାନଦ୍ଵାରା ପାଲି ଆମେଣ୍ଟ ଭବନ ଆନେକ୍ସରେ ଗତ ୧୯୯୪ 
ମସିହା ଅପ୍ରେଲ ୨୩ରେ ପଞଞ୍ଚାୟତିରାଜ,ପାର୍ଲିଆମେଣ୍ଟ ସଦସ୍ଯ ଓ ବିଧାୟକ” 


ଶୀର୍ଷକ ଜାତୀୟ ସମ୍ମେଳନରେ ତତ୍‌କାଳୀନ ମୁଖ୍ୟମନ୍ତ୍ରୀ ଶ୍ରୀ ବିଜୁ ପଟ୍ଟନାୟକଙ୍କ 
ଉଦ୍‌ଘାଟନୀ ଅଭିଭାଷଣର ଓଡ଼ିଆ ରୂପାନ୍ତରରୁ କିଛି ଅଂଶ ... ) 


ଉତ୍କଳ ପ୍ରସଙ୍ଗ 


Aq ଜନନାୟକ 


ଉତ୍କଳ ଗୌରବ ମଧୁସୂଦନ ଓ ଉତ୍କଳ କେଶରୀ ମହତାବଙ୍କ ପରେ 
ଓଡ଼ିଆ ଜାତିର ଗୌରବମୟ ଇତିହାସରେ ଯଦି କାହାରି ନାମ 
ସ୍ଵଣ୍ଫାକ୍ଷରରେ ଲିପିବଦ୍ଧ ହୋଇ ରହିବ, ତା?ଂହେଲେ ସେ ହେଉଛନ୍ତି 
କଳିଙ୍ଗର କୀର୍ତିମାନ ପୁରୁଷ ବିଜୁ ପଟ୍ଟନାୟକ । ସେ ଧି ଆଧୁନିକ 
ଓଡ଼ିଶାର ବିଶ୍ଵକର୍ମା । ଉତ୍କଳୀୟ ସଂସ୍କୃତି ଓ 

ସ୍ବାଭିମାନର ପ୍ରତୀକ । ମହାନ ସ୍ବାଧୀନତା 

ସଂଗ୍ରାମୀ, ଦୁଃସାହସୀ ବୈମାନିକ, ରାଜନୀତିକ 

ଭାଗ୍ୟ ନିୟନ୍ତା, ଶାସନର ସୂତ୍ରଧର, ଦୀନ ଦୁଃଖୀର 

ଆଶା ଭରସା, ଲୋକପ୍ରିୟ ଜନନାୟକ, ସମାଜର 

ସେବକ ଆଦି ବିଭିନ୍ନ ଭୂମିକାରେ ତାଙ୍କର କର୍ମମୟ 

ଜୀବନର ସ୍ଵରୂପ ପ୍ରକଟିତ । ତାଙ୍କ ଭଳି ଆଦର୍ଶ 

ପୁରୁଷ, ଉଭୁଙ୍ଗ ବ୍ୟକ୍ତିତ୍ଵ, ପ୍ରଭାବଶାଳୀ ନେତୃତ୍ବର 

ପଟ୍ଟାନ୍ତର ନାହିଁ । ଓଡ଼ିଶା ମାଟି ଓ ଓଡ଼ିଆ ଜାତି 

ପାଇଁ ତାଙ୍କର ଅବଦାନର କଳନା ନାହିଁ । ସେବା, 

ତ୍ୟାଗ, ତପସ୍ୟାର ତୁଳନା ନାହିଁ । ତାଙ୍କ ଭଳି ଜଣେ 

ଯୋଗଜନ୍ଜମା ବରପୁତ୍ରଙ୍କୁ ଜନ୍ମ ଦେଇ ଉତ୍କଳ ଜନନୀ 

ଧନ୍ୟା ହୋଇଛି । 


ଏକ ସମ୍ଭ୍ରାନ୍ତ ସଂସ୍କୃତି ସଂପନ୍ନ ସ୍ବାଧୀନତା ସଂଗ୍ରାମୀ 
ପରିବାରରେ ବିଜୁବାବୁ ଜନ୍ମ ହୋଇଥଲେ । ପିତାମାତାଙ୍କଠାରୁ ସେ 
ନିର୍ଭୀକତାର ଶିକ୍ଷା, ଦୁଃସାହସିକତାର ଦୀକ୍ଷା ଗ୍ରହଣ କରିଥୁଲେ । ମହାନ୍‌ 
qq, ଦୃଢ଼ ସଂକଳ୍ପ ଓ କଠୋର ସାଧନା ତାଙ୍କୁ ଜୀବନର ସବୁକ୍ଷେତ୍ରରେ 
ସଫଳତାର ଶିଖରରେ ପହଞ୍ଚାଇ ପାରିଥିଲା । ତାଙ୍କର ଜୀବନ ଯେତିକି 
ଘଟଣାବହୁଳ, ସେତିକି ରୋମାଞ୍ଚକର | ବାଲ୍ୟକାଳରୁ ତାଙ୍କ ମନରେ 
ଜନସେବା ଓ ଦେଶଭକ୍ତିର ଭାବନା ଜାଗରିତ ହୋଇଥୁଲା, ୧୯୨୬ 
ମସିହାରେ, ତାଙ୍କୁ ଯେତେବେଳେ ଦଶବର୍ଷ ବୟସ ସ୍ବରାଜ ଆଶ୍ରମରେ 
ମହାତ୍ମା ଗାନ୍ଧୀଙ୍କ ଦର୍ଶନ ପାଇଁ ଲୋକ ଗହଳି ଠେଲି ପଶିବା ବେଳେ 
ପୋଲିସ ଲାଠିମାଡ଼ରେ ତାଙ୍କର ମୁଣ୍ଡ ଫାଟି ଯାଇଥଲା । ମୁଣ୍ଡରୁ ରକ୍ତ 
ପୋଛି ଗାନ୍ଧିଜୀଙ୍କ ସାମନାରେ ସେ ସେଦିନ ଶପଥ ନେଇଥିଲେ, ଗୋରା 


ଫେବୃଆରୀ- ମାର୍ଚ୍ଚ ୨୦୦୫ 


ବିଜୁ ପଢ୍ନାୟକ 


ମହେଶ୍ଵର ମୂଳିଆ 


ପୋଲିସର ଏ ଜୁଲମର ଦିନେ ପ୍ରତିଶୋଧ ନେବେ । ମିଶନ୍‌ 46a 

ପଢ଼ୁଥ୍‌ବା ବେଳେ ଜଣେ ୟୁରୋପୀୟ ସର୍ଜେଣ୍ଟ ତାଙ୍କୁ ମାଡ଼ ଦେଇଥୁଲେ । 

ଘରକୁ ଫେରିବା ପରେ ବାପା ପଚାରିଲେ, ' ନିଜର ମୁଣ୍ଡଟା ଫଟାଇ 

ଆସିଲୁ, ସର୍ଜେଣ୍ଟର ମୁଣ୍ଡ ଫଟାଇ ପାରିଲୁ ନାହିଁ 7” ଏ ଘଟଣାର ମାସକ 
ପରେ ବାରବାଟି କିଲାଠାରେ ହକି ଖେଳିଲାବେଳେ 
ବିଜୁବାବୁ ସେହି ସର୍ଜେଣ୍ଟର ଗୋଡ଼ ହକିଷ୍ଟିକରେ 
ଭାଙ୍ଗି ଦେଇଥୁଲେ । ୧୯୩୦ ମସିହାରେ 
ଉତ୍କଳମଣିଙ୍କ ସହିତ ଡଙ୍ଗାରେ ରିଲିଫ ବାଣ୍ଢିବା 
ପାଇଁ ବନ୍ୟାଞ୍ଚଳ ଯାଉଥୁବାବେଳେ 2a ମଝିରେ 
ଗୋପବନ୍ଧୁଙ୍କ ଛତା ଖସି ପଡ଼ିଲା । ବିଜୁବାବୁ ଡଙ୍ଗାରୁ 
ବଢ଼ିଲା ନ୍କୁ ଡେଇଁ ପଡ଼ି ଛତାକୁ ଉଦ୍ଧାର କରି 
ଆଣିଥିଲେ । 


ରେଭେନ୍ସା କଲେଜରେ ପଢ଼ିବା ବେଳେ 
ଦୁଇଜଣ ସାଥୀଙ୍କ ସହିତ ସେ ସାଇକେଲରେ 
କଟକରୁ ସୁଦୂର ପେଶବାରକୁ ଦୁର୍ଗମ ଅଭିଯାନରେ 
ଯାଇଥ୍ଲେ । ବି.ଏସ୍‌.ସି. ପଢୁଥିବା ବେଳେ ସେ 


ବୈମାନିକ ହେବାର ସ୍ଵପ୍ନ ଦେଖୁଥିଲେ । ପାଇଲଟ ଟ୍ରେନିଂ ନେଇ ସେ 


ରଏଲଇଣ୍ଡିଆ ଏୟାର ଫୋର୍ସ ଓ ଇଣ୍ଡିଆନ ନ୍ୟାସନାଲ ଏୟାର ଧ୍ଵେଜରେ 
ଭର୍ଭି ହୋଇଥୁଲେ | ପରବର୍ତୀ ଜୀବନରେ ଜଣେ ସାହସୀ ଓ ସୁଦକ୍ଷ 
ପାଇଲଟ ଭାବରେ ସେ ବହୁ ଅସାଧ୍ୟ ସାଧନ କରି ଜାତୀୟ ଓ 
ଆନ୍ତର୍ଜାତୀୟ ସ୍ତରରେ ଅ ଶେଷ ଖ୍ୟାତି ଅର୍ଜନ କରିଥୁଲେ । କଲେଜ 
ଶିକ୍ଷା ପରେ ସେ ବ୍ରିଟିଶ ସରକାର ଅଧୀନରେ ପାଇଲଟ ଚାକିରିରେ 
ଭର୍ଭି ହୋଇଥିଲେ | ଭାରତର ବଡ଼ଲାଟ ଲର୍ଡ଼ ଞ୍ତାଭେଲଙ୍କର ସେ 
ପାଇଲଟ AEN ବଡ଼ଲାଟଙ୍କ ଗୁପ୍ତ ଦଲିଲ ସବୁ ସେ ଗୋପନରେ 
ଗାନ୍ଧିଜୀଙ୍କୁ ଯୋଗାଇ ଦେଉଥୁଲେ । ୧୯୪୦ ମସିହାରେ ଜୟପ୍ରକାଶ 
ନାରାୟଣଙ୍କ ସହ ତାଙ୍କର ସାକ୍ଷାତ ହୋଇଥିଲା । ବିଜୁବାବୁ ତାଙ୍କୁ ନିଜର 
ପ୍ରଥମ ରାଜନୀତିକ ଗୁରୁ ରୂପେ ଗ୍ରହଣ କରିନେଇଥୁଲେ । ସେହି ବର୍ଷ 
ସେ ପାଇଲଟ ଚାକିରି ଛାଡ଼ି ଜାତୀୟ ନେତାମାନଙ୍କ ସଂପର୍କରେ 
ଆସିଥୁଲେ । “ଭାରତ ଛାଡ଼” ଆନ୍ଦୋଳନରୁ ତାଙ୍କର ରାଜନୈତିକ 


ଉତ୍କଳ ପ୍ରସଙ୍ଗ 


ଜୀବନର ଆରମ୍ଭ ହୋଇଥିଲା । ୧୯୪୩ ମସିହାରେ ସେ ଦିଲ୍ଲୀରେ 
ଗିରଫ ହୋଇ ଲାଲକିଲାରେ ବନ୍ଦୀ ହୋଇ ରହିଥୁଲେ । ତତ୍କାଳୀନ 
ଲାଟ ଚନ୍ଦୁଲାଲ ତ୍ରିବେଦୀ ତାଙ୍କୁ ପିଇବାକୁ ପାଣି ନଦେଇ ହାତକୁ ପରିସ୍ରା 
ବୋତଲ ଧରାଇ ଦେଇଥୁଲେ । ବିଜୁବାବୁ ସେଇ ବୋତଲକୁ ଲାଟଙ୍କ 
ଉପରକୁ ଫିଙ୍ଗି ଥୁଲେ । 


ଦ୍ବିତୀୟ ବିଶ୍ଵଯୁଦ୍ଧ କାଳରେ ଜାପାନ, edi ଆକ୍ରମଣ 
କଲାବେଳେ ବିଜୁବାବୁ ନିଜ ଜୀବନ ବିପନ୍ନ କରି କେତେକ ବ୍ରିଟିଶ 
ପରିବାରକୁ ମୃତ୍ୟୁମୁଖରୁ ଉଦ୍ଧାର କରିଥୁଲେ । ହିମାଳୟ ଉପରେ ବିମାନ 
ନେଇ ସେ ଚୀନର ବିପ୍ଳବୀମାନଙ୍କୁ ସାହାଯ୍ୟ କରିଥୁଲେ । ଭାରତ 
ଛାଡ଼ ଆନ୍ଦୋଳନ କାଳରେ ସେ ଜୟପ୍ରକାଶ ନାରାୟଣ, ଅରୁଣା ଆସଫ୍‌ 
ଅଲ୍ଲୀ, ରାମ ମନୋହର ଲୋହିଆ, ଅଚ୍ୟୁତ ପଟ୍ଟବର୍ଦନ ପ୍ରଭୂତି ଜାତୀୟ 
ନେତାମାନଙ୍କୁ ନିଜ ଘରେ ଲୁଚାଇ ରଖୁଥୁଲେ । ଗୋପନରେ ନେତାଜୀଙ୍କ 
ପ୍ରଚାରପତ୍ର ବିମାନରୁ ବିତରଣ କରୁଥୁଲେ । ୧୯୪୭ରେ ଡଚ- 
ଇଣ୍ଡୋନେସିଆ ଯୁଦ୍ଧ ଚାଲିଥୁବାବେଳେ ବିଜୁବାବୁ ନେହରୁଙ୍କ ନିର୍ଦ୍ଦେଶରେ 
ଇଣ୍ଡୋନେସିଆର ପ୍ରଥମ ପ୍ରଧାନମନ୍ତ୍ରୀ ସୁଲତାନ ସାରିୟାର ଓ ମହମ୍ମଦ 
ହଟ୍ଟା ପ୍ରଭୂତି ସ୍ଵାଧୀନତା ସଂଗ୍ରାମୀମାନଙ୍କୁ ବିମାନରେ ଜାକରଉ୍ତାରୁ Sage 
ଦେଇ ଦିଲ୍ଲୀକୁ ନେଇ dasa ରାଷ୍ଟ୍ରପତି ସୁକଣ୍ଣ୍ବଙ୍କ ଜୀବନରକ୍ଷା 
କରିଥଲେ । ତାଙ୍କର ଏହି ଅପୂର୍ବ ସାହସ ଓ ବୀରତ୍ସ ପାଇଁ ଇଣ୍ଡୋନେସିଆ 
ସରକାର ତାଙ୍କୁ ସେ ଦେଶର ସର୍ବୋଚ୍ଚ ସମ୍ମାନ “ ଭୂମିପୂତ୍ର' ଉପାଧ୍‌ରେ 
ସମ୍ମାନିତ କରିଥୁଲେ । ଇଣ୍ଡୋନେସିଆ ସ୍ଵାଧୀନତା ସଂଗ୍ରାମରେ 
ସହଯୋଗ ପାଇଁ କୃତଜ୍ଞତା ସ୍ଵରୂପ ୧୯୫୦ରେ ତାଙ୍କୁ ୫୦୦ କୋଟି 
ଟଙ୍କା ଦିଆଯାଇଥିଲା । କିନ୍ତୁ ବିଜୁବାବୁ ତାକୁ ଇଣ୍ଡୋନେସି ଆବାସୀଙ୍କ 
କଲ୍ୟାଣ ଉଦ୍ଦେଶ୍ୟରେ ଦାନ କରିଦେଇ ନିଜର ମହାନୁଭବତା ପ୍ରଦର୍ଶନ 
କରିଥୁଲେ । ୧୯୪୮ ମସିହାରେ ପାକିସ୍ଥାନର ଭାରତ ଆକ୍ରମଣ 
କାଳରେ ବିଜୁବାବୁ ସର୍ବପ୍ରଥମେ ଭାରତୀୟ ସୈନ୍ଯମାନଙ୍କୁ ବିମାନରେ 
ବସାଇ ଶ୍ରୀନଗରରେ ପହଞ୍ଚାଇ ଦେଇଥୁଲେ । ୧୯୬୨ ଚୀନ ଆକ୍ରମଣ 
କାଳରେ ସେ ନେହରୁଙ୍କ ନିର୍ଦ୍ଦେଶରେ ଗୋପନରେ ଆ ମେରିକା ଯାତ୍ରା 
କରିଥୁଲେ । ୧୯୬୫ ଭାରତ- ପାକିସ୍ଥାନ ଯୁଦ୍ଧ କାଳରେ ପ୍ରଧାନମନ୍ତ୍ରୀ 
ଲାଲ ବାହାଦୂର ଶାସ୍ତ୍ରୀ ତାଙ୍କୁ ଇଣ୍ଡୋନେସିଆ ପଠାଇଥିଲେ । ବିଜୁବାବୁଙ୍କ 
ଉଦ୍ୟମରେ ଇଣ୍ଡୋନେସି ଆ ପାକିସ୍ଥାନକୁ ଯୁଦ୍ଧ ବିମାନ ଯୋଗାଣ ବନ୍ଦ 
କରିଥୁଲା । ଚୀନ ଆକ୍ରମଣ ବେଳେ ନେହରୁ ପ୍ରତିରକ୍ଷା ସଂକ୍ରାନ୍ତ 
ଗୁରୁତ୍ଵପୂର୍ଣ୍ଣ ବିଷୟରେ ବିଜୁବାବୁଙ୍କ ପରାମର୍ଶ ନେଉଥୁଲେ । ବୈମାନିକ 
ଭାବରେ ଏହି ପାରଦର୍ଶିତା ଏବଂ ସ୍ଵାଧୀନତା ସଂଗ୍ରାମରେ ବୈପ୍ଳବିକ 
ଭୂମିକା ତାଙ୍କର ପରବର୍ତୀ ଜୀବନକୁ ଜାଜୁଲ୍ୟମାନ କରିଥଲା । 
ନେପୋଲିୟନ ବୋନାପାର୍ଟ ଥୁଲେ ତାଙ୍କର ଆ ଦର୍ଶ । 


୧୯୪୬ ମସିହାରୁ ବିଜୁବାବୁ ପ୍ରତ୍ୟକ୍ଷ ରାଜନୀତିରେ ପ୍ରବେଶ 
କରିଥୁଲେ । ala ପଟେଲଙ୍କ ପରାମର୍ଶକ୍ରମେ କଟକ ସହରରୁ 
ବିଧାନସଭାକୁ ନିର୍ବାଚିତ ହୋଇ ସେ ସାଧାରଣ କ୍ଷେତ୍ରରେ ଅବତୀର୍ଣ୍ର 


ଫେବୃଆରୀ- ମାର୍ଚ୍ଚ ୨୦୦୫ 


ହୋଇଥୁଲେ । ଡକୃର ମହତାବଙ୍କର ସେ ଥୁଲେ ଅତ୍ୟନ୍ତ ବିଶ୍ଵସ୍ତ ଓ 
ଅନୁଗତ । ସମସ୍ତ ରାଜନୈତିକ କାର୍ଯ୍ୟକ୍ରମରେ ସେ ତାଙ୍କର ଦକ୍ଷିଣହସ୍ତ 
ଭଳି କାର୍ଯ୍ୟ କରି ଆସିଥୁଲେ । ଓଡ଼ିଶାର ରାଜନୀତିକୁ ଡଃ ମହତାବ 
ବିଜୁ ପଟ୍ଟନାୟକ ଓ ବୀରେନ୍‌ ମିତ୍ରଙ୍କ ସହଯୋଗରେ ନିୟନ୍ତ୍ରଣ 
କରୁଥୁଲେ । ୧୯୫୭ ଦ୍ବିତୀୟ ସାଧାରଣ ନିର୍ବାଚନ ପରେ ବିଜୁବାବୁ 
ଝାଡ଼ଖଣ୍ଡ ଓ କମ୍ୟୁନିଷ୍ଟ ଦଳର ସମର୍ଥନ ଯୋଗାଡ଼ କରି ମହତାବ 
ମନ୍ତ୍ରିମଣ୍ଡଳ ଗଠନରେ ପ୍ରମୁଖ ଭୂମିକା ଗ୍ରହଣ କରିଥୁଲେ । ସେହି 
ମନ୍ତ୍ରିମଣ୍ଡଳରେ ବିଜୁବାବୁଙ୍କୁ ନେଇଥୁଲେ ଭବିଷ୍ୟତରେ ଶାସନଗତ 
ଅସ୍ଥିରତାରୁ ଓଡ଼ିଶା ମୁକ୍ତ ହୋଇପାରିଥାନ୍ତା ବୋଲି ମହତାବବାବୁ ସ୍ଵୀକାର 
କରିଛନ୍ତି । ଦୁଇ ବର୍ଷ ପରେ ଅଣ କଂଗ୍ରେସ ସଭ୍ୟଙ୍କ ସମର୍ଥନରେ 
ଶାସନ ଚଳାଇବାରେ ଡଃ. ମହତାବଙ୍କ ଅନିଚ୍ଛା ଦେଖ୍‌ ବିଜୁବାବୁ ଗଣତନ୍ତ୍ର 
ପରିଷଦ ସହିତ ମିଶି ମିଳିତ ମନ୍ତ୍ରିମଣ୍ଡଳ ଗଠନ ପାଇଁ ତାଙ୍କୁ ପ୍ରବର୍ତାଇ 
ଥିଲେ I ତାଙ୍କ ଉଦ୍ୟମରେ ୧୯୫୯ ମଇ ମାସରେ ଡଃ. ମହତାବଙ୍କ 
ନେତୃତ୍ଵରେ ମିଳିତ ମନ୍ତ୍ରିମଣ୍ଡଳ ଗଠିତ ହୋଇ ଥୁଲା | 


ବିଜୁବାବୁ ୧୯୬୧ ମସିହାରେ ପ୍ରଦେଶ କଂଗ୍ରେସ ସଭାପତି 
ନିର୍ବାଚିତ ହେବା ପରେ କଂଗ୍ରେସ ରାଜନୀତିରେ ଯୁବ ନେତୃତ୍ସର 
ଅଭ୍ୟୁଦୟ ହୋଇଥୁଲା । କେତେକ ଘଟଣାରେ ମହତାବଙ୍କ ସହିତ 
ବିଜୁବାବୁଙ୍କ ସଂପର୍କ ତିକ୍ତ ହୋଇ ପଡ଼ିଥୁଲା । ବିଜୁବାବୁ ଯୁବ କଂଗ୍ରେସ 
କର୍ମୀଙ୍କୁ ନେଇ ମହତାବ ମିଳିତ ମନ୍ତ୍ରିମଣ୍ଡଳର ଇସ୍ପଫା ଦାବି କରି 
ସଫଳ ହୋଇଥୁଲେ | ୧୯୬୧ ଫେବୃଆରୀ ୨୪ ତାରିଖରେ ମହତାବ 
ମନ୍ତ୍ରିମଣ୍ଡଳ ଇସ୍ତଫା ଦେଇଥୁଲେ | 


୧୯୬୧ ଜୁନ ମାସରେ ଓଡ଼ିଶା ବଧାନସଭ।ର 
ମଧ୍ୟବର୍ତୀକାଳୀନ ତୃତୀୟ ସାଧାରଣ ନିର୍ବାଚନ ବିଜୁବାବୁଙ୍କ ନେତୃତ୍ଵରେ 
ଅନୁଷ୍ଠିତ ହୋଇ ଓଡ଼ିଶାରେ କଂଗ୍ରେସ ସର୍ବପ୍ରଥମ ବିପୁଳ ସଂଖ୍ୟା 
ଗରିଷ୍ଠତା ହାସଲ କରିଥୁଲା । ବିଧାନସଭାର ୧୪୦ଟି ଆସନ ମଧ୍ଯରୁ 
କଂଗ୍ରେସ ୮୨ଟି ସ୍ଥାନ ପାଇଥୁଲା । ୧୯୬୧ ଜୁନ ୨୩ ତାରିଖରେ 
ବିଜୁ ପଟ୍ଟନାୟକଙ୍କ ମୁଖ୍ୟମନ୍ତ୍ରିତ୍ଵରେ କଂଗ୍ରେସ ମନ୍ତ୍ରିମଣ୍ଡଳ ଗଠିତ 
ହୋଇଥୁଲା । ତାଙ୍କ ମନ୍ତ୍ରିମଣ୍ଡଳ କାଳରେ ରାଜ୍ୟର ଶିଳ୍ପର ବିକାଶ 
ପାଇଁ ବହୁ ପ୍ରଗତିଶୀଳ କାର୍ଯ୍ୟକ୍ରମ ଗ୍ରହଣ କରାଯାଇଥୁଲା । ସେଥ୍‌ 
ମଧ୍ଯରେ ପାରାଦ୍ଵୀପ ବନ୍ଦର, ଖଣି ଅଞ୍ଚଳକୁ ସଂଯୋଗ ପାଇଁ ୯୧ 
କିଲୋମିଟର ଦଇତାରୀ-ପାରାଦ୍ବୀପ ଏକ୍ସପ୍ରେସ ହାଇ, ବାଲିମେଳା 
ବନ୍ଧ ଯୋଜନା, ତାଳଚେର ଥର୍ମାଲ ପ୍ରକଳ୍ପ, ସୁନାବେଢ଼ା ମିଗ୍‌ କାରଖାନା, 
ବଡ଼ବିଲ ଲୁହା କାରଖାନା, ନାଲକୋ ଆଲୁମିନିୟମ ପ୍ରକଳ ଓ ପଞ୍ଚାୟତ 
ସ୍ତରରେ ବହୁ କ୍ଷୁଦ୍ର ଓ ମଧ୍ୟମ ଶିଳ୍ପ ପ୍ରତିଷ୍ଠା ଉଲ୍ଲେଖଯୋ ଗ୍ୟ | ଓଡ଼ିଶା 
ରାଜ୍ୟ ବିଦ୍ଯୁତ ବୋର୍ଡ଼ (୧୯୬୧), ଓଡ଼ିଶା ଶିଳ୍ପ ବିକାଶ ନିଗମ 
(୧୯୬୨), ଓଡ଼ିଶା qe ଶିଳ ନିଗମ ( ୧୯୬୧-୬୨ ) ଆଦି ବହୁ 
ନିଗମ ଓ ବୋର୍ଡ଼ ସ୍ଥାପନ କରାଯାଇଥୁଲା । ଗ୍ରାମାଞ୍ଚଳରେ ଶିଳ୍ପର ବିସ୍ତାର 
ପାଇଁ ଗ୍ରାମପଞ୍ଚାୟତ ଶିଳ୍ପ ସଂସ୍ଥା ପ୍ରତିଷ୍ଠା ହୋଇଥଲା । ବିଜୁବାବୁ 


ଉତ୍କଳ ପ୍ରସଙ୍ଗ 


ଓଡ଼ିଶାରେ ପଞ୍ଚାୟତ ଶିଳ୍ପର ଜନ୍ମଦାତା । ରାଉରକେଲାଠାରେ ଆଞ୍ଚଳିକ 
ଇଂଜିନିୟରିଂ କଲେଜ ଏବଂ ବିଭିନ୍ନ ଅଞ୍ଚଳରେ ବିଜ୍ଞାନ କଲେଜ, 
ଇଂଜିନିୟରିଂ ଓ ପଲିଟେକନିକ୍‌ ଅନୁଷ୍ଠାନ ସ୍ଥାପନ କରାଯାଇଥିଲା । 
ଶିକ୍ଷାର ପ୍ରସାର, ବିଶେଷତଃ ବୈଷୟିକ ଶିକ୍ଷା ପାଇଁ ବ୍ୟାପକ ବ୍ୟବସ୍ଥା 
କରାଯାଇଥୁଲା । ଭୁବନେଶ୍ଵରରେ ସୈନିକ ବିଦ୍ୟାଳୟ, ଆଞ୍ଚଳିକ ତାଲିମ 
କଲେଜ ପ୍ରତିଷ୍ଠା ହୋଇଥଲା । ପ୍ରଥମ ଶ୍ରେଣୀଠାରୁ ପଞ୍ଚମ ଶ୍ରେଣୀ 
ପର୍ଯ୍ୟନ୍ତ ପ୍ରାଥମିକ ବିଦ୍ୟାଳୟ ପାଠ୍ୟପୁସ୍ତକଗୁଡ଼ିକ ଜାତୀୟକରଣ 
କରାଯାଇଥୁଲା । ଚାରିବାଟିଆ ସାମରିକ ବିମାନ ଅବତରଣ କେନ୍ଦ୍ର 
ସମ୍ବଲପୁର, ବ୍ରହ୍ମପୁର ବିଶ୍ବବିଦ୍ୟାଳୟ, ଓଡ଼ିଶା କୃଷି ବିଶ୍ବବିଦ୍ୟାଳୟ, 
ବୁର୍ଲା ଇଂଜିନିୟରିଂ ଓ ମେଡ଼ିକାଲ କଲେଜ ପ୍ରତିଷ୍ଠା ବିଜୁବାବୁଙ୍କ ଶାସନର 
ଉଲ୍ଲେଖନୀୟ ଅବଦାନ । ବିଜୁବାବୁ ୧୯୬୩ ଅକ୍ସଜୋବର ୧ ତାରିଖ 
ପର୍ଯ୍ୟନ୍ତ ମୁଖ୍ୟମନ୍ତ୍ରୀ ଦାୟିତ୍ସରେ ରହି ଓଡ଼ିଶାରେ ନିର୍ମାଣ ଯୁଗର ଶୁଭାରମ୍ଭ 
କରିଥୁଲେ । କାମରାଜ ଯୋଜନାରେ ସେ ମୁଖ୍ୟମନ୍ତ୍ରୀ ପଦରୁ ଇସ୍ତଫା 
ଦେଇ କଂଗ୍ରେସର ସାଂଗଠନିକ କାର୍ଯ୍ୟରେ ନିଜକୁ ନିୟୋଜିତ 
କରିଥୁଲେ । ବିଜୁବାବୁ ଥୁଲେ ଏହି କାମରାଜ ଯୋଜନାର ଅନ୍ୟତମ 
ପ୍ରଣେତା । 


୧୯୬୯ ମସିହାରେ ଜାତୀୟ କଂଗ୍ରେସ ଭାଗ ଭାଗ ହୋଇ 
ଯାଇଥଲା | ଗୋଟିଏ ଗୋଷ୍ଠୀ ଇନ୍ଦିରା ଗାନ୍ଧୀଙ୍କ ନେତୃତ୍ବରେ ଶାସକ 
କଂଗ୍ରେସ, ଅନ୍ୟ ଏକ ଗୋଷ୍ଠୀ ନିଜଲିଙ୍ଗାପାଙ୍କ ନେତୃତ୍ବରେ ସଂଗଠନ 
କଂଗ୍ରେସ ଗଠିତ ହୋଇଥୁଲା । ୧୯୭୦ ଏପ୍ରିଲ ୬ ତାରିଖରେ ବିଜୁ 
ପଟ୍ଟନାୟକ ଜାତୀୟ କଂଗ୍ରେସରୁ ଅଲଗା ହୋଇ ପ୍ରଦେଶ କଂଗ୍ରେସର 
ବହୁ ସଭ୍ୟଙ୍କୁ ନେଇ ଉତ୍କଳ କଂଗ୍ରେସ ଗଠନ କରିଥୁଲେ । ୧୯୭୧ 
ମଧ୍ଯବର୍ଭୀକାଳୀନ ନିର୍ବାଚନରେ କଂଗ୍ରେସ ଏକକ ସଂଖ୍ୟାଗରିଷ୍ଠ 
ଦଳଭାବରେ ନିର୍ବାଚିତ ହେଲେ ମଧ୍ଯ ମନ୍ତ୍ରିମଣ୍ଡଳ ଗଠନ କରିବାକୁ 
ସମର୍ଥ ହୋଇ ନଥୁଲା । ତେଣୁ ବିଶ୍ଵନାଥ ଦାସଙ୍କ ନେତୃତ୍ଵରେ ସ୍ଵତନ୍ତ୍ର- 
ଉତ୍କଳ କଂଗ୍ରେସ-ଝାଡ଼ଖଣ୍ଡ ଚତୁର୍ଥ ମିଳିତ ମନ୍ତ୍ରିମଣ୍ଡଳ ଗଠିତ 
ହୋଇଥୁଲା । ଏହି ମନ୍ତ୍ରିମଣ୍ଡଳ ଦଶମାସ ପର୍ଯ୍ୟନ୍ତ ସ୍ଥାୟୀ ହୋଇଥିଲା । 


୧୯୭୩ ଜାନୁଆରୀ ୨ ୬ ତାରିଖରେ ଉତ୍କଳ କଂଗ୍ରେସ, ସ୍ଵତନ୍ତ୍ର 
ଦଳ, ଜନକଂଗ୍ରୋସ ଓ କେତେକ ସ୍ଵାଧୀନ ସଭ୍ୟ ମିଶି ବିଜୁ ପଟ୍ଟନାୟକଙ୍କ 
ନେତୃତ୍ଵରେ ପ୍ରଗତି ଦଳ ଗଠନ କରିଥିଲେ I ବ୍ୟାପକ ଦଳ ବଦଳ 
ଫଳରେ ମାର୍ଚ୍ଚ ୧ ତାରିଖରେ ମିଳିତ ମନ୍ତ୍ରିମଣ୍ଡଳ ଇସ୍ତଫା ଦେଇଥୁଲେ । 
ପ୍ରଗତି ଦଳର ବିଧାୟକ ସଂଖ୍ୟା ୭ ୨ ବୋଲି ଦାବି କରାଗଲେ ମଧ୍ୟ 
ରାଜ୍ୟପାଳ ଜଟି ପ୍ରଗତି ଦଳକୁ ମନ୍ତ୍ରିମଣ୍ଡଳ ଗଠନ ପାଇଁ ସୁଯୋଗ 
ଦେଇ ନଥୁଲେ । 


୧୯୭୫ ଜୁନ ମାସରେ ଜରୁରୀ କାଳୀନ ପରିସ୍ଥିତି ଜାରି 
ହେବା ପୂର୍ବରୁ ଉତ୍କଳ କଂଗ୍ରେସ ଚରଣ ସିଂହଙ୍କ ନେତୃତ୍ଵରେ ଗଠିତ 
ଭାରତୀୟ ଲୋକଦଳରେ ମିଶି ଯାଇଥଲା । ଏହିଠାରୁ ଭାରତର 
ରାଜନୈତିକ ଦଳ ମଧ୍ୟରେ ସନ୍ତୁଳନ ଆରମ୍ଭ ହୋଇଥିଲା । ୧୯୭୪ରେ 


ଫେବୃଆରୀ- ମାର୍ଚ୍ଚ ୨୦୦୫ 


ବିଜୁବାବୁ ଜୟପ୍ରକାଶ ନାରାୟଣଙ୍କ ନେତୃତ୍ଵରେ ଗଠିତ ଲୋକ ସଂଘର୍ଷ 
ସମିତିରେ ରହି ଇନ୍ଦିରା ଗାନ୍ଧୀଙ୍କ ବିରୁଦ୍ଧରେ ଆନ୍ଦୋଳନ ଚଳାଇଥୁଲେ | 


୧୯୭୭ ମସିହାରେ ଜରୁରୀକାଳୀନ ପରିସ୍ଥିତି କୋହଳ ହେବା 
ପରେ ଜାତୀୟ ସ୍ତରରେ ସଂଗଠନ କଂଗ୍ରେସ, ଭାରତୀୟ ଲୋକଦଳ, 
ଜନସଂଘ ଓ ସୋସାଲିଷ୍ଟ ପାର୍ଟି ମିଶି ଜନତା ଦଳ ଗଠନ କରିଥିଲେ | 
ଓଡ଼ିଶାର ସମସ୍ତ ଅଣ କମ୍ୟୁନିଷ୍ଟ ବିରୋଧୀ ଦଳକୁ ନେଇ ବିଜୁବାବୁଙ୍କ 
ନେତୃତ୍ଵରେ ଜନତା ଦଳ ଗଠିତ ହୋଇଥଲା | 


୧୯୭୭ ମାର୍ଚ୍ଚ ମାସରେ ଅନୁଷ୍ଠିତ ଲୋକସଭା ଓ ଓଡ଼ିଶା 
ବିଧାନ ସଭା ନିର୍ବାଚନରେ ଜନତା ଦଳ ୨୧ଟି ଲୋକସଭା ଆସନରୁ 
୧୫ଟି ଏବଂ ବିଧାନସଭାର ୧୪୭ଟି ଆସନ ମଧ୍ୟରୁ ୧୧୦ଟି ଆସନ 
ହାସଲ କରିଥିଲା । କଂଗ୍ରେସ ମାତ୍ର ୨୬ଟି ଆସନରେ ଜୟଲାଭ 
କରିଥିଲା । ବିଜୁ ପଟ୍ଟନାୟକ କେନ୍ଦ୍ର ଜନତା ମନ୍ତ୍ରିମଣ୍ଡଳରେ କ୍ୟାବିନେଟ 
ମନ୍ତ୍ରୀ ଭାବରେ ରହିଥୁଲେ । ଜୁନ ୨୬ ତାରିଖରେ ନୀଳମଣି 
ରାଉତରାୟଙ୍କ ମୁଖ୍ୟମନ୍ତ୍ରୀତ୍ବଵରେ ଓଡ଼ିଶାରେ ଜନତା ଦଳ ମନ୍ତ୍ରିମଣ୍ଡଳ 
ଗଠିତ ହୋଇଥଲା । 


ଦଶମ ବିଧାନସଭା ନିର୍ବାଚନ ୧୯୯୦ ଫେବୃଆରୀ ମାସରେ 
ବିଜୁ ପଟ୍ଟନାୟକଙ୍କ ନେତୃତ୍ଵରେ ଅନୁଷ୍ଠିତ ହୋଇ ଜନତା ଦଳ ବିପୁଳ 
ସଂଖ୍ୟା ଗରିଷ୍ଠତା ହାସଲ କରିଥଲା । ଏହି ନିର୍ବାଚନରେ ଜନତା ଦଳ 
୧୩୯ଟି ଆସନରେ ପ୍ରତିଦ୍ବନ୍ଦିତା କରି ୧୨୩ଟିରେ ଜୟଯୁକ୍ତ 
ହୋଇଥଲା I ecco aig ୫ ତାରିଖରେ ବିଜୁବାବୁ ମୁଖ୍ୟମନ୍ତ୍ରୀ 
ଭାବରେ ଶପଥ ଗ୍ରହଣ କରିଥଲେ । ତାଙ୍କ ମନ୍ତ୍ରିମଣ୍ଡଳ ପୂର୍ଣ୍ଣ ପାଞ୍ଚ ବର୍ଷ 
୧୯୯୫ ମାର୍ଚ୍ଚ ପର୍ଯ୍ୟନ୍ତ ଶାସନରେ ରହି ରାଜ୍ୟରେ ବେକାରୀ ଓ 
ଦାରିଦ୍ର୍ୟ ଦୂରୀକରଣ ପାଇଁ ବହୁ ବୈପ୍ଳବିକ ପଦକ୍ଷେପ ଗ୍ରହଣ 
କରିଥୁଲେ । ଦୀର୍ଘ ୧୩ ବର୍ଷ ପରେ ଶାସନ ବିକ୍ରେନ୍ଦୀକରଣ ପାଇଁ 
ପଞ୍ଚାୟତ ଓ ମ୍ୟୁନିସପାଲିଟି ନିର୍ବାଚନ ଅନୁଷ୍ତିତ ହୋଇଥଲା ଏବଂ 
ଏଥୁରେ ମହିଳାମାନଙ୍କ ପାଇଁ ସ୍ଥାନ ସଂରକ୍ଷଣ କରାଯାଇଥୁଲା | 
ସରକାରୀ ଚାକିରିରେ ମହିଳାଙ୍କ ପାଇଁ ୩୦ ପ୍ରତିଶତ ସ୍ଥାନ ସଂରକ୍ଷିତ 
ହୋଇଥିଲା । ମହିଳାଙ୍କ ନିଯୁକ୍ତି କ୍ଷେତ୍ରରେ ବୟସ ସୀମା କୋହଳ 
କରାଯାଇଥୁଲା । ଶ୍ରମିକମାନଙ୍କ ଦୈନିକ ମଜୁରୀ ୨୫ ଟଙ୍କା ଧାର୍ଯ୍ୟ 
ହୋଇଥଲା । ବୃଦ୍ଧ, ଅକ୍ଷମ ଓ ବିଧବା ଭତ୍ତା ୧୦୦ ଟଙ୍କାକୁ ବୃଦ୍ଧି 
କରାଯାଇଥୁଲା । କ୍ଷୁଦ୍ର ଓ ନାମମାତ୍ର ଚାଷୀଙ୍କୁ ଆର୍ଥୁକ ସାହାଯ୍ୟ 
ଯୋଜନା, ଗ୍ରାମାଞ୍ଚଳ ଦରିଦ୍ର ଲୋକଙ୍କ ବାସଗୃହ ନିର୍ମାଣ ପାଇଁ କଳିଙ୍ଗ 
କୁଟୀର ଯୋଜନା ପ୍ରବର୍ତନ କରାଯାଇଥୁଲା | ବିଧବା ପେନସନରମାନଙ୍କ 
ବୟସ ସୀମା ଉଚ୍ଛେଦ ହୋଇଥଲା । ରାଜ୍ୟରେ ମହିଳା ବିକାଶ ନିଗମ, 
ମହିଳା ବ୍ୟାଙ୍କ, ରାଜ୍ୟ ମହିଳା କମିଶନ ପ୍ରତିଷ୍ଠା କରା ଯାଇ ଥିଲା । 
ଉଚ୍ଚସ୍ତରରେ ଦୁର୍ନୀତି ବିଲୋପ ପାଇଁ ସ୍ଵତନ୍ତ୍ର କୋର୍ଟ ସ୍ଥାପନ 
କରାଯାଇଥୁଲା । ଅସାଧୁ ପନ୍ଥାରେ ଅର୍ଜିତ ସଂପଭି ଜବତ ପାଇଁ ଆଇନ 
ପ୍ରଣୟନ ହୋଇଥୁଲା । ଦକ୍ଷ ପ୍ରଶାସନ ପାଇଁ ଜିଲ୍ଲା ପୁନର୍ଗଠନ କରାଯାଇ 


ଉତ୍କଳ ପ୍ରସଙ୍ଗ 


ରାଜ୍ୟରେ ଜିଲ୍ଲା ସଂଖ୍ୟା nog ବୃଦ୍ଧି କରାଯାଇଥ୍ଲା । ପ୍ରାଥମିକ ଶିକ୍ଷାକୁ 
ସାର୍ବଜନୀନକରଣ କରାଯାଇଥୁଲା । ଓଟି ଜିଲ୍ଲାରେ ସଂପୂର୍ଣ୍ଣ ସାକ୍ଷରତା 
ଯୋଜନା ପ୍ରବର୍ଭନ କରାଯାଇଥୁଲା । ଶିକ୍ଷାନୁଷ୍ଠାନରେ ତଫସିଲଭୁକ୍ତ 
ଜାତି ଓ ଉପଜାତିର ଛାତ୍ରଙ୍କୁ ଛାତ୍ର ବୂଭି ଦିଆଯାଇଥୁଲା । ବୃଦ୍ଧ, ଅକ୍ଷମ 
ଓ ବିଧବା ଭତ୍ତା ରୋଗୀମାନଙ୍କୁ QR ସ୍ତରରେ ରିହାତି ହାରରେ ଚାଉଳ 
ଓ ଗହମ ଯୋଗାଇ ଦିଆଯାଇଥୁଲା । ବିବାହ ଉତ୍ସବରେ ସର୍ବାଧୂକ 
ଖର୍ଚ୍ଚ ସୀମା ୨୫ ହଜାର ଟଙ୍କା ନିର୍ଦାରିତ ହୋଇଥଲା । ଦୁଇଟିରୁ ଅଧ୍‌କ 
ସନ୍ତାନ ଥୁବା ବ୍ୟକ୍ତିଙ୍କୁ ସରକାରୀ ଚାକିରି ଓ ନିର୍ବାଚନରେ ଅଂଶଗ୍ରହଣରୁ 
ବଂଚିତ କରିବାପାଇଁ ଆଇନ ପ୍ରଣୟନ କରାଯାଇଥିଲା । ଆଦିବାସୀ 
ଅଧ୍ୟୁଷିତ ଅଞ୍ଚଳରେ ଚାଉଳ କିଲୋ ଦୁଇ ଟଙ୍କା ଦରରେ ଯୋଗାଇ 
ଦେବାର ବ୍ୟବସ୍ଥା କରାଯାଇଥୁଲା । ପ୍ରତ୍ୟେକ ମ୍ୟୁନିସିପାଲିଟିର ଅଧ୍ୟକ୍ଷ 
ବା ଉପାଧ୍ୟକ୍ଷ ଭାବରେ ଜଣେ ମହିଳା ଏବଂ ଗ୍ରାମ ପଞ୍ଚାୟତରେ 
ସରପଞ୍ଚ ବନ୍ୟାୟବ ସରପଞ୍ଚ ଭାବରେ ଜଣେ ମହିଳା ରହିବେ ବୋଲି 
ବ୍ୟବସ୍ଥା କରାଯାଇଥୁଲା | ଯାଜପୁରଠାରେ ଦ୍ଵିତୀୟ ବୃହତ୍‌ QAR 
କାରଖାନା, ଦଇତାରୀଠାରେ ଆଉ ଏକ ଇସ୍ପାତ କାରଖାନା, 
ପାରାଦ୍ଵୀପଠାରେ ତୈଳ ବିଶୋଧନ କାରଖାନା ପ୍ରତିଷ୍ଠା ପାଇଁ ପଦକ୍ଷେପ 
ଗ୍ରହଣ କରାଯାଇଥିଲା । 


ଦୀର୍ଘ ଅର୍ଦ୍ଧ ଶତା ବ୍ଦୀରୁ ଉର୍ଵ୍ବକାଳ ବିଜୁବାବୁ ଓଡ଼ିଶାର ଶାସନକୁ 
ନିୟନ୍ତ୍ରଣ କରି ଆସୁଥୁଲେ । ଜାତୀୟ ରାଜନୀତିକୁ ପ୍ରଭାବିତ କରୁଥଲେ | 
ସବୁ କ୍ଷେତ୍ରରେ ଓଡ଼ିଶାକୁ ସମୃଦ୍ଧିଶାଳୀ କରିବା ଥୁଲା ତାଙ୍କ ଜୀବନର 
ଏକମାତ୍ର ଲକ୍ଷ୍ଯ ଓ ବ୍ରତ । କଳିଙ୍ଗର ଅତୀତ ଗୌରବ ତାଙ୍କର 
ସ୍ମତିପଟରେ ସବୁବେଳେ ଉଜ୍ଜୀବିତ ରହିଥୁଲା | ସେଥୁପାଇଁ ସେ ନିଜକୁ 
କଳିଙ୍ଗ ସମ୍ରାଟ ଖାରବେଳ ବୋଲାଇବାକୁ ସଂକୋଚ କରୁନଥୁଲେ | 
ସେ ନିଜର ଯେତେ ସବୁ ସଂସ୍ଥା ଗଢ଼ିଥୁଲେ, ସବୁଥୁରେ କଳିଙ୍ଗର ନାମ 
ସଂଯୋଗ କରିଥିଲେ - କଳିଙ୍ଗ ଟ୍ୟୁବ୍‌ସ, କଳିଙ୍ଗ ଏୟାରଲାଇନ୍ସ, କଳିଙ୍ଗ 
ଆଇରନ ଞଓ୍ବାର୍କସ, କଳିଙ୍ଗ ପୁରସ୍କାର, କଳିଙ୍ଗ ରେଫ୍ରିଜରେଟର, କଳିଙ୍ଗ 
ସମ୍ବାଦପତ୍ର, କଳିଙ୍ଗ ଫାଉଣ୍ଡେସନ ଇତ୍ୟାଦି | ଚଉଦ୍ବାରରେ ସେ ଓଡ଼ିଶା 
ଲୁଗାକଳ ସ୍ଥାପନ କରିଥୁଲେ । ସେ ଥୁଲେ ଓଡ଼ିଆ ଜାତିର ସ୍ବାଭିମାନର 
ପ୍ରତୀକ । ସେ ହିଁ ଓଡ଼ିଶାକୁ ଆନ୍ତର୍ଜାତିକ ସ୍ତରରେ ପରିଚିତ ଓ ପ୍ରତିଷ୍ଠିତ 
କରିଯାଇଛନ୍ତି । 


କେନ୍ଦ୍ରରେ ସାମ୍ମୁଖ୍ୟ ସରକାର ଗଠନରେ ସେ ଥଲେ କର୍ଣ୍ବଧାର । 
ବିଜୁବାବୁଙ୍କ ସମଗ୍ର ଜୀବନ ଥୁଲା ସଂଘର୍ଷମୟ । ଜନଗଣକ ପାଇଁ 
ଉତ୍ସର୍ଗୀକୃତ । ସେ କେବେ ପରାଜୟ ସ୍ଵୀକାର କରିନାହାନ୍ତି । ଆତ୍ମାଭିମାନ 
ଓ ଆତ୍ମବିଶ୍ଵାସ ହିଁ ତାଙ୍କୁ ସବୁବେଳେ ଆଗକୁ ମାଡ଼ି ଯିବା ପାଇଁ ଶକ୍ତି 
ଦେଇଛି | ସେ ଥୁଲେ ବିପୁଳ କର୍ମ ପ୍ରେରଣାର ଉତ୍ସ । ଏକଦା ବିଶ୍ଵର 
୧୬ ଜଣ କୋଟିପତିଙ୍କ ଭିତରୁ ସେ ଥୁଲେ ଜଣେ । କିନ୍ତୁ ଦେଶ ପାଇଁ 
ସେ ନିଜର ସବୁ କିଛି ଦାନ କରିଯାଇଛନ୍ତି । ଖର୍ଚ୍ଚରେ ସେ ଥୁଲେ 
ବେପରୁଆ । ନିଜସ୍ଵ ବିଚାରବୋଧରେ ସେ ଥୁଲେ ଅଟଳ । ଅନ୍ୟର 


ଫେବୃଆରୀ- ମାର୍ଚ୍ଚ ୨୦୦୫ 


କଥାରେ ପ୍ରଭାବିତ ହେବା ଲୋକ ନଥୁଲେ । ଯାହା ଉଚିତ ଭାବୁଥୁଲେ, 
କରୁଥୁଲେ । ଅନ୍ୟାୟ ଅନୀତିର ସେ କଠୋର ସମାଲୋଚନା 
କରୁଥଲେ । ସ୍ପଷ୍ଟବାଦିତା ଥୁଲା ତାଙ୍କର ସ୍ଵଭାବସିଦ୍ଧ ଗୁଣ । ନିଜ ଦଳର 
ଅପକର୍ମକୁ ସେ କେବେ ଘୋଡାଉ ନଥୁଲେ । ପ୍ରଶାସନ କ୍ଷେତ୍ରରେ 
ସଂସ୍କାର ଓ ଦକ୍ଷତା ବୃଦ୍ଧି ପାଇଁ ସେ ସତତ ଉଦ୍ୟମ କରୁଥୁଲେ I 
ସରକାରୀ କଳରେ ଅପବ୍ୟୟ ରୋକିବା ପାଇଁ ବହୁ କଟକଣା 
କରିଥୁଲେ | ଛୁଟି ଦିନରେ ସରକାରୀ ଗାଡ଼ି ବ୍ୟବହାର ମନା କରି 
ଦେଇଥୁଲେ । ନିଜେ ରିକ୍ସା ଓ ସାଇକେଲରେ ସଚିବାଳୟ ଆସିବାକୁ 
ସଂକୋଚ କରୁନଥିଲେ | ସେ ଥିଲେ ଯେତିକି ଜିଦ୍‌ ଖୋର, ସେତିକି 
ଖାମଖ୍‌ଆଲି । ଦୁର୍ନୀତିଗ୍ରସ୍ତ ସରକାରୀ କର୍ମଚାରୀଙ୍କୁ ମାଡ଼ ଦେବାପାଇଁ 
ଲୋକମାନଙ୍କୁ ଉତ୍ସାହିତ କରି ପ୍ରଶାସନରେ ଚମକ ସୃଷ୍ଟି କରିଥୁଲେ । 
ବାହାରକୁ ଯେତେ କଠୋର ଜଣାପଡ଼ିଲେ ମଧ୍ୟ ହୃଦୟଟା ଥଲା ତାଙ୍କର 
ଅତି କୋମଳ, ସମ୍ବେଦନଶୀଳ | ବିଜୁବାବୁଙ୍କ ଜୀବନ ଯେତିକି 
ଆଭିଜାତ୍ୟପୂର୍ଣ୍, ସେତିକି ସରଳ ଓ ନିରାଡମ୍ବର । ସବୁ ପରିସ୍ଥିତି ସହିତ 
ଖାପ ଖୁଆଇ ଚାଲିବା ଏବଂ ସବୁ ଶ୍ରେଣୀର ଲୋକଙ୍କ ସଂଗେ ମିଶି 
ଚଳିବା ଥୁଲା ତାଙ୍କ ଜୀବନର ଆ ଦର୍ଶ | ତେଣୁ ଧନୀ- ଦରିଦ୍ର, ଶିଶୁ, 
ବୃଦ୍ଧ ସମସ୍ତଙ୍କର ସେ ଥୁଲେ ଅତି ଆପଣାର । ଦାମ୍ଭିକତା ଥୁଲା ତାଙ୍କର 
ସହ ଜାତ ପ୍ରକୃତି । ଏଥୁରେ କିନ୍ତୁ ଅହମିକା ବା ଆତ୍ମବଡ଼ିମା ନଥିଲା । 
ଥଲା ଗଭୀର ଆତ୍ମବିଶ୍ଵାସ । ସବୁ କ୍ଷେତ୍ରରେ ନିଜକୁ ସର୍ବମୟ କର୍ତା 
ମନେ କରିବାରେ ତାଙ୍କର ଟିକେ ହେଲେ ସଂକୋଚ ନଥୁଲା । 
ପରିହାସରେ ସେ କହୁଥୁଲେ, ମୁଁ ହେଉଛି ଦଳ, ମୁଁ ସରକାର | ମୋ 
ଦଳର ପ୍ରଚାର ପାଇଁ ଅନ୍ୟ ନେତାର କୌଣସି ଆବଶ୍ୟକତା ନାହିଁ । 
ବିରୋଧୀ ଦଳ ପ୍ରତି ତାଙ୍କଠାରେ ଅହନ୍ତା ବା ଅସୂୟାଭାବ ନଥୁଲା | 


ଦୀର୍ଘ ରାଜନୀତିକ ଜୀବନରେ ବିଜୁବାବୁ ଙ୍କର ବହୁ ଉତ୍ଥାନ- 
ପତନ ଘଟିଛି । କେତେ ସରକାର ଗଢ଼ିଛନ୍ତି, ଭାଙ୍ଗିଛନ୍ତ । ସଫଳତାରେ 
ଉଲ୍ଲସିତ ହୋଇନାହାନ୍ତି, ବିଫଳତାରେ ଭାଙ୍ଗି ପଡ଼ିନାହାନ୍ତି । ଜୟ- 
ପରାଜୟ, ନିନ୍ଦା-ପ୍ରଶଂସାକୁ ସେ ସମାନ ଭାବରେ ଗ୍ରହଣ କରି 
ଆସିଥୁଲେ । ଜୀବନକାଳ ମଧ୍ୟରେ ସେ ଯେତିକି ଢେଲା ମାଡ଼ 
ଖାଇଛନ୍ତି, ତାଠୁ ଅଧ୍କ gral? ପାଇଛନ୍ତି । ଏହା ହିଁ ତାଙ୍କର ବୈପ୍ଳବିକ 
ଜୀବନର ସାର୍ଥକତା । ସ୍ଵାଧୀନତା ପରବର୍ଭୀ ଓଡ଼ିଶାର ପ୍ରଥମ ମୁଖ୍ୟମନ୍ତ୍ରୀ 
ଡକୁର ମହତାବ ନବ ଉଜ୍କଳ ନିର୍ମାଣର ଯେଉଁ ଭିଭି ସ୍ଥାପନ କରିଥୁଲେ, 
ତାଙ୍କର ପଟ୍ଟଶିଷ୍ୟ ବିଜୁ ପଟ୍ଟନାୟକ ଦୁଇଥର ମୁଖ୍ୟମନ୍ତ୍ରୀ ହୋଇ ତାକୁ 
ପୂର୍ଣ୍ରାଙ୍ଗ କରିବାରେ ସମର୍ଥ ହୋଇଥୁଲେ । ସେଥୁପାଇଁ ଆଧୁନିକ ଓଡ଼ିଶାର 
ଅନ୍ୟତମ ନିର୍ମାତା ଭାବରେ ବିଜୁବାବୁ ଇତିହାସରେ ସ୍ମରଣୀୟ ହୋଇ 
ରହିବେ । 


ପିଠାପୁର 
କଟକ- ୭୫୩୦୦୧ 


ଉତ୍କଳ ପ୍ରସଙ୍ଗ 


ଗୋଟିଏ ଆଦର୍ଶର ସ୍ଵାଭିମାନୀ ସ୍ପର୍ଵିତ ବ୍ୟକ୍ତିତ୍ସ - 


ଉଜଳଜନନୀର ଗୌରବୋଜଦୁିଳ ସୁଯୋଗ୍ୟ ସନ୍ତାନ - 
ମଧୁବାବୁ ଓ ବିଜୁବାବୁ 


ଭାରତମାତାର ପୁଷ୍ପ ଉଦ୍ୟାନରେ - ଉତୁଳଜନନୀର ବୃକ୍ଷବୃନ୍ତରେ 
ମଧୁବାବୁ ଓ ବିଜୁବାବୁ ଦୁଇଟି ନାଁ ଅତ୍ୟନ୍ତ ଆକର୍ଷଣୀୟ ମନୋରମ 
ସୁମନ କୁସୁମାଞ୍ଜଳି । ଜଣେ ନୁହେଁ ଉଭୟେ ଗୋଟିଏ ସୀମାହୀନ 
ମହନୀୟ ଆଦର୍ଶର ଦୁଇଟି ଗୌରବୋଜ୍ଗଳ ସ୍ପର୍ଵିତ ସ୍ଵାଭିମାନୀ ବ୍ୟକ୍ତିତ୍ଵ । 
ଉତ୍କଳଜନନୀ ମାଟି ମା'ର ଗୌରବାନ୍ଧିତ 

ସୁଯୋଗ ସନ୍ତାନ । ଜଣେ ଆଧୁନିକ 

ଓଡ଼ିଶାର ପ୍ରାଣ ପ୍ରତିଷ୍ଠାତା ତ ଆଉ ଜଣେ 

ପ୍ରଗତିଶୀଳ ଓଡ଼ିଶାର ଭିଭି ନିର୍ମାତା, 

ମହାନ୍‌ ଜାତୀୟତା ମନ୍ତ୍ରର ଆଦ୍ଯ 

ଉଦ୍‌ଗାତା । ଦୁହିଁଙ୍କ ମଧ୍ଯରେ ବୟସର 

ତ।ରତମ୍ୟ ମାତ୍ର ୬୮ ବର୍ଷର 

ବ୍ଯବଧାନ । ସୀମାହୀନ ମହନୀୟ 

ଆଦର୍ଶ ଓ ଉଦାର ହୃଦୟ, ଦର୍ପିତ, 

ଦାମ୍ଭିକତାପୂଣ୍ଠ ସ୍ବାଭିମାନୀ ବ୍ୟକ୍ତିତ୍ଵ 

ଦୁହିଁଙ୍କର ପ୍ରାୟ ସମାନ | ଉଭୟେ ପ୍ରତ୍ୟେକ ଓଡ଼ିଆର ହୃଦୟ ସ୍ପନ୍ଦନରେ 
ମୁକୁଟ ବିହୀନ ସମ୍ରାଟ । ପୌରାଣିକ ଗାଥା ରାମାୟଣର ଗୁରୁ ବିଶ୍ବାମିତ୍ର 
ଓ ମହାଭାରତର ଗୁରୁ ଦ୍ରୋଣାଚାର୍ଯ୍ୟ ଓ ପିତାମହ ଭୀଷ୍ମଙ୍କ ପରି ମହାନ 
ତେଜସ୍ଵୀ ମଧୁବାବୁ ଓ ବିଜୁବାବୁଙ୍କ ଜୀବନ କାହାଣୀକୁ ପ୍ରତ୍ଯେକ 
ଉତ୍କଳୀୟମାନଙ୍କର ଜାତୀୟ ବେଦଗାଥା କହିଲେ ଅତ୍ୟୁକ୍ତି ହେବ ନାହିଁ । 
ପ୍ରତ୍ୟେକ ଓଡ଼ିଆର ପ୍ରାଣରେ ହୃଦୟ ସ୍ପନ୍ଦନରେ ମଧୁବାବୁ ଓ ବିଜୁବାବୁ 
ଏ ଦୁଇଟି ଶବ୍ଦମାନଙ୍କରେ ଏପରି ଏକ ସିଂହବାହିନୀ ବୃଷଭୀୟ 
ଯାଦୁକରୀ ଶକ୍ତି ଅଛି ଯେ, ଶୁଣିଲା ମାତ୍ରେ ଆଖୁ ଆଗରେ ଝଲସି 
ଉଠେ ଏକ ଗାମ୍ଭୀର୍ଯ୍ୟପୂର୍ଣ୍ଣ ତେଜସ୍ଵୀ ଆଭିଜାତ୍ୟ ସଂପନ୍ନ ସ୍ପର୍ଵିତ ଦାମ୍ଭିକ 
ବ୍ୟକ୍ତିତ୍ଵ । ସ୍ଵାଭିମାନ ଓ ଆତ୍ମବଡ଼ିମାର ଏକ ଏକ ଜ୍ଵଳନ୍ତ ଅଗ୍ନିଶିଖା । 
ଯେମିତି ବୟସ ସେଠି ଅତ୍ୟନ୍ତ ଅସହାୟ, ଦୟନୀୟ ଭାବରେ ପରାସ୍ତ 
ଓ ପରାଜିତ । 


ଦୁହେଁ ଆବାଲ୍ୟରୁ ଅତ୍ୟନ୍ତ ନିର୍ଭୀକ, ସ୍ପଷ୍ଟବାଦୀ ସ୍ଵାଧୀନଚେତା, 
ମାନବିକ ମୂଲ୍ୟବୋଧର ଦୀକ୍ଷାଦାତା, ଉଦାର ହୁଦୟ ବିଶିଷ୍ଠ ଜୀବନ 
ଜୀଇଁବାର ପ୍ରେରଣାଦାତା, ଜଣେ ଜାତୀୟ ଜୀବନର ମନ୍ତ୍ରଦାତା ଓ 


ଫେବୃଆରୀ- ମାର୍ଚ୍ଚ ୨୦୦୫ 


ରାମେଶ୍ବର ସାହୁ 


ଆଉ ଜଣେ ମନ୍ତ୍ରପ୍ଟ୍‌ ତ ଉଦ୍‌ଗାତା, ଉଦ୍‌ଯୋଗୀ ସ୍ଵପ୍ନଦ୍ରଷ୍ଟା । ମଧୁବାବୁ 
ଯେଉଁ ହାଇସ୍କ୍ରଲରେ ପଢ଼ିବା ସମୟରେ ବ୍ରିଟିଶ୍‌ ପ୍ରଧାନ ଶିକ୍ଷକଙ୍କର 
ଭୁଲ ଦର୍ଶାଇ ବହିଷ୍କୃତ ହୋଇଥୁଲେ ମଧ୍ଯ ନିର୍ଭୟର ସହ ଜିଲ୍ଲାର ହାକିମ 
ତଥା ସ୍କ୍ରଲ ସମୂହର ପ୍ରଧାନ କର୍ମକର୍ତା ହେଲି ସାହେବଙ୍କୁ ସାକ୍ଷାତ 
କରି ପୁଣି ପାଠ ପଢ଼ିବାର ସୁଯୋଗ 
ପାଇଥୁଲେ । ବିଜୁବାବୁ ମଧ୍ଯ ଥୁଲେ 
ସେହି ଏତିହାସିକ ବିଦ୍ୟାଳୟର 
ଛାତ୍ର । ମଧୁବାବୁଙ୍କ ସମୟର “କଟକ 
ହାଇସ୍କ୍ରଲ” ବିଜୁବାବୁଙ୍କ ସମୟକୁ 
ରେଭେନ୍ସା କଲିଜିଏଟ୍‌ ସ୍କୁଲ” 
ନାମରେ ନାମିତ ହୋଇସାରିଥାଏ । 
ସମୟର ବିବର୍ତମାନରେ ଛାତ୍ର ଥୁବା 
ସମୟରେ ଗୋରାସିପାହୀଙ୍କୁ ଢେଲା 
ମାରି ଥାନାରେ ମାଡ଼ ଖାଇବା, 
ମହାତ୍ମା ଗାନ୍ଧୀଙ୍କୁ ଦେଖୁବାକୁ ଯାଇ 
ଗୋରା ପୋଲିସ ଏସ୍‌ .ପି.ଙ୍କ ମାଡ଼ରେ ମୁଣ୍ଡ ଫାଟିବା, ବାପାଙ୍କ 
ପ୍ରରୋଚନାରେ ପରେ ଫ୍ରୁଟବଲ ଖେଳୁ ଖେଳୁ ତାଙ୍କ ଗୋଡ଼ ଭାଙ୍ଗି 
ଦେବା ପ୍ରଭୂତି ଘଟଣାରୁ ବିଜୁଦାଦା ଙ୍କର ନିର୍ଭୀକତା ଓ ଦାମ୍ଭିକତା 
ଜିଦ୍‌ ଖୋର ମନୋବୂ ଭିର ପରିଚୟ ମିଳିଥାଏ | 


ମଧୁବାବୁ ସୁଦୂର କଲିକତାକୁ ଉଚ୍ଚଶିକ୍ଷା ପାଇଁ ଯାତ୍ରାକରି, 
ସେଠାରେ ବଂଗୀୟ ରମଣୀ ସୌଦାମିନୀଙ୍କୁ ବିବାହ କଲେ ଓ 
ବିଜୁବାବୁଙ୍କର ଦିଲ୍ଲୀ ମହାନଗରୀରେ କାଶ୍ମୀର କନ୍ୟା ଜ୍ଞାନଦେବୀଙ୍କ 
ସହ ସାକ୍ଷାତ ଓ ରାଓଲପିଣ୍ଡିରେ ପ୍ରଣୟପର୍ବ ବିବାହ ପର୍ଯ୍ୟାୟ, ଯୁବ 
ବସୟରେ କଟକରୁ ରାଓଲପିଣ୍ଡି ଦେଇ CASA ଯାଏ ସାଇକେଲ 
ଯାତ୍ରା, ଦୁଇଟି ମହାନ୍‌ ବ୍ୟକ୍ତିତ୍ବ ମଧ୍ଯରେ ଅନେକ ସାମଞ୍ଜସ୍ୟ ଥୁବାର 
ଦୃଷ୍ଟାନ୍ତ ବହନ କରିଥାଏ । 


ମଧୁବାବୁ ଉତ୍କଳର ଏତିହାସିକ କୀର୍ଭିରାଜି କୋଣାର୍କ, 
ଶ୍ରୀଜଗନ୍ନାଥ, ଶ୍ରୀଲିଙ୍ଗରାଜ ଓ ରାଜାରାଣୀ ମନ୍ଦିର ସମୂହର ଅପୂର୍ବ 
କଳାକୁଶଳତାକୁ ନେଇ ଅଶେଷ ଗର୍ବ ଅନୁଭବ କରୁଥୁବାବେଳେ, 


ଉତ୍କଳ ପ୍ରସଙ୍ଗ 


ବିଜୁବାବୁ ଓଡ଼ିଆ ସାଧବପୁଅର ଜାଭା, ସୁମାତ୍ରା, ବାଲି ଓ ବୋର୍ଣ୍ିଓ 
ପ୍ରଭୂତି ଦ୍ଵୀପପୁଞ୍ଜରେ ଅତୀତର ସାମୁଦ୍ରିକ ବର୍ହିବାଣିଜ୍ୟର ସ୍ମ. ତିଗାଥାକୁ 
ସର୍ବଦା ପାଥେୟ କରି ଉଦାହରଣ ଛଳରେ ରୋମନ୍ତ୍ରନ କରୁଥୁଲେ | 
ଉଭୟେ ଥୁଲେ କିମ୍ବଦନ୍ତୀମୟ ସ୍ଵୟଂ a° ପ୍ରବାଦ ପୁରୁଷ । କୃଷି 
ସଂସ୍କୃତିର ଉନ୍ନତି ଓ ଶିଳ୍ପ ଜାଗରଣର ଆଦ୍ୟସ୍ତଷ୍ଟା | ଜଣଙ୍କର ସୃଷ୍ଟି 
ସମ୍ଭାର “ଉତ୍କଳ ଟ୍ୟାନେରୀ” ଓ “ଉତ୍କଳ ଆର୍ଟ ଓୟାରସ୍‌ ” ରୌପ୍ୟ- 
ତାରକସି । ଶିଳ୍ପ କାରଖାନା ଏବଂ ଅନ୍ୟ ଜଣଙ୍କର ଶିଳ୍ପ ସଂସ୍କୃତି ସୃଷ୍ଟି 
ସମ୍ଭାର ପାରାଦ୍ଵୀପ ବନ୍ଦର, କଳିଙ୍ଗ ଆଇରନ, କଳିଙ୍ଗ ଟ୍ୟୁବ୍‌ସ, 
ଚୌଦ୍ବାର ଲୁଗାକଳ, ରାଉରକେଲା ଷ୍ଠିଲ ପ୍ଳାଣ୍ଟ, 4% ଆଇରନ୍‌ 
କାରଖାନା, କଳିଙ୍ଗ ଫିଲ୍ମ ଷ୍ଟୁଡ଼ିଓ ଇତ୍ୟାଦି ଆହୁରି କେତେ କ'ଣ କଳିଙ୍ଗ 
ଏୟାର ଲାଇନ୍ସ ଇତ୍ୟାଦି | ଉତ୍କଳର “ ଉତ୍କଳ ଟ୍ୟାନେରୀ”ର ଜୋତା 
ପରି, “କଳିଙ୍ଗ ଟ୍ୟୁବ୍ଵସ”ର ଉତ୍ପାଦିତ ଦ୍ରବ୍ଯ ବିଶ୍ବ ବଜାରରେ ମଧ୍ଯ 
ପ୍ରବଳ ଚହଳ ସୃଷ୍ଟି କରିଥିଲା । 


କୃଷି, ଶିକ୍ଷା, ସାମାଜିକ, ରାଜନୈତିକ, ଅର୍ଥନୈତିକ, ସଂସ୍କୃତି 
ଓ ଅନେକ କ୍ଷେତ୍ରରେ ନାରୀ ଜାତିକୁ ଅବହେଳିତ ଓ ପଦଦଳିତ ହୋଇ 
ରହିବାକୁ ମଧୁବାବୁ ଆଦୌ ପସନ୍ଦ କରୁ ନଥୁଲେ । ସେ ଭାଷଣ 
ପ୍ରସଙ୍ଗରେ ରାମାୟଣର ସୀତା ଓ ମହାଭାରତର ର୍ଦୌପଦୀ ଇତ୍ୟାଦି 
ବିଦୂଷୀଙ୍କ ସଂଗଠନାତ୍ମକ ଓ ରଚନାତ୍ମକ ଭୂମିକାକୁ ଉଦାହରଣ ଦେଇ 
ବାରମ୍ବାର କହୁଥୁଲେ, ନାରୀ ଜାତିର ସର୍ବାଙ୍ଗୀନ ଉନ୍ନତି ଓ ପ୍ରଗତି 
ବିନା ଦେଶର ଓ ଜାତିର ପ୍ରଗତି ମଧ୍ୟ ସେହିପରି କଳ୍ପନା କରିବା 
ଅସମ୍ଭବ । ସେହିପରି ବିଜୁବାବୁ ଏ କ୍ଷେତ୍ରରେ ଆଉ ଦୁଇ ପାଦ ଆଗେଇ 
ଯାଇ ଶିକ୍ଷିତ ମହିଳାମାନଙ୍କ ନିମନ୍ତେ ପ୍ରତିଟି କ୍ଷେତ୍ରରେ ସ୍ଥାନ ସଂରକ୍ଷଣ, 
ମହିଳା ବିକାଶ ନିଗମ”, “ମହିଳା ଥାନା” ଏବଂ “ରାଜ୍ୟ ମହିଳା 
କମିଶନ” ଇତ୍ୟାଦି ଗଠନ ପ୍ରଭୂତି ଉନ୍ନୟନମୂଳକ କାର୍ଯ୍ୟକୁ ହାତକୁ 
ନେଇ ରାଜ୍ୟକୁ ଆଉ ଦୁଇପାଦ ଆଗେଇ ନେଇ ପାରିଥୁଲେ | 
ସେଥୁପାଇଁ ସମଗ୍ର ଜାତି ପାଇଁ କିମ୍ବଦନ୍ତୀର ମହାନାୟକ ଉଭୟେ ପାଲଟି 
ଗଲେ । 


ବିହାର-ଓଡ଼ିଶା- ଅବିଭକ ବେଙ୍ଗଲ ସରକାରରେ ମଧୁବାବୁ 
ବରିଷ୍ଠମନ୍ତ୍ରୀ ଓ ବ୍ୟବସ୍ଥାପକ ପରିଷଦ ସଭାର ବରିଷ୍ଠ ସଭ୍ୟ ହିସାବରେ 
ସୀମିତ ସମୟ ରହିଥୁଲେ ମଧ୍ଯ ସେହି ସ୍ଵଳ୍ପକାଳର କାର୍ଯ୍ୟକାଳ 
ନାନାଦିଗରୁ ତାଙ୍କୁ ଅଦ୍ୟାବଧ୍‌ ସ୍ମରଣୀୟ ଓ ତୁଙ୍ଗ ଆଦର୍ଶ ସ୍ଥାନୀୟ 
କରି ରଖ୍‌ପାରିଛି । ମଧୁବାବୁ ମନ୍ତ୍ରୀପଦକୁ ଅବୈତନିକ କରିବାକୁ ଦାବି 
କରି ତତ୍କାଳୀନ ରାଜନୀତିରେ ଏକ ଚାଞ୍ଚଲ୍ୟ ସୃଷ୍ଟି କରିବା ସଂଗେସଂଗେ 
ମନ୍ତ୍ରୀତ୍ଵ ପଦରୁ ମଧ୍ଯ ଇସ୍ତଫା ପ୍ରଦାନ କରି ଏକ ଭିନ୍ନ ଦୃଷ୍ଟାନ୍ତମୂଳକ 
ଆଦର୍ଶ ପ୍ରତିଷ୍ଠା କରିପାରିଥୁଲେ । ଯାହାକି ଆଜି ମଧ୍ୟ ରାଜ୍ୟର 
ମହାଘୂର୍ଣିିବାତ୍ୟା ଓ ମହାମରୁଡ଼ି ଭଳି ମହାବିପଭି ସମୟରେ ଅର୍ଥନୈତିକ 
ଦୁର୍ଦ୍ଦଶା ଓ ସାମାଜିକ ଦୁଃସ୍ଥିତି ମଧ୍ଯ ରେ ଆଜି ବି ଏହାର ପ୍ରାସଙ୍ଗିକତା 
ଉପଲବ୍‌ଧ କରିହୁଏ । ଠିକ୍‌ ସେହିପରି ଅନୁରୂପ ଭାବରେ ବିଜୁବାବୁ 


ଫେବୃଆରୀ- ମାର୍ଚ୍ଚ ୨୦୦୫ 


ମଧ୍ଯ ସରକାରୀ ଗାଡ଼ିକୁ ବ୍ୟବହାର ନକରି ନିଜେ ସାଇକେଲ ଚଢ଼ି 
ଯିବା ଆସିବା କରି ଓ ଏକଟଙ୍କା ମାତ୍ର ବେତନ ସ୍ଵରୂପ ଗ୍ରହଣ କରି 
ନିଜର ମହାନ ତ୍ୟାଗ, ତିତିକ୍ଷା, ସାଧନା ଓ ଆତ୍ମୋସର୍ଗର ଏକ ମହନୀୟ 
ଗୁଣାବଳୀରେ ସମଗ୍ର ଦେଶବାସୀଙ୍କ ସମେତ ରାଜ୍ୟବାସୀଙ୍କୁ ଉଦବୁଦ୍ଧ 
ଓ ଆକୃଷ୍ଟ କରିପାରିଥୁଲେ | 


ମଧୁବାବୁଙ୍କର ଦୈବୀହସ୍ତର କାଉଁରୀ ସ୍ପର୍ଶରେ ଛିନ୍ନମସ୍ତା 
ଉତ୍କଳମାତା ତା”ର ସ୍ଵତନ୍ତ୍ରତା ହାସଲ କଲା, ଅନେକ ସଂଘର୍ଷମୟ 
ଘଟଣାବହୁଳ ପରିସ୍ଥିତି ଭିତରେ ବି ଅନେକ ନ୍ୟାଯ୍ୟ ପ୍ରାପ୍ୟ ଅପ୍ରାପ୍ତ 
ରହିଗଲା ଆଜିଯାଏ । ଚାଷୀମାନଙ୍କ ସୁବିଧା ନିମନ୍ତେ କେନାଲ ପ୍ରଭୂତିର 
ବ୍ୟବସ୍ଥା ହେଲା ଓ ଜମିଦାରୀ ପ୍ରଥାର ମଧ୍ଯ ଉଚ୍ଛେଦ ହେଲା । ସ୍ଵାୟତ୍ତ 
ଶାସନ ଓ ପଞ୍ଚାୟତିରାଜ ଶାସନ ପ୍ରଣାଳୀର ମୂଳଦୂଆର ଭିଭିଭୂମି 
ପଡ଼ିଲା, ସ୍ବଦେଶୀ ଆନ୍ଦୋଳନର ଅଂଗୀକାର ସୂତ୍ରରେ | ସେହିପରି 
ବିଜୁବାବୁଙ୍କର ଅମୃତହସ୍ତ ଓଡ଼ିଶାବାସୀଙ୍କୁ ଉପହାର ସଦୃଶ ଦେଇଛି 
ଏକ୍ସପ୍ରେସ ଜାତୀୟ ରାଜପଥ, ତାଳ ଚେର ସୁପର ଥର୍ମାଲ, କୃଷି 
ବିଶ୍ବବିଦ୍ୟାଳୟ, ସୁନାବେଢ଼ାର ମିଗ୍‌ ବିମାନ କାରଖାନା, ସଂଗୀତ 
ମହାବିଦ୍ୟାଳୟ, ହୀରାକୁ ଦ ନଦୀବନ୍ଧ ଯୋଜନା, ସଂସ୍କୃତି 
ବିଶ୍ବବିଦ୍ୟାଳୟ, ରାଜ୍ୟ ଜନଶିକ୍ଷା ସାଧନ କେନ୍ଦ୍ର, ପାରାଦ୍ଵୀପ ବନ୍ଦର, 
ବୁର୍ଲା ଓ ରାଉରକେଲା ଇଂଜିନିୟରିଂ ମହାବିଦ୍ୟାଳୟ ଶିକ୍ଷା ପ୍ରତିଷ୍ଠାନ, 
କଟକ ଇଂଜିନିୟରିଂ ga 6 ଓ ଆଇ.ଟି.ଆଇ., ସରକାରୀ ଛାପାଖାନା, 
ରାଜ୍ୟ ବିଜ୍ଞାନ ଗବେଷଣାଗାର, ପଦାର୍ଥ ବିଜ୍ଞାନ ଗବେଷଣା ପ୍ରତିଷ୍ଠାନ, 
ଆଞ୍ଚଳିକ ଭେଷଜ ଗବେଷଣା ଲାବୋରେଟୋରୀ ଓ ଆହୁରି ଅନେକ 
ଛୋଟ ବଡ଼ ଶିଳ୍ପ ପ୍ରତିଷ୍ଠାନ । 


ମଧୁବାବୁ ପ୍ରତ୍ୟକ୍ଷ ଭାବରେ ସ୍ଵଦେଶୀ ଆନ୍ଦୋଳନରେ ସାମିଲ 
ନହେଲେ ମଧ୍ଯ ପରୋକ୍ଷ ଭାବରେ ସ୍ଵଦେଶୀ ଆନ୍ଦୋଳନକୁ ମଧୁବାବୁ 
ଯଥେଷ୍ଟ ଆ ଗେଇ ନେଇ ପାରିଥୁଲେ । ତେଣୁ ସେ ରାଜ୍ୟର ସାମୂହିକ 
ସ୍ବାର୍ଥ ଦୃଷ୍ଟିରୁ କଂଗ୍ରେସରେ ନଥାଇ ମଧ୍ଯ ମହାତ୍ମା ଗାନ୍ଧୀ ତାଙ୍କୁ ଯଥେଷ୍ଟ 
ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରୁଥ୍‌ଲେ । ସେହିପରି ବିଜୁବାବୁ ଦେଶର 
ସ୍ଵାଧୀନତା ସଂଗ୍ରାମୀମାନଙ୍କୁ ବ୍ରିଟିଶ ସରକାରଙ୍କ ଆଖୁରେ ଧୂଳି ଦେଇ 
ଗୋଟିଏ ଜାଗାରୁ ଅନ୍ୟ ଏକ ଜାଗାକୁ ସ୍ଥାନାନ୍ତରିତ କରି ସ୍ଵଦେଶୀ 
ଆନ୍ଦୋଳନରେ ଏକ ବଳିଷ୍ଠ ଭୁମିକା ଗ୍ରହଣ କରିପାରିଥୁଲେ | 


ପ୍ରତିଭାର ସ୍ବୀକୃତି ଓ ପୂଜ୍ଯ ପୂଜାର ବ୍ଯତିକ୍ରମ ଓଡ଼ିଶାର 
ଭାଗ୍ୟଲିପି ଓ ବିଡ଼ମ୍ବନା ମାତ୍ର । ଉଭୟେ ମଧୁବାବୁ ଓ ବିଜୁବାବୁ ଏହାର 
ପ୍ରଚଣ୍ଡ ଶୀକାର ହୋଇଥୁଲେ | ୧୮୮୪ରେ କଟକ ମ୍ୟୁନିସିପାଲିଟିର 
ପ୍ରଥମ ନିର୍ବାଚନରେ ଦର୍ପନାରାୟଣ ଦାସ ନାମକ ଏକ ଅନାମଧ୍ୟେୟ 
ଅମଲାଙ୍କଠାରୁ ମଧୁବାବୁ ପରାସ୍ତ ହୋଇଥିଲେ ବୋଲି କେତେକ ପୁରୁଖା 
ବ୍ୟକ୍ତିଙ୍କଠାରୁ ଗୁଜବ ଶୁଣିବାକୁ ମିଳେ । ବିଜୁବାବୁ ମଧ୍ଯ ୧୯୭୧ 
ମସିହାରେ ଏ କାଥରେ ପାଞ୍ଚୋଟି ସ୍ଥାନରୁ ଶୋଚନୀୟ ଭାବେ ପରାସ୍ତ 
ହୋଇଥୁଲେ । ତଥାପି ଖେଳୁଆଡ଼ ମନୋବୂଭି ନେଇ ତାଙ୍କର ସୁଦୂର 


ଉତ୍କଳ ପ୍ରସଙ୍ଗ 


ପ୍ରସାରୀ ଲକ୍ଷ୍ୟସ୍ଥଳରୁ ଓହରି ଆସି ନଥୁଲେ କି ରାଜନୈତିକ ଓ ସାମାଜିକ 
ଗତିପଥକୁ ବଦଳାଇ RAEN । ମଧୁବାବୁ ଭାରତର ବଡ଼ଲାଟ ଲର୍ଡ଼ 
ଓାଭେଲ୍‌ଙ୍କ ସହାୟତାରେ ସ୍ବତନ୍ତ୍ର ଓଡ଼ିଶାପ୍ରଦେଶ ଗଠନର ସ୍ବପ୍ନକୁ 
ଅତି କୌଶଳର ସହିତ ସାକାର କରନ୍ତି। ବିଜୁବାବୁ ସେହି ଲର୍ଡ଼ 
ଓାଭେଲ୍‌ଙ୍କ ପାଇଲଟ୍‌ ବା ବିମାନ ଚାଳକ ଥଲେ । ସେଇ 
ଉଡ଼ାଜାହାଜରେ ଥାଏ ବ୍ରିଟିଶ ସରକାରଙ୍କ ବହୁ ଗୁପ୍ତ ନଥୁପତ୍ର ଯେଉଁ 
ବ୍ରିଟିଶ ଉଚ୍ଚାଧୂକାରୀ ଦିନେ ମଧୁବାବୁଙ୍କୁ ତାଚ୍ଛଲ୍ୟରେ କଟାକ୍ଷ କରି 
କହିଥୁଲେ, ବ୍ରିଟିଶ ଆକାଶରେ କେବେ ସୂର୍ଯ୍ୟ ଅସ୍ତମିତ ହୁଏ ନାହିଁ 
ବୋଲି ସେହି କଥାକୁ ମନେରଖ୍‌ ସେସବୁ ଗୁପ୍ତ ନଥୁପତ୍ର ମଧୁବାବୁଙ୍କ 
ପ୍ରରୋଚନାରେ ଯୋଗାଇ ଦି ଅନ୍ତି ମହାମ୍ବା ଗାନ୍ଧୀଙ୍କୁ । ସେଇ ଡାକୋଟା 
ଉଡ଼ାଜାହାଜରେ ସେ ନେବା ଆଣିବା କରନ୍ତି ଭାରତଛାଡ଼ ଆନ୍ଦୋଳନର 
ମହାବିପ୍ଳବିନୀ ନାରୀନେତ୍ରୀ ତଥା ନେତାଜୀ ସୁଭାଷଙ୍କ ଅନୁଗାମିନୀ 
ଶ୍ରୀମତୀ ଅରୁଣା ଆସଫ ଅଲ୍ଲୀଙ୍କୁ । ଯାହାକି ଆଜିବି ଶୋଭାପାଉଛି 
ଆମେରିକାର ପୂର୍ବତନ ହାଇକମିଶନର ଡଃ ତଲୟାର୍‌ ଖାନଙ୍କ ବମ୍ବେ 
ବାସଭବନର ବ୍ୟକ୍ତିଗତ ପାଠାଗାର ମଧ୍ଯରେ ଥୁବା ବହୁ ଗୁରୁତ୍ଵପୂର୍ଣ୍ଣ 
ade I 


ସବୁପ୍ରକାର ଛୋଟଲୋକି ପଣିଆ ତାଙ୍କୁ କେବେ ସ୍ପର୍ଶ 
କରିନଥୁଲା । ସେ ଏହାକୁ ଅନ୍ତରର ସହ ଘୃଣା କରୁଥୁଲେ । ନିଜର 
ଜୀବନକାଳରେ ସବୁ ସ୍ଵପ୍ନ ଚରିତାର୍ଥ କରିବାର ଭାଗ୍ୟ ଖୁବ୍‌ କମ୍‌ 
ଲୋକଙ୍କର ଥାଏ । କେତେ ସ୍ଵପ୍ନ ତାଙ୍କର ଜୀବଦ୍ଦଶାରେ ହୋଇପାରିଲା 
ରୂପାୟିତ, ତାହା ଘଟଣାଚକ୍ରର ଅଙ୍କ କଷିଲେ ମିଳିବ ନାହିଁ । ସେ 
ସ୍ଵପ୍ନ ନ ଦେଖୁଥୁଲେ ଉତ୍ତର- ପୁରୁଷ ଆହୁରି ଦରିଦ୍ର ହୋଇ ଯାଇଥାନ୍ତେ | 
ରାଜନୈତିକ କୂଟଚକ୍ରାନ୍ତର ମାୟାଜାଲ ସମୟକ୍ରମେ ହଜିଯିବ 
ମହାକାଳର କରାଳ ବକ୍ଷରେ, କିନ୍ତୁ ଏଇ ଦୁର୍ବିନୀତ ସାହସ ତ ରହିଯିବ 
ଆଗାମୀ ଯୁଗର ବଂଶଧରମାନଙ୍କର ପ୍ରେରଣାର ଉତ୍ସ ହୋଇ ! ଏହିପରି 
ଦୁଇଟି ଅମୃତ ସନ୍ତାନ ପାଇବା ପାଇଁ ମୋ ଜନ୍ମଭୂମି ଉତ୍କଳଜନନୀ 
ମାଟି ag ବହୁ ଯୁଗ ଲାଗିଯିବ । ଏ ମାଟିରେ ଏଭଳି qe କମ୍‌ 
ସନ୍ତାନ ଜନ୍ମ ହେବେ, ଯାହାଙ୍କ ପାଇଁ ଖାଲି ସମଗ୍ର ଦେଶରେ ନୁହେଁ, 
ବିଦେଶରେ ମଧ୍ଯ ପୁରୁଷାର୍ଥର ଅନୁଶୋଚନାରେ ହେଜୁଥିବେ ବାରମ୍ବାର 
କାଳକାଳକୁ । ମଧୁବାବୁ ହିଁ ହୃଦୟରେ ଅନୁଭବ କରିଥୁଲେ, ସ୍କଲଛାତ୍ର 
କ୍ରୀଡ଼ାବିତ ବିଜୁବାବୁଙ୍କ ବହୁବିଧ ସାହସିକ କାର୍ଯ୍ୟକଳାପକୁ ଦୂରରୁ 
ଲକ୍ଷ୍ୟ କରି, ବୋଧହୁଏ ଶ୍ରୀରାମ କୃଷ୍ଣଙ୍କ ପଟ୍ଟଶିଷ୍ୟ ସ୍ଵାମୀ ବିବେକାନନ୍ଦଙ୍କୁ 
ପାଇଲା ପରି ମଧୁବାବୁଙ୍କର ତେଜସ୍ଵୀ ବ୍ୟକ୍ତିତ୍ଵର ପ୍ରତିଫଳନର ସ୍ପଷ୍ଟ 
ଚିତ୍ର ପାଇ ଯାଇଥୁଲେ । ସେଥୁପାଇଁ ତାଙ୍କ ପରେ ବିଜୁବାବୁଙ୍କୁ ଚୟନ 
କରି ସାରିଥିଲେ ଚପଳମତି ତାଙ୍କର ଉତ୍ତର ଦାୟାଦ ରୂପେ, ନେତାଜୀଙ୍କ 
ପରେ କଂଗ୍ରେସରେ ଜାତୀୟ ସ୍ତରରେ ମାର୍ଗ ଦର୍ଶନ ଦେବା ପାଇଁ 
ଚପଳମତି, ସୁଦୂଢ଼ ଆତ୍ମଶକ୍ତିରେ ପରିପୂର୍ଣ୍ଣ ଦୂପ୍ତ ଦର୍ପିତ ବ୍ୟକ୍ତିତ୍ସକୁ 
ସେ ଆଗରୁ କଳି ନେଇଥ୍ଲେ, ତାଙ୍କର ତୀକ୍ଷ୍ମ ଦୃଷ୍ଟିରେ । ସେଥ୍ପାଇଁ 


ଫେବୃଆରୀ- ମାର୍ଚ୍ଚ ୨୦୦୫ 


ବୋଧେ ଅନେକ ଅପରାହ୍ନରେ ସୂର୍ଯ୍ୟାସ୍ତ ସମୟରେ ତାଙ୍କର ଅବସର 
ସମୟ କାଟୁଥୁଲେ “ଆନନ୍ଦ ଭବନରେ, ଦିଧଵାନ ବାହା ଦୂର ଲକ୍ଷ୍ମୀ 
ନାରାୟଣ ପଟ୍ଟନାୟକଙ୍କ ବାସଭବନକୁ ତାଙ୍କର ରାଜସିକ ଘୋଡ଼ାଗାଡ଼ି 
ଧାଇଁ ଯାଉଥୁଲା ଶିଶୁ ସୁଲଭ ଚାପଲ୍ୟତାର ବାରିଧାରାର ସ୍ବାଦ 
ଲଭିବାକୁ | ରାଜ୍ୟରେ ଆଉ ଜଣେ ସେଭଳି ବ୍ୟକ୍ତି Sn, ଯାହାଙ୍କ 
ସ୍ଵର୍ଗାରୋହଣରେ ଏତେ ପରିମାଣରେ ଶୋକାକୁଳ ଲକ୍ଷ ଲକ୍ଷ ଲୋକଙ୍କୁ 
ଦୁଃଖ ଦେଇ ପାରିଥାନ୍ତା, ଯେଭଳି ବିଜୁଦା”ଙ୍କ ଆକସ୍ମିକ ମୃତ୍ଯୁ ଖବର 
ଶୁଣି ସମଗ୍ର ବିଶ୍ବର ସ୍ତମ୍ଭିତ ଜନତାଙ୍କୁ ଶୋକସାଗରରେ ଭସାଇ 
ନେଇଥୁଲା । ଦେଶର ଅଗଣିତ ଜନସାଧାରଣଙ୍କ ଭିତରେ ଅଭୂତପୂର୍ବ 
ଅନୁକମ୍ପା ସୃଷ୍ଟି କରିଥୁଲା । ସେହିଭଳି ବେଦନା ବହୁଳ ବିରାଟ ଶବ 
ଶୋଭାଯାତ୍ରା ଏବଂ ପୁରୀ ସ୍ବର୍ଗଦ୍ବାରରେ ଲକ୍ଷ ଲକ୍ଷ ଲୋକଙ୍କ ଅଶ୍ରୁଳ 
ସମାଗମ ମନେହୁଏ ଓଡ଼ିଶାରେ ଏହା ଅଦ୍ବିତୀୟ ଘଟଣା ହୋଇ ରହିବ । 
ଓଡ଼ିଶାରେ ପ୍ରଥମେ ମଧୁବା ବୁଙ୍କ ମହାପ୍ରୟାଣରେ ମଧ୍ଯ ସେହିପରି ଲକ୍ଷ 
ଲକ୍ଷ ଶୋକାକୁଳ ଜନତାଙ୍କ ଅସଂଖ୍ୟ ଭିଡ଼ ପରିଲକ୍ଷିତ ହୋଇଥଲା । 
ଯଥାର୍ଥରେ ଉତ୍କଳର ଏହି ଦୁଇ ସୁଯୋଗ୍ୟ ବରପୁତ୍ର ଓଡ଼ିଆ ଜାତିର 
ମାନସପଟରେ ଚିର ଜାକ୍ଖଲ୍ୟମାନ ପ୍ରଦୀପଶିଖା ସମ ତାରକାମୟ 
ଆକାଶରେ ଧ୍ରୁବତାରା ରୂପେ ଶୋଭା ପାଉଥୁବେ କାଳକାଳକୁ ମୁକୁଟ 
ମଣ୍ଡିତ ହୃଦୟ ସମ୍ରାଟ ରୂପେ ଅଜର ଓ ଅମର ହୋଇ । 


ମହାତ୍ମା ଗାନ୍ଧୀଙ୍କ ସ୍ଵର୍ଗାରରୋହଣରେ ପଣ୍ଡିତ ଜବାହରଲାଲ 
ନେହେରୁ ଜାତି ଉଦ୍ଦେଶ୍ୟରେ ଭାଷଣ ଦେଇ କହିଥୁଲେ - “ଆମ 
ଜୀବନରୁ ଆଲୋକ ଲିଭିଗଲା I ବାସ୍ତବିକ ବିଜୁଦାଦାଙ୍କ ଅସମୟ 
ମହାପ୍ରୟାଣରେ ଅନୁରୂପ ଉକ୍ତି ଦାବି କରେ । ୧୯୪୪ ମସିହାରେ 
ପଣ୍ଡିତ ନେହେରୁ ତାଙ୍କ “ଭାରତ ଆବିଷ୍କାର” ପ୍ରିୟ ଆତ୍ମଜୀବନୀ 
ପୁସ୍ତକରେ ଲେଖୁଥିଲେ ମହାମାନ୍ୟ ଲେନିନ୍‌ଙ୍କ ଉକ୍ତିକୁ ଉଦ୍ଧୃତ କରି 
କହିଥୁଲେ, 'ମଣିଷର ଜୀବନ ହେଉଛି ସବୁଠାରୁ ପ୍ରିୟ ସଂପଭି ଏବଂ 
ଯେହେତୁ ତାକୁ ଜୀବନ ଥରକ ପାଇଁ ମିଳିଛି ... ଅମୂଲ୍ୟ ସଂପଦ 
ଭଳି ... ସେହି ଜୀବନକୁ ସେ ପୂରା ଉପଭୋଗ କରିବା ଦରକାର I 
ମୃତ୍ୟୁ ସଂପର୍କରେ ମହାମାନ୍ୟ ଲେନିନ୍ନ ମଧ୍ଯ ଚମତ୍କାର ପଂକ୍ତିଟିଏ 
କହିଥୁଲେ, “ଜୀବନ ତମାମ୍‌ ମୋର ଶକ୍ତି, ବିଶ୍ବର ଗୋ ଟିଏ କାର୍ଯ୍ୟ 
ପାଇଁ ବିନିଯୁକ୍ତ ହୋଇଛି ମାନବ ସଭ୍ୟତାର ମୁକ୍ତି । ମାନବିକ 
ମୂଲ୍ୟବୋଧର ସ୍ବାଧୀକାର I ମଧୁବାବୁ ଓ ବିଜୁବାବୁଙ୍କ ଛଡ଼ା ଓଡ଼ିଶା 
ଇତିହାସରେ ଆଉ କିଏ ସେ ଏ କଥାରେ ବିଶ୍ବାସ ରଖ୍‌ ଆସିଛି, ଆଉ 
କାର୍ଯ୍ୟ କରି ଦେଖାଇଛି । ଏ ମୂଲ୍ୟବୋଧର ସଦ୍‌ବିନିଯୋଗ, ଆଉ 
କିଏ ସେ ବା ସ୍ଵୀକାର କରିଛି, ମହାନ୍‌ ସତ୍ୟର ଏ ଜୟଘୋଷ ? 


ସଦୃପ୍ତ, ସ୍ଵାଭିମାନୀ ମଧୁବାବୁଙ୍କ ତେଜୋଦୀପ୍ତ ପ୍ରଖର ବ୍ୟକ୍ତିତ୍ଵ 
ଅତ୍ୟନ୍ତ ନିର୍ମଳ ଓ ନିରପେକ୍ଷ ଥୁବାରୁ ତାଙ୍କର ବହୁ ପ୍ରକାଶ୍ୟ ଓ ଅପ୍ରକାଶ୍ୟ 
ଶତ୍ରୁ ସୃଷ୍ଟି ହେଉଥୁଲେ । ତାଙ୍କର ବିଭିନ୍ନ ଉନ୍ନୟନମୂଳକ କାର୍ଯ୍ୟରେ 
ଯେଉଁମାନେ ପ୍ରତିବନ୍ଧକ ସୃଷ୍ଟି କରୁଥ୍‌ଲେ,ଜ ଅନେକ ସମୟରେ 


ଉତ୍କଳ ପ୍ରସଙ୍ଗ 


ସେଇମାନେ ହିଁ ଥୁଲେ ତାଙ୍କର ଅତି ପାଖ ଲୋକ ବୋଲି ମୋ'ର 
ପୂଜ୍ୟ ବାପା ସ୍ଵର୍ଗତ ମାଗୁଣି ଚରଣ ସାହୁ କଥା ପଡ଼ିଲେ କହୁଥ୍ଲେ, 
ତଥାପି ସେ ଏପରି ନିମ୍ନକଥାକୁ ଭ୍ରୃକ୍ଷେପ ନକରି ତାଙ୍କ କର୍ଭବ୍ୟପଥରୁ 
ତିଳେ ହେଲେ ବିଚ୍ୟୁତ ନହୋଇ ଅଖଣ୍ଡ ଓଡ଼ିଶାର ଅଭ୍ୟୁଦୟ ଓ ସାମଗ୍ରିକ 
ବିକାଶ ପାଇଁ ପ୍ରଗାଢ଼ ନିଷ୍ଠାର ସହ ସଂକଳ୍ପବଦ୍ଧ ଭାବରେ କାର୍ଯ୍ୟ 
କରୁଥୁଲେ, ତତ୍କାଳୀନ ଜଣେ ଇଂରେଜ ନ୍ୟାୟମୂର୍ଭିଙ୍କର ଏହି ଉକ୍ତି 
ତେଜସ୍ଵୀ ବିଜୁବାବୁଙ୍କର ନିମନ୍ତେ ମଧ୍ଯ ଅକ୍ଷରେ ଅକ୍ଷରେ ପ୍ରଯୁଜ୍ୟ | 
ଏହି ଦୁଇ ମହାନ ବ୍ୟକ୍ତିତ୍ଵଙ୍କର ଜୀବନ କାହାଣୀରୁ ଉତ୍କଳର ପ୍ରାୟ 
ଦେଢ଼ଶହ ବର୍ଷର ସାମାଜିକ, ଶିକ୍ଷା, ରାଜନୈତିକ, ଅର୍ଥନୈତିକ, କୃଷି, 
ଶିଳ୍ପ, ବାଣିଜ୍ୟ, କ୍ରୀଡ଼ା ଓ ଶିକ୍ଷା ଅବସ୍ଥାର ସାମଗ୍ରିକ ଚିତ୍ବ ଆମ ଆଖୁ 
ଆଗରେ ଭାସି ଉଠେ । 


ବିଧୂର ବିଧାନ ମଧ୍ଯ ଏପରି ବିଚିତ୍ର ଯେ ଜାତୀୟ ଗୌରବ 
ପୁଣ୍ୟାତ୍ମା ମଧୁସୂଦନଙ୍କର ଶହେ ପଚାଶତମ ସ୍ଵନକ୍ଷତ୍ର ଶାର୍ଦ୍ଦେକ ଶତକମ 
ଜୟନ୍ତୀ ବାସରେ ପାଳିତ ହୋଇଥଲା, ଓଡ଼ିଆ ଜାତିର ହୃଦୟନିଧ୍‌ 
କଳିଙ୍ଗ କେଶରୀ ତେଜସ୍ଵୀ ବିଜୁବାବୁଙ୍କର ଦ୍ଵାଦଶାହ | ବିଜୁଦା 'ଙ୍କର 
ପରି ଓଡ଼ିଶା ମାଟିମା”କୁ ପୁଣି ଏମିତି ଏକ ସୁଯୋଗ୍ୟ ସନ୍ତାନ ଜନ୍ମ 
କରିବା ପାଇଁ ବହୁଯୁଗ ଲାଗିଯିବ | ଇତିହାସର ବିବର୍ତଭନରେ, ବହୁ 
ଯୁଗର ଆବର୍ତଭନରେ, ଅନେକାନେକ ଘଟଣାବଳୀର ସଂଘାତରେ ଏମିତି 
ଏକ ଏକ ସନ୍ତାନ ଜନ୍ମ ନିଅନ୍ତି, କିମ୍ବଦନ୍ତୀର ମହାନାୟକ, ପ୍ରବାଦ 


ପୁରୁଷ ରୂପେ ଅଖ୍ୟାୟିତ ନିଜସ୍ଵ ଯଶକୀର୍ଭିକୁ ଗୁଣଗାନ କରିବା ପାଇଁ 
ଛାଡ଼ିଯା 'ନ୍ତି ମହନୀୟ ଆଦର୍ଶ, ଝୁରି ହେବାପାଇଁ ସମୟକୁ ସାଥ୍‌ କରି 


ଫେବୃଆରୀ- ମାର୍ଚ୍ଚ ୨୦୦୫ 


ନିଜର ଉତ୍ତର ଦାୟାଦମାନଙ୍କ ପାଇଁ ନଜୀର aq ଦେଇଯା! ନ୍ତି । ସ୍ଵର୍ଗରେ 
ଥାଇ ଆମ୍ଭମାନଙ୍କ ପରି ହତଭାଗା ସନ୍ତାନ ଉତ୍ତର ଦାୟାଦମାନଙ୍କୁ 
ଅଶେଷ ଶୁଭାଶିଷ ଅଜାଡ଼ୁଥାନ୍ତୁ ଜାତିର ମାର୍ଗଦର୍ଶନ ପାଇଁ | 


ତାଙ୍କ ଛଡ଼ା ଆଉ କିଏ ସେ ବା ଆତ୍ମ ଗର୍ବରେ ଛାତି ଫୁଲେଇ 
କହିବ - ମୁଁ କଳିଙ୍ଗ ମାଟିମା”ର ବୀର ସନ୍ତାନ - ସମଗ୍ର ବିଶ୍ବରେ 
ମୋର ଜୟ ଜୟକାର - ମୁଁ ଖାରବେଳ ଜାତିର ଉତ୍ତରଦାୟାଦ - 
ପୁରୁଷୋତ୍ତମ ଜାତିର ବଂଶଧର - ମୋ” ସଂସ୍କୃତି ଜଗନ୍ନାଥ ସଂସ୍କୃତି - 
ମୋ” ପରମ୍ପରା ନନ୍ଦିଘୋଷ ପରମ୍ପରା - କଳାର ଉକୁର୍ଷତା ପାଇଁ ମୋ” 
ରାଜ୍ୟର ନାଁ କଳିଙ୍ଗ- ଉତ୍କଳ-ଯା ”ର ବୀର ପ୍ରସବିନୀ ମାଟି ଚଣ୍ଡାଶୋକକୁ 
ଧର୍ମାଶୋକରେ ପରିଣତ କରିପାରେ - ମୋ ରାଜ୍ୟର ନଦୀର ନାଁ 
ଦୟା-ମହାନଦୀ-ଓଡ଼ିଶାର ଏହି ମହାନ୍‌ କଳାପ୍ରେମୀ ତଥା ପୁରୁବ 
ଗୌରବର ଇତିହାସ ପାଇଁ ଗର୍ବାନ୍ନିତ କଳିଙ୍ଗ ମାଟିର ଏହି ସୁଯୋଗ୍ୟ 
ବରପୁତ୍ର, ଦର୍ପିତ, ଗର୍ବିତ, ସ୍ବାଭିମାନୀ, ତେଜସ୍ଵୀ, ପ୍ରବାଦ ପୁରୁଷ 
ସିଂହଙ୍କୁ ମୋର ଆଭୂମ ପ୍ରଣାମ ଏବଂ ତାଙ୍କର ଅମର ଆତ୍ମା ପ୍ରତି 
ମୋର ଗଭୀର ଶ୍ରଦ୍ଧାଞ୍ଜଳି ବିନମ୍ରତାର ସହିତ ଅର୍ପଣ କରୁଛି, ପୁଷ୍ପା ୍ଘ୍ଯ । 
ତାଙ୍କର nei ଆତ୍ମା ଓଡ଼ିଆ ଜାତିର ସାମୂହିକ କଲ୍ଯାଣ ପାଇଁ 
ଦିଗ୍‌ଦର୍ଶନ ଦେଉ ଆଜି ଏତିକି କାମନା । 


ସାଧାରଣ ସଂପାଦକ 
ସାଧବ-ନିଳୟ 
ମଂଗଳାବାଗ, କଟକ- ୧ 

ପରିଚାଳନା ନିର୍ଦ୍ଦେଶକ ସମସ୍ତଙ୍କୁ ଆହ୍ଵାନ ଦେଇଛନ୍ତି । 


୭ ୯ ୭୯ ୦୩୩୩ ୭୩୫୦ 


୨୦୦୫ ଜାନୁଆରୀରେ ଦୁଗ୍ଧ ବିକ୍ରୟ ୨ ଲକ୍ଷ ୭୦ ହଜାର 
ଲିଟରକୁ ଟପିଲା 


ଚଳିତ ଜାନୁଆରୀ ୧, ୨୦୦୫ ମସିହାରେ ଓମ୍‌ଫେଡ୍‌ର ତରଳ ଦୁଗ୍ଧ ବିକ୍ରୟ ୨ ଲକ୍ଷ ୭୦ ହଜାର ଲିଟରକୁ ଟପି ଏକ 
ସର୍ବକାଳୀନ କୀର୍ଭିମାନ ସ୍ଥାପିତ ହୋଇଛି | ବର୍ତମାନ ଓଡ଼ିଶାର ସବୁ ଅଞ୍ଚଳରେ ଓମ୍‌ଫେଡ୍‌ ଦୁଗ୍ଧ ବିକ୍ରୟ ହେଉଛି | ବିଶେଷକରି 
ବର୍ତମାନ ବାଲେଶ୍ଵର ଡେରୀରୁ ଦୁଗ୍ଧ ବିକ୍ରୟ ଆଶାତୀତଭାବେ ବୂଦ୍ଧି ପାଇଛି | ଆଗାମୀ ଦିନମାନଙ୍କରେ ଓମ୍‌ଫେଦ୍‌ର ଦୁଗ୍ଧ 
ବିକ୍ରୟ 98 dla ବିଭିନ୍ନ ପଦକ୍ଷେପମାନ ଗ୍ରହଣ କରାଯାଉଛି | ମକର ସଂକ୍ରାନ୍ତି ଓ ଶାମ୍ବ ଦଶମୀ ରେ ମଧ୍ଯ ଓମ୍‌ଫେଡ୍‌ ଦୁଗ୍ଧ 
ରେକର୍ଡ଼ ପରିମାଣରେ ବିକ୍ରୟ ହୋଇପାରିଛି | ଦୈନିକ ଦୁଗ୍ଧ ବିକ୍ରୟ ତିନି ଲକ୍ଷ ଲିଟରକୁ ବୂଦ୍ଧି କରିବା ପାଇଁ ଓମ୍‌ଫେଡ୍‌ର 


ନତ ତର କାକ କାକ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


କଳିଙ୍ଗ Yavin ଓ ବିଜୁପଚ୍ଚନାୟକ 


ବିଜ୍ଞାନକୁ ଲୋକପ୍ରିୟ କରିବା ପାଇଁ ତଥା ବିଜ୍ଞାନର ପ୍ରସାର ପ୍ରଚାର 
ଓ ସମାଜର ଉନ୍ନୟନ କ୍ଷେତ୍ରରେ ଉପଯୋଗିତା ସମ୍ପର୍କୀୟ ଉଲ୍ଲେଖନୀୟ 
କାର୍ଯ୍ୟ କରିଥୁବା ବିଶିଷ୍ଟ ବ୍ୟକ୍ତିମାନଙ୍କୁ ଉତ୍ସାହିତ କରିବା ସକାଶେ 
କଳିଙ୍ଗ ପୁରସ୍କାର ଦିଆଯାଇଥାଏ । ଆମ 

ଓଡ଼ିଶାର ତୁଙ୍ଗନେତା ବିଜୁ ପଟ୍ଟନାୟକ, 

ଡଃ ହରେକୃଷ୍ଣ ମହତାବ, ନବକୃଷତ ଚୌଧୁରୀ, 

ବିରେନ୍‌ ମିତ୍ରଙ୍କ ଦ୍ଵାରା ୧୯୫୦ ମସିହାରେ 

କଳିଙ୍ଗ ଫାଉଣ୍ଡେସନ ଟ୍ରଷ୍ଟଂ ଗଠନ 

କରାଯାଇଥୁଲା । ଏହି ଟ୍ରଷ୍ଟର ସୃଷ୍ଟି କର୍ତା ହେଉଛନ୍ତି 

ଓଡ଼ିଶାର ବରପୁତ୍ର ସ୍ଵାଧୀନତା ସଂଗ୍ରାମୀ, ବିଜ୍ଞାନ 

ଓ ପ୍ରଯୁକ୍ତିବିଦ୍ୟାର ପୃଷ୍ଠପୋଷକ ଭୂତ ପୂର୍ବ 

ମୁଖ୍ୟମନ୍ତ୍ରୀ ସ୍ବର୍ଗତଃ ବିଜୁ ପଟ୍ଟନାୟକ । କେବଳ 

ବିଜ୍ଞାନପ୍ରେମୀ କାହିଁକି ସମଗ୍ର ଉତ୍କଳୀୟ ଓ 

ଭାରତୀୟଙ୍କମନରେ ଗର୍ବ ଗୌରବର ବାର୍ତଭାବହନ 

କରୁଥୁବା “କଳିଙ୍ଗ ପୁରସ୍କାର” ଏହି ମହାନ 

ନେତାଙ୍କର ଅନେକ ଅବଦାନରୁ କିଞ୍ଚୁତ୍‌ ମାତ୍ର । ଇଣ୍ଡୋନେସିଆରେ 
ତାଙ୍କର ସମ୍ମାନ ବହୁତ ଉଚ୍ଚରେ । ଇଣ୍ଡୋନେସିଆର ମୁକ୍ତି ସଂଗ୍ରାମ 
ସମୟରେ ନେତା ସୁଲତାନ ସାରିଆଙ୍କୁ ଡଟ୍‌ ଶାସକଙ୍କ କବଳରୁ ମୁକ୍ତି 
କରି ଭାରତକୁ ନେଇ ଆସିଥିଲେ । ଇଣ୍ଡୋନେସିଆ ସରକାରଙ୍କ ଦ୍ଵାରା 
ସେ ଭୁମିପୁତ୍ର ଉପାଧ୍ରେ ଭୂଷିତ ହୋଇଛନ୍ତି | ସେ କଳିଙ୍ଗର AI 
ବରପୁତ୍ର ଭାବରେ ଆଜି ପରିଚିତ । ଏହି କଳିଙ୍ଗ ପୁରସ୍କାର ଓଡ଼ିଶାର 
ଏତିହାସିକ ନାମ କଳିଙ୍ଗର ନାମକରଣ ହୋଇଛି । ଅଶୋକଙ୍କ 
ସମୟରେ ଥୁବା ଓଡ଼ିଶାର ବିରାଟ କଳିଙ୍ଗ ସାମ୍ରାଜ୍ୟ ଯାହା ଖାରବେଳଙ୍କ 
ସମୟରେ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତୁତ ହୋଇଥଲା, ତାହାରି 
ଗର୍ବ ଓ ଗୌରବର ସ୍ମତି ଚିର ଉଜ୍ଜୀବିତ କରିବାରେ କଳିଙ୍ଗ ପୁରସ୍କାରର 
ସ୍ଥାନ ସ୍ଵତନ୍ତ୍ର । ଏହି ପୁରସ୍କାର ୧୯୫ ୨ ମସିହାଠାରୁ ବିଶିଷ୍ଟ ବୈଜ୍ଞାନିକ 
ଏବଂ ଲୋକପ୍ରିୟ ବିଜ୍ଞାନସ୍ରଷ୍ଟାମାନଙ୍କୁ ୟୁନେସ୍କୋ ମାଧ୍ଯମରେ ପ୍ରଦ 
ହୋଇ ଆ ସୁଅଛି । ଏବେ ସୁଦ୍ଧା ୫୨ ଜଣ ବୈଜ୍ଞାନିକଙ୍କୁ ଏହି ପୁରସ୍କାର 
ପ୍ରଦାନ କରାଗଲାଣି । 


ପ୍ରତ୍ୟେକ ବର୍ଷ ୟୁନେସ୍କୋର ଏକ ବିଶେଷଜ୍ଞ କମିଟି ଜଣେ 
କିମ୍ବା ଏକାଧୂକ ଯୋଗ୍ୟତା ସମ୍ପନ୍ନ ବ୍ଯକ୍ତିଙ୍କୁ ବାଛିଥାନ୍ତି । କଳିଙ୍ଗ 
ଫାଉଣ୍ଡେସନ ଦ୍ଵାରା ୟୁନେସ୍କୋକୁ ଦିଆଯାଇଥୁବା ଅନୁଦାନ ଅର୍ଥର 
ସୁଧରୁ ପ୍ରତ୍ୟେକ ପୁରସ୍କାର ବିଜେତାଙ୍କୁ ଅର୍ଥ ଓ 
ମାନପତ୍ର ପ୍ରଦାନ କରାଯାଇଥାଏ । ପୁରସ୍କାର 
ବିଜେତାଙ୍କୁ ୟୁନେସ୍କୋର ଚେୟାରମ୍ୟାନ ପୁରସ୍କାର 
ପ୍ରଦାନ କରିଥାନ୍ତି । ୟୁନେସ୍କୋ ମଧ୍ଯ ପୁରସ୍କତ 
ବ୍ୟକ୍ତିଙ୍କୁ ଏକ ସ୍ଵର୍ତ୍ରପଦକ ଦେଇଥାନ୍ତି । ଭାରତ 
ଭ୍ରମଣରେ ଆସିବା ପାଇଁ କଳିଙ୍ଗ ଫାଉଣ୍ଡେସନ 
ଆର୍ଥିକ ସହାୟତା ଯୋଗାଇ ଦେଇଥାଏ । ସେ 
ଭାରତ ଭ୍ରମଣରେ ଆ ସି ବିଜ୍ଞାନ ଓ ପ୍ରଯୁକ୍ତି ବିଦ୍ୟା 
ଗବେଷଣାଗାର ଓ କେତେକ ବିଶ୍ଵବିଦ୍ୟାଳୟରେ 
ଭାଷଣ ଦେଇଥାନ୍ତି । 


ଏହି କଳିଙ୍ଗ ପୁରସ୍କାର ମନୋନୟନ କରିବା 
ସକାଶେ ୟୁନେସ୍କୋ ଗୋଟିଏ ତିନିଜଣିଆ ବିଶେଷଜ୍ଞ କମିଟି ନିଯୁକ୍ତି 
କରିଥାଏ । ଦେଶଗୁଡ଼ିକ ସେମାନଙ୍କ ଦେଶର ବୈଜ୍ଞାନିକମାନଙ୍କ ନାମ 
ତାଲିକା, ସେମାନଙ୍କ କୃତିର ସବିଶେଷ ବିବରଣୀ ମନୋନୟନ କମିଟିକୁ 
ସୁପାରିଶ କରିଥାନ୍ତି । କମିଟି ବା ବିଚାରକ ମଣ୍ଡଳୀ ସେମାନଙ୍କ ମଧ୍ଯରୁ 


କଳିଙ୍ଗ ପୁରସ୍କାର ବିଜେତାଙ୍କୁ ମନୋନୟନ କରିଥାନ୍ତି | 


୧୯୫୨ ମସିହାରେ ପ୍ରଥମ କଳିଙ୍ଗ ପୁରସ୍କାର ଫ୍ରାନ୍ସର 
ପ୍ରିନ୍ଵ ଶୂର-ଡି ବ୍ରଗଲି ନାମକ ଜଣେ ବୈଜ୍ଞାନିକଙ୍କୁ ପ୍ରଦାନ 
କରାଯାଇଥିଲା । ସେ ଇତିହାସର ଛାତ୍ର ଥୁଲେ । ହେନେରୀ 
ପଏନସରଙ୍କ ପୁସ୍ତକ ଅଧ୍ଯୟନ କରି ବିଜ୍ଞାନ ପ୍ରତି ଆକୃଷ୍ଟ ହୋଇ 
ପୃଥୁବୀର ଜଣେ ବିଶିଷ୍ଟ ବୈଜ୍ଞାନିକ ହୋଇଥୁଲେ | ସେ ସରଳ ଓ 
ସାବଲୀଳ ଭାଷାରେ ବିଜ୍ଞାନ ସମ୍ବନ୍ଧୀୟ ତଥ୍ୟାବଳୀକୁ ନେଇ ଅନେକ 
ପୁସ୍ତକ ରଚନା କରିଛନ୍ତି । 


ଆମ ଭାରତର ବୈଜ୍ଞାନିକମାନଙ୍କ ମଧ୍ଯରେ ଜଗଜିତ୍‌ ସିଂହ, 
ଏନୂ.କେ. ସେଗାଲ, ଜେ. ଭିନୂର୍ଲିକର, ବାଳସୁବ୍ରମନିୟମ କଳିଙ୍ଗ 


ଉତ୍କଳ ପ୍ରସଙ୍ଗ 


ପୁରସ୍କାର ପାଇଛନ୍ତି, ଏତଦ୍‌ବ୍ୟତୀତ ପୃଥିବୀର ବିଶିଷ୍ଟ ବୈଜ୍ଞାନିକମାନଙ୍କ 
ମଧ୍ଯରେ ଶୂର-ଡି ବ୍ରଗଲି, ପଲ ବିଉଡରକ, ପିଏର ଅଗର, ଜୁଲିଆନ 
ହକ୍ସଲେ, ବ୍ବାଟେଣ୍ଡ ରସେଲ, ରିକି aga, eda Tq, exe 
ହରଲ, ଆରେଷ୍ଟ GATT ଇତ୍ୟାଦି ଅନ୍ୟତମ ବ୍ୟକ୍ତି ଯେ କି 
କଳିଙ୍ଗ ପୁରସ୍କାର ବିଜେତା ଅଟନ୍ତି । 


ଫରାସୀ ବୈଜ୍ଞାନିକ ଜିନ Asai? ୨୦୦୪ ମସିହା ପାଇଁ 
କଳିଙ୍ଗ ପୁରସ୍କାର ମନୋନୀତ ବ୍ୟକ୍ତି ଅଟନ୍ତି । ସେ ପ୍ୟାରସଠାରେ 
ଥିବା ପଲାଇସ ଡିଲା ଡିକୋଭଟ ଗବେଷଣା କେନ୍ଦ୍ରର ନିର୍ଦ୍ଦେଶକ 
ଅଟନ୍ତି । ଜ୍ୟୋତି ପଦାର୍ଥ ବିଜ୍ଞାନକୁ ଲୋକପ୍ରିୟ କରିବାରେ ଗୁରୁତ୍ଵପୂର୍ଣ୍ଣ 
ଅବଦାନ ଦୃଷ୍ଟିରୁ କଳିଙ୍ଗ ପୁରସ୍କାର ପାଇବା ପାଇଁ ଯୋଗ୍ୟ ବିବେଚିତ 
ହୋଇଛନ୍ତି | ପୁରସ୍କାର ବାବଦରେ ଓଡୋଜଙ୍କୁ ଦୁଇ ହଜାର ପାଉଣ୍ଡ 


ଫେବୃଆରୀ- ମାର୍ଚ୍ଚ ୨୦୦୫ 


ପ୍ରଦାନ କରାଯିବା ସଂଗେସଂଗେ ଏକ ମାନପତ୍ର ପ୍ରଦାନ କରାଯାଇଚି । 
ଏତଦବ୍ୟତୀତ ପାକିସ୍ଥାନର ଜଣେ ବିଶିଷ୍ଟ ବୈଜ୍ଞାନିକ ହୃଡ଼ବୟ ଏ ବର୍ଷ 
ମଧ୍ୟ କଳିଙ୍ଗ ପୁରସ୍କାର ପାଇଛନ୍ତି । 


କଳିଙ୍ଗ ପୁରସ୍କାର ହେଉଛି ବିଜୁ ପଟ୍ଟନାୟକଙ୍କର ଅସୀମ 

ଦେଶପ୍ରେମ ଓ ଗଭୀର ଜାତିପ୍ରୀତିର ଏକ ଉଜ୍ଜଳ ଦୃଷ୍ଟାନ୍ତ । ବିଜ୍ଞାନ ଓ 

ଏହାର ଚମକ୍କାରିତାକୁ ଉପଲବ୍‌ଧ କରି ସୃଷ୍ଟି କରିଥୁବା ଏହି ପୁରସ୍କାର 

ଯେ ଏକ ସ୍ବାଭିମାନୀ ଓଡ଼ିଆ ବ୍ଯକ୍ତି ଦ୍ଵାରା ସ୍ଥାପିତ ହୋଇପାରିଛି 
ଏହା ଶୁଣିଲେ ମନ ଗର୍ବରେ ଫ୍ରୁଲି ଉଠେ । 

କ୍ଵାଟର ନଂଂ୩୪୮୬-ଇ 

ରେଣ୍ଟାଲ କଲୋନୀ, ବରମୁଣ୍ଡା, ଆଇ.ଆର୍‌.ସ. ଭଲେଜ 

ଭୁବନେଶ୍ବର-୧୫ 


ଶତାବ୍ଦୀ ପୁରୁଷ ବିଜୁ ପଟ୍ଟନାୟକ 


ଶତାବ୍ଦୀ ପୁରୁଷ ତୁମେ ବିଜୁ ପଟ୍ଟନାୟକ 
କଳିଙ୍ଗ ସାମ୍ରାଜ୍ୟରେ ରଖୁଅଛ ଟେକ । 
ଉତ୍ତୁଙ୍ଗ ଶିଖରିସମ ଯଶ ଭୂଭାରତେ 
ପରିବ୍ୟାପ୍ତ ଭୂମଣ୍ଡଳେ ପ୍ରଚଣ୍ଡ ମରୁତେ । 
ନୁଆଇଁ ମସ୍ତକ ବାକ୍ୟ କରି ନାହଁ ଆନେ 
ଉନ୍ନତ ରଖୁଛ ଶିର ଜାତିର ଆହ୍ଵାନେ | 
ଝଞ୍ଜା ବତାସିରେ କେବେ ଯାଇ ନାହିଁ ଟଳି 
ଅଲକ୍ଷ୍ୟେ ଭେଦ କରିଛ ଅରାତି ଅଗ୍ଗଳି । 
ଦରିଆପାରେ ଉଡ଼ଇ ତବ ଯଶ ବାନା 
ରାଶି ରାଶି ବିଚ୍ଛୁରିତ ଅସୀମ ଗାରିମା । 
ଇଣ୍ଡୋନେସିଆର ଭୂମି ଶୋକେ ଜର୍ଜରିତ 
ବାଲ୍ୟ, ଯୁବା, ବୃଦ୍ଧ ଚକ୍ଷୁ ଆଜି ଅଶୁସିକ୍ତ । 
ପ୍ରଳୟ «al ବତାସେ ପୌଣ୍ଣମାସି ଶଶୀ 
ବିଲିନ ଭଜିଲେ ଅବା ଚକ୍ରବାଳେ ମିଶି । 
ତେମନ୍ତ ପ୍ରତୀୟ ଦେଶେ ଜନତା ହୃଦୟେ 
ଆଶାର ତରୀ ନଫେରେ ଉଜାଣିର ସୁଏ । 
ସୁଦକ୍ଷ ବିନ୍ଧାଣୀ ତୁମେ, ବୈଦୁର୍ଯ୍ୟ କିରିଟୀ 
ଖଞ୍ଜଛ କଳିଙ୍ଗ ଶୀରେ, ଯା ପ୍ରଭା ଉକୁଟି | 


ବାଇଧର ବାରିକ 
ଝଲସୁ ଥୁବ ଯୁଗାନ୍ତେ ଗିରୀବନ ଭେଦି 
ତରଙ୍ଗ ଛଳେ ଝୁରିବେ ସ୍ରୋତସୀନୀ ନଦୀ । 
କାଳ ବୈଶାଖୀସମ ପାର୍ଥିବ ଶରୀର 
ମିଶିଛି ମାଟିରେ ଏହା ଧ୍ରୁବ ସତ୍ୟବୀର । 
କିନ୍ତୁ ଏ ଦୁର୍ଜୟ କୀର୍ଭି ଇଥର ଆକାଶେ 
ପୁଷ୍ପ ಔಣ! ରଚିବ ମଧୁର ସୁବାସେ । 
ତୁମେ ମହିୟାନ ଦେଶେ ଏ ଜାତି ମହାନ 
ପ୍ରବାଦ ପୁରୁଷ ଭାବେ ସଦା ଦିପ୍ତିବାନ । 
ଓଡ଼ିଆ ଜାତିର ସ୍ବାଭିମାନର ପ୍ରତୀକ 
ବୈଚିତ୍ର ପ୍ରକୃତି ପାଇଁ ଶ୍ରେଷ୍ଠ ଉପାସକ । 
ଅଶାନ୍ତ ପ୍ରକୃତି ପୁଣି ଘନ ବଉଦରେ 
ଲୁହ ଛଳେ ବାରିଧାରା ଢାଳିଛି ମହୀରେ । 
ଘୋର ଗର୍ଜନ ପ୍ରକମ୍ପେ ଫଟାଇ ମେଦିନୀ 
ବୁକୁ ଫଟା ଶୋ କୋସ୍ସ୍ଵାସେ କାନ୍ଦିଛି ଜନନୀ । 
ସ୍ପର୍ଦ୍ଦି ସୈନିକ ତୁମେ ହେ ବିଜୁ ମହାନ୍ବ 
ଶତ କୋଟି ପ୍ରଣିପାତ ଏ ଜାତିର ଘେନ । 


ଡି.ପି.ଆଇ. ଅଫିସ୍‌ 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 


ଉଜଳ ಇಂ : 


କଟକର ଗଡ଼ଖାଇ ପାଖରେ ଥାଏ ଜାମୁକୋଳି ଗଛଟିଏ । ସେଇ 
ପାଖ ଦେଇ ପିଲାଟିଏ ପ୍ରତିଦିନ gag ଯିବା ଆସିବା କରେ । ଦିନେ 
ଆଖ୍‌ ତା'ର ଲାଖ୍‌ ରହିଲା ସେହି ଗଛଟି ଉପରେ | କୋଳି ସବୁ ପାଚି 
ଗଛ ଡାଳରେ ପେନ୍ଥା ପେନ୍ଦ୍ରା ହୋଇ ଝୁଲୁଛି । କୋ ଳିକୁ ଦେଖ୍‌ ପାଟିରୁ 
ତା'ର ଲାଳ ବହିଲା । ଆଉ କି ସେ ସମ୍ଭାଳି 

ହୁଏ ! ଭାବିଲା କିଛି କୋଳି ତୋଳି ନିଜେ 

ଖାଇବ ଓ ଆଉ କିଛି କୋଳି ନେଇ ନିଜର 

ସାଙ୍ଗସାଥୀମାନଙ୍କୁ ଖୁଆଇବ । ଏଇଆ ଭାବି 

ସେ ଗଛ ନିକଟକୁ ଧାଇଁଲା । ଦେଖୁଲା ଗଛ 

ତଳେ କେତେ ଜଣ ଗୋରାଫଉଜ ବସି 

ମଜାଗପ କରୁଛନ୍ତି । ପିଲାଟି ଆଗରୁ ନିଜର 

ବାପା-ମାଆଙ୍କଠାରୁ ଏହି ଗୋରା ଲୋକଙ୍କ 

ବିଷୟରେ ଅନେକ କଥା ଶୁଣିଥୁଲା । ଗୋରା 

ଲୋକମାନେ ହେଉଛନ୍ତି ବିଦେଶୀ । ସେମାନେ 

ବେପାର ବଣିଜ କରିବାକୁ ସାତ ଦରିଆ ତେର 

ନଭ ପାରି ହୋଇ ସୁଦୂର ଇଂଲଣ୍ଡରୁ ଆସି 

ଆମ ଦେଶକୁ କିପରି ଜୋର୍‌ଜବରଦସ୍ତ ମାଡ଼ି 

ବସିଛନ୍ତି । ଆମକୁ ଶାସନ କରୁଛନ୍ତି । ଆମ 

ଉପରେ ଅତ୍ୟାଚାର ଚଳାଇ ଆମକୁ ଶୋଷଣ 

କରିବାରେ ଲାଗିଛନ୍ତି । 


ତେଣୁ ଗୋରା ଫଉଜମାନଙ୍କୁ ଦେଖୁ ତା” ରାଗ ପଞ୍ଚମରେ 
ପହଞ୍ଚୁଗଲା । ସେ ଆଉ କୋଳି ତୋଳିବ କଂ”ଣ ? ତଳୁ ଢେଲାଟିଏ 
ଉଠାଇ ଆଣି ଗୋରା ଫଉଜଙ୍କ ଉପରକୁ ଲକ୍ଷ୍ଯ କରି ମାରିଲା । 
ଫଉଜମାନେ ଖଣ୍ଡି ଆ ଖାବରା ହୋଇ ତା” ପଛେ ପଛେ ଧାଇଁଲେ | 
ହେଲେ ପିଲାଟିକୁ କିନ୍ତୁ ଧରି ପାରିଲେ ନାହିଁ | ଆଖ୍‌ ପିଛୁଳାକେ ଡିଆଁଟାଏ 
ମାରି ସେ ଧଇଁସଇଁ ହୋଇ ଯାଇ ଘର ଭିତରେ ପଶିଗଲା । ଘରେ 
ପଶୁ ପଶୁ ବାପାଙ୍କ ହାବୁଡ଼ରେ ପଡ଼ି ଗଲା ବିଚରା । କଥାଟା କ'ଣ 
ବୋଲି ବାପା ପଚାରିବାରୁ ସବୁ ଗୋଟି ଗୋଟି କରି କହିଦେଲା । 
ବାପା ବି ଓଲଟା ରାଗି ଗଲେ, କହିଲେ ହଇରେ, ପୋଲିସଙ୍କୁ ତ 


ଫେବୃଆରୀ- ମାର୍ଚ୍ଚ ୨୦୦୫ 


ବିଜୁ ପଢ୍ଚନାୟକ 


ସୁଶାନ୍ତ କୁମାର ସେନାପତି 


ଢେଲା ମାରିଲୁ, ପୁଣି ଚୋରଙ୍କ ଭଳି ଘରକୁ ଧାଇଁ ଆସିଲୁ କାହିଁକି ? 

ସେମାନେ କଂଣ ବାଘ ନା ଭାଲୁ ଯେ ତୋତେ ଖାଇ ଯାଉଥୁଲେ । ତୁ 

ଯଦି ତାଙ୍କରି ପାଖରେ ଠିଆ ହୋଇ ସେମାନଙ୍କୁ ଢେଲା ମାରି ଥାଆନ୍ତୁ, 

ମୁଁ ଜାଣିଥାନ୍ତି ତୋର ସାହସ ଅଛି ବୋଲି । ବାପାଙ୍କର ଏହି ପଦିଏ 
କଥା ପିଲାଟି ମନରେ ସ୍ବାଭିମାନର ବୀଜ 
ରୋପଣ କରି ଦେଲା । ସେ ପୁଣି ନିଜ ଘର 
ତୁଳସୀପୁରରୁ ଗଡ଼ଖାଇ ପର୍ଯ୍ୟନ୍ତ ଦୌଡ଼ି ଦୌଡ଼ି 
ଯାଇ ଢେଲା ପରେ ଢେଲା ମାରି ଚାଲିଲା 
ଫଉଜମାନଙ୍କୁ । ଗୋରା ଫଉଜ ପିଲାଟିକୁ ଧରି 
ନେଇ ବେତରେ ଦଶ ବାର ପାହାର ପିଟି ଛାଡ଼ି 
ଦେଇଥୁଲେ ବି ସେ କିନ୍ତୁ ସେହି କଥାଟିକୁ ମନ 
ମଧ୍ଯରୁ ଭୁଲି ପାରିନଥୁଲା । ଇଂରେଜମାନଙ୍କୁ 
ଆମ ଦେଶରୁ ତଡ଼ିବାର ବଜ୍ର ଶପଥ 
ନେଇଥୁଲା | 


ତାହାର ଇଚ୍ଛା ବି ଦିନେ ପୂରଣ ହେଲା । 

ପଙ୍ଗପାଳ ଇଂରେଜ ଦଳ ଆମ ଦେଶ ଛାଡ଼ି 

ଦରିଆ ସେପାରିକୁ ଚାଲିଗଲେ । କିନ୍ତୁ ପିଲାଟିର 

ସାହସ ଓ ବୀରତ୍ସର ଗାଥା ରହିଗଲା ସବୁଦିନ 

ପାଇଁ । ସେଇ ପିଲା ଆଉ କେହି ନୁହେଁ, ସେ 

ହେଉଛନ୍ତି କଳିଙ୍ଗର ଦୁଃସାହସୀ ବୀର କଳିଙ୍ଗ ବରପୁତ୍ର ବିଜୁ ପଟ୍ଟନାୟକ । 

ତାଙ୍କ ପିଲାଦିନର ନାମ ଥୁଲା ବିଜୟାନନ୍ଦ । ୧୯୧୬ ମସିହା ମାର୍ଚ୍ଚ ୫ 

ତାରିଖରେ କଟକ ସହରର ତୁଳସୀପୁରରେ ଥୁବା ଆନନ୍ଦ ଭବନରେ 

ତାଙ୍କର ଜନ୍ମ । ତାଙ୍କ ବାପାଙ୍କ ନାମ ସ୍ଵର୍ଗତଃ ଲକ୍ଷ୍ମୀନାରାୟଣ ପଟ୍ଟନାୟକ 
ଏବଂ ମାଆଙ୍କ ନାମ ସ୍ଵର୍ଗତା ଆଶାଲତା ରାୟ । 


ବିଜୁବାବୁଙ୍କର ଥୁଲେ ଦୁଇ ଭାଇ ଓ ଗୋଟିଏ ଭଉଣୀ । 
ପିଲାଦିନରୁ ଭାଇଭଉଣୀମାନଙ୍କ ମଧ୍ଯରେ ରହିଥୁଲା ଉତ୍ତମ ସଂପର୍କ । 
ତିନି ଭାଇ ଶ୍ରଦ୍ଧାନନ୍ଦ, ବିଜୟାନନ୍ଦ ଓ ଜୟାନନ୍ଦ । କଟକ ମିଶନ୍‌ ସ୍କ୍ରଲରୁ 
ସେମାନେ ପ୍ରାଥମିକ ଶିକ୍ଷା ଗ୍ରହଣ କରିଥିଲେ । ପ୍ରାଥମିକ ଓ ମାଧ୍ଯମିକ 
ଶିକ୍ଷା ପରେ ପରେ ବିଜୁବାବୁ ରେଭେନ୍ସା RENESAS, FMEA 


ଉତ୍କଳ ପ୍ରସଙ୍ଗ 


ନିଜର ନାମ ଲେଖାଇଥିଲେ । ଏଠାରେ ପାଠ ପଢ଼ିବା ସମୟରେ କଟକ 
କିଲ୍ଲା ପଡ଼ିଆରେ ଅବତରଣ କରିଥୁବା ଏକ ଉଡ଼ାଜାହାଜ ଦେଖୁବାକୁ 
ଯାଇ ତାହାର ଡେଣା ଟିକିଏ ଛୁଇଁ ଦେବା ହେତୁ ପୋଲିସ୍‌ବାଲାଙ୍କ 
ଲାଠିମାଡ଼ର ଶିକାର ହୋଇଥିଲେ ସେ । ମାଡ଼ ଖାଇବା ପରେ ତାଙ୍କ 
ମନ ମଧ୍ଯରେ ପାଇଲଟ୍‌ ହେବା ଓ ଉଡ଼ାଜାହାଜ ଚଢ଼ିବା ନିଶାଟା ପ୍ରବଳ 
ବେଗରେ ଘାରି ବସିଥୁଲା । ତେଣୁ ସେ କହୁଥିଲେ, 


“ପାଠ ପଢ଼ିବି, ପାଇଲଟ୍‌ ହେବି 
ଉଡ଼ାଜାହାଜରେ ବସିକରି ମୁହିଁ 
ଉଚ୍ଚ ଆକାଶରେ ଉଡ଼ି ବୁଲିବି ।” 


ପାଇଲଟ୍‌ ହୋଇ ଉଡ଼ାଜାହାଜ ନେଇ ଦୂର ଆକାଶରେ ଘୂରି 
ବୁଲିବାର ଯେଉଁ ସ୍ଵପ୍ନ ସେ ସେଦିନ ଦେଖୁଥୁ୍‌ଲେ, ତାକୁ ପରବର୍ଭୀ 
ଅବସ୍ଥାରେ ଜୀବନର ବାସ୍ତବ କ୍ଷେତ୍ରରେ ପ୍ରତିଫଳିତ କରି ପାରିଥିଲେ । 
୧୯୩୪ ମସିହା କଥା । ସେ ରେଭେନ୍‌ସା କଲେଜରେ ବି.ଏସ୍‌ସି. 
ପଢୁଥାନ୍ତି । ପୁରୁଣା କଥା ମନେ ପଡ଼ିଗଲା । ପାଇଲଟ୍‌ ହେବାର ଝୁଙ୍କ୍‌ 
ମନ ମଧ୍ଯରେ ଜାଗି ଉଠିଲା । ବି.ଏସ୍‌ସି. ପାଠ ଛାଡ଼ି ଦେଇ ସେ 
ପାଇଲଟ୍‌ ଟ୍ରେନିଂ ନେବାକୁ ଚାଲିଗଲେ । ଟ୍ରେନିଂ ପାଶ୍‌ କରିବାପରେ 
ପ୍ରଥମେ ଇଣ୍ଡିଆନ୍‌ ଏୟାରଫୋର୍ସ ଓ ପରେ ପରେ ଭାରତୀୟ ଜାତୀୟ 
ବିମାନ ସଂଚାଳନ ସଂସ୍ଥାରେ ଯୋଗ ଦେଇଥିଲେ । ସେହିଠାରେ ଚାକିରି 
କରି ଭାରତୀୟ ସେନାମାନଙ୍କୁ କାଶ୍ମୀରରେ ଅବତରଣ କରାଇ ଜଣେ 
ଦୁର୍ଧର୍ଷ ପାଇଲଟ୍‌ ଭାବେ ସେ ଖ୍ୟାତି ଅର୍ଜନ କରିଥ୍ଲେ। 
ଇଣ୍ଡୋନେସିଆରେ ଡଟ୍‌ ସରକାରଙ୍କ ଅମାନୁଷିକ ଅତ୍ୟାଚାର ସମୟରେ 
ଇଣ୍ଡୋନେସିଆ ସ୍ଵାଧୀନତା ସଂଗ୍ରାମରେ ଅଂଶ ଗ୍ରହଣ କରିଥିବା ରାଷ୍ଟ୍ରପତି 
ସୁକଣ୍ଠଙ୍କର ସହଯୋଗୀ ମହମ୍ମଦ ହଟ୍ଟା, qa ସାହାରିୟର ଓ 
ଅନ୍ୟମାନଙ୍କୁ ନିଜର ଡାକୋଟା ବିମାନରେ ବସାଇ ଆଣି ସେମାନଙ୍କ 
ଜୀବନ ରକ୍ଷା କରିଥୁବାରୁ ତାଙ୍କୁ ଇଣ୍ଡୋନେସିଆ ସରକାର ୧୯୭୩ 
ମସିହାରେ “ ଭୂମିପୁତ୍ର' ଉପାଧ୍ରେ ଭୁଷିତ କରିଥିଲେ | ଏହାଥୁଲା ତାଙ୍କ 
ଦେଶର ସବୁଠାରୁ ବଡ଼ ସମ୍ମାନ | ତା'ପରେ ସେମାନେ ବିଜୁବାବୁଙ୍କୁ 
ଗୋଟିଏ କୋଠା, ତେଲ ଖଣିଟିଏ, କିଛି ଜଙ୍ଗଲ ଓ ଗୋଟିଏ ବନ୍ଦର 
ଉପହାର ଦେଇଥୁଲେ ବି ବିଜୁବାବୁ ତାକୁ ଗ୍ରହଣ ନକରି ନମ୍ରତାର ସହ 
କହିଥୁ୍‌ଲେ “କଳିଙ୍ଗର ରାଜା କୌଣସି ଉପହାର ମନି ଅନ୍ତି ନାହିଁ !” ମୁଁ 
ହେଉଛି ସେହି କଳିଙ୍ଗ ମାଟିର ସନ୍ତାନ । ମୁଁ ବା କେମିତି ଗ୍ରହଣ କରିବି 
ଏ ଉପହାର ହ ଧନକୁ ସେ ବଡ଼ ବୋଲି ମନେ କରୁ ନଥୁଲେ । ତାଙ୍କର 
ମନ ଥୁଲା ବଡ଼ । ତେଣୁ ତାଙ୍କୁ “ମୁକୁଟ ହୀନ ସମ୍ରାଟ” ବୋଲି କେତେକ 
କହିଥାନ୍ତି । 


ଫେବୃଆରୀ- ମାର୍ଚ୍ଚ ୨୦୦୫ 


ଓଡ଼ିଶାର ପ୍ରାଚୀନ ନାମ ଥଲା କଳିଙ୍ଗ । ଏହି କଳିଙ୍ଗର ଏତିହ୍ୟ 
ଓ ପରମ୍ପରାକୁ ବିଶ୍ବଦରବାରରେ ପରିଚିତ କରାଇବାକୁ ଯାଇ ସେ 
ସ୍ଥାପନ କରିଥୁଲେ କଳିଙ୍ଗ ଏୟାର ଞ୍ଚେଜ୍‌, କଳିଙ୍ଗ ଟିଉବ୍‌ସ | ଓଡ଼ିଶାର 
ଛାତ୍ରଛାତ୍ରୀମାନଙ୍କ ମନରେ ଉଚ୍ଚଶିକ୍ଷା ପାଇବାର ଉତ୍ସାହ ସୃଷ୍ଟି କରିବା 
ପାଇଁ ସେ କଳିଙ୍ଗ ଫାଉଣ୍ଡେସନ୍‌ ଟ୍ରଷ୍ଟ” ନାମକ ଏକ ସଂସ୍ଥା ଗଢ଼ି 
ଥଲେ । କଳିଙ୍ଗ ପୁରସ୍କାରର ପ୍ରଚଳନ କରିଥୁଲେ । ସେତିକି ନୁହେଁ 
ଚୌଦ୍ଵାରରେ ଓଡ଼ିଶା ଟେକ୍ସଟାଇଲ ମିଲ୍‌ (O.T.M.), ପାରାଦ୍ବୀପ 
ବନ୍ଦର, ସୁନାବେଢ଼ାର ମିଗ୍‌ ବିମାନ କାରଖାନା, ରାଉରକେଲାର 
ଆଞ୍ଚଳିକ ଇଞ୍ଜନିୟରିଙ୍ଗ କଲେଜ୍‌, ରାଉରକେଲା ଇସ୍ପାତ୍‌ କାରଖାନା 
ଓ ସୈନିକ ସ୍କୁଲ ପ୍ରଭୃତି ତାଙ୍କରି ପ୍ରଚେଷ୍ଟାର ଫଳ | କଳିଙ୍ଗ ମେଲ୍‌ 
ନାମରେ ଏକ ଖବର କାଗଜ ମଧ୍ଯ ସେ ପ୍ରକାଶ କରିବାର ଦାୟିତ୍ସ 
ନେଇଥିଲେ । ଆଜିର ସେଲ୍‌ (Steel Authority of India 
Limited) ମଧେ ତାଙ୍କରି ସୃଷ୍ି | ସେ ଥୁଲେ ଜଣେ ବିଶିଷ୍ଟ ରାଷ୍ଟନେତା 
ଓ ରାଜନୀତିଜ୍ଞ । ଓଡ଼ିଶା ବିଧାନସଭାକୁ ଓ କେନ୍ଦ୍ରୀୟ ପାର୍ଲା ମେଣ୍ଟକୁ 
ସେ ବହୁବାର ନିର୍ବାଚିତ ହୋଇଯାଇଛନ୍ତି । ଦୁଇଥର କେନ୍ଦ୍ରମନ୍ତ୍ରୀ ଓ 
ଦୁଇଥର ଓଡ଼ିଶାର ମୁଖ୍ୟମନ୍ତ୍ରୀ ଆସନ ଅଳଂକୃତ କରିଛନ୍ତି | 


କଳିଙ୍ଗର ସେହି ବରପୁତ୍ର, ଇଣ୍ଡୋନେସିଆର ଭୂମିପୁତ୍ର, ସ୍ବପ୍ନର 
ସୌଦାଗର, ମାଟିର ମୂର୍ଭିକାର ଆଜି ଆଉ ନାହାନ୍ତି । ୧୯୯୭ ମସିହା 
ଅପ୍ରେଲ ୧୭ ତାରିଖ ଦିନ ଆମ ସମସ୍ତଙ୍କୁ ଶୋକ ସାଗରରେ ଭସାଇ 
ଆରପାରିକୁ ଚାଲିଯାଇଛନ୍ତି ସତ, ହେଲେ ଆମ ସମସ୍ତଙ୍କ ହୃଦୟରେ 
ସବୁଦିନ ପାଇଁ ସେ ରହିଯାଇଛନ୍ତି ଜଣେ କିମ୍ବଦନ୍ତୀ ପୁରୁଷ ଭାବେ । 
ସେ ଥୁଲେ ସାରାବିଶ୍ବର ଏକମାତ୍ର ବ୍ଯକ୍ତି ଯାହାଙ୍କ ମୃତ୍ଯୁ ପାଇଁ 
ଏକାବେଳକେ ଦୁଇଟି ଦେଶର ଜାତୀୟ ପତାକା ନଇଁ ଥୁଲା ଓ ସାରା 
ବିଶ୍ଵର ଲୋକ ତାଙ୍କ ପାଇଁ ଆଖ୍‌ରୁ ଲୁହ ଝରାଇ AER | 


ଡେମୋନ୍‌ଷ୍ଟ୍ରେଟର 

ଉଭିଦ ବିଜ୍ଞାନ ବିଭାଗ 

ମହର୍ଷି ମହାବିଦ୍ୟାଳୟ, ଶହୀଦନଗର 
ଭୁବନେଶ୍ବର-୭ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ଅନନ୍ୟ ଦେଶପ୍ରେମ1 ଓ ଦୁଃସାହସର ପ୍ରତୀକ 


ପ୍ରବାଦପୁରୁଷ, କଳିଙ୍ଗ ସମ୍ରାଟ, କ୍ରାନ୍ତିକାରୀ ପୁରୁଷ, ଏ ଯୁଗର 
ଖାରବେଳ, କିମ୍ବଦନ୍ତୀ ପୁରୁଷ, ମହାନାୟକ, ଝଡ଼ର ଇଗଲ ଓ ମାଟିର 
ମୂର୍ଭିକାର, ବିଶିଷ୍ଟ ରାଜନୀତିଜ୍ଞ, ମହାନ ସ୍ଵାଧୀନତା ସଂଗ୍ରାମୀ, ଉତ୍କଳର 
ବରପୁତ୍ର, ଆଧୁନିକ ଓଡ଼ିଶାର ନିର୍ମାତା, ଯେକୌଣସି ନାମରେ ଡାକିଲେ 
ମଧ୍ଯ କୋଟିକ ଭିତରେ ଗୋଟିଏ ସେ ହେଉଛନ୍ତି ଆମର ଅତିପ୍ରିୟ 
ଶ୍ରୀଯୁକ୍ତ ବିଜୁ ପଟ୍ଟନାୟକ ଓରଫ ବିଜୟାନନ୍ଦ ପଟ୍ଟନାୟକ । ବିଜୁ 
ପଟ୍ଟନାୟକଙ୍କର ବ୍ୟକ୍ତିତ୍ଵ ଥୁଲା ଅଦ୍ବିତୀୟ । ବାସ୍ତବରେ ଏଭଳି ଏକ 
ବହୁବିଧ ପ୍ରତିଭାର ମୂଲ୍ୟାୟନ କରିବା ସମ୍ଭବ ନୁହେଁ । 


ଏହି ମହାନ୍‌ ଜନନାୟକ ୧୯୧ ୬ ମସିହା ମାର୍ଚ୍ଚ ୫ ତାରିଖ 
ଦିନ ଏକ ଶୁଭ ଲଗ୍ନରେ ପିତା ଲକ୍ଷ୍ମୀ ନାରାୟଣ ପଟ୍ଟନାୟକଙ୍କ ଓଁରସରୁ 
ମାତା ଆଶାଲତା ଦେବୀଙ୍କ ଗର୍ଭରୁ କଟକ ସହରର ତୁଳସୀପୁରସ୍ଥିତ 
“ଆନନ୍ଦ ଭବନଂଠ୦ାରେ ଜନ୍ମ ଗ୍ରହଣ କରିଥିଲେ । ବିଜୁ ପଟ୍ଟନାୟକଙ୍କ 
ଜନ୍ମ ସମୟକୁ ଭିଭିକରି କେତେକ ଜ୍ୟୋତିର୍ବିଦ କହିଥୁଲେ ଯେ ବିଜୁବାବୁ 
ବହୁକୀର୍ଭିର ଅଧ୍କାରୀ, କ୍ଷଣଜନ୍ମା ଓ ଜନପ୍ରିୟ ନେତା, ସେ ନିଜ 
ବଳରେ ବଳୀୟାନ ଓ ନିଜ ବିକ୍ରମରେ ବିକ୍ରମୀ ହେବା ସହ ଉଚ୍ଚାଭିଳାଷୀ, 
କଠିନ ପରିଶ୍ରମୀ, ସରଳ ଦୟାଶୀଳ, ଦୁଃସାହସୀ, ଯୋଗଜନୁ ହେବେ 
ଏବଂ ଓଡ଼ିଆ ଜାତିର ସମ୍ମାନ AYER | 


ଉକ୍ତ ମହାନାୟକଙ୍କ AA FICE କଟକର ମିଶନ୍‌ 4A ଏବଂ 
ରେଭେନ୍ସା କଲିଜିଏଟ୍‌ FMEA ଆରମ୍ଭ ହୋଇଥିଲା । ବିଜୁ ପଟ୍ଟନାୟକ 
ପିଲାଦିନେ ଭଲ ପାଠପଢ଼ା ସହିତ ଖେଳ ଓ ସେବା କାର୍ଯ୍ୟରେ କୃତିତ୍ଵ 
ପ୍ରଦର୍ଶନ କରି ସେ ସମସ୍ତ ଶିକ୍ଷକ ତଥା ଛାତ୍ର ମହଲରେ ପ୍ରିୟ ପାତ୍ର 
ହୋଇପାରିଥୁଲେ । ତାଙ୍କର ପାଠପଢ଼ାରେ ବିଚକ୍ଷଣତା, ନିର୍ଭୀକତା ଓ 
ଖେଳୁଆଡ଼ ମନୋଭାବ ସମସ୍ତଙ୍କୁ ଆକୃଷ୍ଟ କରିଥ୍‌ଲା । ପାଟନା 
ବିଶ୍ଵବିଦ୍ୟାଳୟରେ ସେ ୧୯୩୨ ମସିହାରେ ଏଣ୍ଟ୍ରାନ୍ସ ପରୀକ୍ଷା ଦେଇ 
କୃତିତ୍ଵର ସହିତ ପ୍ରଥମ ଶ୍ରେଣୀରେ ପାଶ୍‌ କରି ତା'ପରେ ରେଭେନ୍ସା 
କଲେଜରେ ଆଇ.ଏସ୍‌ସି. ପଢ଼ିବା ପାଇଁ ଯୋଗ ଦେଇଥଲେ | ଅଳ 
ଦିନ ମଧ୍ଯରେ ସମଗ୍ର କଲେଜ ପରିସର ମଧ୍ଯ ତାଙ୍କ ପ୍ରତିଭାର ମହକରେ 
ମହକିତ ହୋଇ ଉଠିଲା । ସେହି ସମୟରେ ବା ରେଭେନ୍ସା କଲେଜରେ 


ଅଧ୍ୟାପିକା ନମିତା ଶତପଥୁ 


ଆଇ.ଏସ୍‌ସି. ପଢୁଥୁବାବେଳେ 
ସାଙ୍ଗମାନଙ୍କ ସହିତ କଟକଠାରୁ 
ପେଶଧ୍ଵାର ପର୍ଯ୍ୟନ୍ତ ସାଇକେଲ 

ଯୋଗେ ଦୁଃସାହସିକ ଯାତ୍ରା କରି 
ସମସ୍ତଙ୍କୁ ଚକିତ କରି 
ଦେଇଥୁ ଲେ । ରେଭେନ୍କାରୁ 
ଆଇ.ଏସ୍‌ସି. ପରୀକ୍ଷାରେ ଖୁବ୍‌ 

ଭଲ ନମ୍ବର ରଖୁ ପାଶ୍‌ କରିବା 

ପରେ ବିଜୁବାବୁ ପୁଣି ସେଠାରେ 
ବି.ଏସ୍‌ସି.ରେ ନାମ ଲେଖାଇ 
ପଢ଼ିଲେ ଏବଂ ବି.ଏସ୍‌ସି. 
ପରୀକ୍ଷା ସମୟରେ ପାଇଲଟ୍‌ 
ଟ୍ରେନିଂ ନେବାକୁ ସ୍ଥିର 
କରିଥୁଲେ । ସେହି ସମୟରେ 
ଉଡ଼ାଜାହାଜ ଚା ଳନା ଶିକ୍ଷା 

ବେଶ୍‌ ବ୍ଯୟସାପେକ୍ଷ ଥୁଲା । 

ମାତ୍ର ପିତାମାତାଙ୍କଠାରୁ ଉତ୍ସାହ 

ପାଇ ଜଣେ ଦୁଃସାହସିକ ପାଇଲଟ୍‌ ଭାବେ ଆନ୍ତର୍ଜାତିକ ସ୍ତରରେ 
ବିଜୁବାବୁ ଖ୍ୟାତି ଅର୍ଜନ କରିପାରିଥୁଲେ । 


କୃତିତ୍ଵର ସହିତ ପାଇଲଟ୍‌ ଟ୍ରେନିଂ ସମାପ୍ତ କରିବା ପରେ 
ବିଜୁବାବୁ allay Sede ଦ୍ବାରା ପରିଚାଳିତ “ଇଣ୍ଡିଆନ ନ୍ୟାସନାଲ 
ଏୟାରଞ୍ଜେଜ: ରେ ପ୍ରଥମେ ନିଯୁକ୍ତି ପାଇଥୁଲେ । ମାତ୍ର ମୋଟା ଦରମା 
ଓ ପ୍ରଚୁର ସମ୍ମାନ ସତ୍ତ୍ଵେ ତାଙ୍କର ମନକୁ ସେହି ସମୟରେ ସ୍ଵଦେଶର 
ପରିସ୍ଥିତି ବିଚଳିତ କରିଥୁଲା । କାରଣ ପରାଧୀନତାର ବିରୋଧରେ 
ବିଜୁବାବୁଙ୍କ ସଂଗ୍ରାମ ସ୍କ୍ରଲ ଜୀବନରୁ ହିଁ ଆରମ୍ଭ ହୋଇଥଲା | ଗୋରା 
ସାହେବମାନଙ୍କୁ ଦେଖୁଲେ ତାଙ୍କ ହୃଦୟରେ ବିଦ୍ରୋହ ଓ ପ୍ରତିଶୋଧର 
ବହ୍ନି ଜଳି ଉଠୁଥ୍ଲା । ବିଜୁବାବୁ ୧୯୨ ୬ ମସିହାରେ sean eS 
ସହିତ କଲିଜିଏଟ୍‌ Aa ନିକଟସ୍ଥ ସ୍ଵରାଜ ଆଶ୍ରମରେ ମହାତ୍ମା ଗାନ୍ଧୀଙ୍କୁ 
ଦେଖବାକୁ ଯାଇଥୁବାବେଳେ ହରଗ୍ରିଭ୍‌ ସାହେବଙ୍କ ପିତ୍ତଳ ମୁଣ୍ଡିଆ 


ଉତ୍କଳ ପ୍ରସଙ୍ଗ 


ରୁଲ୍‌ବାଡ଼ିର ମାଡ଼, କିଲ୍ଲା ପଡ଼ିଆ ରେ ଉଡ଼ାଜାହାଜକୁ ଛୁଇଁ ଦେବା ଯୋଗୁଁ 
ଚାଵୁକ୍‌ ପ୍ରହାର ଏବଂ ଜାମୁକୋଳି ଖୁଆ ଘଟଣାରୁ ବେତ୍ରାଘାତ ଇତ୍ୟାଦି 
ଅନେକ ନିର୍ଯ୍ୟାତନା ବ୍ରିଟିଶ୍‌ ଶାସନ ବିରୋଧରେ ତାଙ୍କ ମନ ଭିତରେ 
ସୃଷ୍ଟି ହୋଇଥୁଲା ନୃତନ ଜାଗରଣ । ତେଣୁ ଗୋରା ସାହେବଙ୍କ ଶାସନରୁ 
ଦେଶକୁ ମୁକ୍ତ କରିବା ପାଇଁ ସେ ସେହି ଦିନଠାରୁ ହିଁ ପ୍ରସ୍ତୁତି ଆରମ୍ଭ 
କରି ଦେଇଥୁଲେ । ଇଣ୍ଡି ଆନ୍‌ ନ୍ୟାସନାଲ ଏୟାର ଞ୍ଚେଜରେ ନିଯୁକ୍ତି 
ପାଇଲାପରେ ବିଜୁବାବୁଙ୍କ ମନ ସେତେବେଳେ ଜାତୀୟ ଆନ୍ଦୋଳନରେ 
ଝାସ ଦେବାପାଇଁ ଅସ୍ଥିର ହୋଇ ଉଠିଥିଲା । ହଠାତ୍‌ ସେହି ସମୟରେ 
ହିଁ ଜୟପ୍ରକାଶ ନାରାୟଣଙ୍କ ସହିତ ବିଜୁବାବୁଙ୍କର ସାକ୍ଷାତ ହେଲା । 
ଯେତେବେଳେ ଜୟପ୍ରକାଶଜୀ ଗୋରାପୁଲିସ୍‌ମାନଙ୍କଠାରୁ ଲୁକ୍କାୟତରେ 
ଅନ୍ୟତ୍ର ପଳାଇ ଯିବାକୁ ଚାହୁଁଥିଲେ ମାତ୍ର ସ୍ଥଳପଥରେ ଯିବା ତାଙ୍କ 
ପାଇଁ ସମ୍ଭବ ନଥୁଲା | ତେଣୁ ଏକମାତ୍ର ଭରସା ଥୁଲା ଉଡ଼ାଜାହାଜ | 
ଫଳରେ କୌଣସି ସୂତ୍ରରୁ ପାଇଲଟ୍‌ ବିଜୁବାବୁଙ୍କ ନିକଟରୁ ସହଯୋଗ 
ପାଇ ଆଗେଇ ଆସିଥିଲେ । ସେହି ସମୟରେ ବିଜୁବାବୁ କେବଳ 
ତାଙ୍କୁ ସାହାଯ୍ୟ କରିବା ପାଇଁ ଆଗେଇ ଆସିନଥ୍‌ଲେ ବରଂ ଚାକିରି 
ଛାଡ଼ି ସେ ସ୍ଵାଧୀନତା ଆନ୍ଦୋଳନରେ ଲମ୍ଫ ଦେବା ନିମନ୍ତେ ଇଚ୍ଛାପ୍ରକାଶ 
କରିଥୁଲେ, ମାତ୍ର ଶେଷରେ ଜୟପ୍ରକାଶଜୀଙ୍କ କଥାକୁ ସମ୍ମାନ ଦେଇ 
ବିଜୁବାବୁ ଚାକିରିରେ ରହି ବିପଦାପନ୍ନ ସ୍ବାଧୀନତା ସଂଗ୍ରାମୀଙ୍କୁ 
ଉଡ଼ାଜାହାଜରେ ନେଇ ଗୁପ୍ତ ସ୍ଥାନରେ ପହଞ୍ଚାଇ ଦେବା ଗୁରୁଦା ୟିତ୍ସଵକୁ 
ଅତି କୁଶଳତାର ସହିତ ସଂପାଦନ କରିବାକୁ ଲାଗି ପଡ଼ିଥ୍‌ଲେ | ଫଳରେ 
ଗୋରା ଗୋଇନ୍ଦା ପୋଲିସଙ୍କ ଦୃଷ୍ଟିର ଅନ୍ତରାଳରେ ବ୍ରିଟିଶ୍‌ ରୟାଲ 
ଏୟାର ଫୋର୍ସର ପାଇଲଟ୍‌ ବିଜୁବାବୁ ଜୟପ୍ରକାଶଜୀଙ୍କ ଅନୁରୋଧରେ 
ଅଶୋକ ମେହେଟ୍ଟା, ଅଚ୍ୟୁତ ପଟ୍ଟବର୍ଦନ, ଅରୁଣା ଆଶଫ ଅଲ୍ଲୀ, 
ରାମମୋହନ ଲୋହିଆ ପ୍ରମୁଖ ଅନେକ ସ୍ବାଧୀନତା ସଂଗ୍ରାମର 
ସୈନିକମାନଙ୍କୁ ଗୁପ୍ତରେ ପହଞ୍ଚାଇ ଦିଅନ୍ତି ଗନ୍ତବ୍ୟ ସ୍ଥଳରେ ଏବଂ ସମସ୍ତ 
ଗୁପ୍ତ ଦଲିଲପତ୍ରକୁ ମହାତ୍ମାଗାନ୍ଧିଙ୍କୁ ଯୋଗାଇ ଦିଅନ୍ତି । 


ବିଜୁ ପଟ୍ଟନାୟକଙ୍କର ଦୁଃସାହସର କାହାଣୀ କହେ ଭାରତର 
ତତ୍ଵକାଳୀନ ସ୍ଵାଧୀନତା ଆନ୍ଦୋଳନର ଇତିହାସ | ସେତେବେଳେ ଏହି 
ଦୁଃସାହସପୂର୍ଣ୍ଣ ବିପଦ ସଂକୁଳ ଅଭିଯାନର ଅ ଧ୍‌ନାୟକଙ୍କ ବିଭିନ୍ନ କାର୍ଯ୍ୟ 
ଓ ଅନେକ ଘଟଣା ବିଟିଶ୍‌ ଶାସକମାନଙ୍କ ମଧ୍ଯରେ ଆତଙ୍କ ଖେଳାଇ 
ଦେଇଥୁଲା । ବିଜୁବାବୁ ଅନେକଥର ଦେଶର ଦୁର୍ଦ୍ଦିନରେ ନିଜ ଜୀବନକୁ 
ବିପନ୍ନ କରି ଆଗେଇ ଯାଇଥିଲେ ଅନେକ ବିପଦ ସଂକୁଳ ଅଭିଯାନରେ । 
କାଶ୍ମୀର, ପାକିସ୍ତାନ ଦ୍ଵାରା ଅବରୁଦ୍ଧ ଥୁବା ସମୟରେ ଆ ଗୁଆ ଅଞ୍ଚଳକୁ 
ଯିବା ପାଇଁ କିଛି ସୈନ୍ଯଙ୍କୁ ନେଇ ବିମାନ କେନ୍ଦ୍ରରେ ଅବତରଣ 
କରିଥୁଲେ ସୁଦକ୍ଷ ଦୁଃସାହସୀ ବୈମାନିକ ବିଜୁ ପଟ୍ଟନାୟକ । 


୧୯୬୨ ମସିହା ଚାଇନା ଭାରତ ଆକ୍ରମଣ ସମୟରେ 
ଜୁବାବୁଙ୍କର ଭୂମିକା anal ଉଲ୍ଲେଖଯୋଗ୍ୟ । ସେହି ସମୟର 
QRS କମାଣ୍ଡର ଲେଫୂନାଣ୍ଟ ଜେନେରାଲ ବି.ଏସ୍‌. କାଉଲଙ୍କ 


ବି 
ବି 


ଫେବୃଆରୀ- ମାର୍ଚ୍ଚ ୨୦୦୫ 


ଲିଖ୍‌ତ ପୁସ୍ତକ “ଅନ୍ଟୋଲଡ଼୍‌ ଷ୍ଟୋରୀ”ରେ ବିଜୁବାବୁଙ୍କ ସଂପର୍କରେ 
ବହୁତ କଥା “ଲେଖାଯାଇଛି, ଯଥା- ଇଣ୍ଡୋନେସିଆ ଅଭିଯାନ, ତାଙ୍କର 
ଦେଶ ପ୍ରତି ନିଷ୍ଠା, ଦୁଃସାହସର କାହାଣୀ, ଚୀନ-ଭାରତ ଯୁଦ୍ଧରେ 
ବିଜୁବାବୁଙ୍କ ଭୂମିକା ଇତ୍ୟାଦି ଉକ୍ତ ପୁସ୍ତକରେ ଆଲୋଚନା କରାଯାଇଛି । 


ଗାନ୍ଧିଜୀଙ୍କ ନେତୃତ୍ଵରେ ପରିଚାଳିତ ସ୍ଵାଧୀନତା ସଂଗ୍ରାମ ଦ୍ବାରା 
ଅନୁପ୍ରାଣିତ ହୋଇ ଇଣ୍ଡୋନେସିଆର ଜାତୀୟବାଦୀ ନେତାଗଣ 
ସାମ୍ରାଜ୍ୟବାଦୀ ଡଟ୍‌ ଶାସନ ବିରୋଧରେ ଯୁଦ୍ଧ ଘୋଷଣା କରି 
ସମାନ୍ତରାଳ ସରକାର ଗଠନ କରିଥୁଲେ । ଡଚ୍‌ ମାନେ FIER 
ଅବରୋଧ କରିବା ଫଳରେ ଇଣ୍ଡୋନେସିଆର ଜାତୀୟବାଦୀ ନେତା 
ମହମ୍ମଦ ହଟ୍ଟାଙ୍କୁ ଦିଲ୍ଲୀ ଆଣିବା ନିମନ୍ତେ ବିଚାର କରି ପଣ୍ଡିତ ନେହେରୁ 
ଏହି ଗୁରୁଦାୟିତ୍ଵ ବିଜୁବାବୁଙ୍କ ଉପରେ ନ୍ୟସ୍ତ କରିଥୁଲେ । ନେହେରୁଙ୍କ 
ନିର୍ଦ୍ଦେଶ ମାନି ନିଜ ଜୀବନକୁ ବିପନ୍ନ କରି ଇଣ୍ଡୋନେସିଆର 
ଜାତୀୟବାଦୀ ନେତା ମହମ୍ମଦ ହଟ୍ଟା ଏବଂ ସୁଲତାନ୍‌ ସାରିୟର୍‌ଙ୍କୁ 
ଜାକର୍ତାରୁ ଦିଲ୍ଲୀକୁ ଉଡ଼ାଇ ଆଣିଥୁଲେ | ସେହି ସମୟରେ ବିଜୁବାବୁଙ୍କ 
ଉଡ଼ାଜାହାଜ ଡଟ୍‌ ଆକ୍ରମଣକାରୀମାନଙ୍କ ଗୁଳି ଓ ବୋମା ମାଡ଼ରେ 
ତଳକୁ ଖସିଯିବାର ସମ୍ଭାବନା ଥୁଲା । କିନ୍ତୁ ସେହି ସଂକଟମୟ ମୁହୂର୍ତରେ 
ବିଜୁବାବୁ କହିଥୁଲେ - “ଯଦି ସାମରାଜ୍ୟବାଦୀ ଡଟ୍‌ମାନେ ମୋ ବିମାନକୁ 
ଗୁଳି କରନ୍ତି, ତାଂହେଲେ ଭାରତବର୍ଷର ଆକାଶ ସୀମାରେ ସମସ୍ତ 
ଡଟ୍‌ ବିମାନ ମଧ୍ଯ ya ହୋଇଯିବ ।” ଇଣ୍ଡୋନେସିଆ ସ୍ଵାଧୀନ ହେଲା 
ପରେ ରାଷ୍ଟ୍ରପତି ସୁକର୍ଣ୍ଣ ବିଜୁବାବୁଙ୍କ ଅବଦାନ କଥାକୁ ସ୍ମରଣ ରଖୁବା 
ପାଇଁ ତାଙ୍କୁ “ ଭୂମିପୁତ୍ର' ସମ୍ମାନରେ ସମ୍ମାନିତ କରିଥୁଲେ । ଆଉ ମଧ୍ଯ 
୧୯୯୫ ମସିହା ଅଗଷ୍ଟ ୧୭ ତାରିଖ ଦିନ ଇଣ୍ଡୋନେସିଆ ସରକାର 
ସେ ଦେଶର ସ୍ଵାଧୀନତା ପୂର୍ଭିର ପଚାଶ ବର୍ଷ ପାଳନ ଅବସରରେ 
ବିଜୁବାବୁଙ୍କୁ Bintang Jasa Utama (First class star 
of Dedication) adlyea ଇଣ୍ଡୋନେସିଆଠାରେ ଭୁଷିତ 
କରାଇ ନିଜର କୃତଜ୍ଞତା ପ୍ରକାଶ କରିଥୁଲେ | 


ବିଜୁ ପଟ୍ଟନାୟକ ହେଉଛନ୍ତି ଦୁଃସାହସର ପ୍ରତୀକ | Dare- 
Devil ନାମରେ ସବୁସ୍ଥାନରେ ପରିଚିତ | Jala କାର୍ଯ୍ୟକୁ ସାହସର 
ସହିତ ସାଧ୍ଯ କରିବା ପାଇଁ ସେ ଛାତ୍ର ଜୀବନରୁ ହିଁ ନିଜର ଆଗ୍ରହ 
ଦେଖାଇଥୁଲେ । ପ୍ରଚଣ୍ଡ ଦେଶ ପ୍ରେମ ଓ ମାତୃଭୂମିକୁ USNR ଭଲ 
ପାଉଥ୍‌ବା ଯୋଗୁଁ, ସେ ଜୀବନର ପ୍ରତ୍ୟେକ କ୍ଷେତ୍ରରେ, ଶିକ୍ଷା, ଶିଳ୍, 
ସମ୍ମାନ, ସବୁକ୍ଷେତ୍ବରେ ଦେଶ ଓ ଜାତିକୁ ଆଗେଇ ନେବା ପାଇଁ ଚେଷ୍ଟା 
କରିଛନ୍ତି । ଦେଶର ବହୁବିଧ ସମସ୍ୟାରେ ବିଜୁବାବୁଙ୍କର ନିର୍ଭୀକ ମତ 
ତାଙ୍କୁ ଜଣେ ରାଷ୍ଟ୍ରନୀତିଜ୍ଞରେ ରୂପାୟିତ କରିପାରିଥୁଲା । ସେ କୁହନ୍ତି - 
ଯେଉଁ ଜାତି ମରିଶିଖୁନି, ସେ ଜାତି କେବେ ବି ଉଠି ପାରିବନି ।” 
ଏହି ଓଡ଼ିଆ ଜାତିର ଗୌରବ କିମ୍ବଦନ୍ତୀ ପୁରୁଷ ବିଜୁବାବୁଙ୍କର ଯେଉଁ 
ବିଶାଳ ବ୍ୟକ୍ତିତ୍ବ ତାହାର ସ ମସ୍ତ ବିଭାବକୁ ବର୍ଣ୍ଣନା କରିବା ତ ଅ ସମ୍ଭବ 
ବ୍ୟାପାର । ତାଙ୍କର ଜୀବନ, ସ୍ଵପ୍ନ ଶ୍ରମ ଓ ସଂକଳ୍ପଳ ଜୟ ପରାଜୟ 


ଉତ୍କଳ ପ୍ରସଙ୍ଗ 


ଇତ୍ୟାଦି ଗୋଟିଏ ଗୋଟିଏ କିମ୍ବଦନ୍ତୀ ତାହା କ'ଣ ଏମିତି କିଛି ପୃଷ୍ଠାରେ 
ଲେଖୁ ଦେଇ 62e ? ତେଣୁ ବିଜୁବାବୁଙ୍କୁ ଲକ୍ଷ୍ୟ କରି ଜେନ ହକ୍ସଲେ 


ଫେବୃଆରୀ- ମାର୍ଚ୍ଚ ୨୦୦୫ 


ମଧ୍ଯ ସେହିପରି 6a 88 ଭାବରେ ଅବିସ୍ମରଣୀୟ । ଓଡ଼ିଆ ଜାତି 
ଯେତେ ଦିନଯାଏ ବଞ୍ଚୁଥୁବ ସେତେଦିନ ପର୍ଯ୍ୟନ୍ତ ବିଜୁ ପଟ୍ଟନାୟକଙ୍କର 


କହିଥୁଲେ - ଏ ହେଉଛନ୍ତି ସେହି ଭାରତୀୟ ଯାହାଙ୍କର କାର୍ଯ୍ୟାବଳୀ 
ଲିପିବଦ୍ଧ କରି ବସିଲେ ଗ୍ରନ୍ଥଟିଏ ହୋଇଯିବ I” 


ଅନନ୍ୟ ଦେଶ ପ୍ରୀତି, ଦୁଃସାହସର କାହାଣୀ ଓ ସମସ୍ତ କୀର୍ଭିରାଜି ଏ 
ଜାତିର ଇତିହାସରେ ସ୍ଵର୍ଣ୍ବାକ୍ଷରରେ ଲିପି ବନ୍ଧ ହୋଇ ରହିବ ଏବଂ ସେ 


ସେହି ଦିଗଦ୍ରଷ୍ଟା ଓ ଯୁଗସ୍ରଷ୍ଟା ନିଜ ସାହସ ଓ ସାମର୍ଥ୍ୟର ନ୍‌ 


ଆଲୋକରେ ନିଜେ ଦୀପ୍ତିମାନ ହୋଇ ଦେଶ ଓ ଦଶକୁ ଉଦ୍‌ଭାସିତ 
କରିଥୁଲେ ଏବଂ ପୁରୁଷାକାର ତତ୍ସ୍ଵରେ ବିଶ୍ବାସ କରି ନିଜ ଜୀବନକୁ 
ଗଢ଼ି ପାରିଥ୍‌ଲେ । ଭାରତୀୟ ସ୍ଵାଧୀନତା ସଂଗ୍ରାମ ଇତିହାସରେ 
ବିଜୁବାବୁ ଯେପରି ନିଶ୍ଚିତ ଏକ ଉଲ୍ଲେଖଯୋଗ୍ୟ ଅଧ୍ୟାୟ, ଓଡ଼ିଶା ପାଇଁ 


ଓଡ଼ିଆ ଭାଷା ଓ ସାହିତ୍ୟ ବିଭାଗ 
ବିଜୁ ପଟ୍ଟନାୟକ ବିଜ୍ଞାନ ଓ ଶିକ୍ଷା ମହାବିଦ୍ୟାଳୟ 
ଭୁବନେଶ୍ବର 


୮ ୮୭୮୮ ୮୮) ୧୮୧୮୮୮ୁ]୮]+-%ମ-. :: ଏ. 


୨୧୦୦ ସହକାରୀ ଶିକ୍ଷକ ଶିକ୍ଷୟିତ୍ରୀ ପ୍ରଧାନଶିକ୍ଷକ 
ପଦବୀକୁ ପଦୋନ୍ନତି ପାଇବେ - ଗଣଶିକ୍ଷା ମନ୍ତ୍ରୀ 


ରାଜ୍ୟର ହାଇସ୍କୁଲ ଗୁଡ଼ିକରେ ଖାଲିଥୁବା ୨୧୦୦ ପ୍ରଧାନ ଶିକ୍ଷକ ପଦବୀ ଆସନ୍ତା ଶିକ୍ଷାବର୍ଷ ପୂର୍ବରୁ ପୂରଣ କରାଯିବ ବୋଲି 
ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ ଶ୍ରୀ ନଗେନ୍ଦ୍ର କୁମାର ପ୍ରଧାନ ସୂଚନା ଦେଇଛନ୍ତି । 


ଗତ ଫେବୃଆରୀ ୧୪ ତାରିଖରେ ସଚିବାଳସସ୍ଥ ତାଙ୍କ ପ୍ରକୋଷ୍ଠରେ ଅନୁଷ୍ଠିତ ଏକ ଉଚ୍ଚସ୍ତରୀୟ ବୈଠକରେ 
ଅଧ୍ୟକ୍ଷତା କରି ମନ୍ତ୍ରୀ ଶ୍ରୀ ପ୍ରଧାନ କହିଲେ ଯେ ଦୀର୍ଘଦିନ ଧରି ରାଜ୍ୟର ୨୧୦୦ ହାଇସ୍ଟ୍କଲରେ ପ୍ରଧାନ ଶିକ୍ଷକ ନଥୁବାରୁ 
ଛାତ୍ରଛାତ୍ରୀମାନଙ୍କର ପାଠପଢ଼ା ଓ AAA ଉନ୍ନୟନ କାର୍ଯ୍ୟ ଆଶାଜନକ ହେଉ ନଥ୍ବାର ଦୃଷ୍ଟିକୁ ଆସୁଛି । ବହୁ ଶିକ୍ଷକ ସଂଘ 
ମଧ୍ୟ ଦୀର୍ଘଦିନ ଧରି ଖାଲି ପଡ଼ିଥୁବା ପ୍ରଧାନ ଶିକ୍ଷକ ପଦବୀ ପୂରଣ ପାଇଁ ସରକାରଙ୍କଠାରେ ଆପଉି କରି ଆସୁଥ୍ଲେ । ଏ 
ସମସ୍ତକୁ ଦୃଷ୍ଟିରେ ରଖ୍‌ ୨୧୦ ୦ଟି ହାଇସ୍ଟ୍ରଲର ଖାଲିଥୁବା ପ୍ରଧାନ ଶିକ୍ଷକ ପଦବୀକୁ ବରିଷ୍ଠତା ଭିଭିରେ ପଦୋନ୍ନତି ଦିଆଯାଇ 
ଗୋଟିଏ ଦିନରେ ପୂରଣ କରାଯିବ ବୋଲି ସରକାର ନିଷ୍ପତ୍ତି ଗ୍ରହଣ କରିଛନ୍ତି | 


ପ୍ରଧାନ ଶିକ୍ଷକ ପଦବୀକୁ ପଦୋନ୍ନତି ପାଉଥୁବା ଶିକ୍ଷକ ଶିକ୍ଷୟିତ୍ରୀଙ୍କୁ ରାଜଧାନୀ ଭୁବନେଶ୍ବରଠାରେ ଏକ ସ୍ଵତନ୍ତ୍ର 
ଉତ୍ସବରେ ସମ୍ମାନିତ କରାଯାଇ ସେମାନଙ୍କୁ ପଦୋନ୍ନତି ପତ୍ର ପ୍ରଦାନ କରାଯିବ ବୋଲି ମନ୍ତ୍ରୀ ଶ୍ରୀ ପ୍ରଧାନ ସୂଚନା ଦେଇଛନ୍ତି | 
ଏହି ଶିକ୍ଷକ ଶିକ୍ଷୟିତ୍ରୀମାନଙ୍କୁ ଗୋଟିଏ ଦିନରେ ପଦୋନ୍ନତି ପତ୍ର ଦିଆଯିବାର ବ୍ୟବସ୍ଥା କରାଯାଉଥୁବାରୁ ସେମାନେ କୌଣସି 
କାର୍ଯ୍ୟାଳୟ ତଥା ବ୍ୟକ୍ତି ବିଶେଷଙ୍କ ପାଖକୁ ବାରମ୍ବାର ଦୌଡ଼ିବାରୁ କ୍ଷାନ୍ତ ପାଇବେ । ଏହି ପଦୋନ୍ନତି ତାଲିକାରେ ଯଦି 
କୌଣସି ତ୍ରୁଟି ପରିଲକ୍ଷିତ ହୁଏ, ତେବେ ସଂପୃକ୍ତ ଅଧ୍ଵକାରୀଙ୍କ ବିରୁଦ୍ଧରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରାଯିବ ବୋଲି 
ମନ୍ତ୍ରୀ ଶ୍ରୀ ପ୍ରଧାନ ପ୍ରକାଶ କରିଛନ୍ତି । 


ପଦୋନ୍ନତି ପାଉଥୁବା ଶିକ୍ଷକ ଶିକ୍ଷୟିତ୍ରୀମାନଙ୍କୁ ସ୍ଵତନ୍ତ୍ର ଉତ୍ସବର ତାରିଖ, ସମୟ ଓ ସ୍ଥାନ ସଂପର୍କରେ ବହୁ ଆଗରୁ 
ବିଦ୍ୟାଳୟ ଓ ଗଣଶିକ୍ଷା ବିଭାଗ ତରଫରୁ ଜଣାଇ ଦିଆଯିବ । 


ନେ କକ ମା ମେ ନ ନୋ ନ କେ କେ ମା କା ନେଇ ନ କନା ଳନ ଳେ ଳା ଳା 

I 
I 
I 
I 
I 
I 
I 
I 
I 
I 

I 
I 
I 
I 

I 
hs 


ଉତ୍କଳ ପ୍ରସଙ୍ଗ 


ବିଜୁ ପଟ୍ଟନାୟକ ଏକ ଦୁର୍ଲଭ ବ୍ୟକ୍ତିତ୍ସ । ସ୍ଵାଧୀନତା ସଂଗ୍ରାମ ଇତିହାସର 
ଜଣେ ମୁଖ୍ୟ ସେନାଧ୍ଯକ୍ଷ । ସତ୍ୟନିଷ୍ଠ ନିର୍ଭୀକ ସଂଗ୍ରାମୀ । ମୁକ୍ତି ସଂଗ୍ରାମ 
ଯଜ୍ଞରେ ଆତ୍ମାହୂତି ଦେଇଥୁବା ବିପ୍ଳବୀମାନଙ୍କ ମଧ୍ଯରୁ ସେ ଥୁଲେ 
ଅନନ୍ୟ ତଥା ଅସାଧାରଣ । ଜଣେ ପ୍ରଚଣ୍ଡ ଦେଶପ୍ରେମୀ । ଜାତୀୟତାର 
ମହାମନ୍ତ୍ରରେ ଅଭିମନ୍ତ୍ରିତ ଜଣେ ତ୍ୟାଗୀ, ଯୋଗୀ ଓ ସ୍ଵାଭିମାନ ସଂପନ୍ନ 
ବ୍ୟକ୍ତି। ମହାନ ଜନନାୟକ, କିମ୍ବଦନ୍ତୀ ପୁରୁଷ, କଳିଙ୍ଗର ଦ୍ବିତୀୟ 
ଖାରବେଳ ତଥା ଉତ୍କଳ ଜନନୀର ବରେଣ୍ୟ ବରପୁତ୍ର ରୂପେ ସେ 
ପ୍ରଖ୍ୟାତ । ୧୯୧୬ ମସିହା ମାର୍ଚ୍ଚ ମାସ ୫ ତାରିଖ ଦିନ କଟକଠାରେ 
ସେ ଜନ୍ମ ଗ୍ରହଣ କରିଥିଲେ । ବାଲ୍ୟକାଳରୁ ସେ ଥୁଲେ ସାହସୀ, 
ନିର୍ଭୀକ ଓ ସ୍ଵାଧୀନଚେତା, ଇଂରେଜ ସରକାରଙ୍କ ପ୍ରତି ତାଙ୍କ ମନରେ 
ଥିଲା ଗଭୀର କ୍ରୋଧ, ବିଦ୍ଧେଷ ଓ ଘୃଣା ଭାବ | ୧୯୨ ୬ ମସିହାରେ 
ମହାତ୍ମା ଗାନ୍ଧୀ କଟକ ସ୍ଵରାଜ ଆଶ୍ରମରେ ଅବସ୍ଥାନ କରୁଥୁବା ସମୟରେ 
ବିଜୁବାବୁ ତାଙ୍କୁ ଦେଖୁବା ପାଇଁ ଯାଇଥୁଲେ । ଜନଗହଳିକୁ ଅତିକ୍ରମ 
କରି ଠେଲାପେଲା ମଧ୍ୟରେ ଗାନ୍ଧିଜୀଙ୍କ ପାଖକୁ ଆଗେଇ ଗଲେ । 
କିନ୍ତୁ ଗୋରା ପୋଲିସ୍‌ ଏସ୍‌.ପି. ହାରଗ୍ରୀଭ ସାହେବ ବିଜୁବାବୁଙ୍କର 
ଏଭଳି ଭାବ ଦେଖୁ, ହାତରେ ଧରି ଥୁବା ପୋଲିସ୍‌ ବାଡ଼ି ଦ୍ଵାରା 
ବିଜୁବାବୁଙ୍କ ମୁଣ୍ତରେ ଶକ୍ତ ପାହାରଟିଏ ପକାଇ ଦେଲେ । ତାଙ୍କର 
ମୁଣ୍ଡ ଫାଟି ରକ୍ତ ଧାର ଧାର ହୋଇ ବହିଗଲା । ଗାନ୍ଧିଜୀ ହାରଗ୍ରୀଭ 
ସାହେବଙ୍କ ଏହି ଅମାନୁଷିକ ଓ ଅବିବେକୀ କର୍ମକୁ ତୀବ୍ର ନିନ୍ଦା କଲେ I 


ବାଲ୍ୟକାଳରୁ ବିଜୁବାବୁ ଇଂରେଜମାନଙ୍କର କୁକାର୍ଯ୍ୟ, କୁନିନ୍ଦା 
ଓ ପ୍ରତିବାଦ କରି ଆସୁଥୁଲେ | asa qa ଛୁଟିପରେ ବିଜୁବାବୁ 


ଫେବୃଆରୀ- ମାର୍ଚ୍ଚ ୨୦୦୫ 


ଅଧ୍ୟାପକ ପବିତ୍ର ମୋହନ ବାରିକ 


ସାଂଗ ପିଲାଙ୍କ ସହିତ ଜାମୁକୋଳି ଖାଇବା ଉଦ୍ଦେଶ୍ୟରେ ଗଡ଼ଖାଇ 
କୂଳରେ ପହଞ୍ଚୁଲେ । ଗଛମୂଳରେ ଇଂରେଜ ସୈନିକମାନେ ବସିଥୁଲେ | 
ଯାହାଦ୍ଵାରା ତାଙ୍କର କୋଳି ଖାଇବା କାର୍ଯ୍ୟରେ ବାଧା ସୃଷ୍ଟି ହେଲା I 
ସେ ବିରକ୍ତ ହୋଇ ଏକ ଉହାଡ଼ିଆ ସ୍ଥାନରୁ ସେମାନଙ୍କ ଉପରକୁ ଢେଲା 
ପଥର ଫିଙ୍ଗି ଥୁଲେ । ଛାତ୍ର ଜୀବନରୁ ସେ ଥୁଲେ ନିର୍ଭୀକତାର ଏକ 
ମୂର୍ଭିମନ୍ତ ପ୍ରତୀକ । କଟକ ମିଶନ ସ୍କୁଲରେ ପଢ଼ୁଥୁବା ସମୟରେ ଜଣେ 
ଇଂରେଜ ସାହେବ ବିମାନ ଚଢ଼ି ଆସିଥୁଲେ | Sale ga ପଡ଼ିଆରେ 
ଅବତରଣ କରିଥିଲା । ସାହେବଙ୍କ ଅନୁପସ୍ଥିତିରେ କେତେଜଣ ପୋଲିସ 
ବିମାନଟିକୁ ଜଗି ଥୁଲେ । ବିଜୁବାବୁ ବିମାନ ପାଖରେ ଠିଆ ହୋଇ 
ସେଥ୍‌୍ରେ ହାତ ମାରିବା ଦ୍ବାରା ଜଗୁଆଳିମାନେ ତାଙ୍କୁ ବେତ୍ରାଘାତ 
କଲେ । ସେହିଦିନ ସେ ଜଣେ ବିମାନ ଚାଳକ ହେବା ପାଇଁ ଶପଥ 
ତଥା ସଂକଳ୍ପ ଗ୍ରହଣ କରିଥୁଲେ । ଏଥୁରେ ମଧ୍ଯ ସେ କୃତକାର୍ଯ୍ୟ 
ହୋଇଥୁଲେ । ଏହି ବିମାନ ଚାଳନା ଶିକ୍ଷା ତାଙ୍କ ପରବର୍ତୀ ଜୀବନର 
ମୋଡ଼ ବଦଳାଇବା ସହିତ ସ୍ଵାଧୀନତା ସଂଗ୍ରାମର ଗତିପଥକୁ ମଧ୍ଯ 
ତ୍ଵରାନ୍ସିତ କରିଥିଲା । ଦେଶପ୍ରେମ ଜାତୀୟତା ଓ ସ୍ଵଦେଶବତ୍ସଳତାର 
ଉପାଦାନ ଦ୍ଵାରା ସେ ବାଲ୍ୟକାଳରୁ ବଢ଼ି ଆସିଥିଲେ । ସ୍ଵାଧୀନତା 
ସଂଗ୍ରାମୀମାନଙ୍କର ଲୋମହର୍ଷଣକାରୀ କାହାଣୀ ତାଙ୍କ ମନରେ ଗଭୀର 
ରେଖାପାତ କରିଥଲା । ଚିଟ୍ଟାଗଞ୍ଜ ଅସ୍ତ୍ରାଗାର ଲୁଣ୍ଠନ କାର୍ଯ୍ୟରେ 
ବିଜୁବାବୁଙ୍କ ମାତା ଆଶାଲତାଙ୍କ ସାନ ଭାଇ ବିଜୟଶ୍ରୀ, ତାଙ୍କ ପୁତୁରା 
ଦେବ ପ୍ରସାଦ ଓ ଆନନ୍ଦ ପ୍ରସାଦ ମୁଖ୍ୟ ନେତୃତ୍ବ ନେଇଥୁଲେ । ଦେବ 
ପ୍ରସାଦ ପୋଲିସ୍‌ ଗୁଳିରେ କ୍ଷତବିକ୍ଷତ ହୋଇ ଛୁରି ଦ୍ଵାରା ଆତ୍ମହତ୍ୟା 
କଲେ । ଆନନ୍ଦ ପ୍ରସାଦ ବନ୍ଦୀ ହୋଇ ଜେଲ୍‌ ଦଣ୍ଡରେ ଦଣ୍ଡିତ 
ହୋଇଥିଲେ । ଆଶାଲତା ଦେବୀ ଏମାନଙ୍କର ବୀରତ୍ପପୂର୍ଣ୍ଣ କାହାଣୀ 
ବର୍ଣ୍ଣନା କରି ବିଜୁବାବୁଙ୍କ ମନରେ ସ୍ଵାଧୀନତା ସଂଗ୍ରାମ ପ୍ରତି ଆ ଗ୍ରହ 
ଓ ପ୍ରେରଣା ସୃଷ୍ଟି କରିପାରିଥୁଲେ । ତାଙ୍କରି ପ୍ରେରଣାରେ ଅନୁପ୍ରାଣିତ 
ହୋଇ ସେ ପରବର୍ତୀ ସମୟରେ ସ୍ବାଧୀନତା ସଂଗ୍ରାମ ଯଜ୍ଞରେ ଝାସ 
ଦେଇଥୁଲେ । ବିମାନ ଚାଳନା ତାଲିମ ସମାପ୍ତି ପରେ ଜଣେ କୃତୀ 
ବୈମାନିକ ଭାବରେ ସେ ସୁପରିଚିତ ହେଲେ | Indian National 
Airwaysea ବିମାନ ଚାଳକ ଭାବରେ ନିଯୁକି ପାଇଲେ | 


ଉତ୍କଳ ପ୍ରସଙ୍ଗ 


ସ୍ଵାଧୀନତା ସଂଗ୍ରାମ ଇତିହାସର ଏକ ବହ୍ଵିମାନ ବ୍ୟକ୍ତିତ୍ଵ ଜୟ ପ୍ରକାଶ 
ନାରାୟଣ ହଠାତ୍‌ ଦିନେ ବିଜୁବାବୁଙ୍କ ବସାରେ ପହଞ୍ଚୁଥୁଲେ I 
ଜୟପ୍ରକାଶ ନାରାୟଣ ଇଂରେଜ ସରକାରଙ୍କ ବିରୋଧରେ ବହୁ 
ଆନ୍ଦୋଳନର ନେତୁତ୍ଵ ନେଇ ବିଷ ଦୃଷ୍ଟିରେ ପଡ଼ିଥ୍‌ଲେ । ୧୯୪୨ 
ମସିହା ଯୁଗାନ୍ତକାରୀ, ଏତିହାସିକ ଭାରତଛାଡ଼ ଆନ୍ଦୋଳନ ଗାନ୍ଧିଜୀଙ୍କର 
ଇଂରେଜ ସରକାରଙ୍କ ବିରୋଧରେ ଥିଲା ଶେଷ ଅସ୍ତ୍ର । ଜାତୀୟ 
କଂଗ୍ରେସର କାର୍ଯ୍ୟକାରୀ କମିଟିରେ ଭାରତଛାଡ଼ ଆନ୍ଦୋଳନ ପ୍ରସ୍ତାବଟି 
ଅଗଷ୍ଟ ଆଠ ତାରିଖରେ ଗୃହୀତ ହେଲା । ପ୍ରସ୍ତାବଟି ଗୃହୀତ ହେବା 
ପରେ ପରେ ଗାନ୍ଧିଜୀ, ନେହେରୁ, ମୌଲାନା ଆଜାଦଙ୍କ ଭଳି 
ସର୍ବଭାରତୀୟ ନେତାମାନଙ୍କୁ ଇଂରେଜ ସରକାର ଗିରଫ କଲେ । 
ଯାହାଦ୍ଵାରା ଆନ୍ଦୋଳନକୁ ଗତିଶୀଳ ଓ ତ୍ବରାନ୍ବିତ କରିବାର ଦାୟିତ୍ଵ 
ବହନ କଲେ ଲୋକନାୟକ ଜୟପ୍ରକାଶ ନାରାୟଣ, ଶ୍ରୀମତୀ ଅରୁଣା 
ଆସଫ ଅଲ୍ଲୀ, ରାମ ମନୋହର ଲୋହିଆ, ଅଚ୍ୟୁତ aa ପ୍ରଭୂତି 
ନେତୃବୃନ୍ଦ । ସଂଗ୍ରାମୀମାନଙ୍କୁ ବିମାନ ମାଧ୍ଯମରେ ଗୋଟିଏ ସ୍ଥାନରୁ 
ଅନ୍ୟ ସ୍ଥାନକୁ ନେଇ ବିଜୁବାବୁ ଆନ୍ଦୋଳନକୁ ତ୍ଵରାନ୍ସିତ କରିଥୁଲେ | 
ବିଜୁବାବୁ ମୁକ୍ତି ସଂଗ୍ରାମର ଯୋଦ୍ଧାମାନଙ୍କୁ ଗୁପ୍ତ ସ୍ଥାନମାନଙ୍କରେ ଛାଡ଼ି 
ಪಿಷ | ଜୟପ୍ରକାଶ ନାରାୟଣ ପ୍ରଫେସର ଭଟ୍ଟାଚାର୍ଯ୍ୟ ଓ 
ପ୍ରଫେସର ବାନାର୍ଜୀ ଆଦି ଛଦ୍ମନାମ ଧାରଣକରି ବିଜୁବାବୁଙ୍କ ବିମାନରେ 
ଯାତ୍ରା କରୁଥୁଲେ । 


ଶ୍ରୀମତୀ ଅରୁଣା ଆସଫ ଅଲ୍ଲୀ ଶ୍ରୀମତୀ ପଟ୍ଟନାୟକଙ୍କ 
ନାମରେ ବିଜୁବାବୁଙ୍କର କଟକସ୍ଥିତ ତୁଳସୀପୁର ବାସଭବନରେ 
କେତେଥର ଆତ୍ମଗୋପନ କରିଥଲେ | ଅରୁଣା ଆସଫ ଅଲ୍ଲୀଙ୍କୁ କେହି 
ଜୀବନ୍ତ ଅବସ୍ଥାରେ ଧରାଇ ଦେଲେ ଇଂରେଜ ସରକାର ୪୦ ହଜାର 
ଟଙ୍କା ପୁରସ୍କାର ଦେବେ ବୋଲି ଘୋଷଣା କରିଥିଲେ । କିନ୍ତୁ ବିଜୁବାବୁଙ୍କ 
ଅଭୂତ ବୈମାନିକ ଦକ୍ଷତା ଓ କୌଶଳ ଯୋଗୁଁ ନିର୍ଭୟ ଓ ନିରାପଦରେ 
ସେ ସ୍ଥାନାନ୍ତରିତ ହୋଇପାରୁଥୁଲେ । ଇଂରେଜ ସରକାର ହୃଦୟଙ୍ଗମ 
କଲେ ଯେ, ବିଜୁ ପଟ୍ଟନାୟକ ସରକାରୀ ଉଦ୍ୟମକୁ ବ୍ୟର୍ଥତାରେ 
ପରିଣତ କରୁଛନ୍ତି । ସଂଗ୍ରାମୀମାନଙ୍କୁ ସାହାଯ୍ୟ କରି, ସେମାନଙ୍କୁ ଗିରଫ 
କରିବାରେ ଅନ୍ତରାୟ ସୃଷ୍ଟି କରୁଛନ୍ତି । ତେଣୁ ସରକାରଙ୍କର ସନ୍ଦେହ 
ବିଜୁବାବୁଙ୍କ ଉପରେ ଘନୀଭୂତ ହେଲା । ସରକାରୀ କର୍ମକର୍ତା ଓ 
ଗୋଇନ୍ଦା ବିଭାଗ ବିଜୁବାବୁଙ୍କ ଉପରେ ସଜ୍ଜାଗ ଦୃଷ୍ଟି ରଖୁଲେ । ବ୍ରିଟିଶ 
ସରକାର ୧ ୯୪୩ ମସିହା ଜାନୁଆରୀ ୧୩ ତାରିଖ ଦିନ ବିଜୁବାବୁଙ୍କୁ 
ଦିଲ୍ଲୀରେ ଗିରଫ କଲେ । ତାଙ୍କ ହାତ ଗୋଡ଼ରେ ବେଡ଼ି ପକାଯାଇ 


ଫେବୃଆରୀ- ମାର୍ଚ୍ଚ ୨୦୦୫ 


ଦିଲ୍ଲୀ ରାସ୍ତାରେ ଚଲେଇ ଚଲେଇ ଲାଲକିଲ୍ଲା ଦୁର୍ଗକୁ ନିଆଗଲା I 
ମଝିରେ ମଝିରେ ବେଡ଼ି ଉପରେ କୋରଡ଼ା ମାଡ଼ ବାଜୁଥିଲା । ବେଡ଼ି 
ଘସି ହୋଇ ରକ୍ତଧାର ଝରୁଥୁଲା, କିନ୍ତୁ ନିର୍ଭୀକ କଳିଙ୍ଗ ବୀର ବିଜୁବାବୁ 
ନିର୍ଭୟରେ ଚାଲିଥୁଲେ । ଇଂରେଜ ସରକାରଙ୍କ War Secretary 
ଥୁଲେ ତତ୍କାଳୀନ ସମୟରେ ଇନ୍ଦୁଲାଲ ତ୍ରିବେଦୀ। ସ୍ଵାଧୀନତା 
ସଂଗ୍ରାମୀମାନଙ୍କୁ ନିର୍ମମ ନିର୍ଯ୍ୟାତନା ଦେବାରେ ତାଙ୍କର କୁଖ୍ୟାତି ଥୁଲା । 
ତୃଷାଉ୍ଭ ବିଜୁବାବୁଙ୍କ ଜଳ ମାଗିବା କଥା ଶୁଣି ସେ ଗର୍ଜନ କରି ଉଠିଲେ - 
“ଗୋରା ସରକାର ବିରୋଧରେ ଠିଆ ହେବାର ପରିଣାମ କେତେ 
ଭୀଷଣ, ଟୋକା ଏଥର ଭଲକରି ବୁଝିନେ |” ବିଜୁବାବୁ War 
Secretarye ତାତ୍ସଲ୍ୟ ଓ କଟୁ ମନ୍ତବ୍ୟ ଶୁଣି ତୃଷାର ଦାରୁଣ ଯନ୍ତ୍ରଣା 
ଭୁଲି ଗଲେ । 


ସ୍ଵାଧୀନ ଭାରତର ପରବର୍ତୀ ସମୟରେ ଇନ୍ଦୁଲାଲ ତ୍ରିବେଦୀ 
ହୋଇଥିଲେ ଓଡ଼ିଶାର ରାଜ୍ୟପାଳ । ସେ ସମୟରେ ବିଜୁବାବୁଙ୍କ ପାଟିରୁ 
ବାହାରି ପଡ଼ିଥୁଲା - “କିସ ପୁଣି ଦେଖା ନଯାଏ ବଞ୍ଚୁଥିଲେ ଜୀବନେ |” 
ଲାଲକିଲ୍ଲାରେ କିଛିଦିନ ରହି ବିଜୁବାବୁ ଫିରୋଜପୁର ଜେଲ୍‌କୁ ଗଲେ । 
ସେଠାରେ କିଛିଦିନ ଅତିବାହିତ କରି କଟକକୁ ସ୍ଥାନାନ୍ତରିତ 
ହୋଇଥୁଲେ । ବିଜୁ ପଟ୍ଟନାୟକ ଲାଲକିଲ୍ଲାରେ ବନ୍ଦୀ ଥୁବା ସମୟରେ 
ତାଙ୍କ ବଡ଼ଭାଇ ଜର୍ଜ ପଟ୍ଟନାୟକଙ୍କ ଅନୁରୋଧକ୍ରମେ ପାରଳା 
ମହାରାଜା କୃଷ୍ଣଚନ୍ଦ୍ର ଗଜପତି ଭାରତର ବଡ଼ଲାଟ ଲର୍ଡ଼ EAN 
ସାକ୍ଷାତ କରିଥୁଲେ ଓ ବିଜୁବାବୁଙ୍କ ମୁକ୍ତି ପାଇଁ ଚେଷ୍ଟା କରିଥୁଲେ | 
କିନ୍ତୁ ବିପ୍ଳବୀ ବିଜୁବାବୁଙ୍କୁ ମୁକ୍ତି ଦେବାକୁ ବଡ଼ଲାଟ ସାହସ କରିନଥୁଲେ । 
ସୁଦୂର ଇଣ୍ଡୋନେସିଆ ମୁକ୍ତି ସଂଗ୍ରାମରେ ବିଜୁବାବୁଙ୍କ ଭୂମିକା 
ଅବର୍ଣ୍ଣନୀୟ । ସଂଘର୍ଷମୟ ପରିବେଶରେ ବିଜୁବାବୁ ମହମ୍ମଦ ସାରିୟାର 
ଖାଁ ଓ ଶ୍ରୀ ହଟାଙ୍କୁ ଦୁର୍ଦ୍ଦାନ୍ତ ଓନ୍‌ ମାନଙ୍କଠାରୁ ଯେପରି ଉଦ୍ଧାର କଲେ, 
ତାହା ଇତିହାସରେ ଅତୀବ ରୋମାଞ୍ଚକର ଓ ହୃଦୟସ୍ପର୍ଶୀ ଅଧ୍ୟାୟ । 
ସେ ଥୁଲେ ଓଡ଼ିଶାର ଚଳନ୍ତି ଇତିହାସ । ଏକ ପ୍ରବାଦ ତଥା କିମ୍ବଦନ୍ତୀ 
ପୁରୁଷ । କଳିଙ୍ଗର ମୁକୂଟବିହୀନ ସମ୍ରାଟ | ଜଣେ ଦୁର୍ବାର ଓ ଦୁଃସାହସିକ 
ବ୍ୟକ୍ତିତ୍ଵ । ମୁକ୍ତି ସଂଗ୍ରାମରେ ତାଙ୍କର ଭୂମିକା ଅତୁଳନୀୟ ତଥା 
ଅଲଙ୍ଘନୀୟ । 


ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ଵା-୭୫୨ ୦୫୪ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ବିଜୁବାବୁ କହିଥିଲେ ... 


ଜଣେ ନିର୍ଭୀକ ବ୍ୟକ୍ତି, ବିଚକ୍ଷଣ ରାଜନୀତିଜ୍ଞ, ଓଡ଼ିଶାର ପ୍ରବାଦ ପୁରୁଷ, 
ଆଧୁନିକ ଓଡ଼ିଶାର ନବନିର୍ମାତା, ଓଡ଼ିଶାର ପ୍ରତିଟି ଜନତାର ଅତି 
6q2a, ଅତିପ୍ରିୟ ବିଜୁବାବୁଙ୍କର ଥରେ ଏକ ସାକ୍ଷାତ କାର 
ନିଆଯାଇଥୁଲା । ଓଡ଼ିଶାର ଅନେକ ସମସ୍ୟାକୁ ହୃଦୟଙ୍ଗମ କରି 
ବିଜୁବାବୁ ଓଡ଼ିଶାର ଜନସାଧାରଣଙ୍କ ପାଇଁ 

ଏହାର ମାଟି, ପାଣି, ପବନରେ ଯାହା ଅନୁଭବ 

କରିଥୁଲେ ତାକୁ କୌଣସି ଏକ ସୁଖଦ ମୁହୂର୍ତରେ 

ସାମ୍ବାଦିକ କେ. ବୈଦ୍ଯନାଥନ୍‌ ବିଜୁବାବୁଙ୍କର 

ସେହି ଚିନ୍ତାଧାରାକୁ ନିଜ କାଗଜ କଲମର ସୂଜନୀ 

ଶକ୍ତିରେ ଉପସ୍ଥାପନ କରିଥୁଲେ । 


ବିଜୁବାବୁ କହିଥୁଲେ, ଓଡ଼ିଶାର ବଉଁମାନ 
ପରିସ୍ଥିତିରେ ମୁଁ ଆଦୌ ସନ୍ତୁଷ୍ଟ ନୁହେଁ । କାରଣ, 
ଓଡ଼ିଶାର ଅନେକ ସମସ୍ୟାରେ ଦୁର୍ବଳତା ମୁଁ ଲକ୍ଷ୍ୟ 
କରୁଛି । ତେଣୁ ମୋତେ ଆଦୌ ଖୁସି ଲାଗୁ ନାହିଁ । 
ସହରାଞ୍ଚଳ ଅପେକ୍ଷା ଗ୍ରାମାଞ୍ଚଳର ଅବସ୍ଥା ଭାରି 
ଅଲଗା ଅଲଗା ଜଣା ପଡୁଛି । ବିଗତ ଶାସନର 
ସାଢ଼େ ଚାରି ବର୍ଷ ଧରି, ମୁଁ ଦେଖିଛି ଆମ 
ରାଜ୍ୟରେ ଗମନାଗମନ ପାଇଁ ରାସ୍ତା ସମସ୍ୟା ¬= 
ଅତି ଗୁରୁତ୍ଵପୂର୍ଣ୍ଣ । ରାଜ୍ୟର ଗଳିକନ୍ଦିରେ ଭଲ ପକ୍‌କା ରାସ୍ତା ହୋଇ 
ପାରିଲେ ଅନ୍ତତଃ ପକ୍ଷେ ଗମନାଗମନର ସୁବିଧା ହୋଇପାରନ୍ତା । 
ଏହା ଫଳରେ ରାଜ୍ୟର କ୍ଷୁଦ୍ଵ ପଲ୍ଲୀ ବାସିନ୍ଦାମାନେ ଅନେକ ଉପକୃତ 
ହୋଇପାରନ୍ତେ । ଏ ବାବଦରେ ବହୁତ କିଛି କରିବାର ଅଛି । କାରଣ 
ଗୋଟିଏ ଶିଳ୍ପଭିଭିକ ରାଜ୍ୟର ମୋର ଯାହା ସ୍ଵପ୍ନ ତାହା ପୂରଣ 
ହୋଇପାରନ୍ତା । 


ଦୁଇଟି ନୂଆ ଇସ୍ପାତ କାରଖାନା ଏ ରାଜ୍ୟକୁ ଦେବି ବୋଲି 
ନିଷ୍ପତ୍ତି ନେଇଥ୍‌ଲି । ଏହା କୌଣସି ଯାଦୁକରର ଯାଦୁବିଦ୍ୟା ନୁହେଁ 
ଯେ, ମୁଁ ମଧ୍ଯ ଯାଦୁବିଦ୍ୟା କରି ରାତି ଅଧୂଆ ଏହା କରି ଦେଇପାରିବି | 
ମୁଁ ମଧ୍ଯ ରକ୍ତ, ମାଂସଧାରୀ ମଣିଷଟିଏ | ତେବେ, ଗୋଟିଏ ଇସ୍ପାତ 


ଜଗତ୍ଜୀବନ ରଥ 


୧୬ 


କାରଖାନା ପାଇଁ ମୋର କର୍ମ ମୁଁ ଜାରି ରଖୁଛି । ଅନ୍ୟ ଇସ୍ପାତ 

କାରଖାନାଟିଏ ତିଆରି ପାଇଁ ଚୁକ୍ତିପତ୍ର ସ୍ଵାକ୍ଷରିତ ହୋଇସାରିଛି । ଏ 

ବିଷୟରେ ମୁଁ ଖୁବ୍‌ ଚିନ୍ତିତ ଅଛି । ଯେତେବେଳେ ରାଜ୍ୟର ଜନତା 

ଏକ ଭଲ ଅନୁକୂଳ ପରିବେଶ ଓ ସୁସ୍ଥ ବାତାବରଣ ସୃଷ୍ଟି କରିପାରିବେ 

ସେତେବେଳେ ଗୋଟାଏ ରାଜ୍ୟରେ ଭଲ ଶିଞ୍ପାନୁଷ୍ଠାନ ସୃଷ୍ଟି 
କରାଯାଇପାରିବ | ତା'ପରେ ସେଠି ସମୟ 
ଦରକାର ଏବଂ ପୁଞ୍ଜ ବିନିଯୋଗ ଦରକାର I 
ବିଗତ ସାଢ଼େ ଚାରିବର୍ଷ ତଥା ଆସନ୍ତା ସମୟରେ 
ଏହିସବୁ ଯୋଜନାରେ ଆମେ ସାଫଲ୍ୟମଣ୍ଡିତ 
ହେବୁ । 


ଓଡ଼ିଶା ଏକ ଉପକୂଳବର୍ତୀ ରାଜ୍ୟ | 

ପ୍ରାକୃତିକ ବିପର୍ଯ୍ୟୟ ଓଡ଼ିଶାର ମେରୁଦଣ୍ଡକୁ 

ଦୋହଲେଇ ଦେଇଥାଏ । ଥରେ ଯଦି ଗୋଟାଏ 

ବନ୍ୟା ହୋଇଯାଏ, ଓଡ଼ିଶା ଲୋକଙ୍କର ଅବସ୍ଥା 

ଭାରି ଗୂରୁତର ରୂପ ଧାରଣ କରେ । 

ରାସ୍ତାଘାଟରୁ ଚାଷଜମି ପର୍ଯ୍ୟନ୍ତ ସବୁକିଛି, କାହିଁକି 

କେଜାଣି ନଷ୍ଟଭ୍ରଷ୍ଟ ହୋଇଯାଏ । ସେସବୁ ପୁଣି 

ସଜାଡ଼ିବା ପାଇଁ ରାଜ୍ୟର ଅର୍ଥ ବ୍ୟବସ୍ଥା ଦୁର୍ବଳ 

ହୋଇଯାଏ । ଷାଠିଏ ଶତକରେ ଯେତେବେଳେ 

ମୁଁ ମୁଖ୍ୟମନ୍ତ୍ରୀ ଥୁଲି, ମୁଁ ପ୍ରସ୍ତାବ ଦେଇଥୁଲି ମହାନଦୀରେ ଆଉ ଏକ 
ବନ୍ଧ କରାଯାଉ ବୋଲି । କାହିଁକିନା, ଯେତେବେଳେ ମଧ୍ଯପ୍ରଦେଶରେ 
ବର୍ଷା ହୁଏ ସେତେବେଳେ ଜଳର ପ୍ଳାବନରେ ହୀରାକୁଦର ଜଳପତ୍ତନ 
Overflows ହୋଇଯାଏ । ତେଣୁ ଆଉ ଗୋଟିଏ ନଦୀ ବନ୍ଧ 
ଯୋଜନା ହେଲେ ଏହି ଅସୁବିଧାଟିର ସମାଧାନ ହୋଇପାରନ୍ତା । 
ସେତେବେଳେ ପଣ୍ଡିତଜୀ?” ଦ୍ବିତୀୟ ନଦୀବନ୍ଧ ଯୋଜନାର ଭିଭିପ୍ରସ୍ତର 
ସ୍ଥାପନ କରିଥିଲେ । ମାତ୍ର ଏ ବାବଦରେ ତିନି ହଜାର ଲୋକ ବାସହରା 
ହୋଇଥାଆନ୍ତେ । ଜନତା ଜନାର୍ଦ୍ଦନଙ୍କର ଆଉ୍ଭଚିତ୍କାର ଓ କ୍ରନ୍ଦନରେ 
ପଶ୍ଚିମ ଓଡ଼ିଶାର ମାଟି ଫାଟି ଯାଇଥାନ୍ତା । ତେଣୁ ଏକ ଶୀତଳ 
ସମାଧାନରେ ସେ ସମସ୍ତ ଯୋଜନା ଏକ ଜୋର୍‌ ଆଘାତ ସହ ବନ୍ଦ 


ଉତ୍କଳ ପ୍ରସଙ୍ଗ 


କରି ଦିଆଯାଇଛି | ତା”ପରଠୁଁ ମୁଁ ସେ ସ ମସ୍ତ ‘K-Plan’q ଇସ୍ତଫା 
ଦେଇ ଦେଇଥୁଲି । ତା”ପରେ ଅନ୍ୟ କେହି ମଧ୍ଯ ଏହାକୁ ଅତି ଗମ୍ଭୀର 
ଭାବରେ ନେଇ ନାହାନ୍ତି । ଏଣୁ ଏପର୍ଯ୍ୟନ୍ତ ଆମେ ଓଡ଼ିଶାରେ ବର୍ଷକୁ 
ବର୍ଷ ବନ୍ୟା ସମସ୍ୟାର ସମ୍ମୁଖୀନ ହେଉଅଛୁ । ଆପଣ ନିଜେ କାହିଁକି 
ଦ୍ବିତୀୟ ନଦୀବନ୍ଧ ଯୋଜନାଟିର ନିର୍ମାଣ କରୁନାହାନ୍ତି ବୋଲି ପ୍ରଶ୍ନ 
ହେବାରୁ ବିଜୁବାବୁ କହିଥୁଲେ, ମୁଁ ତ ସେହି କଥା କହିଲି, ଯେ ଏହା 
ଅତି ସହଜ ଥୁଲା ସେଇ ଷାଠିଏ ଦଶକରେ ମୁଁ କେନ୍ଦ୍ରରୁ ସାହାଯ୍ୟ 
ଆଣି ଯାହା ହେଉ କିଛି କରିପାରିଥାନ୍ତି । ଗୋଟିଏ ବନ୍ଧ ନିର୍ମାଣ କରିବାର 
ଯେତେ ମୋଡ଼ ପରିବର୍ଭନ ହେଉନା କାହିଁକି, ମୁଁ ଚେଷ୍ଟା କରିପାରିଥାନ୍ତି, 
ମାତ୍ର ବାସଚ୍ୟୁତ ଜନତାଙ୍କର ପୁନର୍ବାସ କରିବାଟା ଅର୍ଥ ସାପେକ୍ଷ 
ହୁଅନ୍ତା । ବନ୍ଧଟିଏ ନିର୍ମାଣ କରିବା ଏକ ସହଜ କଥା ଆଦୌ ନୁହେଁ । 
ଏ ବାବଦରେ ଟଙ୍କାର ବିନିଯୋଗ ଏକ ମୁଖ୍ୟ ସମସ୍ୟା । ତେବେ 
ଯାହାବି ହେଉ ମୋତେ କୁହନ୍ତୁତ ଏଇଟା ହିଁ କ”ଣ ଏକମାତ୍ର ସମାଧାନ, 
ରାଜ୍ୟର ବନ୍ୟା ସମସ୍ୟାର ସମାଧାନ କରିବା ପାଇଁ ? 


ରାଜ୍ୟର ଅର୍ଥନୈତିକ ଉଦାରୀକରଣ ସଂପର୍କରେ ପ୍ରଶ୍ନଟିଏ 
ପଚରାଯିବାରୁ ବିଜୁବାବୁ କହିଥୁଲେ, ଅନେକ ଅଛନ୍ତି ବହୁତ ସ୍ବପ୍ନ 
ଦେଖନ୍ତି । ସେମାନେ ଚାହାନ୍ତି ପ୍ରବଳ ମାତ୍ରାରେ ବିଦେଶୀ ପୁଞ୍ଜ ଲଗାଣ 
ଏ ଦେଶର ଅର୍ଥନୈତିକ ଅଭିବୃଦ୍ଧି ପାଇଁ ଦରକାର | କିନ୍ତୁ ଯେତେବେଳେ 


ଫେବୃଆରୀ-ମାର୍ଚ୍ଚ ୨୦୦୫ 


ଆମ ପାଖରେ ମୌଳିକ ପୁଞ୍ଜର ଅଭାବ ଅଛି ଏବଂ ସେ ଅଭାବରେ 
ଆମର ମୌଳିକ ଶିଳ୍ପାନୁଷ୍ଠାନ ଆମେ ତିଆରି କରିପାରୁ ନାହୁଁ ଏବଂ 
ଆମ ନିଜର ପାଖରେ ଥୁବା ପୁଞ୍ଚର ସଠିକ୍‌ ବିନିଯୋଗ କରିପାରୁ 
ନାହୁଁ । ସେତେବେଳେ ଆମେ କେମିତି ଆଶା କରିବା ବିଦେଶୀ ପୁଞ୍ଜର 
ବିନିଯୋଗ କରି ଦେଶର ତଥା ରାଜ୍ୟର ଅଭିଦବୂଦ୍ଧି କରିପାରିବା ତଥା 
ଏ ବାବଦରେ ଗୋଡ଼ ଭିଡ଼ି ଆମ ପାଖକୁ ଆସୁଥୁବା ଅନେକ ବିଦେଶୀ 
ପୁଞ୍ଜ ଲଗାଣକାରୀ ବ୍ୟକ୍ତି ବିଶେଷଙ୍କୁ ଶିଳ୍ପାନୁଷ୍ଠାନ କରେଇବାର ସମ୍ମତି 
ଦେବା । ଆମ ପାଖରେ ତଥା ଆମ ରାଜ୍ୟରେ ଭଲ ରାସ୍ତାଘାଟ ଟିକେ 
ନାହିଁ । ପରିବହନ ପ୍ରକ୍ରିୟାରେ ଏଠି ଅନେକ ଦୁର୍ବଳତା ଅଛି । ଭଲ 
ଜଳବିଦ୍ୟୁତ ଶକ୍ତି ତଥା ଜଳଯୋଗାଣ ବ୍ୟବସ୍ଥା ଆମର ଏକ ପ୍ରକାର 
ସ୍ଥାଣୁ ରୂପ ଧାରଣ କରିଛି । ଏମିତିକି ଆମର ଅମଲା ତାନ୍ତ୍ରିକ ବ୍ୟବସ୍ଥା 
ଅତି ଦୁର୍ବଳ । ଆମର ଅମଲାମାନେ ଏଠି ଆଳସ୍ୟ ପରାୟଣ । 
ଏଠାକାର ଶ୍ରମ ଉତ୍ପାଦନକ୍ଷମ ନୁହେଁ । ଏଇଟା ହିଁ ହେଉଛି ଆମର 
ମୂଳ ତଥା ଗୂଢ଼ କଥା । ମୁଁ ଆଶା କରେ ନାହିଁ ଆମର ଅର୍ଥନୈତିକ 
ଉଦାରୀକରଣ ନୀତି ସବୁ ଆମ ପାଇଁ କିଛି ଯାଦୁକରର ଯାଦୁ ବନେଇ 
ଦବ । ତେଣୁ ମୋର କହିବା ଅନୁଯାୟୀ ପ୍ରଥମେ ନିଜର ସଠିକ୍‌ ଅନୁକୂଳ 
ବାତାବରଣ ଏବଂ ଉପାଦାନ ସବୁ ଠିକ୍‌ ହେଲେ ଯାଇ ଓଡ଼ିଶା ଏକ 
ସ୍ଵୟଂ ଶିଳ୍ପ ସମୃଦ୍ଧ ରାଜ୍ୟଟିଏ ନିଶ୍ଚୟ ହୋଇପାରିବ । 


ହେ ପୁରୁଷ ପୁଙ୍ଗବ 


ପ୍ରତି ପ୍ରାଣ ତନ୍ତ୍ରେ ଯାଂର 
ଲାଗିଥୁଲା କଳିଙ୍ଗ ପରଶ 
ବିଶ୍ବବକ୍ଷେ ରଖୁବାକୁ କଳିଙ୍ଗର ଟେକ 
ଜୀବନଟା ସାରା 
କରିଥିଲା ଯିଏ ଉଦ୍ୟମ ଅଶେଷ 
ପ୍ରତି ରକ୍ତ ବିନ୍ଦୁ କରିଥିଲା ଦାନ 
କରିବାକୁ ଏ ଜାତିକୁ ବିରାଟ Ae 
ସେହି ଆମ ପ୍ରିୟ ବିଜୁବାବୁ 
ଆମ ସାଥେ ରହିଥୁଲେ, ରହିଛନ୍ତି, ରହିଥୁବେ 
ତାଙ୍କ କଥା ସବୁ ଦିନେ ଆମେ ଭାବୁଥବୁ । 


କଳିଙ୍ଗର ଦୁରବସ୍ଥା 
ଦେଉଥୁଲା ପ୍ରାଣେ ବ୍ୟଥା 
ବଜ୍ର ଶପଥ ନେଉଥିଲା ପୁଣି 
ସଭିଙ୍କ ମୁଖରେ gla ହସ 


ବିକ୍ରମ କେଶରୀ ବର୍ମା 


କଳକାରଖାନା ଗଢ଼ିବ ଅଶେଷ 
କୃଷି ସମ୍ପଦର କରିବ ବିକାଶ 
ଗଢ଼ି ଦେବ ଯୁବପିଢ଼ି ମନେ ଅପୂର୍ବ ସାହସ । 


ଚାଲି ଗଲ କେଉଁ ପରି କାମ ସରି ନାହିଁ 
କୋଟି କୋଟି ଓଡ଼ିଆଙ୍କ ମୁଖେ ହସ ଫୁଟି ନାହିଁ । 
ଫେରିନାହିଁ ପୁରୁବ ଗୌରବ 
ଫେରିଆସ ଆଉ ଥରେ 
ଏ ମାଟିକୁ ହେ ପୁରୁଷ ପୁଙ୍ଗବ । 


ବିଧାୟକ 

ଡି/ଏସ୍‌.- ୧୭/ ୧, ୟୁନିଟ୍‌-୪ 
ଏମ୍‌.ଏଲ୍‌.ଏ. କଲୋନୀ 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


କଳିଙ୍ଗ ସମ୍ରାଟ ଖାରବେଳ : ଓଡ଼ିଶା AIAN qin 


ସୁଶାନ୍ତ କୁମାର ସ୍ଵାଇଁ 


ଅ ଶୋକ ଖ୍ରୀଷ୍ଟପୂର୍ବ ୨୬୧ରେ କଳିଙ୍ଗ ଆକ୍ରମଣ କରିଥୁଲେ । ଏହି 


ଯୁଦ୍ଧ କଳିଙ୍ଗର ଜାତୀୟ ଜୀବନରେ ଘୋର ବିପର୍ଯ୍ୟୟ ସୃଷ୍ଟି କରିଥଲା । 
ସାମ୍ରାଜ୍ୟବାଦ ଦୃଷ୍ଟିରୁ SAE VARIA କରିବା ଏକାନ୍ତ ଆବଶ୍ୟକ 
ଥିଲା ବେଳେ କଳିଙ୍ଗବାସୀଙ୍କ ବିଚାରରେ ଶକ୍ତି ଓ ବିଭବ ଦୃଷ୍ଟିରୁ କଳିଙ୍ଗ 
ରାଷ୍ଟ୍ର ସ୍ଵାଧୀନ ରହିବା ବିଧେୟ | ଯୁଦ୍ଧର ପରିଣତିରେ ଅଶୋକ ତୀବ୍ର 
ଅନୁଶୋଚନା ପ୍ରକାଶ ପୂର୍ବକ କଳିଙ୍ଗର ସ୍ଵାଧୀନତା ଲୋପ କରି ତାହାକୁ 
ନିଜ ସାମ୍ରାଜ୍ୟର ଅନ୍ତର୍ଭୁକ୍ତ କରିଥୁଲେ । କଳିଙ୍ଗ ଯୁଦ୍ଧର କାରଣମାନ 
ଯାହା ହେଉନା କାହିଁକି ମୁଖ୍ୟତଃ ମଗଧର ସାମ୍ରାଜ୍ୟ ଲିପ୍‌ସା ନୀତିଥୁଲା 
କଳିଙ୍ଗ ଯୁଦ୍ଧର ମୁଖ୍ୟ କାରଣ । ଅଶୋକଙ୍କ ସମୟରେ କଳିଙ୍ଗ ଦେଶ 
କହିଲେ ଓଡ଼ିଶାର କେତେକ ଅଂଶକୁ ବୁଝାଉଥୁଲା । କଳିଙ୍ଗ ଯୁଦ୍ଧ ପରେ 
ସମ୍ରାଟ ଅଶୋକ ସମସ୍ତ ସଂଗ୍ରାମକୁ ପରିହାର କରିଥୁଲେ । କଳିଙ୍ଗ 
ଯୁଦ୍ଧ ତାଙ୍କ ଜୀବନରେ ଏକ ବିରାଟ ପରିବଭଦ୍ଭନ ଆଣି ତାଙ୍କୁ 
ଚଣ୍ଡାଶୋକରୁ ଧର୍ମାଶୋକରେ ପରିଣତ କରିଥିଲା । ମୌର୍ଯ୍ୟମାନଙ୍କ 
କଳିଙ୍ଗ ଅଧ୍କାର ପରେ କଳିଙ୍ଗର ଇତିହାସ ସଂପୂଣ୍ଣ ଅନ୍ଧକାର 
ହୋଇପଡ଼ିଥୁଲା । ମଗଧର ମୌର୍ଯ୍ୟ ଶାସନ ପତନ ପରେ ପରେ 
ପୁଣି କଳିଙ୍ଗ ସ୍ଵାଧୀନ ଦେଶ ଭାବେ ମୁଣ୍ଡଟେକି ଉଠିଲା । ସେହି ସମୟର 
ଇତିହାସକୁ ସୃକ୍ଷ୍ମ ଦୃଷ୍ଟିରେ ଯଦି ତର୍ଜମା କରାଯାଏ ସମ୍ଭବତଃ କଳିଙ୍ଗ ହିଁ 
ଏକ ସ୍ଵାଧୀନ ଦେଶ ରୂପେ ପରିଚିତ ଥୁଲା | ଭୁବନେଶ୍ବରର ଉଦୟଗିରି 
ହାତୀଗୁମ୍ଫା ଶିଳାଲିପିରୁ ଜଣାଯାଏ ଖାରବେଳ ନାମକ ଜଣେ କଳିଙ୍ଗ 
ଚକ୍ରବର୍ତୀ ସମ୍ରାଟ ଅସାଧାରଣ ଓ ଉଚ୍ଚାଭିଳାଷୀ ଶାସକଙ୍କ ରାଜତ୍ସ 
ସମୟରେ କଳିଙ୍ଗର ସମୃଦ୍ଧି ଚରମ ସୀମାରେ ପହଞ୍ଚୁଥୁଲା । ଏହି 
ସମୟରେ କଳିଙ୍ଗର ସୀମା କୃଷ୍ଣାନଦୀ ପର୍ଯ୍ୟନ୍ତ ବିସ୍ତାର ଲାଭ କରିଥଲା । 
କେବଳ ସେତିକି ନୁହେଁ ଉତ୍ତର ଦିଗରେ ମଗଧ ଓ ଗଙ୍ଗାନଦୀ ପର୍ଯ୍ୟନ୍ତ 
ବିସ୍ତୁତିଲାଭ କରିଥିଲା । 


ପ୍ରାୟତଃ ଦୁଇ ଶତାବ୍ଦୀ କାଳ ଦେଶପ୍ରେମୀ କଳିଙ୍ଗ ବୀର 
ଜାତି ମ୍ରିୟମାଣ ଅବସ୍ଥାରେ ପଡ଼ି aS । ଅନ୍ତର୍ନୈତିକତା ଦୃଷ୍ଟିରୁ 
ବିଚାର କଲେ କଳିଙ୍ଗବାସୀ ନିଜସ୍ଵ ହରାଇଥୁଲେ । କଳିଙ୍ଗର ଅବସ୍ଥା 
ଶୋଚନୀୟ ହୋଇପଡ଼ିଥୁଲା । ପରିଶେଷରେ ଖ୍ରୀଷ୍ଟପୂର୍ବ ପ୍ରଥମ 
ଶତାବ୍ଦୀରେ ଚେତ୍‌ ବା ଚୈତ୍ର ବା ଚେଦି ବଂଶୀୟ ମହାମେଘବାହନ 
କଳିଙ୍ଗକୁ ମଗଧ ସାମ୍ରାଜ୍ୟ କବଳରୁ ମୁକ୍ତ କରି ସେହି ରାଜ୍ୟରେ ନୂତନ 
ଜାତୀୟ ଚେତନାର ସୂତ୍ରପାତ ଆଣି ଦେଲେ । 


ଚୈତ୍ରବଂଶ - ବୀରପ୍ରସୂ କଳିଙ୍ଗ ରାଜ୍ୟରେ ଖ୍ରୀଷ୍ଟପୂର୍ବ ଯୁଗରେ ଯେଉଁ 
ରାଜାମାନେ ରାଜତ୍ଵ କରୁଥୁ୍‌ଲେ ସେମାନଙ୍କ ବଂଶର ନାମ ଥୁଲା 
ଚେତାଚୈତ୍ରା ଚେଦି ବଂଶ | ଭାରତର ଗୋଟିଏ ଲବ୍‌ଧ ପ୍ରତିଷ୍ଠିତ ପ୍ରାଚୀନ 
ରାଜବଂଶ ଏବଂ ସେମାନେ ଚନ୍ଦ୍ରବଂଶୀୟ ଥୁଲେ । ରକ୍‌ ବେଦ, 
ମହାଭାରତ, ପୁରାଣ ଓ ବୌଦ୍ଧ ଗ୍ରନ୍ଥ ମାନଙ୍କରେ ଏହି ବଂଶର ବିସ୍ତୃତ 
ମାହାତ୍ମ୍ୟ ଲିପିବଦ୍ଧ ହୋଇଅଛି । ଏହାର ସତ୍ଯତା ପ୍ରମାଣ 
ଶ୍ରୀ କେଦାରନାଥ ମହାପାତ୍ର ଏତିହାସିକ ଗ୍ରନ୍ଥମାଳର ଦ୍ବିତୀୟ ଖଣ୍ଡ 
“ଶ୍ରୀ ଖାରବେଳ” ପୁସ୍ତକରେ ଯତିପାତ RASS | ରକ୍‌ବେଦର ଅଷ୍ଟମ 
ମଣ୍ଡଳରେ Mae ଦାନସ୍ତୁତିରୁ ଜଣାଯାଏ ଯେ, ଚେଦୀପୁତ୍ ବସୁ ଚୈଦ୍ୟ 
ଅତ୍ୟନ୍ତ ଦାନଶୀଳ ରାଜା ଥୁଲେ । ସେ ଜଣେ କବିଙ୍କର ପାଣ୍ଡିତ୍ୟରେ 
ମୁଗ୍‌ଧ ହୋଇ ତାଙ୍କୁ ଏକଶତ ମହିଷ ଓ ଦଶସହସ୍ର ଗାଇ ଦାନ 
କରିଥ୍‌ଲେ । ମହାଭାରତରେ ଚେଦୀରାଜ ବସୁ ଉପରିଚରଙ୍କ 
କୀର୍ଭିକଳାପ ଓ ଗୌରବମୟ ରାଜତ୍ସର ଉଲ୍ଲେଖ ଅଛି | ସେ ଜନକଙ୍କ 
ତୁଲ୍ୟ ଜଣେ ରାଜର୍ଷି ଥୁଲେ ଓ ତାଙ୍କର ପଞ୍ଚପୁତ୍ଵ ପାଞ୍ଚୋଟି ସ୍ଵାଧୀନ 
ରାଜ୍ୟ ସ୍ଥାପନ କରିଥୁଲେ । ଖାରବେଳଙ୍କ ଅଭିଲେଖରେ ଚେତ ଶବ୍ଦଟି 
ଚେତି” ଏବଂ ଚେଦି ପାଠାନ୍ତର କରିବା ଦ୍ବାରା ଖାର ବେଳଙ୍କ 
ମହାମେଘବାହନ ବଂଶ ସହିତ ପୌରାଣିକ ସାହିତ୍ୟ ade 
ଚେଦିବଂଶର କି ପ୍ରକାର ସମ୍ପର୍କ ଥିଲା ଏବଂ ଏହାର ଏତିହାସିକ ସତ୍ୟତା 
ବିଷୟରେ ଗବେଷଣାତ୍ମକ ଆଲୋଚନା ନିତାନ୍ତ ଆବଶ୍ୟକ | “ସପ୍ତଶତୀ 
ପୁରାଣ”ରେ ଲେଖା ହୋଇଅଛି | 


'ସୁରଥୋନାମ ରାଜାଭୂତ୍‌ 
ଚୈତ୍ର ବଂଶ ସମୁଭବଃ ।” 


କଳିଙ୍ଗବାସୀ ପ୍ରବଳ ପରାକ୍ରମଶାଳୀ ମହାମେଘବାହନ 
ମହାରାଜା ଖାରବେଳ ସେହି ଚେତବଂଶରେ ଜନ୍ମଲାଭ କରିଥୁବା 
ବିଷୟରେ ଉଦୟଗିରି ହାତୀଗୁମ୍ଫା ଶିଳାଲିପିରେ ଖୋଦିତ ହୋଇଛି । 
ତାହା ହେଲା, ‘ISAs ମହାରାଜେନ ମହାମେଘ ବାହନେନ 
ଚେତରାଜ ସବଧନେନ ପସଥ ସୁଲ ଲଖନେନ ଚତୁରଂତ ଲୁଠଣ 
ଗୁଣ ଉପିତେନ କଳିଙ୍ଗାଧ୍‌ପତିନି ସିରି ଖାରବେଳନ ...” (୮) 
ଇତ୍ୟାଦି । ଏଥୁରେ ଖାରବେଳଙ୍କୁ ଏଁରେଣ ଭାବେ ସମ୍ବୋଧନ 


ଉତ୍କଳ ପ୍ରସଙ୍ଗ 


କରାଯାଇଛି । ଏତିହାସିକ ପ୍ରଙ୍ରୁଲ୍ଲଚନ୍ଦ୍ର ତ୍ରିପାଠୀ ଏଁରେଣ ହିଁ ଆକ୍ଷେର୍ଣ୍ର 
ବୋଲି ଯୁକ୍ତି କରିଛନ୍ତି । ଏହି ଶିଳାଲେଖର ସମୟସୀମା ଖ୍ରୀଷ୍ଟପୂର୍ବ 
ପ୍ରଥମ ଶତା ବ୍ଦୀ ବୋଲି ସ୍ଥିର କରାଯାଏ । ଅଶୋକଙ୍କ କଳିଙ୍ଗ ଆକ୍ରମଣ 
ସମୟରେ ପିଥୁଡ଼ା ନାମକ ନଗରଟି Ya କରିଦେବାର ପ୍ରମାଣ ମିଳେ । 
ତାହାକୁ ପୁନର୍ବାର ସଂସ୍କାର କରାଇଥୁଲେ ସମ୍ରାଟ ଖାରବେଳ । ପ୍ରାୟତଃ 
କଳିଙ୍ଗର ସେହି ନଗରଟି ଏକ ତୀର୍ଥ ରୂପେ ଖ୍ୟାତି ଲାଭ କରିଥଲା | 
ସମ୍ଭବତଃ ଚୈତ୍ରବଂଶ ଖାରବେଳଙ୍କ ବଂଶ ବହୁ ପୂର୍ବରୁ ଅର୍ଥାତ ଖ୍ରୀଷ୍ଟପୂର୍ବ 
ତୃତୀୟ ବା ଚତୁର୍ଥ ଶତାବ୍ଦୀର କଳିଙ୍ଗରେ ରାଜତ୍ସ କରୁଥୁଲେ । ଚେତ୍ଵ 
ବା ଚୈତ୍ର ବଂଶରେ ଜଣେ ପ୍ରସିଦ୍ଧ ବୀର ରାଜା ଶିଶୁପାଳ ସ୍ମˆ.ତିରକ୍ଷା 
ପାଇଁ “କଳିଙ୍ଗ ନଗର” ନିକଟରେ 'ଶିଶୁପାଳ ଗଡ଼” ଅଦ୍ୟାବଧ୍‌ ତାହା 
ଧଉଳିର ଅଶୋକ ଲିପି ନିକଟରେ ଅବସ୍ଥିତ । ଭାରତର ପ୍ରତ୍ନତତ୍ତ୍ଵ 
ବିଭାଗ ପକ୍ଷରୁ ସେଠାରେ ଖୋଦନ କରି ଯେଉଁ ପ୍ରତ୍ନ ସମ୍ପଦ ଉଦ୍ଧାର 
କରାଯାଇଥୁଲା, ତାହା ଖ୍ରୀଷ୍ଟପୂର୍ବ ଦ୍ବିତୀୟ ବା ତୃତୀୟ ଶତାବ୍ଦୀରେ 
ବ୍ୟବହୃତ ହେଉଥୁବା ଜଣା ଯାଏ । ସେହି ଦୁର୍ଗଟି କଳିଙ୍ଗର ଚେଦି ବଂଶୀୟ 
ରାଜାମାନେ ପ୍ରସ୍ତୁତ କରି ସେଥୁରେ ସୈନ୍ଯ ସମାବେଶ କରିଥୁଲେ | 
ସମ୍ଭବତଃ ମଗଧ ସମ୍ରାଟ ଅଶୋକ ପ୍ରଥମେ ସେଠାରେ କଳିଙ୍ଗ ଯୁଦ୍ଧ 
ଆରମ୍ଭ କରିଥୁଲେ ଓ ରାଜକର୍ମଚାରୀମାନଙ୍କ ଅସାଧୁ ଉପାୟ ଅବଲମ୍ବନ 
ହେତୁ ରାଜା ସୁରଥ ଏକାକୀ ଅଶ୍ଵ ପୃଷ୍ଠରେ ନିକଟସ୍ଥ ବନକୁ ପଳାୟନ 
ପୂର୍ବକ ମେଧାରଷିଙ୍କ ଶରଣାପନ୍ନ ହୋଇ ସେଠାରେ ଦେବୀଦୁର୍ଗାଙ୍କ 
qa ମୂର୍ଭ୍ରି ଆରାଧନା କରି ଦେବୀଙ୍କ ଆଶୀର୍ବାଦରେ ପୁଣି ରାଜ୍ୟପାଇ 
ପାରିଥିଲେ । ସେ ବଣକୁ ପଳାୟନ କରିବାରୁ ରାଜଗାଦୀ ଖାଲି ପଡ଼ିଲା । 
କଳିଙ୍ଗବାସୀଙ୍କର କେହି ପ୍ରତିନିଧ୍‌ ନଥୁବାରୁ କଳିଙ୍ଗ ସ୍ଵାଧୀନ ରାଜ୍ୟ 
ରୂପେ ପରିଚିତ ହୋଇଥଲା । ସ୍ଵୟଂ ରାଜା ଶାସକ ଅନ୍ତର୍ଵାନ ଓ ତାଙ୍କ 
ଅସ୍ତ୍ରାଗାର ଶୂନ୍ୟ ହୋଇଥୁବାରୁ କଳିଙ୍ଗର ବୀର ସୈନ୍ୟମାନେ ନିରାଶ୍ରୟ 
ହୋଇ ଶତ୍ରୁ ହସ୍ତରେ ପ୍ରାଣ ବିସର୍ଜନ କରିଥୁବା ସମ୍ଭବ । ତେଣୁ ଅଶୋକ 
ତାଙ୍କ ଅନୁଶାସନରେ କଳିଙ୍ଗ ରାଜାଙ୍କ ବିଷୟରେ କୌଣସି ସୂଚନା 
ଦେଇନାହାନ୍ତି । ଚେତ୍ବବଂଶର ସମସାମୟିକ ରାଜବଂଶ ସାତବାହନ 
ବଂଶୀୟ ଅଭିଲେଖରେ ମଧ୍ୟ ଶାସକମାନଙ୍କୁ Na ସମ୍ବୋଧିତ 
କରାଯାଇଛି । ତେଣୁ ଏଥରୁ ସ୍ପଷ୍ଟ ସୂଚିତ ହୁଏ ଏର ଶବ୍ଦ କୌଣସି 
ବଂଶ ନାମ ନୁହେଁ, ଆର୍ଯ୍ୟକୁ ହିଁ ବୁଝାଇଥାଏ | ଖାରବେଳଙ୍କ ନାମରେ 
ମହାମେଘବାହନ ସଂଯୁକ୍ତ କରାଯାଇଥାଏ । ଏହି ଦା କ୍ଷିଣାତ୍ୟର 
ସାତବାହନ ରାଜବଂଶଭଳି କଳିଙ୍ଗରେ ମହାମେଘବାହନ ବଂଶ 
ପ୍ରତିଷ୍ଠାଲାଭ କରିଥଲା । 


ଖାରବେଳଙ୍କ ରାଜତ୍ସ ପରେ କଳିଙ୍ଗର ଚେଦି ବଂଶ ଦୁର୍ବଳ 
ହୋଇ ପଡ଼ିଲା । ଖାରବେଳଙ୍କ ଉତ୍ତରାଧ୍କାରୀ କୁଡ଼େପସିରିଙ୍କ ଏକ 
ଧାଡ଼ି ଅଭିଲେଖରେ ତାଙ୍କୁ “ମହାରାଜ କଳିଙ୍ଗାଧ୍ପତି ମହାମେଘବାହନ 
କୁଡ଼େପସିରି” ଭାବେ ବର୍ଣ୍ଣନା କରାଯାଇଛି | ସମ୍ଭବତଃ କୁଡ଼େପସିରି 
ଏବଂ ମହାମେଘବାହନ ବଂଶ ଏକ । ଏହି ବଂଶକୁ ଚେତ/ ଚେଦି / 
ଚୈତ୍ର ବଂଶ ନାମରେ ଅଭିହିତ କରାଯାଇଛି । 


ଫେବୃଆରୀ- ମାର୍ଚ୍ଚ ୨୦୦୫ 


ଚେତ ଖାରବେଳଙ୍କ ଯୁବାବସ୍ଥା 


ଖାରବେଳଙ୍କ ଜୀବନୀ ଓ କୃତିତ୍ଵ ସମ୍ପର୍କରେ ନିର୍ଭରଯୋଗ୍ୟ 
ବିବରଣୀ ଉଦୟଗିରି ଗୁମ୍ଫା ଶିଳାଲେଖରୁ ଜଣାଯାଏ | ସେ ଚେତ୍‌ 
ବଂଶର ତୃତୀୟ କଳିଙ୍ଗ ସମ୍ରାଟ । ତାଙ୍କର ପିତାମହ ମହାମେଘବାହନ 
ପ୍ରାୟତଃ ଏହି ବଂଶର ପ୍ରତିଷ୍ଠାତା ବୋଲି ବହୁ ଏଁତିହାସିକ ଓ ଗବେଷକ 
ମତ ପ୍ରଦାନ କରିଥାନ୍ତି । ଗଣେଶ ପ୍ରସାଦ ପରିଜା, ଗବେଷକ ପଙ୍କଜ 
ସାହୁ ପ୍ରଭୃତି ବିଜ୍ଞ, ପଣ୍ଡିତମାନେ ଖାରବେଳ ଚୈତ୍ର ବଂଶର ପଞ୍ଚମ 
ସମ୍ରାଟ ଏବଂ ରାଜା ସୁରଥ ତାଙ୍କ ବଂଶର ପ୍ରଥମ ରାଜା ବୋଲି 
ଅଭିହିତ କରନ୍ତି । ସମ୍ରାଟ ଖାରବେଳଙ୍କ ପିତା ଚେତରାଜ ବା ଚୈତ୍ୟ 
ରାଜାଥୁଲେ ଅଭିଲେଖରୁ ଜଣାପଡ଼େ । ପଞ୍ଚଦଶ ବର୍ଷ ପର୍ଯ୍ୟନ୍ତ କୁମାର 
ଖାରବେଳଙ୍କ କ୍ରୀଡ଼ା କୌତୁକ ସହିତ ବିଦ୍ୟାର୍ଜନ କରିବାରେ ସମୟ 
ଅତିବାହିତ କରିଥୁବାର ପ୍ରମାଣ ମିଳେ । ସେ ଲେଖ ( ସାହିତ୍ୟ), 
ରୂପ ( ମୁଦ୍ରାବିଜ୍ଞାନ), ଗଣନା (ଗଣିତ aq), ଆଇନ ଶାସ୍ତ୍ର 
(ବ୍ୟବହାର) ଓ ପରମ ପରାଗତ ନିୟମ ବା ପ୍ରଶାସନିକ ବିଦ୍ୟା 
( ବିଧ୍‌) ପ୍ଭୂତି ବିଷୟରେ ନିପୁଣତା ଲାଭ କରିଥୁଲେ | ସେ ଗାନ୍ଧର୍ବ 
ବିଦ୍ୟା, ଅର୍ଥାତ୍‌ ନୁତ୍ୟ, ଗୀତ, ଚିତ୍ର ଆଦି କଳା ଏବଂ 6aa ସଂଗେ 
ସଂଗେ ସାମରିକ ବିଜ୍ଞାନ ଉପରେ ବିଶେଷ ଶିକ୍ଷା ଅଧ୍ୟୟନ କରିଥୁଲେ । 


ଖାରବେଳ ଦୀର୍ଘ ନଅବର୍ଷ ଯୁବରାଜ ପଦବୀରେ ପ୍ରତିଷ୍ଠିତ 
ଥାଇ ରାଜ୍ୟ ଶାସନ କାର୍ଯ୍ୟ ତଦାରଖ କରୁଥୁଲେ | ତାଙ୍କୁ ଯେତେବେଳେ 
ଚତୁର୍ବିଂଶତି ବର୍ଷ ସଂପୂର୍ଣ୍ଣ ହୋଇ ୨୫ ବର୍ଷ ବୟସ ରେ ଉପନୀତ 
ହେଲେ ସେ ସିଂହାସନରେ ଅଭିଷିକ୍ତ ପୂର୍ବକ ମହାରାଜ ଏର ଖାରବେଳ 
ପଦବୀରେ ଅଭିଷିକ୍ତ ହେଲେ । ରାଜାଭିଷେକୋତ୍ସବରେ ପ୍ରାଚୀନତମ 
ରାଜା ବେଶପୁତ୍ର ପୃଥୁଙ୍କ ସଦୂଶ ପ୍ରଜାରଞ୍ଜନ ଉଦ୍ଦେଶ୍ୟରେ ଶପଥ 
ପାଠ କରିଥୁବା କୁମାରୀ ପର୍ବତ ଶିଳାଲିପି ବା ଅଭିଲେଖରୁ ଜଣାପଡ଼େ | 
ଏହି ଅଭିଲେଖରୁ ଜଣାପଡ଼େ ଯେ ପଞ୍ଚଦଶ ବର୍ଷ ବୟସରେ ପଦାର୍ପଣ 
କରିବା ବେଳେ ତାଙ୍କ ପିତା ଚେତରାଜାଙ୍କର ଅକାଳ ବିୟୋଗ 
ଘଟିଥୁଲା । ତେଣୁ ସେ ନାବାଳକ ଅବସ୍ଥାରେ ତାଙ୍କୁ ଯୁବରାଜ ରୂପେ 
ରାଜ୍ୟର ଶାସନଭାର ଗ୍ରହଣ କରିବାକୁ ପଡ଼ିଥୁଲା | 


ଖାରବେଳଙ୍କ ସାମରିକ କୃତିତ୍ଵ : ଖ୍ରୀଷ୍ଟପୂର୍ବ ପ୍ରଥମ ଶତକର 
ଦ୍ବିତୀୟାର୍ଦରେ ମିତ୍ରବଂଶର ବୂହସ୍ପତି ମିତ୍ର, ଚେଦିବଂଶର ଖାରବେଳ 
ଏବଂ ସାତବାହନ ବଂଶର ସାତକଣ୍ଟୀ ଅତ୍ୟନ୍ତ ଶକ୍ତିଶାଳୀ ଥୁଲେ । 
ଏହି ତ୍ରିଶକ୍ତି ସଂଘର୍ଷରେ ଖାରବେଳଙ୍କ ଭୂମିକା ଗୌରବମୟ ଥୁଲା । 
ରାଜତ୍ଵର ଦ୍ବିତୀୟ ବର୍ଷରେ ଖାରବେଳ ତାଙ୍କ ସାମରିକ କ୍ଷମତାର 
ପରିଚୟ ପୂର୍ବକ ତାଙ୍କର ପ୍ରଥମ ଦାକ୍ଷିଣାତ୍ୟ ଅଭିଯାନର ଅୟମାରମ୍ଭ 
ହୋଇଥଲା । ହାତୀଗୁମ୍ଫା ଶିଳାଲିପିରୁ ଜଣାଯାଏ ଯେ ରାଜା 
ସାତକଣ୍ଣ୍ରୀଙ୍କ ଶକ୍ତି ପ୍ରତି ଭ୍ଭକକ୍ଷେପ ନକରି କହ୍ନବେଣା ବା କୃଷ୍ଣାନଦୀ 
ପର୍ଯ୍ୟନ୍ତ ଅଗ୍ରସର ହେଲେ ଅସିବ ନଗରୀ ଉପରେ ଆକ୍ରମଣ କଲେ । 
ଖାରବେଳ ଏହି ଅଭିଯାନରେ ଉଲ୍ଲେଖନୀୟ ସଫଳତା ହାସଲ କରିପାରି 
RAEN ଏବଂ ଶୂନ୍ୟ ହସ୍ତରେ ରାଜଧାନୀ କଳିଙ୍ଗ ନଗରୀକୁ ପ୍ରତ୍ୟାଗମନ 


ଉତ୍କଳ ପ୍ରସଙ୍ଗ 


କରିଥିଲେ । ଏହା ପରେ ପରେ ଅବିଜିତ ବିଦ୍ୟାଧର ରାଜ୍ୟର ଯୁଦ୍ଧପ୍ରିୟ 
ଲୋକଙ୍କୁ ସଂଗଠିତ କରି ସେନାବାହିନୀକୁ ଅଧୁକ ଶକ୍ତିଶାଳୀ କରି 
ଦେଲେ | ଆଧୁନିକ କଳାହାଣ୍ଡି - କୋରାପୁଟର ପାବର୍ତ୍ୟ ଅଞ୍ଚଳ ହିଁ 
ଅବିଜିତ ବିଦ୍ୟାଧରଙ୍କ ଆଟବିକ ରାଜ୍ୟ I ରାଜତ୍ଵର ଚତୁର୍ଥ ବର୍ଷରେ 
ଖାରବେଳ ଏହି ନୂତନ ସେନାବାହିନୀର ନେତୃତ୍ସ ନେଇ ପୁଣି ଥରେ 
ସାତବାହନ ସାମ୍ରାଜ୍ୟ ଉପରେ ଆକ୍ରମଣ କଲେ । ଏହାର ଅବ୍ୟବହିତ 
ପୂର୍ବରୁ ସାତକର୍ଣ୍ରୀଙ୍କ ଅକାଳ ମୃତ୍ୟୁ ହୋଇଯାଇଥୁଲା । ସମ୍ଭବତଃ 
ଖ୍ରୀଷ୍ଟପୂର୍ବ ୩୭/୩୬ରେ ସାତକର୍ଣ୍ରୀ ଦେହତ୍ୟାଗ କରିଥୁଲେ । ତାଙ୍କ 
ବିଧବା ରାଣୀ ନୟାନିକା ପୁତ୍ବ ଦୁଇଟିର ଅଭିଭାବିକା ରୂପେ ରାଜ୍ୟର 
ଶାସନଭାର ନିଜେ ଗ୍ରହଣ କଲେ । ଦୁଇପୁତ୍ଵ ବେଦଶ୍ରୀ ଓ ଶନି ନାବାଳକ 
aia ସୂଚନା ମିଳେ । ସେ ଯାହା ହେଉନା କାହିଁକି କଳିଙ୍ଗ ସମ୍ରାଟ 
ଖାରବେଳ ସାତବାହନଙ୍କ ଏହି ଦୁର୍ଦ୍ଦିନ ସୁଯୋଗ ନେଲେ । ରାଣୀ 
ନୟାନିକା ଖାରବେଳଙ୍କ ଆକ୍ରମଣକୁ ପ୍ରତିହତ କରିବା ପାଇଁ ନିଜର 
ଶକ୍ତିଶାଳୀ ସାମନ୍ତ ରାଷ୍ଟ୍ରିକ ଓ ଭୋଜକ ରାଜ୍ୟର ଅଧୁପତି ଦ୍ଵୟଙ୍କ 
ନେତୃତ୍ଵରେ ସେନାବାହିନୀ ପ୍ରେରଣ କଲେ । ମାତ୍ର ସେମାନେ ପରାସ୍ତ 
ହୋଇ ଖାରବେଳଙ୍କ ପଦବନ୍ଦନା କରିବା ପାଇଁ ବାଧ୍ଯ ହେଲେ । ଏହି 
ଆକ୍ରମଣ ଫଳରେ ସାତବାହନ ଶକ୍ତି ଚ଼ୃର୍ଣ୍ଣିଭୂତ ହେବା ସହ ଧନରତ୍ନକୁ 
ବାଜ୍ୟାପ୍ତ କରାଗଲା । ଏହାଦ୍ଵାରା ଖାରବେଳଙ୍କ ସାମ୍ରାଜ୍ୟ କଳିଙ୍ଗ 
ସାଗରରୁ ପଶ୍ଚିମ ସାଗର ପର୍ଯ୍ୟନ୍ତ ପରିବ୍ୟାପ୍ତ ହେଲା । ସାତବାହନ 
ସାମ୍ରାଜ୍ୟ ପ୍ରାୟତଃ ଏକଶତ ବର୍ଷ ପର୍ଯ୍ୟନ୍ତ ମୁଣ୍ଡଟେକି ପାରିଲା ନାହିଁ । 


ସେହି ବିଜୟ ପରେ ଖାରବେଳଙ୍କ ସାମରିକ ଅଭିଯାନ 
ତିନିବର୍ଷ କାଳ ବନ୍ଦ ହେଲା । ଏହା ମଧ୍ଯରେ ଶତ୍ରୁ ରାଜ୍ୟ ମଗଧ 
ବିରୁଦ୍ଧରେ ପ୍ରସ୍ତୁତି କାର୍ଯ୍ୟ ଚଳାଇଥୁବା ମନେହୁଏ | ରାଜତ୍ସର ଅଷ୍ଟମ 
ବର୍ଷରେ ସେ ଉତ୍ତର ଭାରତ ଅଭିଯାନରେ ବାହାରି ଗୋରଥଗିରି 
ଉପରେ ଆକ୍ରମଣ କଲେ । କଳିଙ୍ଗ ସେନାଙ୍କ ଆକ୍ରମଣରେ ଧ୍ଵଂସ ପ୍ରାୟ 
ହେଲା । ରାଜଗୃହ ଅଧୂବାସୀମାନେ ଆତଙ୍କିତ ଥୁବାବେଳେ ତେଣେ 
ପଞ୍ଜାବ ଅଞ୍ଚଳର ଗ୍ରୀକ୍ମାନେ ମଗୁରା Tyna କରି ମଗଧ ରାଜ୍ୟ 
ଆଭ୍ଯନ୍ତରକୁ ମାଡ଼ି ଆସିଥୁଲେ । ମାତ୍ର ଖାରବେଳଙ୍କର ବିଜୟ 
ଅଭିଯାନର ସମ୍ବାଦ ପାଇଁ ଗ୍ରୀକ୍‌ ରାଜା ( ଦମିତ ବାଡ଼ିଗେଟ୍ରିଅସ୍‌ ନାମ 
ଅଜ୍ଞାତ) ବିଶେଷ ଆତଙ୍କିତ ହେଲେ ଏବଂ ମଥୁରା ଅଭିମୁଖରେ 
ପ୍ରତ୍ୟାବର୍ତନ କଲେ । ଖାରବେଳ ରାଜଗୃହ ଅଧ୍କାର କରିବା ଅପେକ୍ଷା 
ଜୈନକ୍ଷେତ୍ର ମଥୁରାକୁ ଯବନମାନଙ୍କ କବଳରୁ ଉଦ୍ଧାର କରିବା 
ଆବଶ୍ୟକ ମନେ କରିଥିଲେ । ତେଣୁ ଖାରବେଳ ରାଜଗୃହ ଛାଡ଼ି କଳିଙ୍ଗ 
ସୈନ୍ୟ ଗ୍ରୀକ୍‌ମାନଙ୍କର ଅନୁଧାବନ କଲେ, ମଥୁରା ଅଞ୍ଚଳରୁ ସେମାନଙ୍କୁ 
ବିତାଡ଼ିତ କଲେ । କଳିଙ୍ଗ ପ୍ରତ୍ୟାବର୍ତନ ବେଳେ ସେ ସମ୍ଭବତଃ 
ମଥୁରାଠାରୁ ଜୈନଧର୍ମର ପବିତ୍ର Qa କଳ୍ପବଟର ଶାଖାଟିଏ 
ଆଣିଥୁଲେ । ଏକ ବିରାଟ ଶୋଭାଯାତ୍ରାରେ ଖାରବେଳ ସ୍ବରାଷ୍ଟ୍ରକୁ 
ପ୍ରତ୍ୟାଗମନ ପୂର୍ବକ ବିଜୟ ସ୍ମାରକୀ ରୂପେ କଳିଙ୍ଗ ନଗରୀଠାରେ 
ମହାବିଜୟ ପ୍ରସାଦ ନିର୍ମାଣ କରିଥୁଲେ | ସେଥ୍ରେ ୩୮ ଲକ୍ଷ ଟଙ୍କା 
ବ୍ୟୟିତ ହୋଇଥିଲା । 


ଫେବୃଆରୀ- ମାର୍ଚ୍ଚ ୨୦୦୫ 


ରାଜତ୍ଵର ଦଶମ ବର୍ଷରେ ସମ୍ରାଟ ଖାରବେଳ ଦ୍ବିତୀୟଥର 
ପାଇଁ ଉତ୍ତର-ଭାରତ ଅଭିମୁଖେ ସୈନ୍ୟ ପ୍ରେରଣ ପୂର୍ବକ ପଞ୍ଜାବ 
ଅଞ୍ଚଳର ଅସ୍ତଗାମୀ ଗ୍ରୀକ୍‌ ଯବନମାନଙ୍କୁ ପରାସ୍ତ କଲେ ଓ ବହୁ ଧନରତ୍ନ 
ସହ ଏକାଦଶ ବର୍ଷ ପ୍ରାରମ୍ଭରେ କଳିଙ୍ଗକୁ ପ୍ରତ୍ୟାବର୍ଭନ କଲେ । ଏକାଦଶ 
ବର୍ଷରେ ଖାରବେଳଙ୍କର ସୁଦୂର ଦାକ୍ଷିଣାତ୍ୟର ତାମିଲ ରାଜ୍ୟମାନଙ୍କ 
ଉପରେ ଆଖ୍‌ ପଡ଼ିଲା । 6aqea ଚୋଳ, ପାଣ୍ଡ୍ୟ, ସତ୍ୟପୁତ୍ର, 
କେରଳପୂତ୍ର ଓ ତାମ୍ରପଣ୍ଠୀ ( ସିଂହଳ) ରାଜ୍ୟମାନେ ଯୋଗ 
ଦେଇଥିଲେ । ଯାହାକୁ ନନ୍ଦରାଜା ମହାପଦ୍ମ ଅଥବା ଓ ମୌର୍ଯ୍ୟ ସମ୍ରାଟ 
ଚନ୍ଦ୍ରଗୁପ୍ତ ଓ ଅଶୋକ ତାମିଲ ସଂଘକୁ ଜୟ କରିପାରିନଥୁଲେ । ମାତ୍ର 
ଖାରବେଳ ରାଜତ୍ଵର ଏକାଦଶ ବର୍ଷରେ ଏହି ସଂଘର ଧ୍ବଂସ ସାଧନ 
ପାଇଁ ବଦ୍ଧପରିକର ପୂର୍ବକ ଦାକ୍ଷିଣାତ୍ୟ ଆକ୍ରମଣ କଲେ । କଳିଙ୍ଗ ଓ 
ତାମିଲ ସଂଘ ମଧ୍ଯରେ ଏହି ଯୁଦ୍ଧ ଉଭୟ ସମୁଦ୍ରପଥ ଓ ସ୍ଥଳପଥରେ 
ଚାଲିଲା । ଖାରବେଳଙ୍କୁ ଏଥୁରେ ବହୁ ସଂଖ୍ୟକ ହସ୍ତୀ ଓ ନୌକା 
ହରାଇବାକୁ ପଡ଼ିଲା । ମାତ୍ର ଅବଶେଷରେ ତେର ଶହ ବର୍ଷ ପର୍ଯ୍ୟନ୍ତ 
ଅଜେୟ ଓ ଅଭେଦ୍ୟ ତାମିଲ ସଂଘକୁ ପରାସ୍ତ କରି ମଣିମାଣିକ୍ୟ 
ଉପହାର ପୂର୍ବକ ତାଙ୍କର ବଶ୍ୟତା ସ୍ଵୀକାର କଲେ । ପ୍ରାୟତଃ ଏହାପରେ 
ତାମିଲ ସଂଘର ଅବସାନ ଘଟିଥୁଲା । ରାଜତ୍ଵର ଦ୍ଵାଦଶବର୍ଷରେ 
ଖାରବେଳ ତୃତୀୟ ଥର ପାଇଁ ଉତ୍ତରଭାରତ ଆକ୍ରମଣ କରିଥୁଲେ | 
ଖାରବେଳ ଉତ୍ତରାପଥ ( ଆଧୁନିକ ପାକିସ୍ଥାନ ଅଞ୍ଚଳ) ଆକ୍ରମଣ କରି 
ସେହି ଅଞ୍ଚଳରେ ଯବନମାନଙ୍କର ସାମରିକ ଆଡ଼ାମାନ ଧ୍ଵଂସ କରି 
ଦେଇଥୁଲେ । କଳିଙ୍ଗ ସେନା ମଗଧ ରାଜ୍ୟରେ ପ୍ରବେଶ କରି 
ମଗଧବାସୀଙ୍କ ମଧ୍ୟରେ ଭୟଙ୍କର ଭୟ ସଂଚାର କରିବା ସଂଗେ 
ତାଙ୍କର ହସ୍ତୀ ଓ ଅଶ୍ଵଗୁଡ଼ିକୁ ଗଙ୍ଗାନଦୀରେ ଜଳ ପାନ କରାଇଥୁଲେ | 
ଉକ୍ତ ସମୟରେ ମଗଧର ରାଜାଥୁଲେ ବୃହସ୍ପତି ମିତ୍ର । ଖାରବେଳ 
ତାହାଙ୍କୁ ପରାସ୍ତ କରି ଆତ୍ମସମର୍ପଣ କରିବା ପାଇଁ ବାଧ୍ଯ କରିଥୁଲେ । 
ବୃହସ୍ପତି ମିତ୍ର ଖାରବେଳଙ୍କ ପାଦରେ ମସ୍ତକାବନତ କରିଥୁଲେ ବୋଲି 
ରାଣୀ ଗୁମ୍ଫାରୁ ପ୍ରମାଣ ମିଳେ । 


ଜନମଙ୍ଗଳ କାର୍ଯ୍ୟ ଓ ଧର୍ମନୀତି 


ଖାରବେଳ ରାଜତ୍ସର ପ୍ରଥମ ବର୍ଷରେ ରାଜଧାନୀ କଳିଙ୍ଗ 
ନଗରୀକୁ ସୌନ୍ଦର୍ଯ୍ୟମୟ କରିବାରେ ୩୫ ଲକ୍ଷ ମୁଦ୍ରା ବ୍ୟୟ କଲେ । 
ଏହାପୂର୍ବରୁ ଏକ ଭୟଙ୍କର ବାତ୍ୟା ଯୋଗୁଁ କଳିଙ୍ଗ ଦୁର୍ଗର ଅନେକ 
କ୍ଷୟକ୍ଷତି ହୋଇଥୁଲା । ଖାରବେଳ ସେ ସବୁର ସଂସ୍କାର ସାଧନ କଲେ | 
ଏହାବ୍ୟତୀତ ସେ କେତେକ ମନୋରମ ଉଦ୍ୟାନ ନିର୍ମାଣ କଲେ ଏବଂ 
ଶୀତଳ ଜଳପୂର୍ଣ୍ଣ ସରୋବର ମାନଙ୍କୁ ପାହାଚ ଓ ପାଚେରୀରେ ସଜିତ 
କରିଥୁଲେ । ରାଜତ୍ଵର ତୃତୀୟ ବର୍ଷରେ ସମ୍ରାଟ ଖାରବେଳ ରାଜଧାନୀ 
କଳିଙ୍ଗ ନଗରୀର ଅଧୁବା ସୀମାନଙ୍କ ଆମୋଦ ପ୍ରମୋଦ, କ୍ରୀଡ଼ା, 
କସରତ, ନୃତ୍ୟ, ଗୀତ ଓ ବାଦ୍ୟର ଆୟୋଜନ କରି ପ୍ରଜାଙ୍କର 
ଆନନ୍ଦମୋଚନ କରିଥିଲେ । ରାଜତ୍ସର ପଞ୍ଚମବର୍ଷ ରେ କୃଷିର ଉନ୍ନତି 
ସାଧନ କରିଥୁଲେ । ଲୋକଙ୍କର ପାନୀୟଜଳ, ସନ୍ତରଣ ଓ ସ୍ନାନ ପାଇଁ 
ବହୁ ପୂର୍ବେ (ତି- ବଷ-ଶତ ) ନନ୍ଦରାଜାଙ୍କ ଦ୍ଵାରା ଖୋଦିତ ହୋଇଥୁବା 


ଉତ୍କଳ ପ୍ରସଙ୍ଗ 


କେନାଲକୁ ସଂପ୍ରସାରଣ ପୂର୍ବକ ତନଶୁଲି ମଧ୍ଯ ଦେଇ ରାଜଧାନୀ 
କଳିଙ୍ଗ ନଗରୀ ପର୍ଯ୍ୟନ୍ତ ପ୍ରବାହିତ କରାଯାଇଥିଲା । ଏହି ତନଶୁଲି 
ହେଉଛି ଅଧୁନା ତୋଷାଳୀ, ଯାହାକି ଧଉଳି ନିକଟବର୍ତୀ | ରାଜତ୍ସର 
ଷଷ୍ଠବର୍ଷରେ ପ୍ରଜାମାନଙ୍କର ହିତ ସାଧନ ପାଇଁ ଖାରବେଳ ସାମ୍ରାଜ୍ୟର 
ନଗରବାସୀ ତଥା ଗ୍ରାମବାସୀ ସମସ୍ତଙ୍କ ମଙ୍ଗଳ ପାଇଁ ବହୁ ଶତ 
ସହସ୍ରମୁଦ୍ରା ପରିମିତ ରାଜସ୍ଵ ଓ କରଭାର ଛାଡ଼ କରିଥଲେ । ରାଜ୍ୟ 
ପାଇଁ ଅର୍ଥ ଆଦାୟ ପରିବର୍ତେ ପ୍ରଜାମାନଙ୍କୁ କରମୁକ୍ତ କରିବା ପ୍ରକୃତରେ 
ଜନପ୍ରିୟ ସମ୍ରାଟର ଉଦାର ଶାସନ ନୀତିର ନମୁନା । 


ଖାରବେଳଙ୍କ ରାଜତ୍ବର ଦ୍ବାଦଶବର୍ଷ ଓଡ଼ିଶାର ଧର୍ମ 
ଇତିହାସରେ ଏକ ଗୌରବମୟ ଅଧ୍ୟାୟ ଥ୍ବଲା । ଏହି ବର୍ଷ ସେ ମଗଧର 
ବୂହସ୍ପତି ମିତ୍ରଙ୍କୁ ପରାସ୍ତ କରିଥିଲେ ଏବଂ ମଗଧର ନନ୍ଦବଂଶର 
ମହାପଦ୍ମନନ୍ଦ କଳିଙ୍ଗରୁ ନେଇଯାଇଥୁବା ଜିନ୍‌ ମୂର୍ଭିକୁ ଉଦ୍ଧାର କରି 
ପୁନର୍ବାର କଳିଙ୍ଗକୁ ନେଇ ଆସିଥୁଲେ । ଖ୍ରୀଷ୍ଟପୂର୍ବ ଚତୁର୍ଥ ଶତକରୁ 
କଳିଙ୍ଗର ରାଷ୍ଟ୍ରୀୟ ଧର୍ମ ଜୈନ ଥଲା । କଳିଙ୍ଗ ଜାତିର ଆରାଧ୍ଯ ଦେବତା 
ଜିନନାଥ ଥୁଲେ କଳିଙ୍ଗ ଜିନ ରଷଭନାଥଙ୍କର ପ୍ରତିମୂର୍ଭି । ପରବର୍ତୀ 
ସମୟରେ ଏହି ଜିନନାଥ ଜଗନ୍ନାଥ ରୂପେ ସର୍ବବ୍ୟାପକ ରୂପେ ଉପାସିତ 
ହେଲେ । ରାଜତ୍ସର ତ୍ରୟୋଦଶ ବର୍ଷରେ ଶ୍ଵେତାମ୍ବର ଜୈନମାନଙ୍କୁ 
ଭୁବନେଶ୍ବର Reed କୁମାରୀ ପର୍ବତରେ ଗୁମ୍ଫା ନିର୍ମାଣ ପୂର୍ବକ 
ଦାନ କରିଥିଲେ । ଏହି ଗୁମ୍ଫାଦାନକୁ ସେହି ସମୟରେ ପ୍ରାସାଦ 
କୁହାଯାଉଥିଲା | 


ଜୈନ ଧର୍ମ ଖାରବେଳଙ୍କ ସମୟରେ ରାଜଧର୍ମର ରୂପନେଲା 
ବେଳେ ସ୍ଵୟଂ କଳିଙ୍ଗ ସମ୍ରାଟ ଶ୍ଵେତାମ୍ବର ଜୈନ ଧର୍ମ ଗ୍ରହଣ କରିଥିଲେ । 
କିନ୍ତୁ ପ୍ରତ୍ୟେକ ଧର୍ମକୁ ବହୁତ ସମ୍ମାନ କରୁଥ୍‌ଲେ । ସାରାଭାରତରୁ 
ବୌଦ୍ଧ ଭିକ୍ଷୁ ଓ ସାଧୁ ସନ୍ନ୍ୟାସୀମାନେ କୁମାରୀ ପର୍ବତରେ ରାଜାଙ୍କ 
ଅତିଥୁ ଭାବରେ ରହୁଥୁଲେ । ଜୈନ ସନ୍ନ୍ୟାସୀ ଶ୍ରମଣମାନଙ୍କ ଆଶ୍ରୟ 
ପାଇଁ ବହୁ ଗୁମ୍ଫା ନିର୍ମାଣ କରାଯାଇଥୁଲା । ୩୫ ଲକ୍ଷ ପଥରରେ 
ଖାରବେଳ ଚୈତ୍ୟ ଓ ଶିଳାସ୍ତମ୍ଭମାନ ସ୍ଥାପନ କରିଥୁଲେ | ହାତୀଗୁମ୍ଫା 
ଖାରବେଳଙ୍କ ଅକ୍ଷୟକୀର୍ଭି । ଭୁବନେଶ୍ବର ନିକଟ ଖଣ୍ଡଗିରି ଓ ଉଦୟଗିରି 
ସେତେବେଳେ କୁମାର ଓ କୁମାରୀ ପର୍ବତ ନାମରେ ପରିଚିତ ଥୁଲା I 
ସେହି ପର୍ବତରେ ଖାରବେଳ ଓ ତାଙ୍କ ରାଣୀ ୧୧୭ଟି ଗୁମ୍ଫା 
ଖୋଳାଇଥୁଲେ | ଖାରବେଳ ରାଜତ୍ସର ନବମ ବର୍ଷଠାରୁ ଧର୍ମ ଭାବ 
ଧାରାରେ ବିଶେଷ ରୂପେ ଅନୁପ୍ରାଣିତ ହୋଇଥୁବା ଜଣାପଡ଼େ । କିନ୍ତୁ 
ଅଭିଲେଖରେ ଉଲ୍ଲେଖ ଅଛି ଅଭିଷେକର ଅଷ୍ଟମ ବର୍ଷରେ ତାଙ୍କୁ “ଯତି” 
ଭାବେ ଉଲ୍ଲେଖ୍ତ କରାଯାଇଥୁଲା । ସେ ଶ୍ଵେତାମ୍ବର ଜୈନ ଥ୍ବାରୁ 
ଝୀନବସ୍ତ୍ର ପରିଧାନ କରିଥୁବା ଏବଂ ରାଜ QA ଭୋଗ କରୁଥୁବା 
ଜିନମାନଙ୍କର ଉପାସକ ବୋଲି ନିଜକୁ ବ୍ୟକ୍ତ କରିଅଛନ୍ତି । ଖାରବେଳଙ୍କ 
ପରବର୍ତୀ ସମୟରେ ମହାରାଜ କୁଦେପସିରି ମଞ୍ଚପୁରୀ ଗୁମ୍ଫାର ତଳ 


ଫେବୃଆରୀ- ମାର୍ଚ୍ଚ ୨୦୦୫ 


ମହଲା ଖୋଦନ କରାଇଥୁଲେ ଏବଂ ସେହି ମହଲାର ଦକ୍ଷିଣପାର୍ଶ୍ଵ ସ୍ଥ 
ପ୍ରକୋଷ୍ଠଟି କୁମାର ବଡ଼ୁଖଙ୍କ ଦ୍ଵାରା ପରବର୍ଭୀ କାଳରେ ଯୋଗ 
କରାଯାଇଥୁଲା । 


ସମ୍ରାଟ ଖାରବେଳଙ୍କ ଦୁଇଜଣ ରାଣୀ ଥୁଲେ I ପ୍ରଥମ ରାଣୀ 
ଅଗ୍ରମହିଷୀ ‘Sa ଘର ରାଣୀ” ଜଣେ ନିଷ୍ଠାପର ଜୈନ ଉପାସିକା 
ଥୁଲେ । ସେ କଳିଙ୍ଗର ଶ୍ରମଣଙ୍କ ନିମନ୍ତେ ମଞ୍ଚପୁରୀର ଉପର ମହଲା 
ଖନନ କରାଇଥୁଲେ । ଦ୍ଵିତୀୟ ମହିଷୀ “ସିଂହପଥ ରାଣୀ” ଥୁଲେ 
ଜଣେ ଉଦାରମନା ନାରୀ । ସେ ଖାର ବେଳଙ୍କୁ ପ୍ରବର୍ତାଇଥ୍‌ଲେ, 
ସମ୍ଭବତଃ ତାଙ୍କ ପାଇଁ ଖାରବେଳ ସବୁ ଧର୍ମ ସଂପ୍ରଦାୟକଙ୍କୁ ଉପଯୁକ୍ତ 
ସମ୍ମାନ ପ୍ରଦର୍ଶନ କରୁଥୁଲେ । ଖଣ୍ଡଗିରି ଓ ଉଦୟଗିରି ଗୁମ୍ଫାରେ ପ୍ରଥମେ 
ଜୈନ ସାଧୁ, ଭିକ୍ଷୁ, ସନ୍ନ୍ୟାସୀଙ୍କ ଆଶ୍ରୟସ୍ଥଳ ଥିବାବେଳେ ପରବର୍ତୀ 
ସମୟରେ ସବୁଧର୍ମର ସାଧୁସନ୍ଥଙ୍କ ଆଶ୍ରୟସ୍ଥଳ ରୂପେ ଖାରବେଳ 
ପ୍ରଶୟ ଦେଇଥୁଲେ । 


କଳିଙ୍ଗ ସମ୍ରାଟ ଖାରବେଳଙ୍କ ଭଳି ପରାକ୍ରମଶାଳୀ, 
ଉଦାରମନା, ଗୁଣଗ୍ରାହୀ, ପ୍ରଜାବସ୍ଳ, କଉଁବ୍ୟପ୍ରେମୀ, ସୁଶାସକ, 
ସର୍ବଧର୍ମ ସମନ୍ମୟବାଦୀ ଯୋଗୁଁ କଳିଙ୍ଗ ଗୌର ବାନ୍ଧିତ | ସେଥ୍ପାଇଁ 
ସେ କଳିଙ୍ଗବାସୀଙ୍କ ସମ୍ମୁଖରେ ଅ ମର । ତାଙ୍କର ମହିମାମୟ ଗୁଣ 
ଏବଂ ଅକ୍ଷୟ କୀର୍ଭି ପାଇଁ ଓଡ଼ିଶା ଇତିହାସରେ ସ୍ଵର୍ଣ୍ଵକାଳ ନୁହେଁ ସମଗ୍ର 
ଭାରତ ପାଇଁ ଶ୍ରେଷ୍ଠ ସମ୍ରାଟ ଭାବେ ବୀରତ୍ସର ଆହ୍ଵାନ । 


ଉପାଦାନର ଉତ୍ସ : 


୧. _ ଡକୂର ନବୀନ କୁମାର ସାହୁ : କଳିଙ୍ଗ ଚକ୍ରବର୍ଭୀ ଖାରବେଳ : QR 
ପ୍ରସଙ୍ଗ । 


© ସତ୍ୟନାରାୟଣ ରାଜଗୁରୁ : ଅଶୋକଙ୍କ କଳିଙ୍ଗ ବିଜୟ ଓ 
ଚେଦି ଵଂଶୀୟ ରାଜା ସୁରଥ : ଉକ୍ଳ ପ୍ରସଙ୍ଗ । 


ଡକୂର ହରିଶ୍ଚନ୍ଦ୍ର ଦାସ : ଭୁବନେଶ୍ବରର ଜୈନ କୀର୍ଭି : ଉତ୍କଳ ପାଠକ 
ସଂସଦ : ଏକାମ କ୍ଷେତ୍ର' ପ୍ରଥମ ସବକ | 


ଡକୂର ନବୀନ କୁମାର ସାହୁ : ଓଡ଼ିଆ ଜାତିର ଇତିହାସ | 
ଡକୂର Adela ଦାସ : ପ୍ରାଚୀନ ଇତିହାସ | 


© ଦୋଳଗୋବିନ୍ଦ ଶାସ୍ତ୍ରୀ : ଖାରବେଳ ଶିଳାଲିପି ଉତ୍କଳ ପାଠକ 
ସଂସଦ ? ଏକାମ୍ର କ୍ଷେତ୍ର' : ପ୍ରଥମ ସ୍ତବକ | 


ଡକୂର ଯଜ୍ଞ କୁମାର ସାହୁ ମହାରାଜ ଖାରବେଳ : ଉତ୍କଳ ପାଠକ 
ସଂସଦ ଏକାମ୍ର କ୍ଷେତ୍ର' : ପ୍ରଥମ ସ୍ତବକ 


ଗୌରୀନଗର, ପ୍ଲଟ ନଂ-୪୫୮୬ 
ପୁରୁଣା ଭୁବନେଶ୍ବର-୭୫୧୦୦୨ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ଓଡ଼ିଶାରେ ଦୋଳ ପର୍ବର ପର ଖରା 


ଉ କ୍ରଳୀୟ ସାଂସ୍କୃତିକ ପରମ୍ପରା ରେ ଦୋଳପର୍ବ wae ଚେତନାର 


ଏକ ଭବ୍ୟ ସମାରୋହ । ଲୋକକଥା ଅନୁସାରେ ବାରମାସରେ 
ତେରପର୍ବ, ଅର୍ଥାତ୍‌ ପ୍ରତିମାସରେ ଆମ ଓଡ଼ିଶାରେ କିଛି ନା କିଛି ପର୍ବ 
ପାଳିତ ହୁଏ । ଏହି ପର୍ବ ପାଳନର ପୃଷ୍ଠଭୂମିରେ ଯେଉଁ ସାର୍ବଜନୀନତା 
ରହିଛି, ତାହା ଆମର ସ୍ନେହ, ପ୍ରେମ, ಇig cal ସଂପ୍ରୀତିକୁ ଉଜ୍ଜୀବିତ 
କରି ଆମ ଭିତରେ ଭରି ଦିଏ ଏକ ଅପୂର୍ବ ମାନସିକତା ଓ ପ୍ରାଣ 
ସ୍ପନ୍ଦନ । 


ସାଧାରଣତଃ ଆମ ପର୍ବଗୁଡ଼ିକ କୃଷି, ଧର୍ମ ଓ ପୌରାଣିକ 
ଭିଭିଭୂମି ଉପରେ ଆଧାରିତ । ଦୋଳପର୍ବ ଲୀଳାମୟ ଶ୍ରୀ କୃଷ୍ଣଙ୍କର 
ଅତି ମାନବୀୟ ପୁରାଣ ଯୁଗର ବସନ୍ତ ରାସ ସମ୍ବଳିତ ଏକ ମହନୀୟ 
ଆଖ୍ୟାନ । ଏଥୁରେ ରାଧା କୃଷ୍ଣଙ୍କର valde ପ୍ରେମ କାହାଣୀ ଯୁଗ 
ଯୁଗ ଧରି ସତ୍ୟ-ଶିବ- ସୁନ୍ଦର ଜୟଗାନରେ ଅଭିମନ୍ୁିତ ହୋଇଅଛି | 
ଏହି ପର୍ବ ପାଳନ ଅବସରରେ ଜନମାନସରେ ଯେଉଁ ଆଧ୍ୟାତ୍ମିକ 
ଉତ୍ତରଣ ସୃଷ୍ଟି ହୁଏ ତାହା ବାସ୍ତବିକ ଅନବଦ୍ୟ । 


ରତୁରାଜ ବସନ୍ତର ଆଗମନରେ ଇଦାନୀନ୍ତନ Red ପୃଥୁବୀ 
ଅପରୂପ ସୌନ୍ଦର୍ଯ୍ୟରେ ଉଦୂଭାସିତ ହୋଇଉଠେ I ନବକିଶଳୟମଣ୍ଡିତ 
ବୃକ୍ଷଲତା ନବ ସବୁଜିମାରେ ସୁଷମାନ୍ଵିତ ହୁ ଅନ୍ତି । als ଆମ୍ର କୁଞ୍ଜାରୁ 
ଭାସି ଆସୁଥାଏ ପକ୍ଷୀମାନଙ୍କର ମନ ମତାଣିଆ କାକଳି ଓ ବିକଚ୍ପିତ 
କୋଇଲିର କୁହୂ qe । ଗ୍ରାମ ଉପକଣ୍ଠରେ ଭୂଙ୍ଗ ବଳୟିତ ସରସୀ 
ମଧ୍ଯସ୍ଥ ବିକଚ କମଳର ଶୋଭା, ପ୍ରାଣରେ ଯେଉଁ ଉନ୍ମାଦନା ଭରି 
ଦିଏ ତାହା ଅନିର୍ବଚନୀୟ । ମନ୍ଦେ ମନ୍ଦେ ଦକ୍ଷିଣ ଦିଗରୁ ବହି ଆସୁଥାଏ 
ଛନ୍ଦ ଚପଳ ମଳୟାନିଳ | ଅ ଶୋକ, ପଳାଶ, ମଲ୍ଲୀ, ହେନା, ନାଗେଶ୍ବର 
ପ୍ରଭୃତି କୁସୁମ ସମ୍ଭାରରେ ପୃଥୁବୀରାଣୀ ପଟ୍ଟପରିହିତା ନବବଧୂ ପରି 
ପ୍ରତୀୟମାନ ହୁଏ । ଏହିଭଳି ଏକ ମନୋଜ୍ଞ ପରିବେଶ ମଧ୍ଯରେ ନବୀନ 
ଉନ୍ମାଦନା ନେଇ ଦୋଳପର୍ବ ପାଳିତ ହୁଏ ଓଡ଼ିଶାର ପ୍ରତିଟି ଗ୍ରାମରେ । 


ଫାଲଗୁନ ଶୁକ୍ଳ ଦଶମୀଠାରୁ ପୂର୍ଣ୍ଣିମା ପର୍ଯ୍ୟନ୍ତ ଏହି ପର୍ବ ପାଳନ 
ଅବସରରେ କି ଗ୍ରାମ କି ସହର ସର୍ବତ୍ର ହର୍ଷମୁଖର ହୋଇଉଠେ । 
ଶ୍ରୀରାଧାଙ୍କ ସହିତ ଶ୍ରୀକୃଷ୍ଣଙ୍କୁ ମଦନମୋହନ ବେଶରେ ସୁସଜିତ କରି 


ପଣ୍ଡିତ ଜଗନ୍ନାଥ ଶତପଥୀ 


ବିମାନରେ ବସାଇ ଗ୍ରାମ ପରିକ୍ରମା କରାଯାଏ । ଆଗରେ ଘଣ୍ଟଘଣ୍ଟା 
କାହାଳୀ, ଝାଞ୍ଜ, ମୃଦଙ୍ଗ ଶବ୍ଦରେ ଗାଁଗଣ୍ଡା ମୁଖରିତ ହୋଇଯାଏ | 
ଶୋଭାଯାତ୍ରାରେ ଦକ୍ଷିଣୀ ନୃତ୍ୟ ଓ ଗୋପାଳମାନଙ୍କର ଓଗାଳ ଗୀତ 
ସାଙ୍ଗରେ ଲଉଡ଼ି ଖେଳ ବେଶ୍‌ ଉପଭୋଗ୍ୟ ହୋଇଉଠେ । ପ୍ରତିଘରୁ 
ଠାକୁରଙ୍କୁ ପ୍ରସାଦ ଲାଗି ହେଲା ପରେ ଲୋକମାନେ ଲାଲ ଅବିରରେ 
ଫଗୁ ଖେଳି ପାରସ୍ପରିକ ବନ୍ଧୁତ୍ଵକୁ ଉଜ୍ଜୀବିତ କରନ୍ତି | 


ପୁରାଣମାନଙ୍କରୁ ଜଣାଯାଏ ଦ୍ଵାପର ଯୁଗରେ ଭଗବାନ କୃଷ୍ଣ 
ଓ ଭଗବତୀ ରାଧାଙ୍କୁ କେନ୍ଦ୍ର କରି ଏହି ଦୋଳପର୍ବର ଅୟମାରମ୍ଭ 
ହୋଇଛି | qe ଅଛି, ଅସୁରମାନଙ୍କର ଆକ୍ରମଣରୁ ତାଙ୍କର ପ୍ରିୟ 
ବୃୂନ୍ଦାବନକୁ ରକ୍ଷା କରିବା ପାଇଁ ଭଗବାନ କୃଷ୍ଣ ପ୍ରାଣପାତ ଉଦ୍ୟମ 
କରିଥିଲେ । ଏଥୁପାଇଁ ବୂନ୍ଦାବନର ଅଧ୍‌ବାସୀ ଭଗବାନ କୃଷ୍ଣଙ୍କୁ 
ଅଭିନନ୍ଦନ ଜଣାଇବା ଅବକାଶରେ ଏହି ଦୋଳ ଉତ୍ସବର ଆୟୋଜନ 
କରିଥୁଲେ । ଆଜି ସମଗ୍ର ଭାରତବର୍ଷ ରେ ଭିନ୍ନଭିନ୍ନ ରୀତି ଓ ପ୍ରଥା 
ଅନୁସାରେ ଧର୍ମପ୍ରାଣ ନରନାରୀ ଉତ୍ସାହ ଉଦ୍ଦୀପନା ମଧ୍ଯରେ ଏହି 
ଉତ୍ସବ ପାଳନ କରୁଛନ୍ତି । 


ପୂର୍ଣ୍ଣିମା ଦିନ ରାଧାକୃଷ୍ଣଙ୍କୁ ମଦନମୋହନ ଓ ଦୋଳଗୋବିନ୍ଦ 
ବେଶରେ ରାସକୁଞ୍ଜରେ ଦୋଳନ କରାଯାଏ ପଣ୍ଡା, ପଢ଼ିହାରୀ 
ସେବକଗଣ ଏହି କାର୍ଯ୍ୟ ସମ୍ପନ୍ନ କରନ୍ତି । ସେଦିନ ପ୍ରଭୁଙ୍କର ଏହି 


ଉତ୍କଳ ପ୍ରସଙ୍ଗ 


ଦିବ୍ୟଲୀଳା ଦର୍ଶନ କରିବା ପାଇଁ ଶ୍ରଦ୍ଧାଳୁ ଭକ୍ତମାନଙ୍କର ସୁଅ ଛୁଟୁଥାଏ । 
ଏହି ଦିନ ଠାକୁରଙ୍କ ସମ୍ମୁଖରେ ନୂତନ ବର୍ଷର ପାଞ୍ଜ ପାଠ କରିବାର 
ବ୍ୟବସ୍ଥା ଥାଏ । ନୃତ୍ୟଗୀତ ଆସରରେ ଦୋଳମଣ୍ଡପ ଅପୂର୍ବ ଶୋଭା 
ଧାରଣ କରିଥାଏ । ଠାକୁରଙ୍କର ପ୍ରସାଦ ହିସାବରେ ଆମ୍ବକଷି ଓ 
ଚଣାଭୋଗ ସମର୍ପଣ କରିବାର ପରମ୍ପରା ଦେଖୁବାକୁ ମିଳେ । 


ଏହି ଉତ୍ସବର ମୁଖ୍ୟ ଆକର୍ଷଣ ମେଳଣ । ଏବେ ମଧ୍ଯ 
ଗାଁଗଣ୍ଡାମାନଙ୍କରେ ମେଲଣ ପଡ଼ିଆ ଏହି ସ୍ମ ତିର ରୋମନ୍ଥ୍ନ କରିଥାଏ | 
ଏହି ମେଳଣ ପ୍ରକ୍ରିୟା ସ୍ଥାନେ ସ୍ଥାନେ ପୂର୍ଣ୍ରିମାର ଅବ୍ୟବହିତ ପୂର୍ବରୁ 
ବା ତା'ପରଦିନ ଅନୁଷ୍ଠିତ ହୁଏ | ଠାକୁରମାନେ ସୁସଜିତ ବିମାନରେ 
ନୃତ୍ୟଗୀତ ସଂକୀର୍ତନ ଏବଂ ବିଭିନ୍ନ ବାଦ୍ୟ ସମାରୋହ ମଧ୍ଯରେ ମେଲଣ 
ପଡ଼ିଆରେ ଅବତୀର୍ଣ୍ଣ ହୋଇ ନିଜ ନିଜର ନିର୍ଦ୍ଦିଷ୍ଟ ଆସନ ଅଳଙ୍କୃତ 
କରିଥାନ୍ତି । ପଡ଼ିଆ ମଧ୍ଯରେ ବୂତ୍ତାକାରରେ ରହିଥୁବା ବିମାନଗୁଡ଼ିକୁ 
ଦୂରଦୂରାନ୍ତରୁ ଆସି ଥୁବା ଶ୍ରଦ୍ଧାଳୁ ଭକ୍ତମାନେ ଦର୍ଶନ କରି ଆନନ୍ଦରେ 
ମତୁଆଲା ହୋଇଯାଆନ୍ତି | ବାଦ୍ୟନାଦ, ହରିବୋଲ ଓ ହୁଳହୁଳି ଧ୍ଵନିରେ 
ମେଳଣ ପଡ଼ିଆ ମୁଖରିତ ହୋଇଉଠେ । ଭକ୍ତି ପ୍ରାଣ ଜନତା ମସ୍ତକ 
ଅବନତ କରି ପ୍ରାର୍ଥନା କରିବାର ଦୃଶ୍ୟ ପ୍ରତ୍ୟେକ ବ୍ୟକ୍ତିର ହୃଦୟକୁ 
ଭକ୍ତିଭାବରେ ଅନୁପ୍ରାଣିତ କରେ । ସ୍ଥାନେ ସ୍ଥାନେ ଏହା ପଞ୍ଚଦୋଳ, 
ସପ୍ତଦୋଳ ବା ଦଶଦୋଳ ନାମରେ ପୂର୍ଣ୍ଣିମା ପର ତିଥ୍ଗୁଡ଼ିକରେ 
ମଧ୍ଯ ପାଳିତ ହୁଏ । ଆମ ରାଜ୍ୟର ଓଳକଣା, ହରିରାଜପୁର, ବାଣପୁର, 
ଅରିଲୋ, ଦୋପଟି, ଭୁବନ, କଟକ ପ୍ରଭୂତି ଦୋଳମେଳଣ ସମଗ୍ର 
ଓଡ଼ିଶାରେ ପ୍ରସିଦ୍ଧି ଲାଭ କରି ଅଛି । 


ବିଭିନ୍ନ ସ୍ଥାନରେ ଏହି ପର୍ବର ବିଭିନ୍ନତା ଦେଖବାକୁ ମିଳେ । 
କୌଣସି କୌଣସି ସ୍ଥାନରେ ନୃତ୍ୟଗୀତ ଛଡ଼ା ଅ ପେରା ପ୍ରଭୂତି 
ମନୋରଞ୍ଜନ ଧର୍ମୀ ସମାରୋହ ଦର୍ଶକମାନଙ୍କୁ ବିଶେଷ ଭାବରେ ଆକୃଷ୍ଟ 
କରିଥାଏ | ଏହି ଉତ୍ସବ ଉପଭୋଗ କରିବା ପାଇଁ କେତେ ବିନିଦ୍ର 
ରଜନୀ ପାହିଯାଏ | ଲୋକମାନେ ଅବିର ବ୍ୟତୀତ ପିଚକାରୀରେ 
ରଙ୍ଗପାଣି ପୁରାଇ ଜାତି- ବର୍ଣ୍ର- ଧର୍ମ ନିର୍ବିଶେଷରେ ହୋଲି ଖେଳିଥାନ୍ତି | 
ଏହି ଖେଳରେ ବଡ଼-ସାନ, ପର-ଆପଣା କୌଣସି ଭେଦଭାବ 
ନଥାଏ । ମୈତ୍ରୀ ନିବନ୍ଧନର ଏହା ଏକ ଚରମ ନିଦର୍ଶନ । କିନ୍ତୁ ଆଜିକାଲି 
QQ ଯୁବକମାନେ ଏହାର ମୌଳିକ ଲକ୍ଷ୍ୟରୁ ବିଚ୍ୟୁତ ହୋଇ 
କୁସ୍ସିତ ରଙ୍ଗ ବ୍ୟବହାର କରୁଛନ୍ତି । କେବଳ ସେତିକି ନୁହେଁ କେହି 
କେହି ଅସାମାଜିକ କାର୍ଯ୍ୟରେ ଲିପ୍ତ ରହି ଲକ୍ଷ୍ୟ ପଥରୁ ବିଚ୍ୟୁତ 
ହେଉଛନ୍ତି । ଏହି ହୋଲି ଖେଳ ଆମର ସାମାଜିକ ଜୀବନ ପାଇଁ 

ବେଳେବେଳେ ସର୍ବଗ୍ରାସୀ କାଳ ରୂପରେ ସମାଜର ପ୍ରଭ୍ତ କ୍ଷତି ସାଧନ 
କରୁ ଅଛି । 


ଶ୍ରୀକ୍ଷେତ୍ରରେ ଜଗତରନାଥ ଶ୍ରୀଜଗନ୍ନାଥଙ୍କର ଦୋଳପର୍ବର 
ମହନୀୟତା ସର୍ବଜନ ବିଦିତ । ଏହିଦିନ ରାଜ୍ୟ ତଥା ରାଜ୍ୟ ବାହାରୁ 
ବିଭିନ୍ନ ଅଞ୍ଚଳର ଭକ୍ତମାନେ ଶ୍ରୀକ୍ଷେତ୍ରକୁ ଆସି ପ୍ରଭୁଙ୍କର ଦୋଳଗୋବିନ୍ଦ 
ରୂପ ଦର୍ଶନ କରି ନିଜକୁ କୃତାର୍ଥ ମନେ କରିଥାନ୍ତି । ଜଗନ୍ନାଥ ମନ୍ଦିର 
ବ୍ୟତୀତ ପୁରୀର ମଠ ଓ ମନ୍ଦିରମାନଙ୍କରେ ଏହି ପର୍ବ ପାଳନର ସ୍ଵାତନ୍ତ୍ର୍ୟ 
ଦେଖବାକୁ ମିଳେ | 


ଏହି ଉତ୍ସବର ଅନ୍ୟ ଏକ ମୁଖ୍ୟ ଆକର୍ଷଣ ଘନବନ- ଅଧ୍ଧୁଷିତ 
ଆଦିବାସୀମାନଙ୍କର ଅପୂର୍ବ ନୃତ୍ୟ । ସେମାନେ ଏହି ପର୍ବକୁ ଏକ 
ନିଆରା ଢଙ୍ଗରେ ପାଳନ କରିଥାନ୍ତି । ସନ୍ଧ୍ୟା ସମୟରେ ଦୂର ଜଙ୍ଗଲରୁ 
ବହି ଆସୁଥୁବା ନାଗେଶ୍ବର ପ୍ରୁଲର ମହକରେ ସେମାନଙ୍କର ପ୍ରାଣ 
ଚଳଚଞ୍ଚଳ ହୋଇଉଠେ । ବସନ୍ତର ମୃଦୁମନ୍ଦ ସୌରଭ ଓ ଜ୍ୟୋତ୍ସ୍ନା- 
ବିଧୌତ ଧବଳ ରଜନୀ ସେମାନଙ୍କୁ କରିଦିଏ ମତୁଆଲା । ନାରୀ- 
ପୁରୁଷ ନିର୍ବିଶେଷରେ ସେମାନେ ସଂଘବଦ୍ଧ ହୋଇ ପାଦକୁପାଦ ମିଳାଇ 
ପ୍ରକୃତିର ମୁକ୍ତ ରଙ୍ଗମଞ୍ଚରେ ଯେଉଁ ଅପୂର୍ବ ନୃତ୍ୟ ପ୍ରଦର୍ଶନ କରନ୍ତି 
ତାହା ବାସ୍ତବିକ୍‌ ମନ ଓ ପ୍ରାଣରେ ଭରି ଦିଏ ଏକ ରୋମାଞ୍ଚକାରୀ 
ଶିହରଣ । ଏହା ସହିତ ଲାଲରଙ୍ଗର ଅବିରରେ ପରସ୍ପର କୋଳାକୋଳି 


ହୋଇ ସେମାନେ ନୀତିଦିନିଆ ସଙ୍ଗୀତରେ ମସଗୁଲ ହୋଇଯାଆନ୍ତି । 


ଭାଷା, ଧର୍ମ ଚଳଣି ତଥା ସ୍ଥାନ, କାଳ, ପାତ୍ରର ବିଭିନ୍ନତା 
ସତ୍ତ୍ଵେ ଆମ ସମାଜ - ଜୀବନରେ ଗୋଟିଏ ମୌଳିକ ଲକ୍ଷ୍ୟ ହେଉଛି 
ସଂହତିସୂତ୍ର । ଏହି ସୂତ୍ର ଆମ୍ଭକୁ ଏପରି ବନ୍ଧି ରଖୁଛି ଯେ ନାନା ଉତ୍ଥାନ 
ପତନର ବିବର୍ଭନତା ମଧ୍ଯରେ ତଥା ପାଶ୍ଚ।ତ୍ଯ ସଭ୍ୟତାର ଉଗ୍ର 
ସଂକ୍ରମଣରେ ସୁଦ୍ଧ। ଅମେ ଆମ ପରମ୍ପରାରୁ ବିବୁଆୟତ 
ହୋଇପାରି ନାହୁଁ । ତଥାପି କେତେକାଂଶରେ ଆମର ଭାଷା, ଧର୍ମ, 
ସ୍ଵାଭିମାନ ତଥା ସଂସ୍କୃତି ଓ ସଚେତନତାର ଅବକ୍ଷୟ ଦେଖୁବାକୁ ମିଳୁଛି | 
ଆମର ଦୃଢ଼ ବିଶ୍ବାସ ଆଜିର ଏହି ଦୋଳ ଉତ୍ସବ ଆମର ଭାବି 
ଦାୟାଦମାନଙ୍କୁ ସଂସ୍କୃତି ସଚେତନ କରି ମାତୃଭୂମିର ସ୍ଵାଭିମାନକୁ ରକ୍ଷା 
କରିବାରେ ଦିଗ୍‌ଦର୍ଶନ ଦେଉ, ଏହା ହିଁ ଆଜି ଦିନର ଅନୁଚିନ୍ତା | 


ଚନ୍ଦ୍ରାଳୟ 
ସେଲଟର ଛକ, କଟକ-୮ 


ଉତ୍କଳ ପ୍ରସଙ୍ଗ 

ଦୋଳ ଓ ଗୋବିନ୍ଦ 


ରତୁଶ୍ରେଷ୍ଠ ବସନ୍ତ ଏ ପୃଥୁବୀ ପୃଷ୍ଠର ସବୁଠାରୁ ସରସ ସୁନ୍ଦର 
ପରିବେଶ ଆଣିଦିଏ । ଘରେ ଘରେ ସୁଖସମୃଵି, ଧନଧାନ୍ଯ, 
ଗୋପଲକ୍ଷ୍ମୀ ତଥା ପ୍ରାକୃତିକ ବାତାବରଣ ମଧ୍ଯ ଅତି ଆମୋଦପ୍ରଦ । 
ଏହି ଅପୂର୍ବ ଲଗ୍ନରେ ଅନୁଷ୍ଠିତ ହୁଏ ରାଧାମାଧବ ଲୀଳାର ରୋମାଞ୍ଚୁତ, 
ଫୁଲ ଫଗୁଣ, ଫଗୁଖେଳର ରଙ୍ଗୀନ କୋଳାକୋଳି ଓ ଆଲିଙ୍ଗନର 
ରତୁ ଦୋଳ I ଯାହା ହୃଦୟକୁ ହୃଦୟରେ ମିଶେଇବାକୁ ଅଦୃଶ୍ୟରେ 
ଆନ୍ଦୋଳିତ ହୁଏ | ପ୍ରାଣରେ ପୁଲକର ପଲ୍ଲବ ମୁକୁଳିତ ହୁଏ । ଜୀବନରେ 
ଯୌବନପରି ବର୍ଷରେ ଫଗୁଣ ସେମିତି ଏକ ସ୍ପନ୍ଦନ, ଯେଉଁଠି ନିଜେ 
ଗୋବିନ୍ଦ ବି ତାଙ୍କ ବିଳାସୀ ସିଂହାସନ ତ୍ଯାଗ କରି ଏ ମର୍ଭ୍୍ୟର 
ମାନବମାନଙ୍କ ଖୁସିରେ ପ୍ରମତ୍ତ ହୋଇ ଉଠନ୍ତି | ପଲ୍ଲୀ ପ୍ରାଣରେ ଚହଲି 
ଯାଏ ଅନନ୍ତ ମାଧୁର୍ଯ୍ୟର ଲହରୀ । 


ବର୍ଷର ବିଭିନ୍ନ ଉତ୍ସବ, ଦୀପାବଳୀ, ଦଶହରା, ଗଣପତି ଉତ୍ସବ 
ପରି ଏହା ଏକ ଗଣ ଉତ୍ସବ । ପ୍ରତ୍ୟେକ ଧାର୍ମିକ ପୂଜା ଉପବାସ, 
ଅନୁଷ୍ଠାନ ପଛରେ ବିଜ୍ଞାନର ଅନୁବ୍ୟଞ୍ଜନା ରହିଛି । ତେବେ ଅଦ୍ୟାବଧୁ 
ପଲ୍ଲୀ ଜନପଦରେ ଦୋଳପର୍ବର ସାମାଜିକତା, ଲୌକିକତା, ମାଦକତା 
ଆଧ୍ୟାତ୍ମିକତା ସ୍ଵାସ୍ଥ୍ୟଭିଭିକ ପରିବେଶ ଓ ପାରମ୍ପରିକତା ଦେଖାଯାଏ | 
ମାଦଳାପାଂଜି (ପୃ.୭୯-୮୦) ଶ୍ରୀମନ୍ଦିର ସ୍ବଭ୍ଲିପି (ପୃ.୧୧୦- 
୧୧୨) ଖୁରୁଧା ଇତିହାସ (ପ୍ଟ,(୨୦୬) ଲେଖା ଅଛି - ପ୍ରାଚୀନ 
କାଳର ବସନ୍ତ ରାସ, ବସନ୍ତ ଉସ୍ସବ ପରବର୍ଭୀ କାଳରେ ଦୋଳଉତ୍ସବରେ 
ରୂପାନ୍ତରିତ ହୋଇଥୁବାର ପ୍ରମାଣ ମିଳେ | ବଡ଼ଦେଉଳ ନୃସିଂହ ମନ୍ଦିରର 
ଶିଳାଲେଖରେ ଗୋବିନ୍ଦ ଦୋଳ ଚୋଡ଼ଗଙ୍ଗଙ୍କ ରାଜତ୍ସରେ ହୋଇଥବାର 
ଲିଖୁତ ପ୍ରମାଣ ମିଳେ । 


ସମସ୍ତ ପର୍ବପର୍ବାଣିର ମୂଳ ହେଲା ଶ୍ଵୀମନ୍ଦିର । ବାରମାସରେ 
ତେର ଯାତ ନୁହେଁ ବରଂ ତିନିଶହ ପଂଚଷଠି ଦିନ ଯେଉଁଠି ଉତ୍ସବ ହିଁ 
ଉତ୍ସବ । ଆନନ୍ଦମୟଙ୍କର ପରମାନନ୍ଦ ଲୀଳା ଚାଲିଛି ଯୁଗ ଯୁଗ ଧରି । 
ଦ୍ଵାଦଶ ଶତାବ୍ଦୀରେ ଶ୍ରୀମନ୍ଦିରରେ “ପଞ୍ଚଦୋଳ” ଉତ୍ସବ ପାଳନ 
ଅବସରରେ ଦକ୍ଷିଣ ଭାରତରୁ ଜନୈକ ଭକ୍ତ ଶ୍ରୀପୁରୁଷୋତ୍ତମଙ୍କ ପାଇଁ 
ଏକ ଅଖଣ୍ଡଦୀପ ପ୍ରଦାନ କରିଥୁଲେ । ତେଣୁ ଦୋଳ ପୂର୍ଣ୍ଣିମା, ଦୋଳ 


କାଞ୍ଚୁ ନାରାୟଣ ମହାନ୍ତି 


ଉତ୍ସବ, ଗୋବିନ୍ଦ ଦୋଳ, ପଞ୍ଚଦୋଳ, ସାତଦୋଳ, ନ” ଦୋଳ, ବରାହ 
ଦୋଳ ପ୍ରଭୂତି ପ୍ରାଚୀନ ଓ ପାରମ୍ପରିକ ଉତ୍ସବ । 


ଦୋଳ ଉତ୍ସବକୁ ନେଇ କବିମାନେ ସେମାନଙ୍କ ପ୍ରାଚୀନ କାବ୍ୟ 
କବିତାରେ ଉପଜୀବ୍ୟ କରି ସାହିତ୍ୟକୁ କରିଛନ୍ତି ରସସିକ୍ତ । 


କବି ଶାରଦାତନୟ ଶକ୍ରାର୍ଚ୍ରି ବସନ୍ତୋତ୍ସବ ଏବଂ ମତ୍ସ୍ୟ ପୁରାଣ 
ଅନୁସାରେ ମଦନୋତ୍ସବ, ବସ୍ସାୟନଙ୍କ ଚତୁଃଷଷ୍ଟି ଅଙ୍ଗବିଦ୍ୟା ପ୍ରସଙ୍ଗରେ 
ଉଦକାଘାତ ( ରଙ୍ଗପିଚକାରୀ ଖେଳ ) ଉଲ୍ଲେଖ ଅଛି । କାଳିଦାସଙ୍କ 
ରତୁ ସଂହାର, କୁମାର ସମ୍ଭବମ୍‌, ରଘୁବଂଶ, ମାଳବିକାଗ୍ନିମିତ୍ର, 
ରତ୍ନାବଳୀ, ମୁଦ୍ରାରାକ୍ଷସରେ ଏହି ଦୋଳର ଅବତାରଣା କରାଯାଇଛି | 
କବି ଦୁର୍ଲଭ ଦାସଙ୍କ ରହସ୍ୟ ମଞ୍ଜାରୀରେ ଦୋଳକୁ ଚାଚେରୀ ବା 
ଭାଗ୍ୟୋତ୍ସବ କୁହାଯାଏ । ଏହାଛଡ଼ା ସ୍କାନ୍ଦପୁରାଣ ବ୍ରହ୍ମାଣ୍ଡ ପୁରାଣ ଓ 
ଅନ୍ୟାନ୍ୟ ପୁରାଣମାନଙ୍କ ସହ ନୀଳାଦ୍ରୀ ମହୋଦୟ, ଯାତ୍ରା ଭାଗବତ, 
ବାମଦେବ ସଂହିତାରେ ଶ୍ରୀକୃଷ୍ଣ ଓ ଶ୍ରୀରାଧାଙ୍କର ଦୁରୁଭି ଲୀଳା, ମିଳନ 
ଦେଖୁବାକୁ ମିଳେ । ଦୋଳକୁ କୌମୁଦୀ ମହୋତ୍ସବ ବୋଲି ମଧ୍ଯ 
କୁହାଯାଏ । 


ଏହା ସାରା ଭାରତରେ ଏପରିକି ଓଡ଼ିଶାର ପୁର ପଲ୍ଲୀଠାରୁ 
ଅଯୋଧ୍ୟା, ବୃନ୍ଦାବନ, ମଥୁରା, କାଶୀ ପର୍ଯ୍ୟନ୍ତ ସବୁଠି ଏକାଧୂକ ଦିନ 
ପାଳନ କରାଯାଇଥାଏ । 


ଉତ୍କଳ ପ୍ରସଙ୍ଗ 


ଆଧ୍ଯାମ୍ମିକ ଦର୍ଶନ କହେ - ସେବାଦ୍ଧାରା ଶାରୀରିକ, ପୂଜାଦ୍ବାରା 
ଆଧ୍ୟାତ୍ମିକ ଓ ସଂସ୍ଥାର ଏବଂ ଉତ୍ସବ ପାଳନରେ ମାନସିକ ଶ୍ରମ ସାଧନ 
ଓ ସିଦ୍ଧି ମିଳେ । 

ରତୁ ଗଣନାରେ ଚୈତ୍ର ଓ ବୈଶାଖ ମାସକୁ ମଧୁ ଓ ମାଧବ 
କୁହାଯାଏ । ଫାଲଗୁନ ପୂର୍ଣ୍ଣିମାଠାରୁ ଦୋଳପର୍ବ ପ୍ରକୃତି ଓ ପୁରୁଷର 
ମିଳନାତ୍ମକ ବାସନ୍ତିକ ରାସୋତ୍ସବର ପ୍ରତୀକ । ତେଣୁ ସର୍ବତ୍ର ରାଧାକୃଷ୍ଣ, 
ଲକ୍ଷ୍ମୀନାରାୟଣ, ଶିବପାର୍ବତୀ ଯୁଗଳ ମୂର୍ଜିଙ୍କ ବାସନ୍ତିକ ରାସୋତ୍ସବ 
ଅନୁଷ୍ଠିତ ହୁଏ । 


ଶ୍ରୀଗୀତଗୋବିନ୍ଦରେ ସନ୍ଥକବି ଜୟଦେବ ଲେଖୁଛନ୍ତି - 
ରାଧାମାଧବୟୋର୍ଜୟନ୍ତ ଯମୁନାକୂଳେ ରହଃ କେଳୟଃ |” 


ଲଳିତ ଲବଙ୍ଗଲତା ସ୍ପର୍ଶସ୍ନିଗ୍‌ଧ ମୃଦୁମନ୍ଦ ମଳୟ ତାନେ ତାନେ 
ଜୀବରୂପିଣୀ ବ୍ରଜସୁନ୍ଦରୀଙ୍କ ସହିତ ବ୍ରହ୍ମରୂପୀ ରସରାଜ ନନ୍ଦନନ୍ଦନଙ୍କ 
ବାସନ୍ତିକ ରାସଲୀଳା ଦୋଳଯାତ୍ରାର ମୂଳଉତ୍ସ । “ରହସ୍ୟ ମଞ୍ଜରୀ ”ରେ 
ଦେବଦୁଲ୍ଲଭ ଦାସ ଲେଖୁଛନ୍ତି - “ଚାଚେରୀ ଗହଳ ସଖୀ ଗୋବିନ୍ଦଙ୍କ 
ଦୋଳ । ସର୍ବ ସୁଖ ଘେନି ଗଲେ ମଦନ ଗୋପାଳ । ସାଧାରଣତଃ 
ଦୋଳପର୍ବ ଆମ ପୁରପଲ୍ଲୀରେ ବିଭିନ୍ନ ସ୍ଥାନରେ ନାନା ଭାବେ ପାଳିତ 
ହୋଇଥାଏ । ଫଗୁଦଶମୀଠାରୁ ଆରମ୍ଭ ହୋଇ ବାରୁଣୀସ୍ମାନ ପର୍ଯ୍ୟନ୍ତ 
ପାଳନ କରାଯାଏ, ଯେଉଁଠାରେ ଦୋଳଉସବ ଦଶମୀଠାରୁ ଆରମ୍ଭ 


ହୋଇ ପୂର୍ଣ ମା ପର୍ଯ୍ୟନ୍ତ ପାଳିତ ହୁଏ ତାକୁ ରାଜଦୋଳ କୁହାଯାଏ | 
ବାସୀଦୋଳ ପୂର୍ଣ୍ରିମାଠାରୁ ବାରୁଣୀ ପର୍ଯ୍ୟନ୍ତ ପାଳିତ ହୁଏ । 


ଯେହେତୁ ପବିତ୍ର ଦୋଳପୂର୍ଣ୍ରିମା ହେଲା ଶ୍ରୀ ଶ୍ରୀ ଚୈତନ୍ୟ 
ଦେବଙ୍କର QS । ଝାଂଜ, ଖୋଳ, କରତାଳ ଧରି ଶ୍ରୀରାଧାମାଧବଙ୍କୁ 
ଭକ୍ତିରସାପ୍ଟ୍‌ ତ ସଙ୍ଗୀତରେ ନାଚ କରି ଗାଁ ଦାଣ୍ଡ ଲୋକାରଣ୍ୟ ହୋଇ 
ଉଠେ । 


ଏବେ ସିନା କଟକ, କେନ୍ଦ୍ରାପଡ଼ା, ଯାଜପୁର ସହର ନଗର 
ହେଲେ ନଚେତ୍‌ ପୂର୍ବରୁ ଏ ସବୁ ଗାଁ ପରିଥୁଲା । ସାଇଭାଇର ଯାହା 
ନିୟମ କାନୁନ ଏଠି ଚାଲିଥୁଲା । ବକ୍ଷିବଜାରର ବଢ଼େଇ ସାହିରେ 
ବାସ୍ତରୀମଣ୍ଡଳର କୋଠ ଘରଥୁଲା । ଏହାର ସର୍ବୋଚ୍ଚ eg 
ସର୍ବାଧ୍‌କାରୀ କୁହାଯାଉଥୁଲା | ସାହିମାନଙ୍କର ଭଲ ମନ୍ଦ ସୁଖଦୁଃଖ 
ଏମାନେ ବୁଝୁଥୁଲେ । ସର୍ବାଧ୍କାରୀ ଏହି ଦୋଳ ସମୟରେ 
ବାସ୍ତରୀମଣ୍ଡଳୀକୁ ଝାଞ୍ଜ ବା ଫୁଲହାର ଦେଇ ସ୍ଵାଗତ କରି ସନ୍ତୁଷ୍ଟ 
କରୁଥୁଲେ। ଚଣ୍ଡୀ ମନ୍ଦିର ସାମ୍ନାରେ ପ୍ରତିବର୍ଷ ଦୋଳମେଳନ 
ହେଉଥୁଲା । 


ମନ୍ଦିର ତରଫରୁ ପ୍ରତି ଦୋଳବିମାନଙ୍କର ମର୍ଯ୍ୟାଦା ସ୍ଵରୂପ 
ଅଧାମିଟର କପଡ଼ା, ଭୋଗ ହାଣ୍ଡି ଫୁଲହାର, ଅବିର, ପାନଗୁଆ, 
ଧୂପ ଇତ୍ୟାଦି ପ୍ରଦାନର ବିଧ୍‌ ଥଲା । 


ଫେବୃଆରୀ- ମାର୍ଚ୍ଚ ୨୦୦୫ 


ବାସ୍ତରୀମଠ ବକ୍ରିବଜାର କଟକରେ ଥୁଲା । ସଂକୀର୍ଭନ 
ମଣ୍ଡଳୀମାନଙ୍କରେ କିଛି ବୈଧାନିକ ଶୃଙ୍ଖଳାର ବିଚାର ଏହିଠାରେ 
ହେଉଥଲା । 


ଗଡ଼ଗଡ଼ିଆ ମନ୍ଦିରର ପୂର୍ବଦିଗରେ ଗୌଡ଼ଅଡ଼ା ନାମକ 
ସ୍ଥାନରେ ଚୈତନ୍ୟ ମଠ ଥୁଲା । ସେଠାରେ ରାଧା କୃଷ୍ଣ ମୂର୍ଭି ପୂଜା 
ପାଉଥୁଲେ | ସେଇ ପଥ ଦେଇ ଚୈତନ୍ୟ ପୁରୀ ଯାତ୍ରା କରିଥୁଲେ । 
ମହାନଦୀର ଉତ୍ତରପାର୍ଶ୍ଵ ଥୁଲା ସେକାଳର ବଡ଼ଦାଣ୍ଡ । ଚୌଦ୍ଧାରର 
ଚଷାପଡ଼ାଠାରୁ କଟକର ଦେବୀଗଡ଼ା ଦେଇ କାଠଯୋଡ଼ିର 
ଅପରପାଶ୍ବର ମୁକାମେଶ୍ବର ଯାଇଥୁବା ରାସ୍ତାକୁ ବଡ଼ଦାଣ୍ଡ 
କୁହାଯାଉଥୁଲା । ସେତେବେଳେ କେବଳ କ୍ଷେତ୍ଵରେ କଲିକତାରୁ ପୁରୀ 
ରାସ୍ତାକୁ ବଡ଼ଦାଣ୍ଡ ବୋଲି କହୁଥୁଲେ | ଶ୍ରୀଚୈତନ୍ୟଙ୍କର ପାଦଚିହ୍ନ 
ନନ୍ଦିକେଶରୀ ପଠାରେ ଅଦ୍ୟାବଧୂୂ ରହିଛି । ଚୈତନ୍ୟ ସେଇ ବାଟଦେଇ 
ଚଣ୍ଡୀମନ୍ଦିର ରାସ୍ତାରେ ମହମ୍ମଦିଆ ବଜାରରେ ଏକ ମଠରେ ଅବସ୍ଥାନ 
କରି ପୁରୀ ଯାତ୍ରା କରିଥୁଲେ । 


ସେଇ କାଳରୁ ଓଡ଼ିଶାର ବିଭିନ୍ନ ସ୍ଥାନରେ ଦୋଳମେଳନ ଚାଲି 
ଆସିଛି। ଛଅ ଗାଁରେ, ଆଠଗଡ଼ରେ, ପୁରୀଜିଲ୍ଲା ଗୋପରେ 
ପଞ୍ଚୁଦୋଳ, ଧର୍ମଶାଳାରେ, ମାହାଙ୍ଗାରେ, କସରଦାର ଡେପୁଟି 
ମେଳନ, ହରିରାଜପୁରରେ ପଞ୍ଚ୍‌ଦୋଳ | ଏହା ବିରାଟ ଆକାରରେ 
ହୁଏ । ଏକମାସ Wey ଯାତ୍ରା ଚାଲେ । ଦୋଳ ଜମକ ବେଳେ 
ବାଣଙ୍ରୁଟା ପର୍ବ ଅତି ଉପଭୋଗ୍ୟ । ନୋଦା, କୁଳଶ୍ରୀ, ଭୋଗେଶ୍ବର, 
ପତ୍ରକଣା, ପୋହଳ, ଅ ଡଶପୁର ମଉଜପୁର ଇତ୍ୟାଦି ମେଳନର 
ବୈଶିଷ୍ଟ୍ୟ ରହିଛି । 

ପ୍ରତିଦିନ ବିଭିନ୍ନ ସ୍ଥାନରେ ଦୋଳ ମେଳନ ଅନୁଶ୍ଵିତ 
ହୋଇଥାଏ I ଏଥୁପାଇଁ ସେହି ଗାଁର ଠାକୁର ହୁଅନ୍ତି ସ୍ଥାନପତି ବା 
ଥାନପତି । ରୋଷଣୀ କରି ସେ ଗାଁଦାଣ୍ଡରେ ରାତି ଥାଇ ଆଗମନ 
କରିଥାନ୍ତି । ସେଇ ମେଳନର ଥାନପତିଙ୍କ ତରଫରୁ ଅନ୍ୟ 
ଦୋଳ ଗୋବିନ୍ଦମାନଙ୍କୁ ଲିଖୂତ ଆକାରରେ ବିଧୂବନ୍ଧ ଭାବେ ନିମନ୍ତ୍ରଣ 
କରାଯାଇଥାଏ । ଦୋଳମେଳନ ପଡ଼ିଆଟି ଅତି ଶୁଚିମନ୍ତ ହୋଇ ଆସ୍ଥାନ 
ସୁଦ୍ଧି ମନ୍ତ୍ର ସହ ପଞ୍ଚାମୃତ ହୋଇଥାଏ । ଠାକୁରଙ୍କ ଆଗମନ ପୁଷ୍ପାଞ୍ଜଳି 
ଅବିର ଓ ନାନା ସୁସ୍ବାଦୁ ଦ୍ରବ୍ୟ ଭୋଗ ଲାଗି କରାଯାଇଥାଏ । ସନ୍ଧ୍ୟା 
ଆଗତ ହେଲେ ମେଳନ ଭାଙ୍ଗେ ଏବଂ ଯଜମାନ ବା ମାନସିକ କରିଥୁବା 
ଭକ୍ତମାନଙ୍କ ଘରେ ପନ୍ତିଭୋଗ ଖାଇ ଠାକୁରମାନେ ଯେଝା ଗାଁ ମନ୍ଦିରର 
ସିଂହାସନକୁ ଫେରି ବିଶ୍ରାମ କରନ୍ତି । 


ଫଗୁମେଳନ QI ପଞ୍ଚ୍‌ଦେ।ଳ ମେଳନରେ Alsi 
ଜମିଦାରମାନଙ୍କର ପ୍ରଚ୍ଛନ୍ନ ପୃଷ୍ଠପୋଷକତା ଥୁଲା । ସେଥୁପାଇଁ ମଶାଲ 
ଧରିବା ଲୋକ, ବିମାନ କାନ୍ଧେଇବା ଲୋକ, ଠାକୁର ପାଇଁ ପୂଜାର 
ମାଟିପାତ୍ର ଦେବା ଲୋକ, ପୂଜକ ଇତ୍ୟାଦିଙ୍କ ପାଇଁ ଜମିଖଞ୍ଜା 


ଉତ୍କଳ ପ୍ରସଙ୍ଗ 


ଦିଆଯାଇଥୁଲା । ଦୂର ଜାଗାରେ ଥୁବା ଦୋଳ ମେଳନ ପାଇଁ 
ବେଭାରିମାନେ ରାଜା ବା ଜମିଦାରମାନଙ୍କପାଖରୁ ଖାଦ୍ୟପେୟ ଖର୍ଚ୍ଚ 
ନେଇ ଯାଉଥୁଲେ । ମହାନଦୀର ଦକ୍ଷିଣପାର୍ଶ୍ଵରେ ସିଦ୍ଧେଶ୍ବର ଓ 
ଉତ୍ତରପାର୍ଶ୍ବରେ ସର୍ପେଶ୍ଵର ମହାଦେବ ବିଦ୍ୟମାନ । ଆଠଗଡ଼ ଅଞ୍ଚଳରେ 
ଏହି ବାସନ୍ତିକ ଦୋଳପର୍ବରେ ମଣିବିମାନରେ ବିଜେକରି ସର୍ପେଶ୍ଵର 
ମହାଦେବ ମେଳନକୁ ଯାଆନ୍ତି । ମହାଦେବଙ୍କର ଏହି ବିଜେ ପ୍ରତିମାକୁ 
ଚନ୍ଦ୍ରଶେଖର” କୁହାଯାଏ । 


କୌଣସି ଗ୍ରାମରେ ନୂଆ ମେଳନ କରିବାକୁ ଚାହିଁଲେ ନିମନ୍ତ୍ରିତ 
ଠାକୁରଙ୍କୁ ନିମନ୍ତ୍ରଣ ସହ gulag, ସେବକମାନଙ୍କୁ ମଧ୍ଯ ନୂଆବସ୍ତ୍ର ଓ 
ଦକ୍ଷିଣା ଇତ୍ୟାଦି ଦିଆଯାଇଥାଏ । ମନ୍ଦିର ପାଇଁ ମଧ୍ଯ ଯଥାସମ୍ଭବ 
ଫିସ୍‌ ପ୍ରଦାନର ବ୍ୟବସ୍ଥା ରହିଥାଏ 1 


ମଞ୍ଚେଶ୍ବରପୀଠରେ ନବ ଦୋଳଯାତ୍ରା ହୁଏ । ଧବଳେଶ୍ଵର 
ମହାଦେବ ମଧ୍ଯ କେତେକ ଦୋଳମେଳନକୁ ବିଜେ କରନ୍ତି ବୋଲି 
ପୀଠର ସର୍ବାଧୂକ ବରିଷ୍ଠ ସେବାୟତ ତଥା ଆଠଗଡ଼ ଅଞ୍ଚଳର ଜଣେ 
ପ୍ରମୁଖ ନିସ୍ଵାର୍ଥପର କର୍ମୀ ଓ ମୂରବୀ ଶ୍ରୀଯୁକ୍ତ ପ୍ରହ୍ଲାଦ ପଣ୍ଡାଙ୍କଠାରୁ 
ପ୍ରକାଶ | ସେ ସ୍ଥାନଗୁଡ଼ିକ ହେଲା - କଖଡ଼ିମେଳନ, କାପ୍ରାକରେଇ, 
ମୀହାଳପଡ଼ା, ଆଠଗଡ଼, ବ୍ରହୁପୁର, ନୁଆପାଟଣା, ବ୍ରଜବିହାରିପୁର | 


ମେଳନ ପଡ଼ିଆ ବା ବାଟରେ ଯଜମାନଙ୍କ ଘର ସମ୍ମୁଖରେ 
ଠ।କୁର ଯେଉଁ ସରଲବଣୀ ପନ୍ତିଭେ।ଗ ଖାଆନ୍ତି ତ।ହ। 
ଗୋପାଳମାନଙ୍କର ପ୍ରାପ୍ୟ ହୋଇଥାଏ | ସିଦ୍ଧପୁରୁଷ ଅଚ୍ୟୁତାନନ୍ଦଙ୍କ 
ଗୋପାଳଙ୍କ ଓଗାଳରୁ ଦୋଳ ଯେ ଗୋପ ଗୋପୀ ଗୋପାଳଙ୍କର 
ପର୍ବ ତାହା ମାନିବାକୁ ହୁଏ । 


ଡାଳିଯୋଡ଼ା, ସଫା ଇତ୍ୟାଦିରେ ଗ୍ରାମ ପ୍ରଥା ଅନୁଯାୟୀ 
ଗୋପାଳମାନେ ଠାକୁରମାନଙ୍କର ଭୋଗ ରାଗ ଚଜ୍ଚ୍ଚା କରିବା ସହିତ 
ସମସ୍ତ ବିମାନବାହକ, ପୂଜକ, ବାରିକ, ସେବକ ARIA 
ମଣ୍ଡଳୀମାନଙ୍କୁ ମଧ୍ଯ ଚର୍ଚ୍ଚା କରିଥାନ୍ତି । ଏହା ଏକ ବିଧ୍‌ ଓ ପରମ୍ପରାରେ 
ପରିଣତ ହୋଇପାରିଛି । 


ବିମାନରେ କେତେ ରଂଗୀନ କାଗଜ, କପଡ଼ା, ଫୁଲର ଗଜରା, 
ପହିଲି ନାସିଲଗା ଆମ୍ବ ପେନ୍ଥି କର୍ପୂର ହାରରେ ରାଧାମାଧବଙ୍କୁ ସଜାଇ 
ଦୋଳପାଇଁ ଅନ୍ତତଃ ଗୋଟାଏ ପଟୁଆର ବାହାରେ | ଏଥୁରେ ARIS 
ଦଳର ନଦିଆ କୀଉ୍ତ୍ରନ ସଂଗୀତ ଓ ନୃତ୍ୟ ଗାଁକୁ ଉନ୍ମାଦନା ଓ ପବିତ୍ର 
ଝାଞ୍ଜ ମୃଦଙ୍ଗ ତାଳେ ତାଳେ ପଲ୍ଲୀପ୍ରାଣରେ ଧର୍ମୀୟ ପ୍ଳାବନ ଆଣିଥାଏ | 


ସଂକୀର୍ଭନ ଦୋଳବିମାନ ସହ ମେଳନ ଶେଷ ପର୍ଯ୍ୟନ୍ତ ଯିବା 
ଏକ ପ୍ରଯୁଜ୍ୟ ଭକ୍ତିଧାରା ବୋଲି ଗାଁ ଗାଁରେ ଆଖେଡ଼ା ଘର ଥୁଲା I 
ଏହା ଗାଁ ମଝିରେ କୋଠଘର କିମ୍ବା ଗାଁ ମୁଣ୍ଡର ନିରୋଳାରେ ସଂଗୀତ 
ଆସରର ଅଭ୍ୟାସ ବିଦ୍ୟାଳୟପରି । ଦିନର କର୍ମକ୍ଳାନ୍ତ ଜୀବନରୁ ଦଣ୍ଡେ 
ମୁକ୍ତି ପାଇଁ ସଂଗୀତ ଶିକ୍ଷାପାଇଁ କୀଉ୍ଭନ ବା ସଂଗୀତ ମାଷ୍ଟରଙ୍କୁ ଆଣି 


ଫେବୃଆରୀ- ମାର୍ଚ୍ଚ ୨୦୦୫ 


ଗାଁରେ ରଖାଯାଉଥିଲା । ଗାଁର ଆଗ୍ରହୀ ଲୋକେ ସେହି ସଂଗୀତ 
ଶିକ୍ଷକଙ୍କୁ ଗୁରୁଜ୍ଜାନରେ ସେବା ଓ ସହଯୋଗ କରୁଥ୍ଲେ । ଗାଁରେ 
ଅନେକ କାମ ତାଙ୍କ ପରାମର୍ଶରେ ଚାଲୁଥୁଲା । 


ଦୋଳପର୍ବ ଅନୁଷ୍ଠିତ ହେଉଥୁବା ଅଞ୍ଚଳରେ ଅନେକ 
ସଂଗୀତଗୁରୁ ନୃତ୍ୟୁଗୁରୁଙ୍କର ଆବଶ୍ୟକ ଥୁଲା । ତେଣୁ ଅତୀତରେ 
ସଞ୍ଜ ନଇଁଗଲେ ଖୋଳ କରତାଳ ଝାଞ୍ଜଗିନିର ଶବ୍ଦ ଆଖପାଖ ଗାଁରୁ 
ଭାସି ଆସୁଥୁଲା । ସେ କୀଉ୍ଭନ ଚୈତନ୍ୟଙ୍କର ରାସ ସଂଗୀତ ଅବା 
ଛାନ୍ଦ ଚଂପୁ ହେଉ ଅତୀତ ପଲ୍ଲୀ ଜୀବନରେ କୀର୍ଭନ ଥୁଲା ମୁଖ୍ୟ 
ମନୋରଞ୍ଜନ । 


ଏହି ସଂକୀର୍ଭତନ ଆନ୍ଦୋଳନର ମୁଖ୍ୟ ଥୁଲେ ଦୈତାରୀ 
ଭୁଜବଳ | ସେ ଜଟଣୀ ଅଞ୍ଚଳର ଲୋକ । ଜଣେ ପ୍ରସିଦ୍ଧ ସଂକୀର୍ଭନ 
ମାଷ୍ଟର ଭାବେ ଚାରିଆଡ଼େ ତାଙ୍କ ନାଁ ଥୁଲା । ଖାଲି ସଂଗୀତ ନୁହେଁ 
ସବୁ ବାଦ୍ୟର ସାଧକ ସେ ଥୁଲେ । ଗାଁ ଗାଁ ବୁଲି ସେ ଶିକ୍ଷା ଦେଉଥୁଲେ, 
ଗାଁରୁ ଖାଦ୍ୟପେୟ ସହ ଦକ୍ଷିଣା ଦିଆଯାଉଥ୍‌ଲା | 


କୀଉଁନର ପ୍ରକରଣ ଥ୍ବଲା, ତିନିପ୍ରକାର - ଓଡ଼ିଶୀ, ନଦିଆ 
ଆଉ ଦକ୍ଷିଣୀ | ତେବେ ଦୋଳପାଇଁ ଆଜି ସେ RAR ଦଳର ଅଭାବ 
ହେଲାଣି | ଆଜି ସେ ସଂଗୀତ ମାଷ୍ଟର ନାହାନ୍ତି କି ଲୋକମାନଙ୍କ 
ମଧ୍ଯରେ ସେହି ଭକ୍ତି ଚେତନା ନାହିଁ । 


ଦୋଳପୂଣ୍ଠିର୍ମାରେ ଠାକୁରଙ୍କୁ ମେଳନ ପଡ଼ିଆରେ କେତକୀ 
ga ଅର୍ପଣ କରାଯାଇଥାଏ । କେତକୀର ସୁବାସ ସହ ଅନ୍ୟ ଦିଗଟି 
ହେଲା ଏହାର ସୁବାସରେ ମନୁଷ୍ୟ କାହିଁକି ବନ୍ୟଜନ୍ତୁମାନଙ୍କର ମଧ୍ଯ 
ଦୈହିକ ପିପାସା ଜାଗ୍ରତ କରିବାର ଶକ୍ତି ରହିଛି । 


ଦୋଳପୂର୍ଣ୍ରିମାର ପରଦିନ ହୋଲି ଉତ୍ସବ । ହୋଲି ଏକ 
ସର୍ବଭାରତୀୟ ଉତ୍ସବ । ଏହା ଓଡ଼ିଶାର ପ୍ରାୟ ଏକ ହଜାର ବର୍ଷ ପୂର୍ବରୁ 
ପାଳିତ ହୋଇ ଆସୁଅଛି । ହୋଲିକା ରାକ୍ଷସୀକୁ ଶ୍ରୀକୃଷ୍ଣ ବଧ 
କରିଥୁବାରୁ, ଏହା ତାରି Ga ପର୍ବ ବୋଲି କୁହାଯାଉଥୁବାବେଳେ, 
କେତେକ ଏହାକୁ ବିଜ୍ଞାନଭିଭିକ ଆୟୁର୍ବେଦୀୟ ବାର୍ଷିକ ଉପଚାର ବୋଲି 
କହିଥାନ୍ତି । ଏହା ଅ ବିର ଖେଳ, ଯେଉଁ ଅବିର ଶ୍ରୀମନ୍ଦିରରେ ଅନେକ 
ଉପାଦେୟ ଚେରମୂଳିରୁ ପ୍ରସ୍ତୁତ ହୋଇଥାଏ ଯାହାକୁ ବର୍ଷରେ ଥରେ 


ଲଗାଇଲେ ଦେହରେ ବସନ୍ତ ହାଡ଼ଫୁରଟି ମିଳିମିଳା ପରି ଅନ୍ୟ କୌଣସି 
ଚର୍ମରୋଗ ହୋଇନଥାଏ । 


ମଇଁଷି ଶିଙ୍ଗ ତିଆରି ଶିଙ୍ଘାବାଦ, ଲଉଡ଼ି ଖେଳ, ଗୋପାଳଙ୍କ 
ଓଗାଳ ଗାନ, ନୁଆପାଞ୍ଜ ଦୋଳଦେବୀ ଝୁଲଣ ମଣ୍ଡପରେ ସର୍ବଜନ 
ସମ୍ମୁଖରେ ପାଠ ସହ ମୂଲିଆ କୋଠିଆ ବା ଚାଷୀ ଶ୍ରମିକମାନେ 
ଗୋଟିଏ ସ୍ଥାନରୁ କର୍ମଛାଡ଼ି ଅନ୍ୟ ନୂତନ ଅନ୍ନ ସଂସ୍ଥାନ ଗ୍ରହଣ କରିଥାନ୍ତି । 


ଉତ୍କଳ ପ୍ରସଙ୍ଗ 


ଓଡ଼ିଶାରେ ଚାଷୀକୂଳ ଅମଳକାମ ସାରି ଦୋଳ ହୋଲି ପରି 
ରଂଗ ମହୋତ୍ସବରେ ହଜି ଯିବାକୁ ଅପେକ୍ଷାରେ ଥାଆନ୍ତି । ମଥୁରା, 
ବୃନ୍ଦାବନ, ଦ୍ଵାରକା ଓ ଅଯୋଧ୍ୟାରେ ମଧ୍ଯ ହୋଲି ପର୍ବ ଓ ରାଧାମାଧବଙ୍କ 
ଫଗୁ ଉତ୍ସବ ଅତି ଆଡ଼ମ୍ବରରେ ପାଳିତ ହୋଇଥାଏ । ଦକ୍ଷିଣ ଭାରତରେ 
କେତେକ ଅଞ୍ଚଳରେ କାମଦେବଙ୍କ ମୃତ୍ୟୁ ପାଇଁ ଶୋକଗୀତିକା ଅର୍ଥାତ୍‌ 
ରତି ବିଳାପ ଗାନ କରିଥାଆନ୍ତି । ଦକ୍ଷିଣ ଭାରତର ବିଷ୍ଣୁ କାଞ୍ଚୁକୁ ଛାଡ଼ି 
ଅନ୍ୟତ୍ର ହୋଲି ସାଧାରଣ ଭାବେ ପାଳିତ ହୋଇଥାଏ । ଗାଁଗଣ୍ଡାରେ 
ପୁରୁଷ ସ୍ତ୍ରୀମାନଙ୍କ ମଧ୍ଯରେ ବ୍ୟଙ୍ଗ ପ୍ରତିଯୋଗିତା ଚାଲେ । ସ୍ତ୍ରୀ 
ଲୋକମାନେ କଳେଇ ଗୋଛା ଧରି ବୃକ୍ଷର ବହୁ ag ଚାଲି ଯାଆନ୍ତି 
ଓ ପୁରୁଷମାନେ ତାକୁ ଆଣିବା ପାଇଁ ଚେଷ୍ଟା କରନ୍ତି । ପୁରୁଷର ସମସ୍ତ 
ଚେଷ୍ଟା ପ୍ରଚେଷ୍ଟା ବ୍ୟର୍ଥ କରିବା ପାଇଁ ସ୍ତ୍ରୀ ବୃକ୍ଷର ଉପରେ ଥାଇ ନାନା 
ରଙ୍ଗଢ଼ଙ୍ଗ ଉପଚାର କରିଥାଏ । 


ମହହଟ୍ଟାମାନେ ହାତରେ ଖଣ୍ଡାଧରି ଅଗ୍ନି ଚାରିପାଖରେ 
ନୃତ୍ୟଗୀତରେ ମାତି ମଉଜ କରନ୍ତି | ଉତ୍ସବର ପରଦିନ ସେଇ ଅଗ୍ନିରୁ 
ଗରମ ପାଣି ଆଣି ସ୍ନାନ କରିଥାନ୍ତି । ସେମାନଙ୍କର ବିଶ୍ଵାସ ଯେ ଅଗ୍ନି 
ଦେବତାଙ୍କ ମଧ୍ଯରେ ଯୋଦ୍ଧାମାନଙ୍କର ଉତ୍ତରାଧୂକାରୀ ଆତ୍ମଗୋପନ 
କରି ଅଛନ୍ତି । 

ଓଡ଼ିଶାର ପ୍ରାୟ ଗାଁମାନଙ୍କରେ ଦୋଳବେଦୀରେ ଦୋଳପୂର୍ଣ୍ରିମା 
ଦିନ ବିମାନ ବିରାଜମାନ ରାଧାକୃଷ୍ଣ ଝୁଲିଥାନ୍ତି । ପୁରୀରେ ଦୋଳମଣ୍ଡପ 


ଫେବୃଆରୀ- ମାର୍ଚ୍ଚ ୨୦୦୫ 


ସାହି ଏହି ପର୍ବର ନାମ ବହନ କରେ । ଏଠାରେ ବହୁକାଳୁ 
ଦୋଳମଣ୍ଡପରେ ଝୁଲଣ ଅନୁଷ୍ଠିତ ହେଉଥଲା ଓଡ଼ିଶାର ପୁରୁଣା 
ସହରମାନଙ୍କରେ ମଧ୍ଯ ଝୁଲଣ ମଣ୍ଡପ ବା ଦୋଳବେଦୀ ଏହି ଉତ୍ସବ 
ପାଇଁ ନିର୍ମିତ ହୋଇଥଲା । 


ପୂର୍ଚ୍ରିମା ଦିନ ଓଡ଼ିଶାର କେତେକ ସ୍ଥାନରେ ମେଣ୍ଢା କୁଡ଼ିଆ 
ପୋଡ଼ି ଓ ଶେଷରେ ହରିହର ଭେଟ (ଗ୍ରାମରେ ଥବା ଦୁଇ ବା 
ତତୋ ଲୁକ କିମ୍ବା ପାଖ ଗାଁର ଠାକୁର ଭେଟଭାଟ ) ହୁଏ । ମୁମ୍ବାଇର 
ପ୍ରଭୁ ପରିବାରର ଲୋକମାନେ ଅଗ୍ନିରେ ନିକ୍ଷେପ କରିବା ପାଇଁ ଅନ୍ନ, 
ନାରିକେଳ ମିଷ୍ଟାନ୍ନ ପଦାର୍ଥ ଦାନ କରିଥାନ୍ତି । ମରହଟ୍ଟାମାନଙ୍କ ପରି 
ପରଦିନ ଉତ୍ତପ୍ତ ଅଗ୍ନିରୁ ଜଳ ଆଣି qi? କରନ୍ତି । ଇନ୍ଦୋରରେ ୪୦ 
ge ଉଚ୍ଚାର ନଡ଼ା ଓ ମାଟିରେ ମୂର୍ଭି ଗଢ଼ି ଦୋଳ ପର୍ବ ପାଳନ କରନ୍ତି । 
ଦୋଳଯାତ୍ରାର ଅଇଘରା ବା ଦେବାଗ୍ନି ଭାରତର ସର୍ବତ୍ର ପ୍ରଚଳିତ । 
ମହାରାଷ୍ଟ୍ରରେ ଏହା ‘ening’, ଉତ୍ତର ଭାରତର କେତେକ ସ୍ଥାନରେ 
“ଦଣ୍ଡରାକ୍ଷସୀ” ଓ ବଙ୍ଗଳାରେ “ମେଧାର ଘର ପୋଡ଼ାଣ” ବୋଲି 
କହିଥାନ୍ତି । ହୋଲି ଓ ଦୋଳପର୍ବର ମୂଳତତ୍ତ୍ଵ ହେଲା ଅତୀତର ସବୁ 
ତିକ୍ତତା ଭୂଲି ମନ ଓ ହୃଦୟ ମିଳନ କରି ଆଗେଇ ଯିବାର ଉତ୍ସବ । 


ଆଶ୍ରମ 
ଶ୍ରୀବିହାର କଲୋନି, କଟକ- ୮ 


ପାଇଁ ସ୍ଥିର କରାଯାଇଛି । 


ରାଜ୍ୟରେ ୪୫୫ ଜଣ ଉର୍ଦୁଁ ଶିକ୍ଷା ସହାୟକ ନିଯୁକ୍ତି 
ପାଇବେ 


ଗତ ଫେବୃଆରୀ ୩ ତାରିଖରେ ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ ଶ୍ରୀ ନଗେନ୍ଦ୍ର କୁମାର ପ୍ରଧାନଙ୍କ ସଚିବାଳୟସ୍ଥ ପ୍ରକୋଷ୍ଠରେ 
ଏକ ବୈଠକ ଅନୁଶ୍ପିତ ହୋଇ ଉର୍ଦୁ ଶିକ୍ଷା ସହାୟକ ନିଯୁକ୍ତି ସଂକ୍ରାନ୍ତରେ ପୁଂଖାନୁପୁଂଖ ଆଲୋଚନା କରାଯାଇଥୁଲା । 
୪୫ଟି ଶିକ୍ଷା ଜିଲ୍ଲାରେ ୪୫୫ ଜଣ ଉର୍ଦୁଁ ସିଟି ତାଲିମପ୍ରାପ୍ତ ଯୁବକ ଯୁବତୀଙ୍କୁ ଶିକ୍ଷା ସହାୟକ ପଦବୀରେ ନିଯୁକ୍ତି ଦେବା 


ଏହି ଉଚ୍ଚସ୍ତରୀୟ ବୈଠକରେ ବିଦ୍ୟାଳୟ ଓ ଗଣଶିକ୍ଷା ବିଭାଗ ଶାସନ ସଚିବ ଶ୍ରୀ ଗଗନ କୁମାର ଧଳ, ଯୁଗ୍ମ 
ଶାସନ ସଚିବ ଶ୍ରୀ ମନମୋହନ Qa, Raa ବିଧାୟକ ଶ୍ରୀ ହାଜି ଆୟୁବ୍‌ ଖାଁ, ବି.ଜେ.ଡି. ସଂଖ୍ୟାଲଘୁ ସେଲ୍‌ର 
ସଭାପତି ତବ୍‌ରେଜ୍‌ ଖାଁ, ଉର୍ଜୁ ଅଫିସର ଅତାବ୍‌ ମୟୁଦିନ୍‌ ପ୍ରମୁଖ ଉପସିତ ରହି ଆଲୋଚନାରେ ଅଂଶ ଗଚରାହଣ କରିଥଲେ | 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ଅମର ଏତିହାସିକ କେଦାରନାଥ 


ଯଥାର୍ଥରେ କୁହାଯାଇଛି ଯେ - 
କୀର୍ଭିର୍ଯସ୍ୟ ସଜୀବତି | 


କୀର୍ଭିମାନ୍‌ ପୁରୁଷ, ମରି ମଧ୍ଯ ମର୍ଭତ୍ୟ ଲୋକରେ ଅମର ହୋଇ 
ରହିଯାଏ । 


ଜଣେ ପ୍ରବୀଣ ଇତିହାସବେତ୍ତା, ନିରନ୍ତର ନିରଳସ ଗବେଷକ, 
ଅଭିଜ୍ଞ ಎನ, ପ୍ରାଜ୍ଞ ପ୍ରାବନ୍ଧିକ ସମାଜସେବୀ, ଓଡ଼ିଆ ଭାଷା- 
ସାହିତ୍ୟ ସଂସ୍କୃତିର ବ୍ୟାକୁଳିତ ଅନୁରାଗୀ, ନିଷ୍ଠାପର କର୍ମମୟ ପୁରୁଷ 
ଥଲେ ସ୍ଵର୍ଗୀୟ କେଦାରନାଥ ମହାପାତ୍ର । 


ପ୍ରାକ୍‌ ସ୍ବାଧୀନତ। କାଳରେ ଓଡ଼ିଶାର ଇତିହ।ସକୁ 
ଯେତେବେଳେ କଦାକାର ଓ ବିକୃତ କରି ପରିବେଷଣ କରାଯାଉଥୁଲା, 
ଓଡ଼ିଶାର ପ୍ରାଚୀନ ସଂସ୍କୃତି କ୍ଷୟପ୍ରାପ୍ତ ହୋଇ ସାରିଥୁଲା । ପ୍ରାଚୀନ 
ଶୈଳକୀର୍ଭି ସବୁ ଭଗ୍ନ, ବିଚ୍ଛିନ୍ନ ଇତଃସ୍ତତଃ ପରିତ୍ୟକ୍ତ ଅବସ୍ଥାରେ 
ଥିଲା, ସେତେବେଳେ ବିକୃତି ଓ ଅପକୁୃତି ବିରୁଦ୍ଧରେ ଦିକ୍‌ ସ୍ତମ୍ଭ ପ୍ରାୟ 
ଦଣ୍ଡାୟମାନ ହେଲେ ତରୁଣ କେଦାରନାଥ । ତାଙ୍କର ଜଣେ ଅନ୍ତରଙ୍ଗ 
ସାଥୀ ଓ ସହକର୍ମୀ ଭାବରେ ସ୍ବର୍ଗତଃ ପଣ୍ଡିତ ନୀଳମଣି ମିଶ୍ରଙ୍କର 
ବିବୂଭିକୁ ଉଦ୍ଧାର କରାଯାଇପାରେ | ସେ କହନ୍ତି ଯେ, ‹ ୧୯୩୦ରୁ 
୧୯୮୦ ଯାଏ ଜଣେ ବହୁମୁଖୀ ପ୍ରତିଭା ସମ୍ପନ୍ନ ବ୍ୟକ୍ତି ଭାବରେ 
କେଦାରନାଥ ଥିଲେ ଓଡ଼ିଶା ଓ ଭାରତ ଇତିହାସର ଜଣେ ପ୍ରଗଳୁଭ 
ପ୍ରବକ୍ତା, ଜଣେ ବ୍ୟାଖ୍ୟାକାର ଓ ପ୍ରବୀଣ ଗବେଷକ I 


୧୯୧୧ ମସିହା ଅକ୍ଲୋବର ୨୮ ତାରି ଖରେ ସିଦ୍ଧ 
ଏକାମ୍ରକ୍ଷେତ୍ର ଭୁବନେଶ୍ବରର ଏକ ରାଜବୈଦ୍ୟ ପରିବାର ( ଦୀପାବଳୀ : 
ଅମାବାସ୍ୟା ତିଥୁ)ରେ କେଦାରନାଥଙ୍କ ଜନ୍ମ । ପିତା- ଗୋପୀନାଥ 
ମହାପାତ୍ର ଜଣେ ବିଦ୍ଧାନ୍‌ ତଥା ସ୍ଵନାମଧନ୍ୟ ବୈଦ୍ୟ | ମାତା- ରାଧୂକା 
ଦେବୀ ଜଣେ ସୁଗୃହିଣୀ । ସେ ଥୁଲେ ପିତାମାତାଙ୍କର ଜ୍ୟେଷ୍ଠ ସନ୍ତାନ | 
ବାଲ୍ୟକାଳରୁ ମନ୍ଦିରମାଳିନୀ ଭୁବନେଶ୍ଵରର ଶୈବ କୀର୍ଭି ଓ ସଂସ୍କୃତି 
ସହ ଓତଃପ୍ରୋତଃ ଭାବରେ ଜଡ଼ିତ ଥୁଲେ । ତିନୋଟି ପ୍ରମୁଖ ଧର୍ମଧାରା 
ଯଥା- ବୌଦ୍ଧ, ଜୈନ ଓ ଶୈବଶାକ୍ତ ସମ୍ମିଳିତ ପୁଣ୍ୟଭୂମି ରୂପେ 
ଏକାମ୍ରକ୍ଷେତ୍ରର ପ୍ରାଚୀନ ଗୁମ୍ଫା, ମନ୍ଦିର ତୋରଣ, ସ୍ତମ୍ଭ ତଥା ସେଥୁରେ 
ଖୋଦିତ ଶିଳାଲେଖର ଭାଷା ଓ ତାହାର ଇତିହାସ ସମ୍ବନ୍ଧରେ ଅତି 
କଞ୍ଚା ଅବସ୍ଥାରୁ କେଦାରନାଥଙ୍କ ଅ ହେତୁକୀ ଶ୍ରଦ୍ଧା ଜାଗ୍ରତ ହୋଇଥୁଲା । 
ତେଣୁ ଛାତ୍ରାବସ୍ଥାରୁ ବିଦ୍ୟାଧ୍ପୟନ ସହିତ ସେ ଉତ୍କଳର ଇତିହାସ, 


ଡକୂର ଲାବଣ୍ୟଚନ୍ଦ୍ର ସାହୁ 


ସାହିତ୍ୟ, ପ୍ରତ୍ନତତ୍ତ୍ଵ ସମ୍ବନ୍ଧରେ ଆଲୋଚନା, ଅଧ୍ୟୟନ, ଅନୁସନ୍ଧାନ 
କାର୍ଯ୍ୟରେ ଗଭୀର ଉତ୍କଣ୍ଠାର ସହିତ ନିଜକୁ ମନୋନିବେଶ କରିଥୁଲେ I 


ଚାଟଶାଳୀ ପାଠ ପରେ ମଧ୍ଯଇଂରାଜୀ, ଉଚ୍ଚ ଇଂରାଜୀ, ପରେ 
ରେଭେନ୍ସା କଲେଜରୁ ଇତିହାସରେ ଅନର୍ସ ସହିତ ଉତ୍ତୀର୍ଣ୍ଣ ହେଲେ । 
ଏହାପରେ Gad, ବାଙ୍କୀ, କଟକ ଭି କ୍ଳୋରିଆ (as ମଧୁ 
ବିଦ୍ୟାପୀଠ) ସର୍ବୋପରି ପ୍ୟାରୀମୋହନ ଏକାଡ଼େମୀରେ ଆଦର୍ଶ 
ଶିକ୍ଷକ ଭାବେ କିଛି ଦିନ ଅଧ୍ଯାପନା କରିଥୁଲେ | ମାତ୍ର ଏହି ସମୟରେ 
ତାଙ୍କର ଏକମାତ୍ର ଉଦ୍ଦେଶ୍ଯ ଥୁଲା - ଓଡ଼ିଶା ପ୍ରାଚୀନ RIGA 
ଜୀଣ୍ତୋଦ୍ଧାର ତଥା ଓଡ଼ିଶାର ପ୍ରାଚୀନ ଇତିହାସର ଗବେଷଣା ଓ 
ପୁନର୍ଲିଖନ I ଏ ଣୁ ଶିକ୍ଷକତାରେ ତାଙ୍କର ତୃଷ୍ଣା ପ୍ରଶମିତ ହୋଇ ନଥୁଲା I 
ଏଣୁ ଛାତ୍ର ଓ ଶିକ୍ଷକତା ସମୟରେ ମଧ୍ଯ ସେ ଇତିହାସ ସମ୍ବନ୍ଧିତ ଗଭୀର 
ଆଲୋଚନା ଓ ଅଧ୍ୟୟନ କରିବା ସହ ଯେଉଁ ସବୁ ପ୍ରସିଦ୍ଧ ଏତିହାସିକଙ୍କ 
ସହିତ ସଂପର୍କ ସ୍ଥାପନ କରିଥିଲେ, ସେମାନେ ହେଲେ - ରାଖାଲ 
ଦାସ ବାନାର୍ଜୀ, ରମା ପ୍ରସାଦ ଚାନ୍ଦ, ପ୍ରଭାତ ମୁଖାର୍ଜୀ ଆଦି | 


ପ୍ରଖର ଏତିହାସିକ ଜିଜ୍ଞାସା ତଥା ପ୍ରାଚୀନ ଶୈଳକୀର୍ଭିମାନ 
ପରିଦର୍ଶନ ଓ ଅନୁସନ୍ଧାନ ପରେ ସେ ଯେଉଁ ପ୍ରତ୍ୟକ୍ଷ ଜ୍ଞାନ ଅର୍ଜନ 
କଲେ, ତାକୁ ପାଥେୟ କରି ସୁଚିନ୍ତିତ ଭାବେ ଅନେକ ପ୍ରବନ୍ଧ ରଚନା 
କଲେ । 


୧୯୩୭ ଖ୍ରୀ:ରେ ଓଡ଼ିଶାରେ କଲ୍‌ଚରାଲ ସୋସାଇଟି ଓଡ଼ିଶା 
ଏକାଡ଼େମୀ ଆରମ୍ଭ ହେଲା ଓ କେଦାରନାଥ ଏହାର ସଦସ୍ୟ ହେଲେ । 
ଏହି ସମୟରେ ତାଙ୍କ ଦ୍ଵାରା ରଚିତ “ପ୍ରାଚୀନ ଭାରତ ଇତିହାସ” ଓ 
‘ae ପ୍ରାଥମିକ ଭାରତ ଇତିହାସ” ପୁସ୍ତକ ଦୁଇଟି ସରକାରୀ 
ଅନୁମୋଦନ ଲାଭ କରି ଉଚ୍ଚ ବିଦ୍ୟାଳୟରେ ପାଠ୍ୟପୁସ୍ତକ ଭାବରେ 
ପଠିତ ହେଲା । 


କଟକରେ ରେଭେନ୍ସା କଲେଜରେ ସେ ଅଧ୍ଯୟନ ସମୟରେ 
ଅନେକ ବିଶିଷ୍ଟ ସାରସ୍ଵତ ସାଧକଙ୍କ ସହିତ ମିଳିତ ହୋଇ ନିଜର 
ସାରସ୍ଵତ ପ୍ରଜ୍ଞା ଓ uga®aig ପରିପୁଷ୍ଟ କରିବା ସହିତ ରଚନାତ୍ମକ 
କ୍ରିୟାରେ ମନୋନିବେଶ କରିଥୁଲେ | ଉତ୍କଳର ସାରସ୍ଵତ ପୀଠ କଟକ 
ନଗରୀରେ ଯେଉଁ ବରିଷ୍ଟ ସାହିତ୍ୟ ସାଧକଙ୍କ ସଂସ୍ପର୍ଶରେ ଆସିଥୁଲେ, 
ସେମାନଙ୍କ ମଧ୍ଯରେ ଥୁଲେ - ପ୍ରାଚୀ ସମିତିର ପ୍ରତିଷ୍ଠାତା - 
ଡଃ ଆଉଁବଲ୍ଲଭ ମହାନ୍ତି, କଳିଙ୍ଗ ଭାର ତୀର ପ୍ରତିଷ୍ଠାତା ବିଚ୍ଛନ୍ଦଚରଣ 
ପଟ୍ଟନାୟକ, ଓଡ଼ିଆ ଭାଷାକୋଷର ପ୍ରଣେତା : ଗୋପାଳ ଚନ୍ଦ୍ର 


ଉତ୍କଳ ପ୍ରସଙ୍ଗ 


ପ୍ରହରାଜ, ସବୁଜ ସାହିତ୍ୟ ଗୋଷ୍ଠୀର ହରିହର ମହାପାତ୍ର ଇତ୍ୟାଦି | 
କେଦାରନାଥଙ୍କ ରାଜନୈତିକ ଗୁରୁ, ପ୍ରେରଣାଦାତାଙ୍କ ମଧ୍ଯରେ ଥୁଲେ - 
ଆଚାର୍ଯ୍ୟ ହରିହର, ପଣ୍ଡିତ ନୀଳକଣ୍ଠ ଦାସ, ପଣ୍ଡିତ ଗୋଦାବରୀଶ 
ମିଶ୍ର, ଗୋପବନ୍ଧୁ ଚୌଧୁରୀ, ହରେକୃଷଠ ମହତାବ ଇତ୍ୟାଦି | 


ଛାତ୍ର ଜୀବନରେ ଦେଶ ମିଶ୍ରଣ ବା ସ୍ଵତନ୍ତ୍ର ପ୍ରଦେଶ ଗଠନ 
ଆନ୍ଦୋଳନ, ବିଚ୍ଛିନ୍ନାଞ୍ଚଳରେ ଶିକ୍ଷା ବିସ୍ତାର ଆଦି କାର୍ଯ୍ୟରେ ସେ ପଣ୍ଡିତ 
ଗୋଦାବରୀଶ ମିଶ୍ର, ରାମକୃଷ୍ଣ ପତି ପ୍ରଭୂତି ବିଶିଷ୍ଟ ଜନନାୟକଙ୍କ 
ଦ୍ଵାରା ଉଦ୍‌ବୁଦ୍ଧ ହୋଇଥୁଲେ । 


ସ୍ଵର୍ଗତଃ କେଦାରନାଥ ଥୁଲେ ଜଣେ ସଚ୍ଚା ଦେଶପ୍ରେମୀ I 
ଉଚ୍ଚକୋଟୀର ପୁସ୍ତକ ଅଧ୍ୟୟନ, ଗବେଷଣା, ଅନୁସନ୍ଧାନ କ୍ରିୟା ସହିତ 
ସେ ପାଞ୍ଚଶହରୁ ଉର୍ତ୍ଗ୍‌ aR ପ୍ରବନ୍ଧ ରଚନା କରିଥୁଲେ । ତୋଷାଳୀର 
ଇତିହାସ ( ୧୯୪୦ ), ଖୁରୁଧାର ଇତିହାସ, ଭୁବନେଶ୍ବରର ଶିଳାଲେଖ 
ପ୍ରାଚୀନ ଉତ୍କଳର ରାମ ଉପାସନା, ଜୟଦେବ ଓ ଗୀତଗୋବିନ୍ଦ, 
ଏମିତି ଅନେକ ଗବେଷଣାମୂଳକ ପୁସ୍ତକର ସେ ରଚୟିତା Aen । 
ଯେତେବେଳେ “ଇତିହାସ ଓ ପ୍ରତ୍ନତତ୍ଵ୍ଵ'ର ଗବେଷଣା ପ୍ରାଥମିକ ସ୍ତରରେ 
ଥୁଲା, ସେ ସେତେବେଳେ ଗଭୀର ଭାବରେ ପ୍ରବୂତ୍ତ ଥୁଲେ । 


୧୯୪୮-୪୯ ମସିହାରେ କଳାହାଣ୍ଡି ମହାରାଜାଙ୍କ ଅନୁରୋଧ 
ରକ୍ଷାକରି ସେଠାକୁ ଗଲେ | ସେଠାରେ ବହୁ ପ୍ରାଚୀନ କୀର୍ଭିର ଉଦ୍ଧାର 
କରିବା ସହିତ ତତ୍‌ସମ୍ବନ୍ଧୀୟ ଉପାଦେୟ ପୁସ୍ତକମାନ ରଚନା 
କରିଥୁଲେ । ଭୁବନେଶ୍ବରରେ ଅବସ୍ଥାନ କାଳରେ ଡଃ ହରେକୃଷ୍ଣ 
ମହତାବ, ପ୍ରାଣନାଥ ମହାନ୍ତି, ପଣ୍ଡିତ ଲିଙ୍ଗରାଜ ମିଶ୍ର, ରାଧାନାଥ 
ରଥ, ବିଭିନ୍ନ ରାଜନୈତିକ ନେତା, ପ୍ରଶାସକ ତଥା ସାହିତ୍ଯରଥୀ 
ତାଙ୍କ ପ୍ରତିଭାରେ ବିମୁଗ୍ଧ ପ୍ରଶଂସକ ସାଜି ଥୁଲେ । gl: ୧୯୫୦ରେ 
ସେ ଆସିଷ୍ଟାଣ୍ଟ କ୍ୟୁରେଟର ଭାବରେ ପ୍ରାଦେଶିକ ସଂଗ୍ରହାଳୟରେ 
ଯୋଗଦାନ କଲେ । ପୋଥୁ ବିଭାଗର ଦାୟିତ୍ସ ନେଇ ନିଷ୍ଠାପର ତଥା 
ଗଭୀର ଶ୍ରଦ୍ଧାର ସହିତ କାର୍ଯ୍ୟ କଲେ । ସାରା ଓଡ଼ିଶା ପରିଭ୍ରମଣ 
କରି ବିଭିନ୍ନ ଅଞ୍ଚଳରୁ ଦୁର୍ଲଭ ତାଳପତ୍ରମାନ ସଂଗ୍ରହ କଲେ । ସେଗୁଡ଼ିକର 
ବିଭାଗୀକରଣ କରି ଜ୍ୟୋତିଷ, ଧର୍ମ, ତନ୍ତୁ, ଏହିପରି ଅଲଗା ଅଲଗା 
ସଂରକ୍ଷିତ କଲେ । ତାଙ୍କଦ୍ବାରା ପ୍ରାଚୀନ, କୀଟଦ୍ରଂଷ୍, ଧୂଳିଧୂସରିତ, 
ନଷ୍ଟ ପ୍ରାୟ ତାଳପତ୍ର ପୋଥ୍ଵର ସଂରକ୍ଷଣ, ବିଭାଗୀକରଣ ତଥା- 
ଗବେଷଣା ଫଳରେ - ପ୍ରାଚୀନ ଉତ୍କଳର ବହୁ ବିଦ୍ଧାନୂ, କବି, କୋବିଦ, 
କୃତବିଦ୍ୟ ଆଳଙ୍କାରିକ, ବୟାକରଣିକ ତଥା ଓଡ଼ିଆଭାଷୀ ସଂସ୍କୃତ 
କବିଙ୍କ ବିସ୍ତୃତ ଇତିହାସ, ee ହେଲା । 


ଯେଉଁ ସବୁ ପୁରୁଣା ଖତରା ତାଳପତ୍ର ପୋଥ୍‌ରୁ ଅଳିଆ 
ଅଳନ୍ଧୁଝାଡ଼ି, ସଜାଡ଼ି ତାକୁ ଥାକ ଥାକ କରି ଯତ୍ନର ସହିତ ରଖୁଗଲେ - 
ସେହି ଦୁର୍ଲ୍ଲଭ ଗ୍ରନ୍ଥ ମଧ୍ଯରେ ଥୁଲା - “ଭାରତାମୃତ ମହାକାବ୍ୟ, ଭକ୍ତି 
ଭାଗବତ, ‘age ବଧ” ମହାକାବ୍ୟ ଆଦି | ସେ ତାଳପତ୍ର ପୋଥୁ 
ସମ୍ବନ୍ଧିତ ୪ 483 ‘Descriptive Catalogue of Sanskrit 
Manuscript of Orissa’, ସଂକଳନ କରିଥୁଲେ | ଏହା 
ପ୍ରକାଶିତ ହେବାପରେ ପରବର୍ତୀ ଗବେଷକମାନଙ୍କୁ ବହୁ ସହାୟତା 
ଯୋଗାଇଥୁଲା । ଏହି ‘eda ସଜଡ଼ା” ଓ ଗବେଷଣା କାର୍ଯ୍ୟରେ 
ତାଙ୍କର ଏକାନ୍ତ ଆତ୍ମୀୟତା ଦେଖୁ କବି ଡଃ ମାୟାଧର ମାନସିଂହ 


ଫେବୃଆରୀ- ମାର୍ଚ୍ଚ ୨୦୦୫ 


ତାଙ୍କୁ ପରିହାସ ଛଳରେ କେଦାରନାଥ ପରିବର୍ତେ ପୋଥୁନାଥ” 
Sasa । ବିଶେଷ କରି ସେହି ସମୟରେ ତାଙ୍କର କନିଷ୍ଠ ଭ୍ରାତା 
ଗୁଣନିଧ୍‌ ମହାପାତ୍ର, ଭୁବନେଶ୍ବର ପୌର ସଂସ୍ଥାର ନଗରପାଳ ଥୁବା 
ହେତୁ, ଭୁବନେଶ୍ବରର ଅନେକ ଉନ୍ିତ ମୂଳକ ତଥା ସଂସ୍କାର କାର୍ଯ୍ୟ 
ସାଧ୍ତ ହୋଇଥଲା | 


ମାତ୍ର 'ପୋଥୁ”ରୁ ପଥରକୁ କୁଦା ମାରିବା ଥୁଲା - ତାଙ୍କର 
ଆନ୍ତରିକ ପ୍ରୟାସ | ୧୯୬୨ ରେ ମ୍ୟୁଜିୟମ୍‌ର ଅଧ୍ଧକ୍ଷ ଦାୟିତ୍ଵ ଗ୍ରହଣ 
କଲେ । ଏହାପରେ ଅନେକ ପ୍ରାଚୀନ ଭଗ୍ନକୀର୍ଭିର ସେ ଜୀଣ୍ଣୌୋବଦ୍ଧାର 
କଲେ । ତାଙ୍କ ଅଧ୍ଯକ୍ଷତା ସମୟରେ ବହୁ ପ୍ରାଚୀନ ମନ୍ଦିର, ମସ୍‌ଜିଦ୍‌, 
ପୁଷ୍ପରିଣୀ। ଭଗ୍ନ ସ୍ତୂପପ ମରାମତି ତଥା ଉନ୍ନତି ବିଧାନ ସାଧୂତ 
ହୋଇଥୁଲା | 


ସ୍ଵର୍ଗତଃ ମହାପାତ୍ର ଉତ୍କଳର କୃତବିଦ୍ୟ ପଣ୍ଡିତଙ୍କ ସଂପର୍କରେ 
ଉଚ୍ଚକୋଟୀର ପ୍ରବନ୍ଧମାନ ଲେଖି ଶଙ୍ଖ, ଚତୁରଙ୍ଗ, ଝଙ୍କାର, 
ନବଜୀବନରେ ପ୍ରକାଶ କରିଥିଲେ । ଭାରତ ତଥା ଭାରତ ବାହାର 
ଖ୍ୟାତିସଂପନ୍ନ ଯେଉଁ ଏତିହାସିକ ତଥା ପ୍ରତ୍ନତତ୍ତ୍ଵବିତ୍‌ଙ୍କ ସହିତ ତାଙ୍କର 
ଗବେଷଣା ସଂପର୍କିତ ସମ୍ବନ୍ଧ ଥୁଲା, ସେମାନଙ୍କ ମଧ୍ଯରେ ଥୁଲେ - 
ଶ୍ରୀମତୀ କପିଳା ବାତ୍ସାୟନ ( ଗୀତଗୋବିନ୍ଦ ଓ ଜୟଦେବ ଗବେଷିକା ), 
ଶ୍ରୀମତୀ ମାଗାଲିନ୍‌ ( ଶ୍ରୀମନ୍ଦିର ଦେବଦାସୀ ପ୍ରଥା ଗବେଷଣା ), ଜର୍ମାନ୍‌ 
Qin ଷ୍ଟେଟନ କର୍ନ (ମନ୍ଦିର ମୂର୍ଭି ଗବେଷଣା) । ସେମାନଙ୍କ 
ଗବେଷଣାରେ ସାହାଯ୍ୟ, ସହଯୋଗ କରି ସେ ଓଡ଼ିଶାର କଳା, 
ସଂସ୍କୃତିକୁ ବିଶ୍ବଦର ବାରରେ ପହଞ୍ଚାଇ ଅଛନ୍ତି | 


୧୯୮୧ ମସିହା ଏପ୍ରିଲ୍‌ ୨୦ ତାରିଖରେ ଏହି ନିରନ୍ତର 
ନିରଳସ କର୍ମଯୋଗୀଙ୍କର ଦେହାନ୍ତ ହୁଏ । ତାଙ୍କର ଉପାଧ୍ୟୁତ୍ତର ଡିଗ୍ରୀ 
ନଥାଇ ମଧ୍ଯ ସେ ବହୁ ଗବେଷକ ଉଉ୍ତାରିଛନ୍ତି | ଡକୃରେଟ୍‌ ବା ପଦ୍ମଶ୍ରୀ 
ଭଳି ଉପାଧ୍‌ ନଥାଇ ମଧ୍ଯ ସେ ବହୁ ଗୌରବର ଅଧୁକାରୀ ଥୁଲେ | 


ଯାହାଙ୍କର ବିପୁଳ ବ୍ଯକ୍ତିତ୍ସକୁ ଜର୍ମାନ୍‌ ଅଧ୍ୟାପକ ହରମନ୍ନ 
କୁଲ୍‌ଵକେ, କେନ୍ଦ୍ର ସାହିତ୍ୟ ଏକାଡେମୀର ସଭା ପତି ଡଃ ସୁନୀତି କୁମାର 
ଚାଟାର୍ଜୀ, ଲଣ୍ଡନ ବିଶ୍ବବିଦ୍ୟାଳୟର ଓ.ଏସ୍‌. ଷ୍ଟାର୍ଚ୍ ପ୍ରସିଦ୍ଧା ବିଦୁଷୀ 
କପିଳା ବାସ୍ସାୟନ ଭୂରି ଭୂରି ପ୍ରଶଂସା କରିଛନ୍ତି । ସେଥ୍‌ଲେ 
ବିଦ୍ୟାବିନୟୀ, ନୀତିବାନ୍ଵ, ପ୍ରଖର ପ୍ରଜ୍ଞାବାନ୍‌ ଆମର ଦିବଂଗତ 
କେଦାରନାଥ ମହାପାତ୍ର । 


ତାଙ୍କର ଅନ୍ତରଙ୍ଗ ସହଯୋଗୀଙ୍କ ସହାୟତାରେ ତାଙ୍କ ସ୍ମତିରେ 

ଗଢ଼ି ଉଠିଛି - ପୁରୁଣା ଭୁବନେଶ୍ବର : କେଦାରଗୌରୀ ମାର୍ଗରେ 

“କେଦାରନାଥ ଗବେଷଣା ପ୍ରତିଷ୍ଠାନ” | ବହୁଦୁର୍ଲ୍ଲଭ ଓ ପ୍ରାଚୀନ ପୋଥୁର 

ଗନ୍ତାଘର ହେଲେ ମଧ୍ଯ ନାନା ଦୁର୍ଗତି ମଧ୍ଯରେ ଗତି କରୁଛି । ପ୍ରତିଷ୍ଠାନ 

ଦ୍ଵାରା ପ୍ରକାଶିତ ଅନେକ ଦୁର୍ଲ୍ଲଭ ପୁସ୍ତକର କ୍ରେତା ନାହା ନ୍ତି । ପ୍ରାଚୀନ 

ସାହିତ୍ୟ ଓ ସଂସ୍କୃତିର ସଂରକ୍ଷକ ଭାବେ କାର୍ଯ୍ୟ କରୁଥୁବା ଏକ 

ପ୍ରତିଜ୍ଞାବଦ୍ଧ ସାରସ୍ଵତ ଅନୁଷ୍ଠାନ : କେଦାରନାଥ ଗବେଷଣା ପ୍ରତିଷ୍ଠାନ 
ନିଜର ೭8 ବଜାୟ ପାଇଁ ସଂଗ୍ରାମ କରି ଚାଲିଛି । 

ଅଭିନନ୍ଦନ 

୩୫, ବସଂତ ବିହାର 

ବ୍ରହ୍ମେଶ୍ଵର ଭୁବନେଶ୍ବର- ୭୫୧୦୧୮ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


କେନ୍ଦୁଝରର ଏତିହ୍ୟ : ଚକୁତୀର୍ଥ 


Hoa ଶବ୍ଦର ଅର୍ଥ ଅତି ବ୍ୟାପକ । ଇତିହ ଶବ୍ଦରେ ‘9 ପ୍ରତ୍ୟୟ 
ଯୋଗ କରାଯାଇ ଏତିହ୍ୟ ଶବ୍ଦର ସୃଷ୍ଟି ହୋଇଛି | ଏହାର ପ୍ରକୃତ 
ଅର୍ଥ ହେଉଛି ପରମ୍ପରାଗତ ପ୍ରମାଣବାକ୍ୟ ଅର୍ଥାତ୍‌ ଅତୀତରୁ ଅଦ୍ୟାବଧ୍‌ 
ରହି ଆସିଥୁବା କୀର୍ଭିରାଜି ବା ବାକ୍ୟ ସମୂହ । କେନ୍ଦୁଝର ଜିଲ୍ଲାର 
ଅତୀତ ଅତି ଗୌରବ ବିମଣ୍ଡିତ ଥୁଲା । ସେହି ଗୌରବର ନମୁନା 
ବହନ କରି କେତେକ କୀରି ଆଜି ସୁଦ୍ଧା ସ୍ମାରକୀ ସ୍ଵରୂପ ଦଣ୍ଡାୟମାନ 
ହୋଇଛନ୍ତି । 


ଏ ଜିଲ୍ଲାର ଚମ୍ପୁଆ ନିକଟସ୍ଥ “ରାମଲା'”ରୁ ଆଦିମ ମଣିଷର 
ମସ୍ତକ ମିଳିବା ବେଳେ “ଅସନପାଟ'ରୁ ଓଡ଼ିଶାରେ ପ୍ରଥମ ଶିବପୂଜାର 
ନିଦର୍ଶନ ମିଳେ । ପୁଣି ସୀତାବିଞ୍ଜ, ଗୋନାସିକା, କେନ୍ଦୁଝରଗଡ଼, 
ଘଟଗାଁ, କୁଶଳେଶ୍ଵବର ଭଳି ଅନେକ ସ୍ଥାନ ହେଉଛି ଏ ଜିଲ୍ଲାର ଏତିହ୍ୟ 
ବିମଣ୍ଡିତ ସ୍ଥଳୀ | ସେହିପରି ଗୋଟିଏ ବିଶିଷ୍ଟ ସ୍ଥାନ ହେଉଛି ଚକ୍ରତୀର୍ଥ” | 


କେନ୍ଦୁଝର ଜିଲ୍ଲାର ଆନନ୍ଦପୁରଠାରୁ ଭଦ୍ରକ ରାସ୍ତାରେ ଆଠ 
କିଲୋମିଟର ବାଟ ଅତିକ୍ରମ କରିଗଲେ ବାମପାର୍ଶ୍ବରେ ତରତରା ଛକ 
ପଡ଼େ । ସେହି ତରତରା ଛକରୁ ବାମ ପାଖକୁ ଆଠ କିଲୋମିଟର 
ବାଟ ମାଡ଼ିଗଲେ ପଡ଼େ ବଉଳା ପର୍ବତ । ଏହି ବଉଳା ପର୍ବତର ଏକ 
ନିଭୂତସ୍ଥଳ ହେଉଛି ଚକ୍ରତୀର୍ଥ । 


କିମ୍ବଦନ୍ତୀରୁ ଜଣାପଡ଼େ ଦ୍ଵାପର ଯୁଗରେ ଭଗବାନ ଶ୍ରୀକୃଷ୍ଣ 
ସୁଦର୍ଶନଚକ୍ର ସହାୟତାରେ ମହାଭାରତ ଯୁଦ୍ଧ ସମାପନ କରିବା ପରେ 
ନିଜବଂଶ ବିନାଶର ଉପାୟ ଚିନ୍ତା କଲେ । ତାଙ୍କର ପୁତ୍ରମାନେ ନିଜ 
ମଧ୍ୟରେ କନ୍ଦଳ ସୃଷ୍ଟି କରି ରାତ୍ର କାଳରେ ଏରକାର ବଣରେ ବିନଷ୍ଟ 
ହେଲେ । ମାତ୍ର ପ୍ରଦ୍ୟୁମ୍ନ ନାମକ ପୁତ୍ରଟି ସେଥ୍‌ରୁ ରକ୍ଷା ପାଇଯାଇଥୁଲା । 
କିନ୍ତୁ ଭଗବାନ ତାକୁ ବେଶୀଦିନ ରଖାଇ ଦେବାକୁ ଚାହିଁଲେ ନାହିଁ । 
ତାଙ୍କର ଏକମାତ୍ର ବିଚାର ଥୁଲା ଅନ୍ୟାୟର ବିନାଶ । ତାଙ୍କ ବିଚାରରେ - 


“ଅଦୋଷୀ ପ୍ରାଣୀ ତୁ ନ ଦଣ୍ଡୁ 
ପୁତ୍ର ହେଲେ ହେଁ ଦୋଷୀ ଦଣ୍ତୁ I’ 


@Qa ରାମଚନ୍ଦ୍ର ନାୟକ 


ତେଣୁ ଅନ୍ୟ ପୁତ୍ରମାନଙ୍କ ଭଳି ପ୍ରଦ୍ୟୁମ୍ନ ମଧ୍ୟ ଅନ୍ୟାୟୀ ବୋଲି 
ବିବେଚିତ ହେଲେ । ଫଳତଃ ତାର ବିନାଶ ନିମିତ୍ତ ଭଗବାନ ଚକ୍ରକୁ 
ନିର୍ଦ୍ଦେଶ ଦେଲେ । ବିଶାଳ ମହାଭାରତ ଯୁଦ୍ଧରେ କୌରବମାନଙ୍କ 
ଶିରଚ୍ଛେଦ କରିବାବେଳେ ଯେଉଁ ଚକ୍ର ଆନନ୍ଦର ସହ କାର୍ଯ୍ୟ କରୁଥଲା, 
ଆଜି ତା” ଅନ୍ତରରେ ଆଉ ସେ ଆ ନନ୍ଦ ରହିଲା ନାହିଁ । ନିଜ ପ୍ରଭୁଙ୍କ 
ସନ୍ତାନର ଗଳା ତାକୁ ଖଣ୍ଡନ କରିବାକୁ ପଡ଼ିବ । କି କଠୋର ନିର୍ଦ୍ଦେଶ ! 
କିଏବା ଜାଣିଥୁଲା ତା” ଭାଗ୍ୟରେ ଏହା ଯୁଟିବ ବୋଲି | କ'ଣ କରିବ 
ବିଚରା ! ହ଼କୁମର ଚାକର ସିଏ । ଅନ୍ୟ ଉପାୟ ନପାଇ ଅନିଛ୍ଛା 
೩6% ପ୍ରଦ୍ୟୁମ୍ବର ଗଣ୍ଡିରୁ ମୁଣ୍ଡ ଅଲଗା କରି ଦେଲା । ତାଂପରେ ଜାତ 
ହେଲେ ତା” ଅନ୍ତରରେ ଦୁଃଖ ଭିଜା ଅଭିମାନ । ତେଣୁ - 


“ପ୍ରଦ୍ୟୁମ୍ନ ନାଶି ଚକ୍ର ଗଲା 
କୃଷ୍ଣ ag ଅନାଇଲା I 


ଅର୍ଥାତ୍ଵ ଚକ୍ର କୃଷ୍ଣଙ୍କ ଦକ୍ଷିଣ ହସ୍ତରେ ସର୍ବଦା ବାସ କରୁଥଲା । 
କିନ୍ତୁ ଅଭିମାନ କରି ତାଙ୍କ ହାତକୁ ପୁଣି ଥରେ ନଆସି ଦୂରରେ ଅନାଇ 
ରହିଲା । ତା” ଅଭିମାନର ତାପ୍ର୍ଯ୍ୟ ହେଉଛି ଯେ ପ୍ରଭୂ ତ ଏହି ହସ୍ତ 
ଚାଳନାରେ ତା” ଦ୍ବାରା ସବୁକାମ କରି ଶେଷରେ ବଂଶ ବିନାଶ କଲେ । 
ଆଉ କେଉଁ ଗୁରୁତ୍ଵପୂର୍ଣ୍ଣ କାମ ବାକି ଅଛି ଯେ ତାହା କରିବେ । କିନ୍ତୁ 
ପ୍ରଭୁ ସେତେବେଳେ ନିରୁତ୍ତର ରହିଲେ । ତେଣୁ ଚକ୍ର ନିଜର 
ଦୀର୍ଘକାଳସ୍ଥିତ କୃଷ୍ଣକ ର ରୂପକ ବାସସ୍ଥାନ ହରାଇ ଘୂରି ବୁଲିଲା । 
ସେହି ଘୂର୍ଣ୍ଣନ କାଳରେ ତାହାର ନେମି ବା ଚକ୍ରର ଧାର ବଉଳା ପର୍ବତର 
ଏହି ସ୍ଥାନ ସ୍ପର୍ଶ କରିଥୁଲା । ତେଣୁ ସେହି ଦିନରୁ ଏ ସ୍ଥାନ “ଚକ୍ରତୀର୍ଥ” 
ନାମରେ ନାମିତ ହୋଇଛି । ଶେଷରେ ସେ ଚକ୍ର ପୁରୀରୁ କିଛି ଦୂରରେ 
ପତିତ ହୋଇ ଚକ୍ରକ୍ଷେତ୍ର ନାମଧାରଣ କରିଛି । ପୁରୀ ଶଖ୍କ୍ଷେତ୍ର 
ନାମରେ ନାମିତ ହେବାବେଳେ କୋଣାର୍କ ପଦ୍ମକ୍ଷେତ୍ର, ଭୁବନେଶ୍ଵର 
ଚକ୍ରକ୍ଷେତ୍ର ଓ ବିରଜା ପୀଠ ଗଦାକ୍ଷେତ୍ର ଭାବେ ବର୍ଣ୍ଣିତ ହୋଇଛି | 
କିନ୍ତୁ ବଉଳା ହୁଡ଼ିର ଏ “ଚକ୍ରତୀର୍ଥ” ନାମ କ୍ଷେତ୍ର ସଂଜ୍ଞାରୁ Ege 
ହୋଇ ସ୍ଵତନ୍ତ୍ରତା ଅର୍ଜନ କରିଛି | 


ଉତ୍କଳ ପ୍ରସଙ୍ଗ 


ଯାହାହେଉ ଏ ଚକ୍ରତୀର୍ଥରୁ ଏକ ଝରଣା ନିର୍ଗତ ହୋଇଛି । 
ଏହା ଚକ୍ରତୀର୍ଥ ଝରଣା ନାମରେ ନାମିତ । ଏ ଝରଣାଟି ପ୍ରଥମେ 
ଗୋଟିଏ ନାଗେଶ୍ବର ଗଛ ମୂଳରୁ ବାହାରିଥୁଲା । ତେଣୁ ତା'ର ନାମ 
ହୋଇଥଲା ନାଗେଶ୍ନଵର ନାଳିଆ ” | କିଛି ବାଟ ଏ ଝରଣା ଆସିବା 
ପରେ ଦୁଇଭାଗ ହୋଇଛି । ଗୋଟିଏ ଧାର ପଶ୍ଚିମମୁଖୀ ହୋଇ 
ନିମ୍ନଗାମୀ ହୋଇଛି । ଏହା କ୍ରମ ପ୍ରବହମାନା ହୋଇ ବଞ୍ଚୋଦୋମୁହାଣି 
ଛକରେ ବୈତରଣୀ ନଦୀ ସହ ମିଳିତ ହୋଇଛି । ପାହାଡ଼ର ଏହି 
ପଶ୍ଚି ମ ପାଖ ସ୍ଥାନଟି “ଚକ୍ରତୀର୍ଥ ନାମରେ ଜନମୁଖରେ ପ୍ରଚାରିତ I 
ଅନ୍ୟଧାରଟି ପୂର୍ବମୁଖୀ ହୋଇ ବଉଳା ପର୍ବତସ୍ଥ ଇଷ୍ଟଦେବୀ ଗଡ଼ଚଣ୍ଡୀ 
ଠାକୁରାଣୀଙ୍କ ବାଟ ଦେଇଯାଇଛି । 


ନାଗେଶ୍ଵବର ନାଳିଆ କିଛିବାଟ ଆସିବା ପରେ ଗୋଟିଏ 
ପାର୍ବତ୍ୟ ଗର୍ଭରେ ପ୍ରବେଶ ପୂର୍ବକ କୁଣ୍ଡ ସୃଷ୍ଟି କରିଛି । ଏହି କୁଣ୍ଡଟି 
'ଧୋବଣୀକୁଣ୍ଡ' ନାମରେ ନାମିତ | ଏହି କୁଣ୍ଡର ମଧ୍ୟ ଏକ ବିଶେଷତ୍ସ 
ରହିଛି | ସନ୍ତାନ ସନ୍ତତି ହେଉନଥ୍ବା ବନ୍ଧ୍ୟାନାରୀ ଏ କୁଣ୍ଡରେ ସ୍ନାନ 
କଲେ ତ।”ର ଗଭେ।ଦୟ ହୋଇପାରିବ ବୋଲି ଗଡ଼ଚଣ୍ଡୀ 
ଠାକୁରାଣୀଙ୍କର ଆଜ୍ଞା ରହିଛି 


agqlea ଅନିୟମିତତା ହେଉଛି ବନ୍ଧ୍ୟାତ୍ଵର ଅନ୍ୟତମ 
କାରଣ । ଗଡ଼ଚଣ୍ଡୀ ଠାକୁରାଣୀଙ୍କ ଆଜ୍ଞାରେ ଏ କୁଣ୍ଡର ଜଳ ନାରୀର 
ସେହି ଅନିୟମିତତାକୁ ଦୂର କରିବା ସଂଗେସଂଗେ ସନ୍ତାନ ସମ୍ଭବର 
ଶକ୍ତି ପ୍ରଦାନ କରିଥାଏ । ତେଣୁ ଏ କୁଣ୍ଡରେ qe କରି ଅନେକ 
ବନ୍ଧ୍ୟାନାରୀ ନିଜର ଇପ୍‌ସିତ ଫଳ ପ୍ରାପ୍ତି ହୋଇଥାନ୍ତି । ସେହି କୁଣ୍ଡରୁ 
ଜଳଧାର ଆସି ପାହାଡ଼ର ପଶ୍ଚିମ ପାଖ ତୀଖ ଦେଶରୁ ସିଧାସଳଖ 
ତଳମୁହାଁ ହୋଇ ଝରି ପଡ଼ିଛି । ଯେଉଁ ସ୍ଥାନରୁ ଏହା ତଳକୁ ଝରି 
ଆସିଛି, ସେହି ସ୍ଥାନରେ ଏ ଧାରକୁ ଆକାଶ ଗଙ୍ଗା ବୋଲି କୁହାଯାଇଛି । 
ଶୁଣାଯାଏ ଆକାଶ ଗଙ୍ଗାରୁ ଝରି ପଡ଼ୁଥିବା ଜଳ ପର୍ବତ କନ୍ଦରର 
ନିଭୂତ ସ୍ଥଳରେ ପଶି ରୁଦ୍ଧ ହୋଇ ରହିବା ପରେ ପାତାଳଗାମୀ ହେବା 
ପାଇଁ ଉଦ୍ୟମ କଲା । କିନ୍ତୁ ଭଗବାନଙ୍କର ଉଦ୍ଦେଶ୍ୟ ମହତ୍‌ | ସେ 
ଜଗତର କଲ୍ୟାଣ ଉଦ୍ଦେଶ୍ୟରେ ଏ ତୀର୍ଥର ଜଳ ସୃଷ୍ଟି କରିଛନ୍ତି । 
ତାଙ୍କ ଚକ୍ରର ମୁଖ୍ୟ କାର୍ଯ୍ୟ ଥୁଲା vaca ବିନାଶ ଓ ସତ୍ୟର ପ୍ରତିଷ୍ଠା । 
ତା” ଧାର ବାଜି ଯେଉଁ ଜଳ ସୃଷ୍ଟି ହୋଇଛି ତାହା ନିଶ୍ଚୟ ପବିତ୍ର । 
ଆଉ ଏ ପବିତ୍ର ତୀର୍ଥ ଜଳ ଜନଜଗତର ହିତକାରୀ ହେଉ | ଏହା 
ଥଲା ତାଙ୍କର ଲକ୍ଷ୍ୟ । ସେ ଏଭଳି ମହତ ଚିନ୍ତାରେ ବଶୀଭୂତ ହୋଇଥୁବା 
ବେଳେ ଝରଣା ଯଦି ପାତାଳଗାମୀ ହୋଇଯାଏ, ତେବେ ସବୁ କାମନା 
ପଣ୍ଡ ହୋଇଯିବ । ଏଇ ଭାବନାରେ ଜଡ଼ିତ ହୋଇ ସେ ତାକୁ ବାହାରକୁ 
ଆଣିବା ପାଇଁ ଚିନ୍ତା କଲେ । ତେଣୁ କାଳ ବିଳମ୍ବ ନକରି ଗରୁଡ଼କୁ 
ସ୍ମରଣ କଲେ | ଆଜ୍ଞା ମାତ୍ରକେ ରମ୍ୟକ ଦ୍ବୀପରୁ ଗରୁଡ଼ ଆସି ସେହି 
ସ୍ଥାନରେ ଉପସ୍ଥିତ ହେଲା । ପ୍ରଭୁଙ୍କ ନିର୍ଦ୍ଦେଶରେ ନିଜ ଚଞ୍ଚୁରେ ଖୁମ୍ମି 
ଖୁମ୍ମି ପଥର ଦେହରେ ର ନ୍ଧ ସୃଷ୍ଟି କରି ଚକ୍ରତୀର୍ଥ ଜଳକୁ ଅନ୍ଧାର ଗହ୍ଵରରୁ 


ଫେବୃଆରୀ-ମାର୍ଚ୍ଚ ୨୦୦୫ 


ବାହାରକୁ ବାହାର କରି ଆଣିଲା । ସେହି ଦିନରୁ ତାହାର ନାମାନୁଯାୟୀ 
ସେ କୁଣ୍ଡର ନାମ ଗରୁଡ଼କୁଣ୍ଡ ହୋଇଛି | 


ଏ ଗରୁଡ଼ କୁଣ୍ଣଡରୁ ଧାର ତଳକୁ ଓହ୍ଲାଇବା ବେଳେ ଅତି 
ରମଣୀୟ ରୂପ ଧାରଣ କରିଛି । ଅଙ୍କାବଙ୍କା ପଥରେ ଲଜ୍ଜାଶୀଳାନାରୀ 
ଭଳି ଆଗେଇ ଚାଲିଛି । 


ନିର୍ଝର ଜଙ୍ଗଲ ମଧ୍ୟରେ କେତେ ଯେ ସାଧୁ ସନ୍ଥ ସାଧନାରତ 
ଥଲେ, କିଏ ବା ତା'ର ହିସାବ କରିବ | ଶୁଣାଯାଏ ଖ୍ରୀଷ୍ଟପୂର୍ବ ତୃତୀୟ 
ଶତକରୁ କେନ୍ଦୁଝର ମାଟିରେ ବୌଦ୍ଧ ଧର୍ମର ପ୍ରସାର ଘଟିଥୁଲା । ସେହି 
ବୌଦ୍ଧ ଧର୍ମର ଅନେକ ସାଧୁସନ୍ଥ ଏହି ଚକ୍ରତୀର୍ଥ ଝରଣାର କୂଳେ 
କୂଳେ ଗୁମ୍ଫା ମଧ୍ୟରେ ରହି ସାଧନା କରୁଥୁଲେ | କିଛି କାଳ ପରେ 
ସେହି ସାଧୁ ସନ୍ଥମାନଙ୍କ ମଧ୍ୟରୁ କେତେକ ପୂର୍ବଭାଗ ଭୂଖଣ୍ଡକୁ ଯାଇ 
ଧର୍ମପ୍ରଚାର କରିଥୁଲେ । ସେହି ଭୂଖଣ୍ଡଟି “ବୌଦ୍ଧାଖ୍ୟା" ନାମରେ ନାମିତ 
ହୋଇଥୁଲା । ସେହି ବୌଦ୍ଧାଖ୍ୟା ନାମ କାଳକ୍ରମେ ଅପଭ୍ରଂଶ ହୋଇ 
ବୌଦାଖ୍ୟା ବା ବଇଦାଖୁଆ ” ଗ୍ରାମରେ ପରିଣତ ହୋଇଛି । 


ଯାହା ହେଉନା କାହିଁକି ପଶ୍ଚିମପାଶ୍ଵ ରେ ଚକ୍ରତୀର୍ଥ 
ବୋଲାଉଥୁବା ସ୍ଥଳରେ “ଚକ୍ରେଶ୍ଵର” ମହାଦେବଙ୍କ ସ୍ଥିତି । ଏହି 
ଚକ୍ରେଶ୍ଵରଙ୍କ ସହିତ ଅଷ୍ଟଶମ୍ଭୁ ବିଦ୍ୟମାନ | 


ପଶ୍ଚିମ ପାର୍ଶ୍ବରେ ଚକ୍ରେଶ୍ଵର ମହାଦେବ ଓ ପୂର୍ବପାର୍ଶ୍ଵରେ 
ଗଡ଼ଚଣ୍ଡୀ ଠାକୁରାଣୀ ହେଉଛନ୍ତି ଏ ପାର୍ବତ୍ୟ ଅଞ୍ଚଳରେ ରକ୍ଷା କବଚ । 
ଗଡ଼ଚଣ୍ଡୀ ଠାକୁରାଣୀ ଏ ଅଞ୍ଚଳରେ ପ୍ରଖ୍ୟାତ ଦେବୀ । ଏ ଠାକୁରାଣୀଙ୍କ 
ଦର୍ଶନ ନିମିତ୍ତ ପ୍ରତିଦିନ ଅନେକ ଯାତ୍ରୀଙ୍କର ଏଠାକୁ ସମାଗମ ହୁଏ । 
ଏହି ଠାକୁରାଣୀଙ୍କର ପାର୍ଶ୍ଵଦେବୀ ଭାବରେ ସାତମୂର୍ଭି ଠାକୁରାଣୀ 
ରହିଛନ୍ତି । 

ବଉଳା ପାହାଡ଼ ତଳେ ପଶ୍ଚିମ ପାର୍ଶ୍ଵରେ କାଠକଟା ଛକଠାରେ 
“ବଉଳା ଦେବୀଙ୍କ ମୂର୍ଭି ସ୍ଥାପିତ ହୋଇଛି । ତନ୍ତ୍ରାଚାରୀ ତଥା 
କୌଳମାଗାଁ ବାମାଚାରୀମାନେ ପଶ୍ଚିମ ପାର୍ଶ୍ବରୁ ପ୍ରବେଶ ପୂର୍ବକ ଦେବୀ 
ଆରାଧନାରେ ନିମଜିତ ହୋଇଥାନ୍ତି । ତେଣୁ ଏ ବଉଳା ଦେବୀଙ୍କୁ 
ପଶ୍ଚିମ ପାର୍ଶ୍ବର ଆଦ୍ୟ ଦେବୀ ଭାବେ ପ୍ରାଥମିକ ଆରାଧନା କରି ଭକ୍ତ 
ପର୍ବତ ମଧ୍ୟରେ ପ୍ରବେଶ କରେ। ଏହି ଚିନ୍ତାଧାରା ଆଜି ସୁଦ୍ଧା 
ପାର୍ବତ୍ୟବାସୀ ଆଦିମ ଅଧ୍ବାସୀଙ୍କୁ ପ୍ରଭାବିତ କରିଛି | 


ପାହାଡ଼ ମଧ୍ୟରେ ସୁନାଶଗଡ଼ଠାରେ 'ସୁନାଶଗଡ଼ିଅ। 
ଦେବୀ ଙ୍କର ଅଧୂଷ୍ଠାନ | ପୁଣି ହଦଗଡ଼ର ଶାଳନ୍ଦୀ ନଦୀବନ୍ଧ ନିକଟରେ 
‘qaqa! ଦେବୀ ରହିଛନ୍ତି । ସେହିପରି ଷଡ଼ାଗ୍ରାମ ଆଡ଼କୁ 
ଆସିବାବେଳେ ପୁରୁଣାପାଣି” ନାମକ ସ୍ଥାନରେ ସୁନାମୁହିଁ” 
ଠାକୁରାଣୀଙ୍କ ସ୍ଥିତି । ଏ ଠାକୁରାଣୀ ବଉଳା ପର୍ବତର ପ୍ରକୃତ ଅଧ୍ଷାତ୍ରୀ 
ଦେବୀ । ଏହାବ୍ୟତୀତ ପନ୍ଦାଡ଼ଠାରେ “ରାମଚଣ୍ଡୀ” ଠାକୁରାଣୀ ବିଜେ 
ହୋଇଛନ୍ତି। ମହ୍ଲାରପଦା ନିକଟରେ ବାହିଆବାର ଦଣ୍ଡାଠାରେ 


ଉତ୍କଳ ପ୍ରସଙ୍ଗ 


“ଭଣ୍ଡାରଦେବୀ” ରହିଛନ୍ତି । ବଉଳା ପର୍ବତ ମଧ୍ୟସ୍ଥ ସମସ୍ତ ସମ୍ପଦ 
ଏହି ଦେବୀଙ୍କ ତତ୍ତ୍ଵାବଧାନରେ ରହିବା କଥା କୁହାଯାଏ । ଶେଷରେ 
ବଉଳା ପର୍ବତ ତଳେ “କଳାଶିରା ମୁହି” ଠାକୁରାଣୀଙ୍କ ଅଧୂଷ୍ଠାନ | 
ଏହି ଅଷ୍ଟଦେବୀଙ୍କ ମିଳନ ପର୍ବତର ମାହାତ୍ମ୍ୟକୁ ବହୁଗୁଣିତ କରିବା 
ସଂଗେସଂଗେ ଚକ୍ରତୀର୍ଥର ମହାନତାକୁ ବ୍ୟାପକ କରାଇବାରେ 
ସହାୟତା କରିଥାଏ । 


ଏ ଚକ୍ରତୀର୍ଥର ମହାନତା ସମ୍ପର୍କରେ ଅବଗତ ହୋଇ ପରବର୍ଭୀ 
କାଳରେ ଶୁକଦାସ, ଦୀନବନ୍ଧୁ ଦାସ, ବିମ୍ବାଧର ଦାସ, ରତାକର ଦାସ, 
ରାମ ଦାସ ପ୍ରମୁଖ ସାଧୁ ସମାଜ ସାଧନା ପୂର୍ବକ ସିଛିଲାଭ କରିଥୁଲେ I 
ଏମାନଙ୍କ ମଧ୍ଯରୁ ରାମ ଦାସ ହେଉଛନ୍ତି ବାଲ୍‌ ବ୍ରହ୍ମଚାରୀ । ସେ ୧୯୭୩ 
ମସିହାରେ ଏ ଚକ୍ରତୀର୍ଥକୁ ଆସିଲେ । ଏଠାରେ ସିଦ୍ଧିଲାଭ କରିବା 
ପରେ ଏ ସ୍ଥାନର ମହିମା ଚତୁର୍ଦ୍ଦିଗରେ ବିଚ୍ଛୁରିତ ହେବାକୁ ଲାଗିଲା । 
ଅଶେଷ ଭକ୍ତଙ୍କ ସମାବେଶ ହେବା ଫଳରେ ସରକାରଙ୍କ ତରଫରୁ 
ଡାକବଙ୍ଗଳାଟିଏ ନିର୍ମିତ ହୋଇଛି ଓ ଝରଣା କୂଳେ କୂଳେ ପାହାଡ଼ର 
ଅନେକ ଦୂର ପର୍ଯ୍ୟନ୍ତ ରାସ୍ତାଟିଏ କରାଯାଇଛି । 


ପରବର୍ତୀ କାଳରେ ଭକ୍ତମଗଣଙ୍କ ପ୍ରଚେଷ୍ଟାରେ ଝରଣା 
କୂଳରେ ଗୋଟିଏ ଶିବମନ୍ଦିର ନିର୍ମିତ ହୋଇଛି । ଏଥୁରେ ସଂସ୍ଥାପିତ 
ଦିଅଁଙ୍କ ନାମ ହେଉଛି “ଜଗତେଶ୍ବର” । ଏହାବ୍ୟତୀତ ଦିଅଁଙ୍କ ରୋଷେଇ 
ଘର, ସାଧୁସନ୍ଥଙ୍କ ଆଶ୍ରମଘର, ଭକଙ୍କ ସହ ସାଧୁସନ୍ନଙ୍କର ସମାବେଶ 
ପାଇଁ ଚୌପାଢ଼ୀ ବା ମୁକ୍ତମଣ୍ଡପ ଆଦି ନିର୍ମିତ ହୋଇଛି । ଭକ୍ତଙ୍କ 
ସହାୟତାରେ ସେବାକାର୍ଯ୍ୟ ଯଥାବିଧୁ ପରିଚାଳିତ ହେଉଛି । ଏଠାରେ 
ପ୍ରତ୍ୟହ ଦୁଇଓଳି ବାଳଭୋଗ ଓ ମଧ୍ୟାହ୍ନରେ ରନ୍ଧାଭୋଗ ଲାଗେ । 


ମୋଟ ଉପରେ ଏ ଝରଣାର ଆକାଶ ଗଙ୍ଗାଠାରୁ ତଳକୁ 
ଜଳ ଆସିବା ବେଳେ ଗୋଟିଏ ସୁନ୍ଦର ଜଳପ୍ରପାତ ସୃଷ୍ଟି ହୋଇଛି | 
ସେହି ଜଳପ୍ରପାତ ନିକଟରେ ଗୋଟିଏ ସୁନ୍ଦର ପଥର ଚଟାଣ ଅଛି । 


ଫେବୃଆରୀ- ମାର୍ଚ୍ଚ ୨୦୦୫ 


ଶୁଣାଯାଏ ଅଷ୍ଟଚଣ୍ଡୀ ପ୍ରତି ରାତ୍ରରେ ସେହି ସ୍ଥାନକୁ ଆସି ସମ୍ମିଳିତ 
ହୁଅନ୍ତି । ତା'ପରେ ଚକ୍ରେଶ୍ଵରଙ୍କୁ ଦର୍ଶନ ପୂର୍ବକ ଜଗତ ହିତରେ ନିଜ 
ନିଜ ସ୍ଥାନକୁ ଯାଇ ଅନ୍ଧାରି ବିଜେ କରନ୍ତି । 


ଜଳପ୍ରପାତର ମ ନୋରମ ଦୃଶ୍ୟ ସାଙ୍ଗକୁ ବିଭିନ୍ନ ଜାଙ୍ଗଲିକ 
ପଶୁପକ୍ଷୀ ଜନମନ ହରଣରେ ସହାୟକ ହୋଇଥାନ୍ତି । ଦେଖୁଲେ 
ଜଣାପଡ଼େ ସତେ ଯେପରି ପଶୁପକ୍ଷୀଗୁଡ଼ିକ ସାଧୁସନ୍ଥଙ୍କ ଧର୍ମର 
ପ୍ରଭାବରେ ନିଜର ସହଜାତ ପ୍ରବୂତ୍ତି ପରିହାର କରି ମନୁଷ୍ୟ ସମାଜର 
ନିକଟତର ହୋଇଯାଇଛନ୍ତି । ଆଉ ଝରଣାର କଳକଳ ଧ୍ଧନିସାଙ୍ଗକୁ 
ପଶୁପକ୍ଷୀଙ୍କ ସୁମଧୁର କଣ୍ଠସ୍ଵର ଦର୍ଶକ ନୟନମନ ହରଣରେ ସତତ 
ତତ୍ପର ହୋଇ ଉଠିଛନ୍ତି । ତେଣୁ ଶରତରତୁଠାରୁ ଗ୍ରୀଷ୍ମରତୁ ପର୍ଯ୍ୟନ୍ତ 
ଅଗଣିତ ଦର୍ଶକ ଏହାର ରମଣୀୟତା ଉପଭୋଗ କରିବା ନିମିତ୍ତ ଆସିବା 
ସଂଗେସଂଗେ ବଣଭୋଜିରେ ମନୋନିବେଶ କରିଥାନ୍ତି । 


କିନ୍ତୁ ସବୁଠାରୁ ଦୁଃଖର ବିଷୟ ଏହି ଯେ କ୍ରମାଗତ ଜଙ୍ଗଲର 
ଅବକ୍ଷୟ ଫଳରେ ପଶୁପକ୍ଷୀଙ୍କ ବିହାର ସ୍ଥଳୀର କ୍ରମ ବିଲୁପ୍ତି ଘଟୁଛି । 
ତେଣୁ କେନ୍ଦୁଝର ଜିଲ୍ଲାର ଏଭଳି ଏକ ରମ୍ୟସ୍ଥଳୀର ପରିବେଶକୁ ସୁରକ୍ଷା 
କରିବା ସଂଗେସଂଗେ ନିର୍ମଳ ରଖୁବା ପାଇଁ କେବଳ ସରକାରୀ ଉଦ୍ୟମ 
ଯେ ଲୋଡ଼ା ତାହା କହିବା ଯଥେଷ୍ଟ ହେବ ନାହିଁ । ବରଂ 
ଜନସଚେତନତାର ପ୍ରୟୋଜନୀୟତା ଏ ସ୍ଥଳରେ ବିଶେଷ ଅନୁଭୂତ 
ହୁଏ । ଯାହାହେଉ ସମସ୍ତଙ୍କ ମିଳିତ ଉଦ୍ୟମ ଅବ୍ୟାହତ ରହିଲେ ଏତିହ୍ୟ 
ପରିପୂରିତ ଚକ୍ରତୀର୍ଥର ଅମ୍ଳାନକୀର୍ଭି ପୂର୍ବବତ୍ବ ଚିର ଭାସ୍ଵର ହୋଇ 
ରହିଥୁବ | 


ପ୍ରଧାନ ଶିକ୍ଷକ 
ଫକୀରପୁର ମାଧ୍ଯମିକ ପ୍ରଶିକ୍ଷଣ ବିଦ୍ୟାଳୟ 
ଫକୀରପୁର, କେନ୍ଦୁଝର 


ହାଇଦାବାଦ ଓପନ ବିଜୟ ସାନିଆକ ସଫଳତାର ଆଉ ଏକ ମାଇଲ ଖୁଣ୍ଟ 


ଦେଶର ପ୍ରଥମ ମହିଳା ରୂପେ ଡବ୍ଲ୍‌ୟ.ଟି.ଏ. ଟାଇଟଲ ଜିତିଥ୍ବା ସାନିଆ ମିର୍ଜାଙ୍କୁ ସୂଚନା ଓ ଲୋକ ସଂପର୍କ ତଥା କ୍ରୀଡ଼ା ଓ ଯୁବସେବା 
ମନ୍ତ୍ରୀ ଦେବାଶିଷ ନାୟକ ଆନ୍ତରିକ ଅଭିନନ୍ଦନ ଓ ଶୁଭେଚ୍ଛା ଜଣାଇଛନ୍ତି । 


ମନ୍ତ୍ରୀ ଶ୍ରୀ ନାୟକ ତାଙ୍କ ଶୁଭେଚ୍ଛା ବାଉ୍ତାରେ କହିଛନ୍ତି ଯେ ପ୍ରଥମ ଭାରତୀୟ ଭାବେ ସାନିଆ ଏହି ଟାଇଟଲ ଜିତିବା ଦେଶ 
ପାଇଁ ଗର୍ବ ଓ ଗୌରବ । ଏହା ସାନିଆଙ୍କ ସଫଳତା ତାଲିକାର ଆଉ ଏକ ମାଇଲ ଖୁଣ୍ଟ । ୨୦୦୩ରେ ଞ୍ଚେମ୍ବେଲଡନ ଜୁନିଅର 
ଟାଇଟଲ ହାସଲ କରି er ବର୍ଷ ବୟସରେ ଟେନିସ ଜଗତରେ ଚହଳ ସୃଷ୍ଟି କରିଥୁବା ସାନିଆ ଏକ ପ୍ରଫେସନାଲ ଟୁର୍‌ ଟୁର୍ଣ୍ଣାମେଣ୍ଟରେ 
ଜିତିବାରେ ଦେଶର ସର୍ବ କନିଷ୍ଠ ଖେଳାଳି ହୋଇ ପାରିଛନ୍ତି । ସେ ଟେନିସ୍‌ ଜଗତରେ ଦେଶ ପାଇଁ ଏକ ସ୍ଵତନ୍ତ୍ର ପାହ୍ୟା ସୃଷ୍ଟି କରିବା 
ସହିତ ଭବିଷ୍ୟତରେ ଅଧ୍‌କରୁ ଅଧକ ଗୌରବ ଆଣି ଦେଇ ପାରିବେ । ଯୁବ ଟେନିସ୍‌ ଖେଳାଳିଙ୍କ ନିମନ୍ତେ ସେ ଆଦର୍ଶ ବୋଲି 
ଅଭିହିତ କରି ମନ୍ତ୍ରୀ ଶ୍ରୀ ନାୟକ ସାନିଆଙ୍କର ଉଜ୍ଜଳ ଭବିଷ୍ୟତ କାମନା କରିଛନ୍ତି | 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ଭବିଷ୍ୟତର ଇନ୍ଧନ ସମସ୍ୟା 


ମଣିଷର ଜୀବନ ଶୈଳୀ ଓ ଜନବିସ୍ଫୋରଣ ଅଧୁକ ପରିମାଣରେ 


କୋଇଲା, ପେଟୋଲ, ଡିଜେଲ ଓ କିରୋସିନି ଭଳି ଇନ୍ଧନ ଆବଶ୍ୟକ 
କରିଥାଏ । ଇନ୍ଧନରୁ ଆମେ ଶକ୍ତି” ପାଉ । ଶକ୍ତି ହେଉଛି ସମଗ୍ର 
ବିଶ୍ଵର ମୁଦ୍ା ସଦୂଶ । ଏହି ଶକ୍ତି ସମସ୍ତ ରାଷ୍ଟ୍ରର ରାଜନୈତିକ ଓ 
କୂଟନୈତିକ ale Slag କରିଥାଏ । ତେଣୁ ଜାତୀୟ ଓ ଆନ୍ତର୍ଜାତୀୟ 
କ୍ଷେତ୍ରରେ ଏହି ଇନ୍ଧନକୁ ନେଇ ନାନା ସମସ୍ୟା ଦେଖାଯାଏ । ଯଦିଓ 
ପ୍ରକୃତ ଆମକୁ ବିପୁଳ ପରିମାଣର ଶକ୍ତି ତାପ, ଆଲୋକ, ପବନ ଓ 
ଧ୍ଵନୀ ଆଦି ବିଭିନ୍ନ ରୂପରେ ଦେଇଥାଏ । ତଥାପି ମଣିଷ ତାର ଶକ୍ତି 
ଚାହିଦା ସଂପୂର୍ଣ୍ଣ ରୂପେ ଏଥ୍‌ରୁ ପାଇ ନଥାଏ । ତେଣୁ ସେ ଯାନବାହନ, 
କଳକାରଖାନା, କାର୍ଯ୍ୟାଳୟ ଓ ଘରେ ଶକ୍ତି ପାଇବା ନିମନ୍ତେ ଇନ୍ଧନ 
ଉପରେ ନିର୍ଭର କରିଥାଏ । ଶକ୍ତିର ପ୍ରାଥମିକ ଉତ୍ସ ହେଉଛି କୋଇଲା, 
ପେଟ୍ରୋଲିୟମ୍‌ ଓ ପ୍ରାକୃତିକ ବାଷ୍ପ । ଏକ ଅଟକଳରୁ ଜଣାପଡ଼ିଛି ଯେ, 
ପୃଥ୍ବୀରେ ୩୮.୭୪% କୋଇଲା, ୨୩.୦୫% ପେଟ୍ରୋଲିୟମ୍‌ ଓ 
9N.98% ପ୍ରାକୃତିକ ବାଷ୍ମରୁ ବିନିଯୋଗ ହୋଇଥାଏ । ଜଳ ବିଦ୍ୟୁତ- 
೨.95% 0 Qo ବିଦ୍ୟୁତ ଶକ୍ତି-୬.୫୪% ପୃଥିବୀରେ ହୋଇଥାଏ | 


ଭାରତ ସ୍ଵାଧୀନ ହେବାବେଳକୁ ଦେଶରେ ପ୍ରାୟ ୨ ଲକ୍ଷରୁ 
ଉର୍ଦ୍ଧ ମଟରଗାଡ଼ି ଥିବାବେଳେ ବର୍ଭମାନ ୧୦୦ କୋଟିରୁ ଉର୍ଦ୍ଧ୍ବ ଜନତାଙ୍କ 
ପାଖରେ ପ୍ରାୟ ୬ କୋଟିରୁ ଉର୍ଦ୍ଧ ମଟର ଗାଡ଼ି ଅଛି । ପ୍ରତିଦିନ ୨୦ 
ହଜାରରୁ ଉର୍ଦ୍ଧ୍ବ ମଟର ଗାଡ଼ି ପଞ୍ଜିକରଣ ହେବାରେ ଲାଗିଛି । ବିଶ୍ଵରେ 
ଏବେ ୧୨୧୨ ବିଲିୟନ ବ୍ୟାରେଲ୍‌ ଖଣିଜ ତୈଳ ଗଚ୍ଛିତ ଥୁବା ଏକ 
ହିସାବରୁ ଜଣାପଡ଼ିଛି । ମଟରଗାଡ଼ି ଖାଲି କିଣି ଦେଲେ ହେବନି, 
ତାକୁ ଚଳେଇବା ନିମନ୍ତେ ପେଟ୍ରୋଲ ବା ଡିଜେଲ ଏତେ ପରିମାଣରେ 
ଆସିବ କେଉଁଠୁ । ପୁଣି ବୈଜ୍ଞାନିକମାନେ କହିଲେଣି ଆଉମାତ୍ର ୩୦- 
୪୦ ବର୍ଷ ଭିତରେ ଗଚ୍ଛିତ ଇନ୍ଧନ ସରିଯିବ । ତେଣୁ କିଛି ଦିନ ତଳେ 
ଯେତେବେଳେ ରମରପିଲେ ନାମକ ବ୍ୟକ୍ତି କହିଲେ ଯେ ସେ ପାଣିରୁ 
ପେଟ୍ରୋଲ୍‌ ପ୍ରସ୍ତୁତ କରିପାରିବେ ବୋଲି, ସେତେବେଳେ କଡ଼ା ନିରାପତ୍ତା 
ମଧ୍ଯରେ ତାଙ୍କୁ ରଖାଯାଇ ବୈଷୟିକ ଜ୍ଞାନକୌଶଳ ଶିଖୁବାକୁ ଭାରତର 
ବୈଜ୍ଞାନିକଗଣ ପଛେଇ ନଥୁଲେ । ବାସ୍ତବରେ ତାହା ଏକ ଧୂଆଁ ବାଣ 
ସଦୃଶ ମିଥ୍ୟା ପ୍ରଚାର ଥୁଲାବୋଲି ଭାରତ ସରକାରଙ୍କ ବିଜ୍ଞାନ ଓ 
ପ୍ରଯୁକ୍ତି ବିଦ୍ୟା ବିଭାଗର ବୈଜ୍ଞାନିକମାନଙ୍କ ଦ୍ଵାରା ପ୍ରମାଣିତ 


ବସନ୍ତ କୁମାର ଦାସ 


ହୋଇଥିଲା | ପେଟ୍ରୋଲ ଓ ଡିଜେଲ ଭବିଷ୍ୟତରେ ସରିଯିବ ସତ ! 
ମାତ୍ର ଏହି ଇନ୍ଧନରୁ ଚାଲୁଥୁବା ମଟରଗାଡ଼ି ଯେଉଁ ପ୍ରଦୂଷଣ ସମସ୍ୟା 
ସୃଷ୍ଟି କରିବ ତାହା ନକହିଲେ ଭଲ । ଏଣୁ ଏହାର ବିକଳ୍ପ ହିସାବରେ 
ହାଇଡ୍ରୋଜେନ ବା ଉଦ୍‌ଜାନ ବ୍ୟବହାର କରିବାକୁ ବୈଜ୍ଞାନିକମାନେ 
କହିଲେଣି । ଏପରିକି ଏହା CNG ବା Compressed Natural 
୦୫୦୦ାରୁ ମଧ୍ଯ ଉତ୍ତମ ଇନ୍ଧନ । ଏହା ନବୀକରଣ ଯୋଗ୍ୟ ଅସରନ୍ତି 
ଶକ୍ତିର ଉତ୍ସ । ଆମ ପ୍ରକୃତିରେ ପୂରି ରହିଥୁବା ପ୍ରଚୁର ପରିମାଣର 
ଜଳ ଓ ଜୈବିକ ପଦାର୍ଥ (Organic ]\[&11©† ) ରେ ଏହି ବାଷ 
ରହିଛି । ତେଣୁ ଭବିଷ୍ୟତରେ ଇନ୍ଧନ ସମସ୍ୟା ଯୋଗୁଁ ଯେଉଁ ଗୁରୁତର 
ପରିସ୍ଥିତି ସୃଷ୍ଟି ହେବାକୁ ଯାଉଛି ତାକୁ Hydrogen ବା ଉଦ୍‌ଜାନ 
ସମାଧାନ କରିପାରିବ ଏହା ନିଃସନ୍ଦେହ । ଏହା ଏକ ଆ ଦର୍ଶ ଇନ୍ଧନ 
କାରଣ ଏହା ଜଳିଲେ ବିଷାକ୍ତ ବାଷ୍ପ ଆଦୌ ସୃଷ୍ଟି ହୁଏ ନାହିଁ । ଏହାର 
ଦହନରୁ ସୃଷ୍ଠି ହୋଇଥାଏ ଜଳୀୟ ବାଷ୍ପ ବା ଜଳ । ପେଟ୍ରୋଲ 
ତୁଳନାରେ ଏହାକୁ ସାଇତି ରଖୁବା ମଧ୍ଯ ସହଜ । ଲୁହାପାତ୍ରରେ ଉଦଜାନ 
ବାଷ୍ପକୁ ରଖୁ ହେବ । ପୁଣି ବହୁତ ଚାପ ଓ ଅଳ୍ପ ଉତ୍ତାପରେ ଏହାକୁ 
ତରଳ କରି ସାଇତି ହେବ | ଏମୋନିଆ, ମିଥାଇଲ ଆଲକହଲରୁ 
ଏଥୁରେ ରାସାୟନିକ ଉପାୟରେ ମିଶାଇ ଦେଲେ ଘରେ ଘରେ ଏହାକୁ 
ଗୋବର ଘଷି ପରି ସାଇତି ହେବ । ବିଶେଷତଃ ଆବଶ୍ୟକ ବେଳେ 
ଆମେ ଏହି ଘଷିରୁ ଉଦ୍‌ଜାନ ବାଷ୍ପ ପାଇପାରିବା । ବିଦ୍ୟୁତ ଶକ୍ତି 
ସାହାଯ୍ୟରେ ଜଳରୁ ଉଦ୍‌ ଜାନ ବାଷ୍ପକୁ ପୃଥକ୍‌ କରି ତାହାକୁ ପେଟ୍ରୋଲ 
ବଦଳରେ ଜାଳେଣି ରୂପେ ବ୍ୟବହାର କରାଯାଇପାରିବ । କିନ୍ତୁ ବର୍ଭମାନ 
ପରିପ୍ରେକ୍ଷୀରେ ଏହି ବାଷ୍ମର ଦାମ ପେଟ୍ରୋଲ ତୁଳନାରେ ଅଧୁକ । 
ତେଣୁ ଉନ୍ନତ ବୈଷୟିକ ଜ୍ଞାନ କୌଶଳ ପ୍ରୟୋଗ କରି ଏହି ବାଷ୍ପକୁ 
କିପରି ସର୍ବଜନପ୍ରିୟ ଓ ପରିବେଶପ୍ରିୟ କରାଯାଇପାରିବ ସେଥୁପାଇଁ 
ଆମ ଦେଶ ତଥା ବିଦେଶର ବୈଜ୍ଞାନିକମାନେ ଗବେଷଣା ଜାରି 
ରଖୁଛନ୍ତି । ୨୦୦୩ ମସିହା ଏପ୍ରିଲ ମାସ ୨୩ ତାରିଖରେ 
ସି.ଏସ୍‌.ଆଇ.ଆର୍‌.- ଉଦ୍‌ଜାନକୁ ଭବିଷ୍ୟତ ଇନ୍ଧନ ରୂପେ ବ୍ୟବହାର 
କରିବା ନିମନ୍ତେ ଗବେଷଣା ଆରମ୍ଭ କରିଛନ୍ତି । ସୌରଶକ୍ତି, ପବନଶକ୍ତି 
ଓ ଉଦ୍‌ଜାନରୁ ଶକ୍ତି କିପରି ମିଳିପାରିବ ସେଥୁପାଇଁ ୨୦ କୋଟି 
ଟଙ୍କାର ସି.ଏସ୍‌.ଆଇ.ଆର୍‌. ଏକ ବ୍ୟୟବରାଦ କରିଛି | ବାସ ବିକ 


ଉତ୍କଳ ପ୍ରସଙ୍ଗ 


ଭାରତ ନିମନ୍ତେ ଏହା ଏକ ଶୁଭ ସୂଚନା । ଯେତେ ପ୍ରକାର ଇନ୍ଧନ 
ଅଛି ଏହି ଉଦ୍‌ଜାନର ସବୁଠୁ UR କ୍ୟାଲୋରୀ ମୂଲ୍ୟ ପେଟ୍ରୋଲଠାରୁ 
ଏହାର କ୍ୟାଲୋରୀ ମୂଲ୍ୟ ତିନି ଗୁଣ ଅଧୁକ । ୟୁରୋପୀୟ ରାଷ୍ଟ୍ର 
ସଂଘ ୨୦୦ କୋଟି ଡଲାର ମୂଲ୍ୟର ‘Hydrogen Vision’ 
କରିଥିବାବେଳେ ଯୁକ୍ତରାଷ୍ଟ୍ର ଆମେରିକା ୧ ୨୦ କୋଟି ଡଲାର ମୂଲ୍ୟର 
“Hydrogen Plan’ ଭବିଷ୍ୟତର ଇନ୍ଧନ ସମସ୍ୟାକୁ ଦୂର କରିବା 
ନିମନ୍ତେ ଯୋଜନା ପ୍ରସ୍ତୁତ କରିଛନ୍ତି Fuel Cell ବା ଜାଳେଣି 
କୋଷ ବ୍ଯବହାର କରି Hydrogeng ଶକ୍ତି aqlee 
କରାଯାଇପାରିବ | Hydrogeng Fuel Cellsea ବ୍ୟବହାର 
କରିବା କ୍ଷେତ୍ରରେ ଜର୍ମାନୀ ସବୁଠୁଁ ଆଗୁଆ | ପେଟ୍ରୋଲ ଫିଲିଙ୍ଗ ଷ୍ଟେସନ 
ଭଳି ଆଇସ୍‌ଲ୍ୟାଣ୍ଡରେ Hydrogen Filling Station 2002 
ମସିହାରୁ ଉର୍ଦ୍ଧ୍ବ ହେବ ବସାଗଲାଣି । ୧୮୩୯ ମସିହାରେ ପ୍ରଥମେ 
ସାର୍‌ ଉଇଲିୟମ୍‌ ରବର୍ଟ ଗ୍ରୋଭ୍‌ Fuel Cell ବିଷ୍କାର କରିଥୁଲେ । 
ଏହି ସେଲ୍‌ରେ ଶୁଦ୍ଧ ଓ ସଂପୀଡ଼ିତ ଉଦ୍‌ଜାନ ବ୍ୟବହୂତ ହୁଏ । ସବୁଠୁଁ 
ଗର୍ବ ଓ ଗୌରବର କଥା ହେଉଛି ଆମ ଦେଶର ବନାରସ ହିନ୍ଦୁ 
ବିଶ୍ବବିଦ୍ୟାଳୟର ଓ.ଏନ. ଶ୍ରୀବାସ୍ତବ ଓ ତାଙ୍କ ସହଯୋଗୀଗଣଙ୍କ 
ସହଯୋଗରେ ବିଶ୍ଵର ପ୍ରଥମ ଉଦ୍‌ଜାନ ଦ୍ବାରା ଚାଳିତ ମଟର ସାଇକେଲ 
ଚାଲିପାରିଛି । ଏହା ୪୦ କି.ମି. ବାଟ ଅତିକ୍ରମ କରି ସମଗ୍ର 
ବିଶ୍ବବାସୀଙ୍କର ଚର୍ଚ୍ଚାର ବିଷୟ ହୋଇଛି | ଆମ ଦେଶର ବୈଜ୍ଞାନିକ 
ଗଣ ଉଦ୍‌ଜାନରେ କିପରି କାର୍‌, ବସ୍‌, ଓ ଟ୍ରକ୍‌ ଚାଲିପାରିବ ସେ 
ପାଇଁ ଗବେଷଣା ଜାରି ରଖୁଛନ୍ତି । ଆଇସ୍‌ଲ୍ୟାଣ୍ଡ ପୃଥୁବୀର ସର୍ବପ୍ରଥମ 
ଫୁଏଲ୍‌ ସେଲ୍‌ ଚାଳିତ ବସ୍‌ ପ୍ରଚଳନ କରିଛି । ଚେନ୍ନାଇସିତ 
ଏମ୍‌.ସି.ଆର୍‌.ସି. ବା Murugappa Chetiyar Research 
Centre aiaea agg ବଡ଼ ଜୈବିକ Gua (Bio 
Reactor) ପ୍ରତିଷ୍ଠା କରି ଅଣୁଜୀବ, ବ୍ୟାକେରିଆ ସାହାଯ୍ଯରେ 
ଜୈବିକ ପଦାର୍ଥ ତଥା ମଦ କାରଖାନା ଆ ବର୍ଜନାରୁ ହାଇଡ୍ରୋଜେନ 
ପ୍ରସ୍ତୁତ କରାଯାଉଛି । 


ଜୈବିକ ଇନ୍ଧନ (Bio Fuel) କ?ଣ ? 


ଜୈବିକ ଇନ୍ଧନ ହେଉଛି ପ୍ରାକୃତିକ ଉପାୟରେ ମିଳୁଥବା ଶକ୍ତି 
ଉତ୍ସ । ଫରୁଏଲ୍‌ ସେଲ୍‌ଗୁଡ଼ିକରେ ଯାନବାହନ ପାଇଁ ଆବଶ୍ୟକ ହେଉଥ୍ବା 
ହାଇଡ୍ରୋଜେନ କ୍ଷେତ୍ବରେ କେତେକ ସମସ୍ୟା ରହିଥୁବାରୁ ଜୈବିକ 
ଇନ୍ଧନର ଢେର ଆବଶ୍ୟକତା ରହିଛି ଆଗାମୀ ଦିନ ପାଇଁ । ଏଗୁଡ଼ିକ 
ପେଟ୍ରୋଲିୟମ୍‌ ଜାଲେଣି ଅପେକ୍ଷା ଢେର ଉନ୍ନତମାନର, ପରିବେଶ 
ହିତକାରୀ ଓ ଶତକଡ଼ା ଶହେ ଭାଗ ପ୍ରାକୃତିକ ବିକଳ୍ପ ଶକ୍ତି ଉତ୍ସ । 
ବିଭିନ୍ନ ପ୍ରକାର କୃଷିଜାତ ପଦାର୍ଥରୁ ଏଗୁଡ଼ିକ ପ୍ରସ୍ତୁତ ହୁଏ ଓ କମ୍‌ 
ପରିମାଣର ବର୍ଜ୍ୟବସ୍ତୁ ଜଳିବା ପରେ ନିର୍ଗତ ହୁଏ । ଏଣୁ ଆନ୍ତର୍ଜାତୀୟ 
ସ୍ତରରେ ପେଟ୍ରୋଲିୟମ୍‌ ଇନ୍ଧନ ଅପେକ୍ଷା ଏଗୁଡ଼ିକର ଚାହିଦା ଅନେକ 
ରହିଛି | ଜୈବିକ ଇନ୍ଧନର ନିମ୍ନଲିଖୂତ ମୁଖ୍ୟ ଉପାଦେୟତା ରହିଛି | 

ଉଚ୍ଚମାନର ତୈଳ ଧାରଣ କ୍ଷମତା 
ଅସରନ୍ତି ଓ ବିକଳ୍ପ ଶକ୍ତି ଉତ୍ସ 
ଆଞ୍ଚଳିକ ଅର୍ଥନୈତିକ ସମସ୍ୟା ସମାଧାନର ଚାବିକାଠି 


ନିମ୍ନ ମୂଲ୍ୟ ତଥା ଉଚ୍ଚ ବୈଷୟିକ ଜ୍ଞାନ ଆବଶ୍ଯକ 
କରୁନଥୁବା ପ୍ରଣାଳୀ, ତେଣୁ ସହଜରେ ଗ୍ରହଣ ଓ ପ୍ରୟୋଗ 
କରାଯାଇପାରିବ । 


ପରିବେଶର ହିତ ସାଧନକାରୀ, ନିରାପଦ, ଜୈବ 
ନିମ୍ନିକରଣଯୋଗ୍ଯ, ବିଷମୁକ୍ତ ତଥା ଗନ୍ଧକ ନଥୁବା 
ରାସାୟନିକ ପଦାର୍ଥ । ତେଣୁ ଏ ପ୍ରକାର ଜାଳେଣି ବ୍ୟବହାର 
କଲେ ସଲଫର୍‌ ଡାଇ ଅକ୍‌ସାଇଡ ଓ ସଲଟ୍ରାଇ ଅକ୍‌ସାଇଡ଼ 
ଭଳି ମାରାତ୍ମକ ବାଷ୍ପ ନିର୍ଗତ ହେବାର ଭୟ ନଥାଏ । 


ଅରଖ ଗଛ କ୍ଷୀରରେ ଅଧୁକ ହାଇଡ୍ରୋକାର୍ବନ ଥୁବାରୁ ତାହା 
ବିକଳ୍ପ ଜୈବିକ ଇନ୍ଧନ ଭାବେ ବ୍ୟବହାର କରାଯାଇପାରିବ । ଜାଟ୍ରୋଫା 
ଜାତୀୟ ଗଛରୁ ମଧ୍ଯ ଜୈବିକ ଇନ୍ଧନ ସୃଷ୍ଟି ହୋଇପାରିବ । ସଡ଼କ 
ପରିବହନ ନିମନ୍ତେ ଇଥାନଲ୍‌ ଓ ବା ୟୋଡିଜେଲ୍‌କୁ ଉନ୍ନତମାନର ଇନ୍ଧନ 
ରୂପେ ଚିହ୍ନଟ କରାଯାଇଛି | ଅନେକ ରାସାୟନିକ ଶିଳ୍ପରେ ଇଥାନଲ୍ଵକୁ 
କଞ୍ଚାମାଲ୍‌ ରୂପେ ବ୍ୟବହାର କରାଯାଇଥାଏ । ଗୁଡ଼ର Fe ଓ ପାତନ 
ପ୍ରକ୍ରିୟା ତଥା ଚିନିକାରଖାନାର ବର୍ଜ୍ୟବସ୍ତୁ ହିସାବରେ ଇଥାନଲ୍‌କୁ 
ପ୍ରସ୍ତୁତ କରାଯାଏ । ଖାଲି ସେତିକି ନୁହେଁ ଆଳୁ, ଗୟା ଆଳୁ, ଶସ୍ୟ ଓ 
ନଡ଼ା (ଧାନ)କୁ କଞ୍ଚାମାଲ୍‌ ହିସାବରେ ବ୍ୟବହାର କରି ଇଥାନଲ୍‌ 
ପ୍ରସ୍ତୁତ କରାଯାଇପାରିବ । ଇଥାନଲ୍‌ ମିଶ୍ରିତ ପେଟ୍ରୋଲ ଯାନବାହନ 
ପାଇଁ ବେଶ୍‌ ଉପାଦେୟ | ଏହାକୁ ୫%ରୁ ୧୦% ପେଟ୍ରୋଲ୍‌ରେ ମିଶେଇ 
ବ୍ୟବହାର କରାଯାଇପାରିବ । 


ସେହିପରି ବାୟୋଡ଼ିଜେଲ ହିସାବରେ ରେପ୍‌ସିଡ୍‌ ତେଲ, 
ସୂର୍ଯ୍ୟମୁଖୀ ତେଲ, ସୋୟାବିନ ତେଲର ମିଥାଇଲ ଇଷ୍ଟରକୁ ବ୍ୟବହାର 
କରାଯାଉଛି | ଅନେକ ତେଲ ଓ ଚର୍ବିକୁ ମଧ୍ଯ ବାୟୋଡ଼ିଜେଲ 
(Biodiesel) ହିସାବରେ ବ୍ୟବହାର କରାଯାଉଛି | ଏହା ଇନ୍ଧନ 
ହିସାବରେ ବ୍ୟବହୃତ ହେବା ପରେ କାର୍ବନ ମନୋକ୍‌ ସାଇଡ଼୍‌, 
ହାଇଡ୍ରୋକାର୍ବନ ଓ ସୂକ୍ଷ୍ମ କଣିକାମାନ ନିର୍ଗତ ହୋଇଥାଏ । ଗତ ଛଅ 
ବର୍ଷ ମଧ୍ଯରେ ୨୧ଟି ଦେଶରେ ବାୟୋଡିଜେଲ ଇନ୍ଧନ ହିସାବରେ 
ବ୍ୟବହାର କରାଗଲାଣି । ୟୁରୋପୀୟ ରାଷ୍ଟ୍ର ସମୂହ ପୂର୍ବ ଇଉରୋପ, 
ମାଲେସିଆ ଓ ଯୁକ୍ତରାଷ୍ଟ୍ର ଆମେରିକାରେ ପ୍ରାୟ ୧୩ ଲକ୍ଷ SRQ 
ଉର୍ଦ୍ବ ବାୟୋଡ଼ିଜେଲ ପ୍ରସ୍ତୁତ କରାଗଲାଣି | ଅନେକ ବିକଶିତ ରାଷ୍ଟ୍ରରେ 
ସୂର୍ଯ୍ୟମୁଖୀ, ସାଫୋଲା ଓ ମଟର ପ୍ରଭୂତିରୁ ବାୟୋଡିଜେଲ୍‌ ପ୍ରସ୍ତୁତ 
କରାଯାଉଛି । 
କ୍ବାନଚ ବି: ୧୧୩ 
6aqa-e, ନାଲ୍‌କୋ ଟାଉନ୍‌ସିପ୍‌ 
ଦାମନଯୋଡ଼-୭ ୬୩୦୦୮, କୋରାପୁଟ 


ଉତ୍କଳ ପ୍ରସଙ୍ଗ 

ରାମାଞ୍ଚଳର ବେକାରୀ ଦୂରୀକରଣ 


ଓ ଡ଼ିଶାର ରାଜନୈତିକ ବ୍ୟକ୍ତିବିଶେଷ, ଅମଲାତନ୍ତ୍ର ଏବଂ ନେତୃବର୍ଗ 
ଓଡ଼ିଶା ଏକ ଅନୁନ୍ନତ ଏବଂ ଆର୍ଥିକ ଦୃଷ୍ଟିରୁ ପଛୁଆ ରାଜ୍ୟ ବୋଲି 
କହିବାକୁ ପଛଘୁଞ୍ଚା ଦିଅନ୍ତି ନାହିଁ । ବାସ୍ତବ କ୍ଷେତ୍ରରେ ଓଡ଼ିଶା ଖଣିଜ 
ସମ୍ପଦରେ ଭରପୂର, ଜଙ୍ଗଲ ଓ ଜଙ୍ଗଲଜାତ ପଦାର୍ଥରେ ପରିପୂର୍ଣ 
ତଥା ଜଳ ସମ୍ପଦରେ ଧନୀ ରାଜ୍ୟ । ଏହାର ଜଳ ସମ୍ପଦ କୌଣସି 
ପ୍ରକାର ଆନ୍ତଃ ରାଜ୍ୟ ଜଳବିବାଦରେ ଜଡ଼ିତ ନୁହେଁ । ଏହାର ଅଧୁକାଂଶ 
ନଦୀ ପର୍ବତ ଶିଖରରୁ ବାହାରି ରାଜ୍ୟ ମଧ୍ଯରେ ହିଁ ଗତି କରି ସମୁଦ୍ରରେ 
ପଡ଼ିଥାଏ । ସୁତରାଂ ରାଜ୍ୟର ଭୌଗୋଳିକ ପରିବେଶ ମଧ୍ଯ ଆଦର୍ଶ 
ସ୍ଥାନୀୟ । ରାଜ୍ୟରେ ବହୁ ସଂଖ୍ୟକ ଏମ୍‌.ବି.ଏ., ଇଂଜିନିୟର, HCA 
ଇଂଜିନିୟର, ଡାକ୍ତର ପ୍ରଭୂତି ରାଜ୍ୟ ବାହାରକୁ ଦିଲ୍ଲୀ, ମୁମ୍ବାଇ ଏପରିକି 
ଯୁକ୍ତରାଷ୍ଟ୍ର ଆମେରିକା, ଇଂଲଣ୍ଡ ଇତ୍ୟାଦି ଦେଶକୁ ଭଲ କାମଟିଏ 
ପାଇବାକୁ ବାହାରି ଯାଇଥାନ୍ତି । ଆମେ ଯଦି ପ୍ରତ୍ୟେକ ଜମିକୁ ଜଳ 
ଯୋଗାଇ ଦେଇ ପାରିବା ତେବେ ପ୍ରତ୍ୟେକ ହାତକୁ କାମ ମଧ୍ଯ ସମ୍ଭବ 
ହୋଇପାରିବ । ରାଜ୍ୟର ଅର୍ଥନୈତିକ ଉନ୍ନତିର ପ୍ରଥମ ସୋପାନ ହେବ 
କୃଷି ଉତ୍ପାଦନ । ଏହାଦ୍ବାରା ସମସ୍ତ ରାଜ୍ୟବାସୀଙ୍କର ଅଭ୍ୟୁଦୟ ସମ୍ଭବ | 
କୃଷକ ତାଂ”ର କୃଷି କ୍ଷେତ୍ରରୁ ଟଙ୍କା ଉତ୍ପାଦନ କରିପାରିବ | ଜଣେ 
କୂଷକ ତା”ର ସମସ୍ତ ଆବଶ୍ୟକତା କାରଖାନା ଏବଂ ବ୍ୟବସାୟ 
ସଂସ୍ଥାଗୁଡ଼ିକରୁ କିଣିବ ତା” ଫଳରେ କାରଖାନା ଓ ବ୍ୟବସା ୟିକ ସଂସ୍ଥା 
ମଧ୍ଯ ଉନ୍ନତି କରିପାରିବ | ଓକିଲଟିଏ ତା”ର କମିଶନ ପାଇପାରିବ, 
ରଣଦାତା ତା”ର ଅଂଶଧନ ପାଇପାରିବ, ସରକାର ରାଜସ୍ବ 
ପାଇପାରିବ ଓ ସେଥରୁ ସରକାରୀ କର୍ମଚାରୀମାନଙ୍କୁ ସେମାନଙ୍କର 
ବେତନ ଦେଇ ରାଜସ୍ଵ ଧନରୁ ଉନ୍ନୟନମୂଳକ କାମଗୁଡ଼ିକ ହାତକୁ 
ନେଇପାରିବେ । ଏହିପରି ଭାବରେ କୃଷିକ୍ଷେତ୍ରକୁ ଭିଭିକରି ସାରା ରାଜ୍ୟ 
ବିଭିନ୍ନ କ୍ଷେତ୍ଵରେ କର୍ମ ତପ୍ନର ହୋଇ ଉଠିବ | ସମସ୍ତେ ନିଜ କ୍ଷମତା 
ମୁତାବକ କାମ ମଧ୍ଯ ପାଇପାରିବେ, କେବଳ କଠିନ ପରିଶ୍ରମ କରିବାର 
ମନୋବୂଭି ଥୁଲେ ହେଲା | 


ଆମ ବେକାର ସମସ୍ୟାର ମୂଳ ହେଲା ସମସ୍ତେ ପରିଶ୍ରମ 
ନକରି ସହଜରେ ରୋଜଗାର କରିବାକୁ ଓ ଅଧୁକାରୁ dye ଅର୍ଥଲାଭ 


ଜଗଦୀଶ ପଟ୍ଟନାୟକ 


କରିବାକୁ ଚାହିଁ ବସିଛନ୍ତି । କୃଷକ ଖରାବର୍ଷା ସହି ତା'ର କୃଷି କ୍ଷେତ୍ରରେ 
ମୁଣ୍ଡ ଝାଳ ତୁଣ୍ଡରେ ମାରି କାମ କରିଯାଏ । କିନ୍ତୁ ତାଂର ଉତ୍ପାଦନ 
ପାଇଁ ସେ ଅନ୍ୟୁନତମ ମୂଲ୍ୟ ମଧ୍ଯ ପାଇ ପାରେ ନାହିଁ । ଏହିଠାରୁ ହିଁ 
ସମସ୍ୟାର ଅୟମାରମ୍ଭ ହୁଏ । ସମସ୍ତେ ଚାହାନ୍ତି ପରିଶ୍ରମ କରି କେମିତି 
ସହଜରେ ଅର୍ଥ ଲାଭ କରିପାରିବେ । ଗୋଟିଏ ଭଲ ସରକାରର ଦାୟିତ୍ସ 
ହେଲା ଏଭଳି ପରିସ୍ଥିତି ସୃଷ୍ଟି ହେବାକୁ ଯେପରି ଦିଆନଯାଏ । ଯଦି 
କୃଷିକ୍ଷେତ୍ରକୁ ଅବହେଳା କରନ୍ତି ତେବେ ବେକାର ସମସ୍ୟାର ସମାଧାନ 
ମୋଟେ ସମ୍ଭବ ନୁହେଁ । 


ସରକାର ରିହାତି ମୂଲ୍ୟରେ ଧାନ ବା ଗହମ ଯୋଗାଇ ଦେବା 
ହେତୁ ଚାଷୀ ନିରାଶ ହୋଇ ତାର ଉତ୍ପାଦିତ ଖାଦ୍ୟ ଶସ୍ୟ କମ୍‌ 
ଦାମରେ ବିକ୍ରି କରି ଦେଇଥାଏ । ଫଳରେ ଖାଦ୍ୟ ଶସ୍ୟ ବଜାର ମାନ୍ଦା 
ହୁଏ ଏବଂ ଏହି ପରିସ୍ଥିତି କଳାବଜାରୀ ମୂନ।ଫ।ଖୋର1 
ବ୍ୟବସାୟୀମାନଙ୍କୁ ବେଶ୍‌ ସୁହାଏ । ସେମାନେ ପରିସ୍ଥିତିର ଫାଇଦା 
ଉଠାଇ ଥା'ନ୍ତି । ସରକାର ଅବଶ୍ୟ ଗରୀବ ଲୋକମାନଙ୍କୁ ସାହାଯ୍ୟ 
କରିବା ଉଚିତ । ସେମାନଙ୍କୁ ଷ୍ଟାଇପେଣ୍ଠ) ପେନସନ୍‌ ଆକାରରେ, 
ମାସିକ ଭତ୍ତା ଆକାରରେ ଆର୍ଥିକ ସହାୟତା ଦେଇ ତାହା 
କରାଯାଇପାରେ । ସମସ୍ତେ କିନ୍ତୁ ଖୋଲା ବଜାରରୁ ଖାଦ୍ୟ ଶସ୍ୟ 
କିଣିବା ଉଚିତ । 

ଓଡ଼ିଶାର ପ୍ରାକୃତିକ ସମ୍ବଳ, ଜନଶକ୍ତି, ଅନୁକୂଳ ଭୌଗୋଳିକ 
ପରିବେଶ ଓ ପରିସ୍ଥିତି ଥାଇ ମଧ୍ଯ ଯଦି ଏହା ଏକ ପଛୁଆ ରାଜ୍ୟ 
ଏଥୁପାଇଁ କିଏ ଦାୟୀ ? ଆମର ରାଜନୈତିକ ନେତୃବର୍ଗ ଓ ଅମଲାତନ୍ତ୍ର 
ବିଚାର କରୁଥୁଲେ ଯେ ନୂଆ ନୂଆ ପଦବୀ ଖୋଲି ବେକାର ସମସ୍ୟାର 
ସମାଧାନ କରାଯାଇ ପାରିବ । ସରକାରୀ କଳ, କର୍ପୋରେସନ ବା 
ବଡ଼ ବଡ଼ କଳ କାରଖାନାମାନଙ୍କରେ ଏଭଳି ପଦବୀ ଖୋଲା 
ଯାଇପାରିବ | ବର୍ତ୍ରମାନ ସେ ସଂସ୍ଥାଗୁଡ଼ିକ “ସ୍ଵେଚ୍ଛାକୃତ ଅବସର 
ଗ୍ରହଣ”ର ଯୋଜନାଗୁଡ଼ିକ ଲାଗୁକରି ବହୁ ଟଙ୍କା ଖର୍ଚ୍ଚ କରି ସେମାନଙ୍କ 
କର୍ମଚାରୀ ସଂଖ୍ୟା କମାଇବାରେ ଲାଗିଛନ୍ତି । ରାଜନୈତିକ ନେତୃବର୍ଗ 
ସେମାନଙ୍କ ଯୋଜନା ପ୍ରସ୍ତୁତ କରିବା ପାଇଁ ଦକ୍ଷ ବ୍ୟକ୍ତି ନିଯୁକ୍ତ କରିବାକୁ 


ଉତ୍କଳ ପ୍ରସଙ୍ଗ 


ସାହସ ଜୁଟାଇ ପାରୁନାହାନ୍ତି | ସେମାନଙ୍କ ତୃଟି ପାଇଁ ରାଜ୍ୟକୁ ତା'ର 
କୁପରିଣାମ ଭୋଗ କରିବାକୁ ପଡ଼ୁଛି | 


ଓଡ଼ିଶା ଗୋଟିଏ କୃଷି ପ୍ରଧାନ ରାଜ୍ୟ ବୋଲି କୁହାଯାଉଥ୍ଲେ 
ମଧ୍ଯ ଆଳୁ, ପିଆଜ, ତେଲ ବିଭିନ ପ୍ରକାରର ଡାଲି, UIA, କଦଳୀ, 
ସେଓ, Sn ପ୍ରଭୂତି ଓଡ଼ିଶା ବାହାରୁ ଅନ୍ୟାନ୍ୟ ରାଜ୍ୟରୁ ଆମଦାନୀ 
କରାଯାଉଛି । ଆମ ରାଜ୍ୟରେ ନଦୀ, ଝରଣା, ପୋଖରୀ ଥାଉଁ ଥାଉଁ 
ଆନ୍ଧ୍ର ପ୍ରଦେଶରୁ ମାଛ ଆମଦାନୀ କରାଯାଉଛି । ସାମାନ୍ୟ କାରିଗରୀ 
ତାଲିମ ଦେଇ ନପାରି ଅନ୍ୟାନ୍ୟ ରାଜ୍ୟରୁ କୁଶଳୀ କାରିଗରମାନଙ୍କୁ 
ଓଡ଼ିଶା ଅଣାଯାଇଥାଏ । 


ସକାଳୁ ଦାନ୍ତଘଷା ବ୍ରସ, ଟୁଥପେଷ୍ଟଠାରୁ ଆରମ୍ଭ କରି ସାବୁନ, 
ସର୍ଫ, ପେନସିଲ, କଲମ, ସାଇକେଲ, କାର ଇତ୍ୟାଦି ଯାହାକିଛି 
କଳକାରଖା ନାର ଉତ୍ପାଦିତ ଦ୍ରବ୍ୟ ଆମେ ବ୍ୟବହାର କରୁଁ, ସେଗୁଡ଼ିକ 
ଅନ୍ୟ ରାଜ୍ୟରୁ ମଗାଇ ଥାଉଁ । 


ଗ୍ରାମପଞ୍ଚାୟତ ସ୍ତରରେ ବହୁ ସଂଖ୍ୟାରେ ଟ୍ୟୁବଞ୍ଚେଲ ବସିଥୁବା 
ଦେଖିବାକୁ ମିଳେ । କିନ୍ତୁ ସେଗୁଡ଼ିକର ମରାମତି ଦରକାର ହେଲେ 
ପାଖ କୌଣସି ସହରରୁ ମେସିନ ଅଣା ହେଲେ ଯାଇ ତା ର ମରାମତି 
ସମ୍ଭବ ହୁଏ | ସେହିପରି ଗାଁଗୁଡ଼ିକରେ ସାଇକେଲ, ସ୍କୁଟର, ଟିଭି, 
ରେଡ଼ିଓ, ଟ୍ରାକୃର, ଜିପ୍‌ ପ୍ରଭୂତି ବ୍ୟବହାର ହୁଏ । ତାଂର ମରାମତି 
ଦରକାର ହେଲେ ଆମେ ଜଣେ ତାଲିପପ୍ରାପ୍ତ କାରିଗର ପାଇପାରିବା 
ନାହିଁ QA ଦରଜୀଟିଏ, ଭଲ ବଢ଼େଇ ଟିଏ, ଭଲ ମିସ୍ତ୍ରୀଟିଏ, ଧ୍ଲଡିଂ 
କାମ ଜାଣିଥିବା ଲୋକଟିଏ ଗାଁରେ ମିଳିପାରିବ ନାହିଁ । ବିଭିନ୍ନ ଅଟୋ 
ମୋବାଇଲ କମ୍ପାନୀ, EA, ସାଇକେଲ କମ୍ପାନୀ ଆମ ରାଜ୍ୟରେ 
ବ୍ୟବସାୟ କରୁଛନ୍ତି । ସେମାନଙ୍କୁ ଯଦି କୁହାଯାଆନ୍ତା, ତେବେ 
ସେମାନେ ଆମ ରାଜ୍ୟର ଯୁବକମାନଙ୍କୁ ପ୍ରତିବର୍ଷ ତାଲିମ ଦେଇ 
କୁଶଳୀ କାରିଗର ବାହାର କରିପାରନ୍ତେ | 


ଦୈନନ୍ଦିନ ବ୍ୟବହାର ସାମଗ୍ରୀ ପାଇଁ ଯଦି ଅନ୍ୟ ରାଜ୍ୟ 
ଉପରେ ନିର୍ଭର କରିବାକୁ ପଡ଼େ, ସ୍ଵାଭାବିକ ଭାବେ ଆମ ରାଜ୍ୟ 
ଅନୁନ୍ନତ ହୋଇ ପଡ଼ିରହେ, ଆର୍ଥିକ ଦିଗରୁ ଦୁର୍ବଳ ହୋଇପଡ଼େ ଏବଂ 
ଯୁବକମାନେ ବେକାର ହୋଇ ରହିଯା ଆନ୍ତି । ଆମର କଠିନ ପରିଶ୍ରମର 
ଫଳ ଅନ୍ୟ ରାଜ୍ୟକୁ ଚାଲିଯାଏ । 


ଏହି ସମସ୍ୟାର ସମାଧାନ ହେଲା ଓଡ଼ିଶାରେ ଯୁବକମାନଙ୍କୁ 
ତାଲିମ ଦେବା ପାଇଁ କେନ୍ଦ୍ରମାନ ବହୁଳ ପରିମାଣରେ ଖୋଲାଯିବା 


ଫେବୃଆରୀ- ମାର୍ଚ୍ଚ ୨୦୦୫ 


ଆବଶ୍ୟକ । ବିଭିନ୍ନ କାମ ପାଇଁ ତାଲିମ କେନ୍ଦ୍ର ପଞ୍ଚାୟତ, 
ବ୍ଳକ୍‌ସ୍ତରମାନଙ୍କରେ ଖୋଲାଯିବା ଉଚିତ | ତାହା ମଧ୍ଯ ପଞ୍ଚମ ଶ୍ରେଣୀ 
ପାସ୍‌, ସପ୍ତମ ଶ୍ରେଣୀ ପାସ୍‌, ଦଶମ ଶ୍ରେଣୀ ପାସ୍‌ ପ୍ରଭୂତି ସ୍ତରର 
ଯୁବକମାନଙ୍କ ପାଇଁ ଉଦ୍ଦିଷ୍ଟ ହେବା ଉଚିତ୍‌ । ମିସ୍ତ୍ରୀ କାମ, ବଢ଼େଇକାମ, 
ଦରଜୀକାମ, ସାଇକେଲ, ASA, ASA ମେକାନିକ, ସ୍ବାସ୍ଥ୍ୟ 
ପରିଦର୍ଶକ ଇତ୍ୟାଦି ତାଲିମ କେନ୍ଦ୍ର ଗ୍ରାମପଞ୍ଚାୟତସ୍ତର ପର୍ଯ୍ୟନ୍ତ 
ଖୋଲାଯିବା ଉଚିତ । ଉଦ୍ୟାନ କାର୍ଯ୍ୟ, ମାଛ ଚାଷ, ଫୁଲ ଚାଷ ପାଇଁ 
ମଧ୍ଯ ସୁଯୋଗ ରହିଛି । 


ଗାଁମାନଙ୍କରେ ବିଭିନ୍ନ ପ୍ରକାରର cea AF ଉତ୍ପାଦନ 
କରାଯାଉଥ୍ବାରୁ ଗାଁରେ ଛୋଟ ଛୋଟ ତେଲ ନିଷ୍କାସନ କଳମାନ 
ବସାଯାଇ ପାରେ । ତା” ହେଲେ ମଣ୍ଜିକୁ ପେଡ଼ିବା ପାଇଁ ସହରକୁ 
ନେବା ପୁଣି ତେଲ ବାହାରିବା ପରେ ତାକୁ ଗାଁକୁ ବୋହି ଆଣିବା 
ଭଳି ନେବା ଆଣିବା ଖର୍ଚ୍ଚ କମ୍‌ କରାଯାଇପାରେ । ଛୋଟ ତେଲ 
ନିଷ୍କାସନ କଳ ଯଦି ଖର୍ଚ୍ଚ ଦୃଷ୍ଟିରୁ ଯଥେଷ୍ଟ ସୁବିଧା ଜନକ ହେଲା, 
ତେବେ ତାକୁ ରିସର୍ଚ୍ଚ ଏଣ୍ଡ ଡେଭେଲପ୍‌ମେଣ୍ଟ ବିଭାଗରେ ଆହୁରି ଉନ୍ନତ 
ଓ ଉପଯୋଗୀ କରାଯାଇପାରେ । 


ଓଡ଼ିଶାରୁ ପନିପରିବା, ଫଳ, ତେଲ ମଞ୍ଚ, ଡାଲି ଜାତୀୟ 
ଶସ୍ୟ, ମାଛ, ଅଣ୍ଡା ପ୍ରଭୂତି ଅନ୍ୟ ରାଜ୍ୟକୁ ରପ୍ତାନୀ କରିପାରିବାର 
କ୍ଷମତା ରହିଛି । ଏହାର ବାଣିଜ୍ୟ ଏବଂ ପରିବହନ ଫଳରେ ବହୁ 
ଲୋକଙ୍କର କର୍ମ ସଂସ୍ଥାନ କରାଯାଇପାରିବାର ନୀତି ହେବା ଉଚିତ୍‌ । 


ପନିପରିବା ଓ ମକାର ସଫଳ ଉତ୍ପାଦନ କ୍ଷେତ୍ରରେ ଛୋଟ 
ସହରଟିଏ ଉମରକୋଟ” ଏବଂ ଛୋଟିଆ ଜଳସେଚନ ଯୋଜନା 
“ଭାସ୍କେଲ'ର କାମ ଉଦାହରଣ ସ୍ବରୂପ ଉଲ୍ଲେଖ କରାଯାଇପାରେ | 
ଉମରକୋଟରୁ ପରିବା ଓ ମକା ଓଡ଼ିଶାର ବିଭିନ୍ନ ସ୍ଥାନ ତଥା ଅନ୍ୟାନ୍ୟ 
ରାଜ୍ଯକୁ ମଧ୍ଯ ପଠାଯାଇଥାଏ । ତେଣୁ ବଡ଼ ବଡ଼ ଶିଳ୍ପ ଯୋଜନା 
ବଦଳରେ ଆମର ଦୈନିକ ଚାହିଦା ମେଣ୍ଟାଇବା ଭଳି ଛୋଟ ଛୋଟ 
କଳକାରଖାନା ବସାଇ ବେକାର ସମସ୍ୟାର ସଫଳ ସମାଧାନ 
କରାଯାଇପାରେ । 


ଉପାସନା, ପ୍ଟ-୧୫୪ 
ସୁବୁଦ୍ଧିପୁର, କଳିଙ୍ଗ ନଗର 
ଭୁବନେଶ୍ବର-୭୫୧୦୧୯ 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ଦାଶରଥୁ ପଟ୍ଟନାୟକ YAN ସଂଗୁହାଳୟ - 
ଏକ ବିହଙ୍ଗାବଲୋକନ 


ନବଗଠିତ ନୟାଗଡ଼ ଜିଲ୍ଲା, ନୂଆଗାଁ ବ୍ଳକ୍‌ ଅନ୍ତର୍ଗତ ଉଦୟପୁର 
ପଞ୍ଚାୟତଠାରେ ଓଡ଼ିଶା ପାଠାଗାର ଆନ୍ଦୋଳନର ପ୍ରବାଦ ପୁରୁଷ 
ସ୍ଵର୍ଗତଃ ଦାଶରଥ୍‌ ପଟ୍ଟନାୟକଙ୍କ ଦ୍ଵାରା ପ୍ରତିଷ୍ଠିତ ଉଦୟପୁରସ୍ଥିତ 
ଅରବିନ୍ଦ ସଂଗ୍ରହାଳୟଟି ଦେଶବିଦେଶର ସଂସ୍କୃତି ପ୍ରେମୀ, ସାହିତ୍ୟିକ, 
ପର୍ଯ୍ୟଟକ, ଗବେଷକମାନଙ୍କ ପାଇଁ ଆକର୍ଷଣର କାରଣ ହୋଇଅଛି | 
ଏହି ସଂଗ୍ରହ।ଳୟଟି ଏବେ ରାଜ୍ୟ ସରକାରଙ୍କର ପ୍ରତ୍ୟକ୍ଷ 
ତତ୍ତ୍ଵାବଧାନରେ ପରିଚାଳିତ ହେଉଅଛି । ସଂଗ୍ରହାଳୟର ସଭାପତି 
ଭାବରେ ନୟାଗଡ଼ ଜିଲ୍ଲାପାଳ ରହିଥିଲାବେଳେ ଉପସଭାପତି ଭାବରେ 
ନୂଆଗାଁ ବ୍ଳକ୍‌ ଉନ୍ନୟନ ଅଧକାରୀ ଓ ସମ୍ପାଦକ ଭାବରେ ସ୍ବର୍ଗତଃ 
ଦାଶରଥୁ ପଟ୍ଟନାୟକଙ୍କର ନାତି ଶ୍ରୀ ଦୀପକ କୁମାର ପଟ୍ଟନାୟକ ରହି 
ଅଛନ୍ତି । ଏହାର ଉପଦେଷ୍ଟା ଓ ପରିଚାଳନା ସମିତିରେ ଓଡ଼ିଶାର 
ବିଶିଷ୍ଟ ବ୍ୟକ୍ତିମାନେ ରହିଅଛନ୍ତି । ସଂଗ୍ରହାଳୟ ଓ ପାଠାଗାରର ଜନ୍ମ 
ନେବାପାଇଁ ଶ୍ରୀ ପୂର୍ଣ୍ଣଚନ୍ଦ୍ର ପଟ୍ଟନାୟକଙ୍କୁ ନିଯୁକ୍ତ କରାଯାଇଛି । ଏହି 
ଦୁଇଟି ଅନୁଷ୍ଠାନର ଉନ୍ନତି ପାଇଁ ରାଜ୍ୟପାଳ, ରାଜ୍ୟ ସରକାର, କେନ୍ଦ୍ର 
ସରକାର ସମେତ ବିଧାୟକ ଓ ସାଂସଦମାନଙ୍କର ବହୁବିଧ ଦାନ 
ରହିଅଛି । 

ଏହାର ଉନ୍ନତି ପାଇଁ ସୁପ୍ରିମକୋର୍ଟର ପୂର୍ବତନ ମୁଖ୍ୟ 
ବିଚାରପତି ତଥା ରାଜ୍ୟସଭା ସାଂସଦ ମାନ୍ୟବର ଜଷ୍ଟିସ ଶ୍ରୀ ରଙ୍ଗନାଥ 
ମିଶ୍ର ତାଙ୍କ ପାଣ୍ଠିରୁ ଦେଢ଼ ଲକ୍ଷ ଟଙ୍କା ଦେଇଥୁଲା ବେଳେ ଭୁବନେଶ୍ଵର 
ସାଂସଦ କବି ପ୍ରସନ୍ନ ପାଟ୍ଟଶାଣୀ ପ୍ରଥମ ପର୍ଯ୍ୟାୟରେ ପାଞ୍ଚ ଲକ୍ଷ ଓ 
ପରବର୍ତୀ ପର୍ଯ୍ୟାୟରେ ଏକ ଲକ୍ଷ ଟଙ୍କା ଦେଇ ଅଛନ୍ତି । ଏହାବ୍ୟତୀତ 
ବିଭିନ୍ନ ସରକାରୀ ଅନୁଦାନରେ ଅତୀତର ରୁଗ୍ମ ସଂଗ୍ରହାଳୟ ଓ 
ପାଠାଗାରଟି ଏବେ ଜୀବନ୍ତ ହୋଇ ଉଠି ଅଛି | 


ସ୍ଵର୍ଗତଃ ଦାଶରଥ୍‌ ପଟ୍ଟନାୟକଙ୍କ ସଂଗ୍ରହାଳୟଟି ଏକ ପତିତ 
ଜମି ଉପରେ ପ୍ରଥମେ ପ୍ରତିଷ୍ଠା ଲାଭ କରିଥିଲା । ପରବର୍ତୀ କାଳରେ 
ନିଜସ୍ଵ ପୌତ୍ରିକ ଜମି ଉପରେ ଏବେ ଛିଡ଼ା ହୋଇଅଛି । ତାଙ୍କ ଦ୍ଵାରା 
ସଂଗୃହିତ, ନିଜସ୍ଵ ବ୍ଯବହୃତ ସାମଗ୍ରୀଗୁଡ଼ିକ ଉକ୍ତ ସଂଗ୍ରହାଳୟ ଓ 
ପାଠାଗାରରେ ସଜ୍ଜିକରଣ କରି ରଖାଯାଇଛି | ଏପରିକି ତାଙ୍କର 


କାଶୀନାଥ ବାରିକ 


ବ୍ୟବହୃତ ବିଛଣା, ତକିଆ, ଖଟ, ପଲଙ୍କ, ଠେଙ୍ଗା, ଠେକା, ଲଣ୍ଢନ 
ଆଦିକୁ ଏକ ସ୍ଵତନ୍ତ୍ର କୋଠରୀରେ ARRAS କରି ମଧ୍ଯ ରଖା ଯାଇଛି | 
ଏ ସମସ୍ତ ସାମଗ୍ରୀକୁ ଦର୍ଶକମାନେ ଯେପରି ଭଲଭ।ବରେ 
ଦେଖ୍‌ପାରିବେ, ସେଥୁପାଇଁ ଆବଶ୍ଯକ ଅନୁସାରେ ଆଲୋକ ସଂପାତ 
କରାଯାଇଛି । 


ବର୍ଷର ବିଭିନ୍ନ ସମୟରେ ଅତିଥୁ ଓ ଗବେଷକମାନେ ଉକ୍ତ 
ଅନୁଷ୍ଠାନକୁ ଆସିଲେ ସେଠା କର୍ମଚାରୀମାନେ ତପୂର ହୋଇ ପଡ଼ୁଥୁବାର 
ଲକ୍ଷ୍ୟ କରାଯାଇଛି । ବାର୍ଷିକ ଉତ୍ସବ କାଳରେ ଦାଶରଥୁ ପଟ୍ଟନାୟକଙ୍କ 
ବଡ଼ ପୁତ୍ରବଧୁ ତଥା ଗ୍ରନ୍ଥାଗାରିକ ଶ୍ରୀ ପୂର୍ଣ୍ଣଚନ୍ଦ୍ର ପଟ୍ଟନାୟକଙ୍କ ଧର୍ମପତ୍ନୀ 
ଶ୍ରୀମତୀ ଜ୍ୟୋତ୍ସାରାଣୀ ପଟ୍ଟନାୟକଙ୍କ ସମେତ କେତେକ ମହିଳା ଓ 
ବାଳିକା ଅତିଥୁମାନଙ୍କର ଆତିଥ୍ୟ ପାଇଁ ଲାଗି ପଡ଼ି ଥା ଆନ୍ତି । 
ଅତିଥ୍ମାନଙ୍କର ପାନଭୋଜନ ସହିତ ସେଠା ପତ୍ର ପତ୍ରିକା, 
ସାମଗ୍ରୀଗୁଡ଼ିକୁ ଦୃଷ୍ଟିଗୋଚର ପାଇଁ ନୀତିଗତ ଭାବରେ କାମ 
କରିଥା ଆନ୍ତି । ପ୍ରାୟ ସାତବର୍ଷ ହେବ ଏହି ପ୍ରବାଦ ପୁରୁଷଙ୍କର ଜୟନ୍ତୀ 
ପାଳନ ପାଇଁ ରାଜ୍ୟ ସରକାର ଗୁରୁତ୍ବ ଆରୋପ କରି ଅଛନ୍ତି । ରାଜ୍ୟ 
ସରକାରଙ୍କର ବିଭାଗୀୟ ପ୍ରଶାସକ, ସାନୀୟ ପ୍ରଶାସକମାନେ ଏହି 
ଉତ୍ସବର ସଫଳତା ପାଇଁ ଉଦ୍ୟମ କରୁଥୁଲାବେଳେ, ସାନୀୟ ଲୋକେ, 
ସାଂସଦ ବିଧାୟକମାନେ ସହଯୋଗ କରିଥାଆନ୍ତି । 


ଚଳିତବର୍ଷ ନୟାଗଡ଼ରେ ପୂର୍ବତନ ଜିଲ୍ଲାପାଳ ବର୍ଭମାନ 
ସରକାରୀ ଛାପାଖାନାର ନିର୍ଦ୍ଦେଶକ ଶ୍ରୀ କୃଷ୍ଣଚନ୍ଦ୍ର ମହାନ୍ତି, ଅତିରିକ୍ତ 
ଜିଲ୍ଲାପାଳ ଶ୍ରୀ କମଳ ଲୋଚନ ଦାସ, ଉପଜିଲ୍ଲାପାଳ ଶ୍ରୀ ପ୍ରଶାନ୍ତ 
କୁମାର ସେନାପତି ସମେତ ଦାଶରଥ୍‌ ପଟ୍ଟନାୟକ ପ୍ରେମୀମାନେ ସ୍ବର୍ଗତଃ 
ପଟ୍ଟନାୟକଙ୍କର ଜୟନ୍ତୀ ପାଳନ ପାଇଁ ପଦକ୍ଷେପ ନେଇଥିଲେ । ତାଙ୍କର 
ପ୍ରତିମୂର୍ଭି, ସମା ଧୂପୀଠରେ ପୁଷ୍ପମାଲ୍ୟ ଅର୍ପଣ କରିବା ପରେ, ସମସ୍ତେ 
ତାଙ୍କର ସଂଗୃହିତ ସାମଗ୍ରୀଗୁଡ଼ିକୁ ବୁଲି ଦେଖୁଥିଲେ | ସରକାରୀ ଅର୍ଥରେ 
ନବନିର୍ମିତ ସଂଗ୍ରହାଳୟର ସାମଗ୍ରୀଗୁଡ଼ିକୁ ଅତ୍ୟାଧୁନିକ କୌଶଳରେ 
କିପରି ସୁରକ୍ଷିତ କରି ରଖାଯାଉଛି, ତାହା ସେମାନେ ପର୍ଯ୍ୟବେକ୍ଷଣ 
କରିଥୁଲେ । ସରକାରୀ ଧନରେ ନିର୍ମିତ ହୋଇଥବା ସଂଗ୍ରହାଳୟ 
କୋଠାଗୁଡ଼ିକୁ ଠିକ ରୂପେ କରାଯାଉଛି କି ନା ସେଥୁପାଇଁ ତତ୍କାଳୀନ 
ଜିଲ୍ଲାପାଳ ଶ୍ରୀ ମହାନ୍ତି ଅନୁସନ୍ଧାନ କରିଥୁଲେ | 


ଉତ୍କଳ ପ୍ରସଙ୍ଗ 


ଏହି ଅବସରରେ ଲେଖକ ସହିତ କେତେକ ପୁରାତନ ଓ 
ନବୀନ ଅତିଥମାନଙ୍କର ସାକ୍ଷାତ ହୋଇଥଲା । ବାଲଣ୍ଡାର ଶ୍ରୀ ଲକ୍ଷ୍ମଣ 
ସାହୁଙ୍କ ସହିତ ସାକ୍ଷାତରୁ ଜଣାଯାଇଥୁଲା ଯେ, ଉଦୟପୁର ଗ୍ରାମରେ 
ତାଙ୍କର କନ୍ୟାଟି ବିବାହ କରିବା ପରେ ସେ ଏକାଧୁକବାର ସେହି 
ଗ୍ରାମକୁ ଆସିବାର ସୁଯୋଗ ପାଇଥୁଲେ । SISAL ପଟ୍ଟନାୟକଙ୍କର 
ସମୁଦି ଭାବରେ ସେ ପରିଚିତ ହେଲାପରେ ସଂଗ୍ରହାଳୟରେ ତାଙ୍କ 
ମାନ୍ୟତା ସ୍ଵତନ୍ତ୍ର ଥୁଲା । ସଂଗ୍ରହାଳୟ ସହିତ ଦୀର୍ଘକାଳର ସମ୍ପର୍କ ହେତୁ 
ସ୍ଵର୍ଗତଃ ପଟ୍ଟନାୟକଙ୍କର ସମ୍ପର୍କୀୟମାନେ ବହୁତ ଆଦର କରୁଥୁଲେ । 
ସେହି ସମ୍ପର୍କ ପାଇଁ ଏ ଯାବତ୍‌ ଏହି କ୍ଷେତ୍ରକୁ ଆସୁଅଛି ଓ ଆଦର ମଧ୍ଯ 
ରହିଅଛି । 

ତାଙ୍କଠାରୁ ଜଣାଯାଇଥୁଲା - ପ୍ରଥମେ ଏକ ଟାଇଲଘର 
ଉଦୟପୁରରେ ଥୁଲା । ସ୍ବର୍ଗତଃ ପଟ୍ଟନାୟକ ଏକୁଟିଆ ଠେକା ସହିତ 
ମୁଣ୍ଡରେ ବୋହି ରାଜ୍ୟର ବିଭିନ୍ନ ଅଞ୍ଚଳରୁ aI, ପୋଥ୍, ପୁସ୍ତକମାନ 
ଆଣୁଥୁଲେ । ସେ ମଧ୍ଯ ତାଙ୍କ ଝିଅଘରକୁ ଆସିଲେ, କେତେକ ସାମଗ୍ରୀ 
ସଂଗ୍ରହାଳୟ ପାଇଁ ନେଇ ଆସୁଥିଲେ । ସେ ସଂଗ୍ରହାଳୟ ପାଇଁ ଏକ 
ಇಇ ମାଛର ମେରୁଦଣ୍ଡ, ମାୟାଜାଲ, ପାଣି କଙ୍କଡ଼ା, ବିଛା, ମାଛର 
ଏକ ଲାଞ୍ଜ ଅଂଶ ଆଣି ଦେଇଥୁଲେ । ଏକ ବୂହତ୍ଵ ତିମିମାଛର ହାଡ଼ 
ଅସ୍ତରଙ୍ଗ ସମୁଦ୍ର ତୀରରେ ସେ ଦେଖ୍‌ଥୁଲେ । ତାହାକୁ ଆଣିବା ପାଇଁ 
ସେ ଯେଉଁ ଉଦ୍ୟମ କରିଥୁଲେ, ସେଥପାଇଁ ତାଙ୍କୁ ବହୁତ କୌଶଳ 
କରିବାକୁ ପଡ଼ିଥିଲା । ମାଛର ହାଡ଼ଟି ଢିଙ୍କିମୋଟ ଓ ପାଞ୍ଚହାତ ଲମ୍ବର 
ଥିଲା । ସଂଗ୍ରହାଳୟର ଆଗ୍ରହ ବଢ଼ିଯିବା ପରେ, ସେଠା ଲୋକମାନେ 
ତାହାକୁ ଏ ଯାବତ୍ଵ ନିଜ ଗ୍ରାମରେ ରଖୁଅଛନ୍ତି । ଜଣେ ଲୋକ ତାହାକୁ 
ନିଜଗ୍ରାମରେ ରଖୁଥୁବାର ଜାଣି ଦାଶରଥୁ ପଟ୍ଟନାୟକଙ୍କୁ କହିବା ପରେ 
ଲୋକେ ତାହା ଶୁଣି ପ୍ରଥମେ ଅଚ୍ଟହାସ୍ୟ କରିଥୁଲେ । ମାତ୍ର, କ୍ଷେତ୍ରକୁ 
ଯିବାପରେ ସେମାନଙ୍କର ବିଶ୍ଵାସ ବଢ଼ି ଯାଇଥଲା । ସେହି ହାଡ଼ଟିକୁ 
ଆଣିବାକୁ ହେଲେ ୧୦- ୧୫ ଜଣ ଲୋକର ସାହାଯ୍ୟ ସହିତ ଅର୍ଥ 
ଖର୍ଚ୍ଚର ଲୋଡ଼ା ବୋଲି ଶ୍ରୀ ସାହୁ ପ୍ରକାଶ କରିଥଲେ | 


ପ୍ରସଙ୍ଗକ୍ରମେ ଶ୍ରୀ ସାହୁ Salen, ସ୍ବର୍ଗତଃ ପଟ୍ଟନାୟକ ଦୁଇଟି 
ଅଖାରେ ବିଭିନ୍ନ ଅଂଚଳର ବହିଗୁଡ଼ିକୁ ସଂଗ୍ରହକରି ଉଦୟପୁରକୁ ଆଣିବା 
ପାଇଁ ନୟାଗଡ଼ ବସ୍‌ଷ୍ଟାଣ୍ଡରେ ବସ୍‌କୁ ଉଠାଉଥୁଲେ । ଏହି ସମୟରେ 
ତାଙ୍କର ପୁତ୍ର ଶ୍ରୀ ରବୀନ୍ଦ୍ର କୁମାର aig ଫଉଜ କାମରୁ ଗାଁକୁ 
ଆସୁଥୁଲେ । ସେ ପଟ୍ଟନାୟକଙ୍କୁ ଦେଖ୍‌ବା ପରେ ବାରମ୍ବାର 
ବହିବସ୍ତାଗୁଡ଼ିକୁ ଉପରକୁ ଉଠାଇବାର ବିଫଳତାରେ ସାହାଯ୍ୟ ପାଇଁ 
ଆଗେଇ ଆସିଥୁଲେ । ବହିଗୁଡ଼ିକୁ ବସ୍‌ରେ ଶ୍ରୀ ସାହୂ ଉଠାଇଦେବା 
ପରେ ପଟ୍ଟନାୟକ ମହୋଦୟ ନିଜ ଗାଁକୁ ଆସିଥୁଲେ । ପରେ ତାଙ୍କର 
ପିତା ଉଦୟପୁରକୁ ଯେତେବେଳେ ଆସିଥୁଲେ, ସେ ତାଙ୍କର ପୁତ୍ରର 
ଠିକଣା ବୁଝିଥୁଲେ । ତାଙ୍କର ଉଦ୍ଦେଶ୍ୟ ଥୁଲା କିଛି ପାରିଶ୍ରମିକ ଦେବା 
ଓ ଆଶୀର୍ବାଦ କରିବା । 


ଫେବୃଆରୀ- ମାର୍ଚ୍ଚ ୨୦୦୫ 


ସ୍ଵର୍ଗତଃ ପଟ୍ଟନାୟକ ଖରାଦିନେ ଓ ବର୍ଷାଦିନେ ସଂଗ୍ରହ 
କାମରେ ଲାଗିଥୁଲାବେଳେ ଛତା ଫ୍ରୁଟାଇ ଜଙ୍ଗଲି ରାସ୍ତାରେ ଗତାଗତ 
କରୁଥୁଲେ । ରାସ୍ତା ଆଜିଭଳି ସେତେବେଳେ ଏତେ ସୁନ୍ଦର ନଥୁଲା । 
ପଚାରିଲେ ସେ କହୁଥୁଲେ ଭିକମାଗି ସଂଗ୍ରହାଳୟଟିକୁ ଚଳାଉଛୁ 
ବୋଲି । ଏହି ଲେଖକ ଆନ୍ଧ୍ରକୁ ଯାଉଥୁବାର ଶୁଣି ସେଠାରୁ କେତେକ 
ସାମଗ୍ରୀ ଆଣି ଦେବା ପାଇଁ ସେ କହିଥୁଲେ। ଆନ୍ଧ୍ବ ତିରୁପତି 
ବିଶ୍ଵବିଦ୍ୟାଳୟର ପରିବେଶ ସୁରକ୍ଷା କ୍ୟାମ୍ପରୁ ଫେରି ତାହାଙ୍କୁ କିଛି 
ସାମଗ୍ରୀ ଲେଖକ ଦେଇଥୁଲେ । ସେହିପରି, ଆଦିବାସୀ କଳା 
ଗବେଷଣା ବେଳେ କେତେକ ଆଦିବାସୀ କଳା ସାମଗ୍ରୀ ସେ ସଂଗ୍ରହ 
କରିଥୁଲେ । ଲୁପ୍ତପ୍ରାୟ ଆଦିବାସୀ ବାଦ୍ୟଯନ୍ତ୍ର ଟୁଇଲା ଓ ଛଉ ନୃତ୍ୟରେ 
ତାହାର ସ୍ଥାନ ଲେଖାଟି ଡଗରରୁ ପଢ଼ିବା ପରେ, ସେ ପତ୍ରଟିଏ ଏହି 
ଲେଖକ ପାଖକୁ ଲେଖୁ ଥୁଲେ । ତାଙ୍କର ଲେଖାରୁ ଅନୁଭବ 
କରାଯାଇପାରିବ ଯେ ସେ କିପରି ପାଠକ ೩6m ଓ ସଂଗ୍ରହ ପ୍ରତି 
ତାଙ୍କର ଆଗ୍ରହ କିପରି ଥୁଲା - “ସେ ଲେଖୁଥିଲେ ଛୋଟ ଛୁଆକୁ 
ରସଗୋଲା ଦେଖାଇ ଦେବା ଯାହା, ସେହିଭଳି ଟୁଇଲା ଲେଖାଟି 
ପଢ଼ିବା ପରେ ମୋତେ ଲାଗୁଛି । ଏଣୁ ତୁ ଟୁଇଲାଟିଏ ଯୋଗାଡ଼ କରି 
ମୋ ସଂଗ୍ରହାଳୟ ପାଇଁ ପଠାଇବୁ I ଏହି ଲେଖକ ତାଙ୍କରି ପ୍ରେରଣା 
ପାଇ ସଂଗ୍ରହାଳୟ ଦିଗରେ କେତେକ ଲେଖା ପ୍ରକାଶ କରିଥୁବାର 
ସୌଭାଗ୍ୟ ଲାଭ କରିଅଛନ୍ତି । ଏହି ଲେଖକ ତାଙ୍କ ସହିତ ଏକଦା 
ଆଠଗଡ଼କୁ ଯାଇଥୁଲେ - ପରିଚୟ ନାମକ ବିକ୍ରମ କେଶରୀ ନନ୍ଦଙ୍କର 
ଏକ ଉତ୍ସବକୁ । ରେଖାଚିତ୍ର ପାଇଁ ଏହି ଲେଖକ ସେଠାରେ ସମ୍ମାନିତ 
ହେବାବେଳେ, ସ୍ବର୍ଗତଃ ପଟ୍ଟନାୟକ ଉଦ୍‌ଘାଟକ ଥୁଲେ । ଉଭୟ 
ବାଣିକଣ୍ଠ ନିମାଇଁ ଚରଣ ହରିଚନ୍ଦନଙ୍କ ଘରକୁ ଯିବାପରେ, ତାଙ୍କ 
ଘରୁ ଏକଦାନ୍ତ ଆଣି ଫେରି ଆସିଥୁଲୁ । ସେଠାରୁ ଆମ୍ଭେ ଫେରି ଜଣେ 
କବୟତ୍ରୀଙ୍କ ଘରକୁ ଯିବାରେ ସେ କେତେକ ପୁସ୍ତକର ସୂଚନା 
ଦେଇଥୁଲେ । ଅଂଶୁପା ହ୍ରଦର ବାର୍ତା ଥୁଲା ଆମ୍ଭ ପାଇଁ ଏକ ଆକର୍ଷଣ । 
ତାହାର ସୁରକ୍ଷା ଓ ଉନ୍ନତି କିପରି ହୋଇପାରିବ ସେ ଦିଗରେ ପରାମର୍ଶ 
ପାଇଁ ଏହି ଲେଖକ ତତ୍‌କାଳୀନ ପର୍ଯ୍ୟଟନ ବିଭାଗର ନିର୍ଦ୍ଦେଶକ 
ଶ୍ରୀ ସନ୍ତୋଷ ନଉତିଆଲ, ଆଇ.ଏ.ଏସ୍‌.ଙ୍କ ସହିତ ସାକ୍ଷାତ କରିଥିଲେ | 
ଦାଶରଥୁଙ୍କର ଏ ଥୁଲା ପରିବେଶ ସୁରକ୍ଷା ପାଇଁ ଏକ ଡାକରା । 
କଟକର ସ୍ବର୍ଗତଃ ଦାଶରଥ୍‌ ପଟ୍ଟନାୟକଙ୍କ ସଂଗ୍ରହଗୁଡ଼ିକ ଜୀବନରଙ୍ଗର 
ଏକ ପ୍ରଦର୍ଶନୀରେ ଏହି ଲେଖକ ଦେଖୁଥିଲେ । ସେଠାରେ ବ RR 
ବଢ଼ିଯିବା ପରେ 6a ମୟୂରଭଂଜର କରଣଞ୍ଜଆକୁ aan । 
ବାରିପଦାରେ ବିଭିନ୍ନ ଲେଖକ, ଲେଖୁକା, ବିଶିଷ୍ଟ ବ୍ୟକ୍ତି, ଶିଳ୍ଲୀମାନଙ୍ୁ 
ସାକ୍ଷାତ କରି କେତେକ ପୁସ୍ତକ ସଂଗ୍ରହ କରିଥୁଲେ । ମହାରାଜା ପୂର୍ଣ୍ତଚନ୍ଦ୍ର 
ମହାବିଦ୍ୟାଳୟ ଆଗରେ ତାଙ୍କର ଏକ ଫଟୋ ଉତ୍ତୋଳନ 
କରାଯାଇଥିଲା । ସେଦିନ ଘଟଣା ତାଙ୍କ ସହିତ ସଂଗ୍ରହର ଧାରା ଓ 
ସ୍ମତି ଏ ଯାବତ୍‌ ଅଭୁଲା ରହିଅଛି | 


ଉତ୍କଳ ପ୍ରସଙ୍ଗ 


ଚଳିତବର୍ଷ ସ୍ଵର୍ଗତଃ ଦାଶରଥୁ ପଟ୍ଟନାୟକଙ୍କର ସପ୍ତମ ବାର୍ଷିକ 
ଉତ୍ସବରେ କବି ସମ୍ମିଳନୀ ଓ ସନ୍ଧ୍ୟାରେ ଏକ ସାରସ୍ଵତ ସଭା 
ହୋଇଥଲା । ଏହି ସଭାରେ ଅନୁଷ୍ଠାନର ସମ୍ପାଦକ ଶ୍ରୀ ଦୀପକ କୁମାର 
ପଟ୍ଟନାୟକ ତାଙ୍କର ବାର୍ଷିକ ବିବରଣୀ ପାଠ କରିଥୁଲେ । ଦଶପଲ୍ଲା 
ବିଧାନସଭା ବିଧାୟକ ଶ୍ରୀ ରୁଦ୍ରମାଧବ ରାୟ ନୟାଗଡ଼ରେ ତାଙ୍କର 
ଏକ ପ୍ରତିମୂର୍ଜି ସ୍ଥାପନ ପାଇଁ ଘୋଷଣା କରିଥୁଲେ । ସେହିପରି 
ଭୁବନେଶ୍ଵରରେ ତାଙ୍କର ଏକ ପ୍ରତିମୂର୍ଭି ସ୍ଥାପନ ପାଇଁ ସମ୍ପାଦକ ପ୍ରସ୍ତାବ 
ଦେଇଥିଲେ । 


ରାଜ୍ୟ ସରକାରଙ୍କ ତରଫରୁ ଏବେ ନୂଆଗାଁରୁ ଉଦୟପୁର 
ଯିବାପାଇଁ ଏକ ପିଚୁରାସ୍ତା ହୋଇଯାଇଛି । ମଝିରେ ଏକ ପୋଲ 
ନିର୍ମାଣ କରାଯାଇ ଦାଶରଥଙ୍କର ସ୍ମତିରେ ଏକ ଫଳକ ଲଗାଯାଇଛି | 
ଅତୀତର ଅଗମ୍ୟ ଜଙ୍ଗଲି ରାସ୍ତାର ପ୍ରଭୂତ ଉନ୍ନତି ଘଟିଅଛି । ଦାଶରଥୁ 
ପଟ୍ଟନାୟକ ସଂଗ୍ରହାଳୟ ପରିସରରେ ଏକ ବୂହତ୍‌ ପାଣିଟାଙ୍କି 
ବସାଯାଇଛି । ଦୂରଦୂରାନ୍ତରୁ ପାଠକ, ଗବେଷକମାନେ ଆସିଲେ 
ସେଠାରେ ଥୁବା ଏକ ପାନ୍ଥଶାଳାରେ ଏବେ ରହିପାରୁ ଅଛନ୍ତି | 


ଉତ୍ସବର ପୂର୍ବାହ୍ନରେ ଏକ କବି ସମ୍ମିଳନୀ ହୋଇଥ୍ଲା I 
ଭୂତପୂର୍ବ ବିଧାୟକ ତଥା ଓଡ଼ିଶା ସ୍ଵାଧୀନତା ସଂଗ୍ରାମୀ ସମିତିର 
ସଭାପତି ଶ୍ରୀ ଶ୍ରୀଧର ଦାଶ ପୌରହିତ୍ୟ କରି ଗାନ୍ଧୀଙ୍କର ଗ୍ରାମୀଣ 
ଉନ୍ନତି ଚିନ୍ତାଧାରାକୁ ଦାଶରଥ୍‌ ପଟ୍ଟନାୟକ ରଖୁ ଏକ ନିପଟ 
ମଫସଲରେ କିପରି ଏକକ ଉଦ୍ୟମରେ ସଂଗ୍ରହାଳୟଟିଏ କରିପାରିଛନ୍ତି, 
ତାହାର ସୂଚନା ଦେଇଥୁଲେ । ଏହି ଅଧ୍ବେଶନରେ ସ୍ବର୍ଗତଃ କବି 
ସଚ୍ଚିଦାନନ୍ଦ ରାଉତରାୟ, ଗୁରୁ ମହାନ୍ତି, କିଶୋରୀଚରଣ ଦାସ, 
ରାମନାଥ ପଣ୍ଡାଙ୍କର ଅକାଳ ବିୟୋଗରେ ଶ୍ରଦ୍ଧାଞ୍ଜଳି ଓ ନୀରବ ପ୍ରାର୍ଥନା 

କରାଯାଇଥୁଲା । ଶତାଧୂକ କବି ଓ କବୟତ୍ରୀ ସର୍ବଶ୍ରୀ ବିମଳ କୁମାର 
ମହାନ୍ତି, ତୃପ୍ତି ପଣ୍ଡା, ଅକ୍ଷୟ କୁମାର ନାୟକ, ମୀନା ମଞ୍ଜରୀ ମହାପାତ୍ର, 
ନିର୍ମଳଚନ୍ଦ୍ର ସୁରଦେଓ, ସୁଦର୍ଶନ ସେଠୀ, ଚନ୍ଦ୍ରମଣୀ ପ୍ରଧାନ, ଅରବିନ୍ଦ 
ମହାନ୍ତି, ଶୁଭସ୍ମିତା ମହାପାତ୍ର, ସୂର୍ଯ୍ୟ ମିଶ୍ର, ଶର୍ବାଣୀ ବାରିକ ପ୍ରମୁଖ 
କବିତା ଆ ବୂଭି କରିଥୁଲେ | 


ଉଦୟପୁର ଆଜି ଦୀପ୍ତିମାନ ହୋଇ ସ୍ବର୍ଗତଃ ଦାଶରଥୁ 
ପଟ୍ଟନାୟକଙ୍କ ସ୍ମତିଚାରଣ କରୁଅଛି । ତାଙ୍କରି ଆଦର୍ଶରେ ଓଡ଼ିଶାରେ 
ଏକାଧ୍କ ପାଠାଗାର ଓ ସଂଗ୍ରହାଳୟ ଗଢ଼ି ଉଠିଛି । ଏହି ଲେଖକ 
ବାଲେଶ୍ଵରର ମେଘଡମ୍ବରୁ କୁରୁଡ଼ାକୁ ଯାଇଥ୍‌ଲେ । ସେଠାରେ କବି 
ଭବେନ୍ଦ୍ର ମହାପାତ୍ର ଶର୍ମାଙ୍କ ଦ୍ଵାରା ଦାଶରଥୁ ପଟ୍ଟନାୟକଙ୍କ ଆଦର୍ଶରେ 
ଗଠିତ ଅନୁଷ୍ଠାନରେ କେତେକ ପୁରୁଣା ପୁସ୍ତକ ଓ କଳା ସାମଗ୍ରୀ 
ଦେଖୁବାର ସୁଯୋଗ ପାଇଥୁଲେ । ବ୍ୟାସକବି ଫକୀର ମୋହନଙ୍କର 
ମଲ୍ଲିକାଶପୁର ସମ୍ବାଦ ବାହିକା ପ୍ରେସ୍‌ର ଏକ ରେଖାଚିତ୍ଵ ସେ ଏହି 
ଲେଖକଠାରୁ ସଂଗ୍ରହ କରିଥୁଲେ । ଏକକ ଉଦ୍ୟମ ବଳରେ କିଭଳି 
ଏକ ବୃହତ୍ଵ ଅନୁଷ୍ଠାନ ଗଢ଼ା ଯାଇପାରେ, ତାହା ଉଦୟପୁରକୁ ଯାଇ 
ସମସ୍ତେ ହୃଦୟଙ୍ଗମ କରିବା ଦରକାର । ପ୍ରଥମ ପର୍ଯ୍ୟାୟରେ ମହତ୍ଵ 
କାମଟିଏ ଆରମ୍ଭ କରିଥିଲେ - ସରକାରୀ ସହାୟତା ଯେ ଅବଶ୍ୟମ୍ଭାବୀ 
ତାହା ଉଦୟପୁରରୁ ହିଁ ଜଣେ ଅନୁଭବ କରିପାରିବ । କାଳ କାଳ 
ପାଇଁ ଦାଶରଥୁଙ୍କର ଆଦର୍ଶ ଉଭୟ ବ୍ଯକ୍ତି ଓ ଅନୁଷ୍ଠାନ ସହିତ 
ସହଯୋଗୀମାନଙ୍କର ସାହାଯ୍ୟ ଉତ୍ତର ପୁରୁଷମାନଙ୍କ ପାଇଁ ଆଦର୍ଶର 
ଆଲୋକବର୍ଭିକା ଜଳାଇବ । 


ଗବେଷକ ଓ ସାମ୍ବାଦିକ 
ଭୁବନେଶ୍ଵର 


ସଂପୂର୍ଟୂ mel ରୋଜଗାର ଯୋଜନାରେ ୧୦ଟି ଜିଲ୍ଲାକୁ ଖାଦ୍ଯଶସ୍ଯ ଯୋଗାଣ 


୨୦୦୪- ୦୫ ମସିହାରେ ସଂପୂର୍ଣ୍ଣ ଗ୍ରାମୀଣ ରୋଜଗାର ଯୋଜନାରେ ରାଜ୍ୟର ୧୦ ଗୋଟି ଜିଲ୍ଲା, ଯଥା- ବଲାଙ୍ଗୀର, କଟକ, 
ମୟୂରଭଂଜ, ଖୋର୍ଵା, ଗଜପତି, ସୋନପୁର, ଯାଜପୁର, ଭଦ୍ରକ, ରାୟଗଡ଼ା ଏବଂ ସମ୍ବଲପୁର ଜିଲ୍ଲାକୁ ଦ୍ବିତୀୟ କିସିରେ ୩୧୨୮.୭୫ 
ଲକ୍ଷ ଟଙ୍କା ଓ ୨୨୦୯୯ ମେଟ୍ରିକ୍‌ ଟନ୍‌ ଖାଦ୍ୟଶସ୍ୟ ଦିଆଯାଇଛି | ଏହି ଅର୍ଥ ଓ ଖାଦ୍ଯଶସ୍ଯ ସଂପୃକ୍ତ ଜିଲ୍ଲାମାନଙ୍କରେ ବିଭିନ୍ନ 
ଜନହିତକର ଯୋଜନା କାର୍ଯ୍ୟକାରୀ କରିବା ନିମନ୍ତେ ଜିଲ୍ଲା ଗ୍ରାମ୍ୟ ଉନ୍ନୟନ ସଂସ୍ଥାମାନଙ୍କ ମାଧ୍ଯମରେ ବିନିଯୋଗ କରାଯାଇ ଗ୍ରାମାଞ୍ଚଳରେ 


ଥୁବା ଗରିବ ଲୋକମାନଙ୍କୁ କାମଧନ୍ଦା ଯୋଗାଇ ଦିଆଯାଉଛି । 


ଅବଶିଷ୍ଟ ୨୦ ଗୋଟି ଜିଲ୍ଲାକୁ ଦ୍ବିତୀୟ କିସ୍ତି ଅନୁଦାନ ଯୋଗାଇ ଦେବା ନିମନ୍ତେ ପଦକ୍ଷେପ ଗ୍ରହଣ କରାଯାଉଥିବା ପଞ୍ଜାୟତିରାଜ 
ବିଭାଗ ସୂତ୍ରରୁ ଜଣାଯାଇଛି । ଏହି ଅନୁଦାନ ରାଶି ଓ ଖାଦ୍ୟଶସ୍ୟ ସଦ ବିନିଯୋଗ କରି ଜନକଲ୍ୟାଣ ଯୋଜନାଗୁଡ଼ିକ FIA aaa 
ସୀମା ମଧ୍ୟରେ ଶେଷ କରିବା ନିମନ୍ତେ ପଞ୍ଚାୟତିରାଜ ବିଭାଗ ପକ୍ଷରୁ ନିର୍ଦ୍ଦେଶ ଦିଆଯାଇଛି । 


୨୦୦୫- ୦ ୬ ଆର୍ଥିକ ବର୍ଷ ନିମନ୍ତେ ସଂପୂର୍ଣ୍ଣ ଗ୍ରାମୀଣ ରୋଜଗାର ଯୋଜନାର ବାର୍ଷିକ ଆକ୍‌ସନ୍‌ ପ୍ଳାନ୍‌ ଚଳିତ ବର୍ଷ ଶେଷ 
ସୁଦ୍ଧା ଅନୁମୋଦନ କରାଇବା ନିମନ୍ତେ ରାଜ୍ୟର ପ୍ରତ୍ୟେକ ଗ୍ରାମ୍ୟ ଉନ୍ନୟନ ସଂସ୍ଥାକୁ ପଞ୍ଚାୟତିରାଜ ବିଭାଗ ତରଫରୁ ପରାମର୍ଶ 
ଦିଆଯାଇଛି । 


ଉତ୍କଳ ପ୍ରସଙ୍ଗ 

ଏତିହାସିକ ସହର ଆସିକା 


ସମ୍ରାଟ ଅଶୋକଙ୍କୁ ନଜାଣେ କିଏ ! ସେ ଖ୍ରୀଷ୍ଟପୂର୍ବ ୨୬୧ରେ କଳିଙ୍ଗ 


ଆକ୍ରମଣ କରିଥୁଲେ । ଆକ୍ରମଣ ପରେ ପରେ ଗଞ୍ଜାମ ଜିଲ୍ଲାର 
ପୁରୁଷୋତ୍ତମପୁର ନିକଟବର୍ତୀ ଜଉଗଡ଼ଠାରେ ଶିଳାଲେଖ ଖୋଦନ 
କରି ତାଙ୍କ ସାମ୍ରାଜ୍ୟ ତଥା ଶାସନ ପ୍ରଣାଳୀ ଉପରେ ବିଭିନ୍ନ କଥା 
ଲିପିବଦ୍ଧ କରି ରଖୁଛନ୍ତି । ଏହି ଶିଳାଲେଖ ଏବଂ ଆସିକା ସହରର 
ନାମ କରଣରୁ ସ୍ପଷ୍ଟ ଅନୁମେୟ ହୁଏ ଯେ ଅବିଭକ୍ତ ଗଞ୍ଜାମ ଜିଲ୍ଲା 
ସମ୍ରାଟ ଅଶୋକଙ୍କ ଶାସନାଧୀନ ରହିଥିଲା । ସେହିଭଳି ଆସିକା 
ସହରର ନିକଟବର୍ତୀ ମୁଣ୍ଡମରେଇ ଗ୍ରାମର ନାମକରଣରୁ ମଧ୍ଯ ସ୍ପଷ୍ଟ 
ବାରିହୁଏ ଯେ କଳିଙ୍ଗ ଯୁଦ୍ଧ ସମୟରେ ମରେଇ ମରେଇ ସଂଖ୍ୟାରେ 
ମୁଣ୍ଡ ଆସି ଆସିକା ଏବଂ ଆଖପାଖ ଅଞ୍ଚଳରେ ପଡ଼ିଥୁବାରୁ ସେହି 
ଅଞ୍ଚଳର ନାମ ମୁଣ୍ଡମରେଇ ନାମରେ ନାମିତ । ଏଣୁ ସମ୍ରାଟ ଅଶୋକଙ୍କ 
ସହ ଆସିକା ସହରର ନାମକରଣକୁ ନେଇ ବିଭିନ୍ନ ମତପ୍ରକାଶ 
ପାଉଥୁଲେ ମଧ୍ଯ ତାଙ୍କ ନାମାନୁସାରେ ଏହି ସହର ନାମିତ ହୋଇଥୁବା 
ମତଟି ଅଧୁକ ଗ୍ରହଣଯୋଗ୍ୟ । 


ଏହି ପୁରାତନ ଆସିକା ସହର ପୁଣ୍ୟତୋୟା ରଷିକୁଲ୍ୟା ଏବଂ 
ବଡ଼ନଦୀର ସଙ୍ଗମସ୍ଥଳରେ ପ୍ରତିଷ୍ଠିତ । ବିଭିନ୍ନ ଶାସ୍ତ୍ର ଏବଂ ପୁରାଣରେ 
ପବିତ୍ର ରଷିକୁଲ୍ୟା ନଦୀର ପବିତ୍ରତା ବର୍ଣ୍ଣନା କରାଯାଇଛି । ଏହି ନଦୀ 
ଗଙ୍ଗାନଦୀଠାରୁ ମଧ୍ଯ ଅତି ପୁରାତନ । ଗଞ୍ଜାମର ସଂସ୍କୃତି କହିଲେ 
ରଷିକୁଲ୍ୟାକୁ ହିଁ ବୁଝାଏ । କାରଣ ଅଧ୍କାଂଶ ସାହିତ୍ୟ ଏବଂ ସଂସ୍କୃତି 
ରଷିକୁଲ୍ୟାକୁ ହିଁ ଆଧାର କରି ଗଢ଼ି ଉଠିଛି | ପୁଣ୍ୟତୋୟା ରଷିକୂଲ୍ୟାରେ 
କେଉଁ ଆବାହମାନ କାଳରୁ ପ୍ରତିବର୍ଷ ଚୈତ୍ର କୃଷ୍ଣ ତ୍ରୟୋଦଶୀ ଦିନ 
ପବିତ୍ର ବାରୁଣୀ ସ୍ନାନ ଅନୁଷ୍ଠିତ ହୁଏ । ସାଧାରଣତଃ ଏହି ସ୍ନାନଯୋଗ 
ଶନିବାର କିମ୍ବା ଶତଭିଷା ନକ୍ଷତ୍ରରେ ଅନୁଷ୍ଚିତ ହୋଇଥାଏ । ଯେଉଁ 
ବର୍ଷ ଉଭୟ ଶନିବାର ଏବଂ ଶତଭିଷା ନକ୍ଷତ୍ର ଚୈତ୍ର କୃଷ୍ଣ ତ୍ରୟୋଦଶୀ 
ଦିନ ପଡ଼େ ସେହି ଦିନଟିକୁ ମହାବାରୁଣୀ ସ୍ନାନ ଯୋଗ ଭାବେ ପାଳନ 
କରାଯାଏ । ଏହି ପବିତ୍ର ଦିନରେ ରଷିକୁଲ୍ୟା ଓ ବଡ଼ନଦୀର ସଙ୍ଗମସ୍ଥଳ 
ଉତ୍ତରବାଙ୍କଠାରେ ମହାବାରୁଣୀ ସ୍ନାନସାରି ମର୍ଯ୍ୟାଦାପୁରୁଷ ଶ୍ରୀରାମଙ୍କ 
ଦ୍ଵାରା ପ୍ରତିଷ୍ଠିତ ରଷିକୁଲ୍ୟା ତଟରେ ଅବସ୍ଥିତ ପୁଡୁଗେଶ୍ବର ମହାଦେବଙ୍କ 
ଦର୍ଶନ ଲାଭ କରି ପୂଜାର୍ଚ୍ଚନା କଲେ ଅଖଣ୍ଡ ପାପରୁ ମୁକ୍ତି ମିଳେ ବୋଲି 
ଜନଶ୍ରୁତି ରହିଛି । 


ସୁରେନ୍ଦ୍ର ନାଥ ପଣ୍ଡା 


ଆସିକା ସହରରେ ମା” ଖମ୍ବେଶ୍ଵରୀ ଦେବୀ ବିରାଜମାନ | 
ଖମ୍ବେଶ୍ମରୀ ସଂସ୍କୃତି ସହିତ ଆଦିବାସୀ ସଂସ୍କୃତି ଅଙ୍ଗାଙ୍ଗୀଭାବେ ଜଡ଼ିତ । 
ମା” ଖମ୍ବେଶ୍ଵରୀ ଭଞ୍ଜ ରାଜାଙ୍କ ଆରାଧ୍ଯ ଦେବୀ | ବିଶିଷ୍ଟ ଗବେଷକ 
ସ୍ଵର୍ଗତଃ ପଦ୍ମଶ୍ନୀ ସତ୍ୟନାରାୟଣ ରାଜଗୁରୁଙ୍କ ମତରେ ପ୍ରଭୁ ଜଗନ୍ନାଥଙ୍କ 
ପାଖରେ ପୂଜା ପାଉଥୁବା ସୁଦର୍ଶନ ହିଁ ଏହି ଖମ୍ବେଶ୍ଵରୀଙ୍କ ଅନ୍ୟ ଏକ 
ରୂପ । ସେହିଭଳି ଜର୍ମାନୀର ବିଶିଷ୍ଟ ଗବେଷିକା ଆଇସ୍‌ମାନଙ୍କ ମତରେ 
ଶ୍ରୀଜଗନ୍ନାଥ ମନ୍ଦିରରେ ପୂଜା ପାଉଥୁବା ଦେବୀ ସୁଭଦ୍ରାଙ୍କ ମୂର୍ଭିଟି 
ଖମ୍ବେଶ୍ଵରୀ ମୂର୍ଭିର ଢାଞ୍ଚାରେ ନିର୍ମିତ ହୋଇଛି । ଏଣୁ ଏଥରୁ ସ୍ପଷ୍ଟ 
ଅନୁମେୟ ହୁଏ ଯେ ଆସିକା ଅଞ୍ଚଳର ସଂସ୍କୃତି ଅତି ମହାନ୍‌ । 


ଆସିକା ଏକ ସମବାୟ ନଗରୀ ଭାବେ ବହୁ ପୁରାକାଳରୁ 
ପରିଚିତ । ଆସିକାଠାରେ ଆସିକା ସମବାୟ ଚିନି କାରଖାନା, ଆସିକା 
ସମବାୟ ଆୟୁର୍ବେଦ ଫାର୍ମାସୀ କମ୍ପାନୀ, ଆସିକା ସମବାୟ SIAR 
କାରଖାନା, ଆସିକା କେନ୍ଦ୍ରୀୟ ସମବାୟ ବ୍ୟାଙ୍କ, ଆସିକା ବହୁମୁଖୀ 
ସମବାୟ କେନ୍ଦ୍ର, ଆସିକା ସମବାୟ ଅର୍ବାନ୍‌ ବ୍ୟାଙ୍କ ପ୍ରଭୂତି ଗଢ଼ିଉଠି 
ଏହି ସହରର ମର୍ଯ୍ୟାଦାକୁ ବୃଦ୍ଧି କରାଇଛି । ଇଂରେଜ ରାଜତ୍ସ ସମୟରେ 
ଏସିଆ ମହାଦେଶର ପ୍ରଥମ ଆଖୁପେଡ଼ା କଳ ଆସିକାଠାରେ ମାନ୍ଦ୍ରାଜର 
ପ୍ୟାରୀ ଏବଂ କମ୍ପାନୀ ଦ୍ଵାରା ୧୮୪୮ ମସିହାରେ ପ୍ରତିଷ୍ଠିତ ହୋଇ 
ଗୁଡ଼ ଉତ୍ପାଦନ କରୁଥୁଲା dea ୧୮୫୪ ମସିହାରେ ଫେଡରିକ୍‌ 
ଭିଭିଆନ୍‌୍‌ ମିନ୍ଚିନ୍‌ ନାମକ ଏକ ଯୁବକ ପ୍ୟାରୀ ଏବଂ କମ୍ପାନୀଠାରୁ 
ତାହା କିଣି ନୂତନ ବୈଷୟିକ ଜ୍ଞାନ କୌଶଳ ପ୍ରୟୋଗ କରି ଚିନି 
ଉତ୍ପାଦନ କରିବାରେ ସକ୍ଷମ ହୋଇ ଦକ୍ଷିଣ ଭାରତ ସମେତ ଏସିଆ 
ମହାଦେଶର ବିଭିନ୍ନ ଅଞ୍ଚଳକୁ ରପ୍ପାନୀ କରୁଥୁଲେ | ଏଣୁ ବୋଧହୁଏ 
ତାମିଲ ଭାଷାରେ ଚିନିକୁ ଆସ୍କା କୁହାଯାଏ । ବ୍ରିଟିଶ୍‌ ଶାସନର ପତନ 
ପରେ ୧୯୫୪ ମସିହାରେ ଆସିକା ସମବାୟ ଚିନିକଳ ପ୍ରତିଷ୍ଠିତ 
ହୋଇ ଏହି ଅଞ୍ଚଳର ଗୁରୁତ୍ଵକୁ ଆହୁରି ବଢ଼ାଏ । ସେହିଭଳି ଓଡ଼ିଆ 
ଶିଳ୍ପ ଉନ୍ନୟନ କର୍ପୋରେସନ ତରଫରୁ ୧୧ କୋଟି ଟଙ୍କା ବ୍ୟୟରେ 
ଆସିକାଠାରେ ଆସିକା ସୂତାକଳ ୧୯୮୭ ମସିହାରୁ ସ୍ଥାପିତ ହୋଇ 
ସୂତା ଉତ୍ପାଦନରେ ସାରା ଭାରତବର୍ଷ ରେ ଏକ ପ୍ରମୁଖ ଭୂମିକା ଗ୍ରହଣ 


ଉତ୍କଳ ପ୍ରସଙ୍ଗ 


କରିଥୁଲା । କିନ୍ତୁ ବର୍ଭମାନ କେତେକ ଆଭ୍ଯନ୍ତରୀଣ କନ୍ଦଳ ଓ 
ପରିଚାଳନାଗତ ତ୍ରୁଟି ଯୋଗୁଁ ସୂତାକଳ ବନ୍ଦ ରହିଛି । 


ଅବିଭକ୍ତ ଗଞ୍ଜାମ ଜିଲ୍ଲାର ପାରଳା ଖେମୁଣ୍ଡି, ସିଂହ କାମ ପାଇଁ 
ସାରା ପୃଥ୍ବୀରେ ନାମ କରିଛି । କିନ୍ତୁ ଏହି ସିଂହ କାମ ପାଇଁ ଆସିକା 
ଅଞ୍ଚଳରୁ ହିଁ କୁଶଳୀ କାରୀଗରମାନଙ୍କୁ ଉନବିଂଶ ଶତାବ୍ଦୀର ଶେଷ 
ବେଳକୁ ପାରଳାଖେମୁଣ୍ଡି ମହାରାଜା ନେଇ ସିଂହ କାମରେ ନିଯୁକ୍ତ 
କରିଥଲେ । ଆସିକା ନିକଟସ୍ଥ ପିତ୍ତଳ ଗ୍ରାମର ବଢ଼େଇ ଜାତିର କୁଶଳୀ 
କାରୀଗରଙ୍କ ଦ୍ଵାରା ପାରଳାଖେମୁଣ୍ଡି ଠାରେ ପ୍ରସ୍ତୁତ ଏବଂ ଦ୍ବିତୀୟ 
ବିଶ୍ବଯୁଦ୍ଧ ସମୟରେ ଅ।ମେରିକ। ସମେତ ଇଉରେ।ପୀୟ 
ଦେଶମାନଙ୍କରେ ପାରଳାଖେମୁଣ୍ଡିର ସିଂହ କାମ ବିକ୍ରି ହୋଇ ଆମ 
ଦେଶପାଇଁ ବେଶ୍‌ ଖ୍ୟାତି ଆଣି ଦେଇଥୁଲା । 


ଗଞ୍ଜାମ ଜିଲ୍ଲାରେ ଦୁଇ ଗୋଟି ସମବାୟ ବ୍ୟାଙ୍କ ମଧ୍ଯରୁ ଜିଲ୍ଲାର 
ପ୍ରଥମ ଆସିକା ସମବାୟ କେନ୍ଦ୍ରୀୟ ବ୍ୟାଙ୍କ ୧୯୧୮ ମସିହାରେ 
ପ୍ରତିଶ୍ଚିତ ହୋଇ ଏହି ଅଞ୍ଚଳର କୃଷକ ଓ ଶ୍ରମିକମାନଙ୍କର ସ୍ବାର୍ଥ 
ରଖୁବାରେ ସହାୟକ ହୋଇଛି । ସେହିଭଳି ଗଞ୍ଜାମ ଜିଲ୍ଲାର ଦୁଇଟି 
ପୋଷ୍ଟାଲ ଡିଭିଜନ୍‌ ମଧ୍ଯରୁ ଆସିକାଠାରେ ଗୋଟିଏ ଅବସ୍ଥାପିତ । 


ଆସିକା ଅଞ୍ଚଳର ଗୁରୁତ୍ଵ ପରମ୍ପରା ଏବଂ ଏହାର କେନ୍ଦ୍ରୀୟ 
ଅବସ୍ଥିତିକୁ ନେଇ ଇଂରେଜମାନେ ୧୮୫୬ ମସିହାରେ ଆସିକାଠାରେ 
ଫୌଜଦାରୀ ମକଦ୍ଦମାର ବିଚାର ନିମନ୍ତେ ୧୮୫୬-୫୭ ମସିହାରେ 
ଏକ ପ୍ରଥମ ଶ୍ରେଣୀ ବିଚାର ବିଭାଗୀୟ ମାଜିଷ୍ଟ୍ରେଟ୍‌ କୋର୍ଟ ପ୍ରତିଷ୍ଠା 
କରିଛନ୍ତି । ସେହିଭଳି ୧୮୮୫ ଡିସେମ୍ବର ୧୧ ତାରିଖରେ ପ୍ରକାଶିତ 
ମାଡ୍ରାସ ପ୍ରେସିଡେନସିର ବିଚାର ବିଭାଗୀୟ ନୋଟିଫିକେସନ 
ନଂ୫୫୨ରୁ ଜଣାଯାଏ ଯେ ଆସିକାଠାରେ ୧୮୬୩ ମସିହାଠାରୁ 
ଆସିକା ଜିଲ୍ଲା qedq କୋର୍ଟ ପ୍ରତିଷ୍ଠିତ ହୋଇଅଛି । ଜନସାଧାରଣଙ୍କ 
ଆନ୍ଦୋଳନ ଏବଂ ଓଡ଼ିଆ ଭାଷାକୁ କୋର୍ଟ କଚେରୀରେ ପ୍ରଚଳନ 
ନିମନ୍ତେ ଦାବୀ ହେବା ଯୋଗୁଁ ୧୯୧୩ ମସିହାରେ ଓଡ଼ିଆ ଭାଷା 
ଏକ ବିଚାର ବିଭାଗୀୟ ଭାଷା ଭାବେ ମାନ୍ୟତା ପାଇଲା । 


୧୮୭୮ ମସିହାରେ ପ୍ୟାରିସ୍‌ଠାରେ ପୃଥୁବୀର ବିଭିନ୍ନ 
ଅଞ୍ଚଳରୁ ଉତ୍ପାଦିତ ଚିନିର ଏକ ପ୍ରଦର୍ଶନୀ ଅନୁଷ୍ଠିତ ହୋଇଥଲା I 
ସେଥ୍ରେ ଆସିକା ଚିନି ସମଗ୍ର ବିଶ୍ବରେ ଅନ୍ୟତମ ବୋଲି ବିବେଚିତ 
ହୋଇଥୁଲା | 


ଆସିକା ସହରର ଗୁରୁତ୍ସ ସବୁ ଦୃଷ୍ଟିରୁ ଉଚ୍ଚକୋଟୀର । ବ୍ରହ୍ମପୁର 
ବିଶ୍ବବିଦ୍ୟାଳୟ ତରଫରୁ ୧୯୮୦ ମସିହାରେ ପ୍ରକାଶିତ ତାରିଣୀ ଚରଣ 
ଗ୍ରନ୍ଥାବଳୀରୁ ଜଣାଯାଏ ଯେ ବ୍ରହ୍ମପୁରର ତାରିଣୀ ଚରଣ ରଥ ୧୯୧୪ 
ମସିହାରେ ମାନ୍ଦ୍ରାଜ ବିଚାର ବିଭାଗରେ ଜିଲ୍ଲା ମୁନିସିଫ୍ର ଭାବେ 
ଯୋଗଦେଇ ପ୍ରଥମେ ଆସିକାଠାରେ ହିଁ ମାଡ୍ରାସ୍‌ ପ୍ରେସିଡେନ୍ବସିର 
ପ୍ରଥମ ଓଡ଼ିଆ qedq ଭାବେ କାର୍ଯ୍ୟଭାର ଗ୍ରହଣ କଲେ । ଠିକ୍‌ 


ଫେବୃଆରୀ- ମାର୍ଚ୍ଚ ୨୦୦୫ 


ସେହିଭଳି ଗଞ୍ଜାମ ଜିଲ୍ଲାର ପ୍ରଥମ ଓଡ଼ିଆ ଓକିଲ ସ୍ବର୍ଗତଃ ହରିହର 
ପଣ୍ଡା ମଧ୍ଯ ଆସିକା ସହରର ଲୋକ । 


ଯୁଗେ ଯୁଗେ ଆସିକା ଅଞ୍ଚଳ ତଥା ଗଞ୍ଜାମ ଜିଲ୍ଲା ସାରା 
ଓଡ଼ିଶାକୁ ବିଭିନ୍ନ କ୍ଷେତ୍ରରେ ଦିଗ୍ଦର୍ଶନ ଦେବାରେ ସହାୟକ ହୋଇଛି | 
ଏଣୁ ୧୯୦୩ ମସିହା ଏପ୍ରିଲ୍‌ ୧୧ ଓ ୧୨ ତାରିଖ ବ୍ରହ୍ମପୁରଠାରେ 
ପାରଳାଖେମୁଣ୍ଡିର ଶ୍ୟାମସୁନ୍ଦର ରାଜଗୁରୁଙ୍କ ସଭାପତିତ୍ସରେ ଗଞ୍ଜାମ 
ଜାତୀୟ ସମିତିର ସଭାରେ ତତ୍କାଳୀନ ତରୁଣ କବି ଗୋପବନ୍ଧୁ 
ଯଥାର୍ଥରେ କହିଥୁଲେ - 


ଧନ୍ୟ ହେ ଗଞ୍ଜାମବାସୀ 

ଓଡ଼ିଆ ସକଳ, 
ଧନ୍ୟ ତୁମ୍ଭ କଉଶଳ 

ଧନ୍ୟ ତୁମ ବଳ । 
ଦେଖାଇଲ ଯେ ଉତ୍ସାହ 

ଉଦ୍ୟମ ଶକତି, 
ମାତୃଭାଷା ମାତୃଭୂମି 

ଅଟଳ ଭକତି । 


ଏଣୁ Nag ସ୍ପଷ୍ଟ ଅନୁମେୟ ହୁଏ ଓଡ଼ିଆ ଭାଷା ଆନ୍ଦୋଳନ 
ନିମନ୍ତେ ଗଞ୍ଜାମର ଅବଦାନ ସ୍ଵୀକାର୍ଯ୍ୟ । ସେହିଭଳି ପରାଧୀନ ଭାରତକୁ 
ସ୍ଵାଧୀନତାର ସ୍ଵାଦ ଚଖାଇବା ପାଇଁ ମହାତ୍ମା ଗାନ୍ଧୀ ଏବଂ ପଣ୍ଡିତ 
ଜବାହରଲାଲ ନେହେରୁ ଯଥାକ୍ରମେ ୧୯୨୭ ଏବଂ ୧୯୩୭ 
ମସିହାରେ ଆସିକା ସହରକୁ ଆସି କଂଗ୍ରେସ ସଂଗଠନକୁ ମଜବୁତ୍‌ 
କରିଥୁଲେ 1 


ଓଡ଼ିଆ ଚଳଚ୍ଚିତ୍ର ଜଗତକୁ ଆସିକାର କବିରାଜ କୃଷ୍ଣଚନ୍ଦ୍ର 
ତ୍ରିପାଠୀଙ୍କ ଅବଦାନ ଚିର ସ୍ମରଣୀୟ । ସେହିଭଳି ଆ ୟୁର୍ବେଦ କ୍ଷେତ୍ରରେ 
ମଧ୍ୟ ତାଙ୍କ ସହିତ ତାଙ୍କ ଜ୍ୟେଷ୍ଠ ଭ୍ରାତା କବିରାଜ ଅନନ୍ତ ତ୍ରିପାଠୀ 
ଶର୍ମାଙ୍କ ଅବଦାନ ଉତ୍ସାହଜନକ । ହୋମିଥଓ ଚିକିତ୍ସା କ୍ଷେତ୍ରରେ ମଧ୍ଯ 
ସ୍ଵର୍ଗତଃ ଲୋକନାଥ ମିଶ୍ର ସାରା ଓଡ଼ିଶାରେ ଚହଳ ସୃଷ୍ଟି କରିଥୁଲେ । 
ସ୍ବର୍ଗତଃ ଲୋକନାଥ ମିଶ୍ର ଓଡ଼ିଶାର ଏକମାତ୍ର ବିଧାୟକ ଯେ କି 
ସରକାରଙ୍କ ପ୍ରଦତ୍ତ ପେନସନ ଗ୍ରହଣ କରିବା ପାଇଁ ପୂର୍ବତନ ବିଧାୟକ 
ଭାବେ ଅନିଚ୍ଛା ପ୍ରକାଶ କରିଥୁଲେ । 


ଓଡ଼ିଶାରେ ଏକୋଇଶିଟି ଲୋକସଭା ନିର୍ବାଚନ ମଣ୍ଡଳୀ 
ରହିଛି । ସେମାନଙ୍କ ମଧ୍ଯରୁ ଆସିକା ଅନ୍ୟତମ । ଏହି ନିର୍ବାଚନ 
ମଣ୍ଡଳୀରୁ କଳିଙ୍ଗ ବୀର ସ୍ବର୍ଗତଃ ବିଜୁ ପଟ୍ଟନାୟକ, ବର୍ତମାନର 
ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ, Ram ଭାରତ ଯୁବ କଂଗ୍ରେସର 
ପୂର୍ବତନ ସଭାପତି ଶ୍ରୀଯୁକ୍ତ ରାମଚନ୍ଦ୍ର ରଥ, ଓଡ଼ିଶାର ପୂର୍ବତନ ବାଚସ୍ପତି 
ଶ୍ରୀଯୁକ୍ତ ସୋମନାଥ ରଥ, ରାଜା ସା ହେବ ସ୍ବର୍ଗତଃ ଅନନ୍ତ ନାରାୟଣ 
ସିଂହଦେଓ, କମ୍ୟୁନିଷ୍ଟ ନେତା ଦ୍ୟୁତିକୃଷ୍ଣ ପଣ୍ଡା ( ତତ୍ଵକାଳୀନ ଭଞ୍ଜନଗର 


ଉତ୍କଳ ପ୍ରସଙ୍ଗ 


ଲୋକସଭା ନିର୍ବାଚନ ମଣ୍ଡଳୀ) ପ୍ରଭୃତି ରାଜନେତାମାନେ ପୂର୍ବରୁ 
ନିର୍ବାଚିତ ହୋଇ ଆସିକାକୁ ଭାରତୀୟ ସଂଘୀୟ ବ୍ୟବସ୍ଥାରେ ଉଚ୍ଚସ୍ଥାନ 
ଦେବା ନିମନ୍ତେ ଶତଚେଷ୍ଠିତ ହୋଇଥୁଲେ । ପୂର୍ବରୁ ନାରୀନେତ୍ରୀ 
ଶ୍ରୀମତୀ କୁମୁଦିନୀ ପଟ୍ଟନାୟକ ସଂସଦରେ ଆସିକାର ଯୁକ୍ତି ଉପସ୍ଥାପନ 
କରି ସମସ୍ତଙ୍କର ପ୍ରିୟଭାଜନ ହୋଇପାରି ଥିଲେ । ବର୍ଭମାନ ମଧ୍ଯ 
ଓଡ଼ିଶାର ପୂର୍ବତନ ମନ୍ତ୍ରୀ ହରିହର ସ୍ଵାଇଁ ସାଂସଦ ରହି ଆସିକା ଅଞ୍ଚଳର 
ସର୍ବାଙ୍ଗୀନ ଉନ୍ନତି ନିମନ୍ତେ ଶତତ ଚେଷ୍ଟିତ । 


ଆସିକା ଅଞ୍ଚଳର ରାଜନେତାମାନେ ବିଭିନ୍ନ ସମୟରେ ଓଡ଼ିଶା 
ଶାସନର ବିଭିନ୍ନ ଗୁରୁତ୍ଵପୂର୍ଣ୍ଣ ମନ୍ତ୍ରୀ ପହବୀ ଗ୍ରହଣ କରି ଆସିକା ତଥା 
ଗଞ୍ଜାମ ଜିଲ୍ଲାର ପ୍ରଗତି ନିମନ୍ତେ ସହାୟକ 621085 । 
ସ୍ଵର୍ଗତଃ ଶରତଚନ୍ଦ୍ର ପଣ୍ଡା ଏବଂ ତାଙ୍କର ପତ୍ନୀ ସ୍ଵର୍ଗତା ଉଷାରାଣୀ 
ପଣ୍ଡା ଓଡ଼ିଶାର ପ୍ରଥମ ଦମ୍ପତି ଭାବେ ମନ୍ତ୍ରୀତ୍ଵ ପାଇଥୁଲେ । ଏମାନେ 
ମଧ୍ଯ ଆସିକା ସହରର ବାସିନ୍ଦା । 


ଅନ୍ୟାନ୍ୟ ଦିଗକୁ ଯଦି ପର୍ଯ୍ୟାଲୋଚନା କରାଯାଏ ତେବେ 


ଜଣାଯାଏ ଯେ ବ୍ରହ୍ଟପୂର ପରେ ଆସିକ।ଠ।ରେ ହିଁ 


ତା.୧୧,୧୦,୧୯୫୫ ମସିହାରେ ଦ୍ଵିତୀୟ ଅଗ୍ନିଶମ ନିର୍ବାପକ 
କାର୍ଯ୍ୟାଳୟ ପ୍ରତିଷ୍ଠିତ ହୋଇଥୁଲା । ସେହିଭଳି ତା.୧୫.୧୧.୧୯୫୭ 
ମସିହାରେ ଆସିକା ଏକ ବିଜ୍ଞାପିତ ଅଞ୍ଚଳ ପରିଷଦର ମାନ୍ୟତା 
ପାଇଛି। ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ପରେ ଏପ୍ରିଲ୍‌ ୪ 
ତାରିଖ ୧୯୩୬ ମସିହାଠାରୁ ଆସିକା ତହସିଲ କାର୍ଯ୍ୟାଳୟ ପ୍ରତିଷ୍ଠିତ । 
ବ୍ରହ୍ମପୁର ବ୍ୟତିରେକ ଆସିକାଠାରେ ହିଁ ଭାରତୀୟ ଜୀବନବୀମା ଦ୍ଵିତୀୟ 
ଶାଖା ନଭେମ୍ବର ୧୧ ତାରିଖ ୧୯୮୫ ମସିହାରେ ପ୍ରତିଷ୍ଠିତ ହୋଇଛି । 
ବର୍ତମାନ ଆସିକାଠାରେ ଆସିକା ଶିକ୍ଷା ଜିଲ୍ଲା, ଆସିକା କୃଷି ଜିଲ୍ଲା, 
ଅତିରିକ୍ତ ଜିଲ୍ଲା ଦୌରାଜଜ୍‌ ପ୍ରଭୂତି ଜିଲ୍ଲାସ୍ତରୀୟ କାର୍ଯ୍ୟାଳୟମାନ 
ପ୍ରତିଷ୍ଠିତ ହୋଇ ଆସିକାର ଗୌରବକୁ ଦ୍ଵିଗୁଣିତ କରିଛି | 


ସ୍ବାଧୀନତ। ଆନ୍ଦୋଳନରେ ମଧ୍ୟ ଆସିକା ଅଞ୍ଚଳର 
ନାରୀନେତ୍ରୀମାନେ ପ୍ରମୁଖ ଭୂମିକା ଗ୍ରହଣ କରିଥୁଲେ । ସେମାନଙ୍କ 
ମଧ୍ଯରେ କୋରଡ଼ା ବୀରରାଜୁଙ୍କ ପତ୍ନୀ ବରଲକ୍ଷ୍ମୀ ଦେବୀ ଏବଂ ବିଶିଷ୍ଟ 
ସ୍ଵାଧୀନତା ସଂଗ୍ରାମୀ ନିରଞ୍ଜନ ପଟ୍ଟନାୟକଙ୍କ ପତ୍ନୀ କିଶୋରୀ ମଣି 
ଦେବୀ ଅନ୍ୟତମ । 


ଫେବୃଆରୀ- ମାର୍ଚ୍ଚ ୨୦୦୫ 


ଆସିକା ଓକିଲ ସଂଘ ନ୍ୟାୟ ପ୍ରଦାନ କ୍ଷେତ୍ରରେ ଓଡ଼ିଶା ତଥା 
ଓଡ଼ିଶା ବାହାରେ ଏକ ପ୍ରମୁଖ ସ୍ଥାନ ଅଧୂକାର କରିଛି । ଏହି ସଂଘର 
ସଭ୍ୟ ସ୍ଵର୍ଗତଃ ଲିଙ୍ଗରାଜ ପାଣିଗ୍ରାହୀ ଓଡ଼ିଶାର ଉଚ୍ଚନ୍ୟାୟାଳର ମୁଖ୍ୟ 
ବିଚାରପତି ଭାବେ ଅବସ୍ଥାପିତ ହୋଇ ବହୁ ଗୁରୁତ୍ଵପୂର୍ଣ୍ଣ ରାୟ ଦେଇ 
ନିଷ୍ପେସିତ ଜନତାଙ୍କୁ ନ୍ୟାୟ ପ୍ରଦାନ କରିବାରେ ସକ୍ଷମ ହୋଇଥୁଲେ | 
ଠିକ୍‌ ସେହିଭଳି ଅନ୍ୟ ଏକ ବ୍ୟକ୍ତିତ୍ଵ ହେଉଛନ୍ତି ବିଚାରପତି ଶ୍ରୀଯୁକ୍ତ 
ବାସୁଦେବ ପାଣିଗ୍ରାହୀ । ସେ ମଧ୍ଯ ଓଡ଼ିଶା ଉଚ୍ଚନ୍ୟାୟାଳୟ ତଥା 
କଲିକତା ଉଚ୍ଚନ୍ୟାୟାଳୟର ବିଚାରପତି ଭାବେ ଦାୟିତ୍ଵ ବହନ କରି 
ନ୍ୟାୟ ପ୍ରଦାନ କ୍ଷେତ୍ରରେ ଏକ ମାଇଲ ଖୁଣ୍ଟ ସ୍ଵରୂପ ଦଣ୍ଡାୟମାନ 
ହୋଇଛନ୍ତି । ସ୍ଵର୍ଗତଃ ଏ.କେ. ବାଲ୍‌ ଗଙ୍ଗାଧର ତିଲକ, ସ୍ବର୍ଗତ ବନମାଳି 
ପାଣିଗ୍ରାହୀ, ସ୍ବର୍ଗତଃ ଆଦିକନ୍ଦ ସାହୁ, ଶ୍ରୀଯୁକ୍ତ ଦିନବନ୍ଧୁ ପଣ୍ଡା ଏବଂ 
ବର୍ତମାନର ବହୁ ଆଇନଜୀବୀ ଆଇନକୁ ତର୍ଜମା କରି ନ୍ୟାୟ ପ୍ରଦାନ 
କ୍ଷେତ୍ରରେ ସାଧାରଣ ଜନତାଙ୍କୁ ସାହାଯ୍ୟ କରିବାରେ ଉଚିତ ପଦକ୍ଷେପ 
ନେଇ ସମସ୍ତଙ୍କ ପ୍ରିୟଭାଜନ ହୋଇପାରି ଛନ୍ତି | 


ସାହିତ୍ୟ ଏବଂ ସମାଜ ସେବା କ୍ଷେତ୍ରରେ ବାଗ୍ମୀ ଗୌରୀ 
କୁମାର ବ୍ରହ୍ମାଙ୍କ ସମ୍ପର୍କ ଆସିକା ସହର ସହ ଅତି ନିବିଡ଼ । ସେହିଭଳି 
କବି ଦିଲୀପ ଦାସ ସାହିତ୍ୟ କ୍ଷେତ୍ରରେ ଆସିକାର ସୁନାମକୁ ଭାରତର 
ସବୁ ସ୍ତରରେ ପହଞ୍ଚାଇବା ପାଇଁ ସକ୍ଷମ ହୋଇଛନ୍ତି । ନାରୀନେତ୍ରୀ 
ଭାବେ ଶ୍ରୀମତୀ ଜୟନ୍ତୀ ପଟ୍ଟନାୟକ ନିଖୂଳ ଭାରତ ମହିଳା କଂଗ୍ରେସର 
ସଭାନେତ୍ରୀ ଭାବେ ଦାୟିତ୍ଵ ବହନ କରିଥୁଲେ । 


କବିରାଜ କୃଷ୍ଣଚନ୍ଦ୍ର ର୍ତ୍ଵ ପାଠୀ ଏବଂ କବର।ଜ 
ସ୍ଵର୍ଗତଃ ଲୋକନାଥ ମିଶ୍ର ତାଙ୍କର ନିରବଚ୍ଛିନ୍ନ ସେବା ପାଇଁ ବ୍ରହ୍ମପୁର 
ବିଶ୍ବବିଦ୍ୟାଳୟର ପ୍ରତିଷ୍ଠା ଦିବସ ମାନଙ୍କରେ ପୁରସ୍ଫୃତ ହୋଇ ଆସିକା 
ପାଇଁ ଗୌରବ ଆଣିବାରେ ସକ୍ଷମ ହୋଇଛନ୍ତି । ଓଡ଼ିଆ ଚଳଚ୍ଚିତ୍ର 
ଜଗତକୁ କବିରାଜ କୃଷ୍ଣଚନ୍ଦ୍ର ତ୍ରିପାଠୀ ଏବଂ ବିଶିଷ୍ଟ ଶିକ୍ଷାବିତ୍ତ 
ରାଧାରମଣ ପାଢ଼ୀଙ୍କ ଅବଦାନ ଚିର ସ୍ମରଣୀୟ । ଏଣୁ ସବୁ କ୍ଷେତ୍ରରେ 
ଆସିକା ସହର ତଥା ଏହି ଅଞ୍ଚଳ ଯୁଗେ ଯୁଗେ ଏକ ସ୍ଵତନ୍ତ୍ର ସ୍ଥାନ 
ଅଧୁକାର କରି ଆସିଛି । 


ଆଇନଜୀବୀ, ଆସିକା 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ସୌନ୍ଦର୍ଯ୍ୟଶାଳିନ1 'ଚିଲିକା' 


ନଦୀ ସାଗର ବେଷ୍ଟିତ ଆମ ଓଡ଼ିଶା, ସକଳ ସଂପଦରେ ଭରା ତା ”ର 
ଗନ୍ତାଘର । ତନ୍ମକ୍ଯରେ ଗଂଜାମର ସୁବିସ୍ତୃତ ଦୀର୍ଘ ବେଳାଭୂମି, ତାଳ, 
ତମାଳ, ଆମ୍ର, ବକୁଳ ବନର କଳକଣ୍ଠ ରାଗିଣୀ କାକଳୀସ୍ଵନ, ନଦୀ 
ପାର୍ବତ୍ୟ ଉପତ୍ୟକା, କୁଳୁକୁଳୁ ନାଦିଦୀ ପର୍ବତାଧାର ଝରଣାର ମଧୁର 
ସଂଗୀତ ଉଷ୍ଣ ପ୍ରସବଣ, ହୀରା, ନୀଳା, ମୋତି ଓ ମାଣିକ୍ୟରୁ ବଳି ଏ 
ଅଞ୍ଚଳରେ ଉପଲବ୍ଧ ଖଣିଜ ସଂପଦ, ବିରଳ ମୃଭିକାର ଝୀନ 
ବାଲୁକାରାଶି, ଲବଣ, ଜଂଗଲ ଜାତ ସାମଗ୍ରୀ, କୃଷି, Aa ଓ 
ଜଳସଂପଦ ଓଡ଼ିଶାକୁ ଖାଦ୍ୟ ପାନୀୟ ଆଦି ସମସ୍ତ ଧନଧାନ୍ୟରେ 
ଭରି ଦେଇଛି । ଭାରତ ମାଆର ପୂର୍ବ-ଦକ୍ଷିଣରେ ଅବସ୍ଥିତ ଓଡ଼ିଶାର 
ପୂର୍ବ ଉପକୂଳ, ନୀଳ ବଙ୍ଗୋପସାଗରର ବେଳାଧାରକୁ ସ୍ପର୍ଶ କରିଛି 
ଅନ୍ୟ ଏକ ଅନନ୍ୟ ରୂପଗୁଣ ସୌନ୍ଦର୍ଯ୍ୟରେ ଭରପୂର ଓଡ଼ିଶାର gray 
ନୀଳାମ୍ବୁ ଚିଲିକା । ବିଶ୍ଵର ଅନ୍ୟତମ ବିଶିଷ୍ଟ ପ୍ରାକୃତ ଓ ପ୍ରକୃଷ୍ଟ ଦ୍ରଦ 
ଚିଲିକା । 

ହଜାର ହଜାର ବର୍ଷ ତଳରୁ କାହିଁ କେଉଁ ଦୀର୍ଘ ଅତୀତରେ 
ଭୂ-ପତନ ଫଳରେ ଗଣ୍ଡ ୱାନାଲ୍ୟାଣ୍ଡ ଭଳି ବିରାଟସ୍ଥଳ ଭାଗ ଭୂତଳକୁ 
ଖସିଯାଇ, ପୃଥୁବୀ ବକ୍ଷରେ ମହାସାଗର ସବୁ ସୃଷ୍ଟି ହୋଇଥଲା । 
ଏହି ଭୂ-ପତନ ପରେ ଭାରତର ପୂର୍ବ ଉପକୂଳରେ ଓଡ଼ିଶା କୂଳ ସଂଲଗ୍ନ 
ଏକ ଜଳଭାଗ ସ୍ଥଳଭାଗ ମଧ୍ଯକୁ ଅନୁପ୍ରବିଷ୍ଠ ହୋଇ ପରବର୍ଭୀ ସମୟରେ 
ସମୁଦ୍ରରୁ ବିଚ୍ଛିନ୍ନ ହୋଇପଡ଼ିଲା । ସେହି ବିଚ୍ଛିନ୍ଵ ଜଳଭାଗ ଖଣ୍ଡିକ ହେଲା 
ଆମ ଗଂଜାମରୁ ଖୋର୍ଶ୍ା ଜିଲ୍ଲା ପର୍ଯ୍ୟନ୍ତ ପରିବ୍ୟାପ୍ତ ତଥା ଉତ୍କଳର 
ଭାଗ୍ୟଲକ୍ଷ୍ମୀ କାବ୍ୟ ଦେବୀ ଚିଲିକା । ଆମ ପାଇଁ ପ୍ରକୃତିର ଏକ 
ନୈସର୍ଗିକ ଉପହାର । ୧୯°୨୮”ରୁ ୧୯°୫୪” ଡିଗ୍ରୀ ଉତ୍ତର ଅକ୍ଷାଂଶ 
ଏବଂ ୮୫°୦୬”ରୁ ୮୫°୩୫” ଡ୍ରିଗୀ ପୂର୍ବ ଦ୍ରାଘିମାରେ ଏସିଆ 
ମହାଦେଶର ସର୍ବ ବୃହତ୍ତମ ଏବଂ ପୃଥୁବୀର ଏହି ପ୍ରକୃତି ଦତ୍ତ ସଂପଭି 
ଚିଲିକା ଜଳାଧାରର ଅବସ୍ଥିତି । କେତେକ ପୌରାଣିକ କିମ୍ବଦନ୍ତୀ ତଥା 
ଏତିହାସିକ ତଥ୍ୟାବଳୀରୁ ଦକ୍ଷିଣ ବଙ୍ଗୋପସାଗରରେ ଚିଲିକାର 
ଆବିର୍ଭାବ ସଂପର୍କରେ ଜାଣିବାକୁ ମିଳେ ଯେ, ଭଗବାନ ବିଷ୍ଣୁଙ୍କ ସୁଦର୍ଶନ 
ଚକ୍ର ସମୁଦ୍ରରେ ପଡ଼ି ସମୁଦ୍ରକୁ ଚକ୍ରଧାରରେ କାଟି ଦେବାରୁ ଚିଲିକା 
ଭଳି ଏକ ଜଳାଧାର ସମୁଦ୍ରରୁ ଅଲଗା ହୋଇ ଚିଲିକାର ସୃଷ୍ଟି ହେଲା । 


ଅଧ୍ୟାପକ ପ୍ରଫୁଲ୍ଲ ଚନ୍ଦ୍ର ମହାନ୍ତି 


ଅନ୍ୟ ଏକ ମତରେ ହିନ୍ଦୁଧର୍ମ ବିଦ୍ଧେଷୀ ରକ୍ତବାହୂ ନାମକ ଜଣେ 
ଅତ୍ୟାଚାରୀ ଯବନ ୩୧୮ ଖ୍ରୀ:ରେ ପ୍ରଭୁ ଜଗନ୍ନାଥ, ବଳଭଦ୍ର ଓ 
ସୁଭଦ୍ରାଙ୍କ ପ୍ରତିମୂର୍ଭିକୁ ନଷ୍ଟ କରି ଦେବା ପାଇଁ ପୁରୀ ଆକ୍ରମଣ କଲା | 
ଯବନ ଭୟରେ ଠାକୁରମାନଙ୍କୁ କଳିଙ୍ଗ ସାଗର ଭିତରକୁ ନେଇ ଲୁଚାଇ 
aden । ଯବନ ଏହି ସମ୍ବାଦ ପାଇ ସମୁଦ୍ରକୁ ଛିନ୍ନଛିନ୍ନ କରି କିଛି 
ଅଂଶକୁ ସମୁଦ୍ରଠାରୁ ଅଲଗା କରି ପକାଇଥୁଲା । ପରବର୍ତୀ କାଳରେ 
ସେହି ବିଚ୍ଛିନ୍ନ ଅଂଶତକ ହିଁ ଆଜିର ଚିଲିକା । କେତେକ ଏତିହାସିକ 
ଏହି ଯବନ ଆକ୍ରମଣର ସମୟକାଳ ୩୨୮ ଖ୍ରୀ: ବୋଲି ଧାର୍ଯ୍ୟ କରିଛନ୍ତି 
କିନ୍ତୁ ଟୋଲେମିଙ୍କ ସମେତ ଅନ୍ୟ କେତେକ ଏତିହାସିକ, ଚିଲିକା 
ଖ୍ରୀ:ପୃ:ଃ ୩୭୦ ଆଗରୁ ରହିଥୁବା ମତପୋଷଣ କରିଛନ୍ତି | ଚିଲିକାର 
ସୃଷ୍ଟି ଅନ୍ୟୁନ ପାଞ୍ଚହଜାର ବର୍ଷ ତଳର ବୋଲି ସାମୁଦୁିକ ବିଜ୍ଞାନୀ 
ଭୁତତ୍ତ୍ଵବିତ୍ବମାନେ ପରୀକ୍ଷା ନିରୀକ୍ଷାରୁ ଜାଣିପାରିଛନ୍ତି । ଅତୀତରେ 
ବିଭିନ୍ନ ସମୟରେ ନଦୀ ମୁହାଣମାନଙ୍କରେ ଜଳପ୍ରବାହ ବେଳେ ପଂକ 
ଓ ବାଲୁକା ରାଶି ଜମା ହୋଇ କ୍ରମେ କ୍ରମେ ସମୁଦ୍ରର ନଦୀ ମୁଖ, 
ମୁହାଣ ପୋତି ହୋଇଯିବା ଅବା ପୃଥୁବୀର ଘୂର୍ଣ୍ରନ ପ୍ରକ୍ରିୟାରୁ ସମୁଦ୍ରର 
ଜଳଭାଗ କିଛି ଦୂର ପଛକୁ ଘୁଞ୍ଚୁଯିବା ବା ଏହିଭଳି କିଛି ଭୂ-ସ୍କଳନାଦି 
ବୈଜ୍ଞାନିକ ପ୍ରତିକ୍ରୀୟାରୁ ଆଜକୁ ଢେର କିଛିବର୍ଷ ପୂର୍ବେ ପ୍ରାକୃତିକ 
ସୌନ୍ଦର୍ଯ୍ୟରେ ବିମୁଗ୍ଧ ଆମ କାବ୍ୟ କବି ମନଲୋଭା ଚିଲିକାର ସୃଷ୍ଟି, 
ଏହା ଯେ କେହି ସ୍ଵୀକାର କରିବେ । ଏହି ସମୁଦ୍ରାଂଶ ବିଚ୍ଛିନ୍ନ ଜଳଧାରର 
ନାମ ଯେ, ଚିଲିକା କାହିଁକି ହେଲା ସେ ସଂପର୍କରେ କେତୋଟି ମତ 


ଉତ୍କଳ ପ୍ରସଙ୍ଗ 


ହେଲା, ଆର୍ଯ୍ୟ ମଂଜୁଶ୍ରୀ ମୂଳକଳରେ ଓଡ଼ିଶାର ସମୁଦ୍ର ତଥା କଳିଙ୍ଗ 
ସାମ୍ରାଜ୍ୟ ଅଧ୍କୃତ ସମୁଦ୍ରକୁ କଳିଙ୍ଗ ସାଗର ତଥା କଳିଙ୍ଗ ସମ୍ରାଟଙ୍କୁ 
ମହୋଦଧୁପତି କୁହାଯାଇଛି । ଏହି ସାଗରରୁ ବିଚ୍ଛିନ୍ନ ଜଳଭାଗକୁ ଚୋଲ, 
ଚୋଳକ ଚୂଳ କଳିଙ୍ଗ ତଥା ଚୂଳକାରୁ କାଳକ୍ରମେ ଚିଲିକା ହୋଇଥୁବା 
ପ୍ରତୀତ | ଚୀନ ପରିବ୍ରାଜକ ହୁଏନ୍ସାଂ ୬୩୯ ଖ୍ରୀ:ରେ କନ୍ୟୋଧ 
(କଂଗୋଦ ) ଦେଇ ଯାତ୍ରା କରିବାବେଳେ ସେ ତାଙ୍କ ବିବରଣୀରେ 
ଚେ-ଲି-ତା-ଲୋର ବର୍ଣନା କରିଛନ୍ତ । ଏହି ଚେଲିତା ଲୋ ae 
ଦେଶର ଦକ୍ଷିଣ-ପୂର୍ବ ସୀମାନ୍ତ ସମୁଦ୍ରକୂଳର ଏକ ପ୍ରଧାନ ବାଣିଜ୍ୟ 
ନଗରୀ ଥୁଲା । ଏଠାରେ ଦେଶ ବିଦେଶାଗତ ବହୁ ବଣିକ ( ସାଧବ ) 
ସମବେତ ହୋଇ ବିଭିନ୍ନ 

ସ୍ଥାନକୁ ଯାତ୍ରା କରୁଥ୍‌ଲେ । 

ଏହି ସ୍ଥାନରୁ ଦୁଇଶତ ଲିଃ 

ଦକ୍ଷିଣ-ପଶ୍ଚିମକୁ ଅରଣ୍ୟ 

ପାରି ହେଲେ କନ୍ୟୋଧ 

ରାଜ୍ୟ। ଏହି ସମସ୍ତ 

ବିବରଣୀରୁ ଜଣା ଯାଏ 

ଯେ, ବିବଦମାନ ଚେ-ଲି- 

ତା-ଲୋ ଚିଲିକା ନିକଟସ୍ଥ 

ଏକ ଆନ୍ତର୍ଜାତିକ ବନ୍ଦର । 

ଚିଲିକା ହ୍ଵଦର ନାମ ଏହି 

ଚେଲିତାଲୋ ଶବ୍ଦରୁ ହିଁ 

ସୃଷ୍ଟ । ଚୀନ ଭାଷାତତ୍ତ୍ଵବିତ୍‌ ଏଚ.ପି.ରେଙ୍କ ମଧ ଏହି ମତ | ଚିଲିକା 
ସହ ମହାନଦୀର ଅନ୍ୟତମା ଶାଖାନଦୀ ଦୟା, ଭାର୍ଗବି ଏବଂ ରଷିକୁଲ୍ୟା 
ବାହୁଦାଦି ପୋତଗମ୍ୟ ନଦୀମାନଙ୍କ ସଂଯୋଜନା ଫଳରେ ଏହା ଦେଶ 
ଏବଂ ବିଦେଶରେ ବାଣିଜ୍ୟ କରିବା ପାଇଁ ଶ୍ରେଷ୍ଠ ଏକ ବନ୍ଦର ଭାବେ 
କାର୍ଯ୍ୟ କରିପାରୁଥୁଲା । ଚିଲିକାକୁ ଚେଲିତାଲୋ ବନ୍ଦରର ପ୍ରାସଙ୍ଗିକତାକୁ 
ବ୍ରହ୍ମପୁର ନିକଟସ୍ଥ ସମୁଦ୍ର ଉପକୂଳର ଛେଳିଆ-ତୁଳୁ ଆଦି ପ୍ରାକ୍ତନ 
ଗ୍ରାମ, ସିଦ୍ଧଭୈରବୀ ପୀଠ, ଗଂଜାମ ପାଲୁର ଏବଂ ଭୈରବୀ ସନିକଟ 
ପାଲୁର ଅଂଚଳର ଅବସ୍ଥିତି ସହ ମନ୍ତ୍ରିଡ଼ି ମଂଜୁଷା ଆଦି ଅଂଚଳରେ 
ରହିଥୁବା ସାଧବ-ସାହୁକାରମାନଙ୍କ ବୋଇତ ବଣିଜ, ସମୁଦ୍ରଦେବୀ 
ମା ମଂଗଳାଙ୍କ ପାରମ୍ପରିକ ପୂଜାବିଧ୍‌ ଯାତ୍ରା ଉତ୍ସବ, ଚିତାଝୋଟି ଆଦି 
ରଧ୍ଵମନ୍ତ କରୁଛି । 


ଚିଲିକାର ନାମକରଣରେ ଅନ୍ୟ କେତେକ ଯଥାର୍ଥତା ହେଲା 
ଏହି ହ୍ରଦରେ ଚିଲି ନାମକ ମାଛ ପ୍ରଚୁର ରହିଥୁବାରୁ ଏହାର ନାମ 
ଚିଲିକା । ଚିଲ ପକ୍ଷୀମାନଙ୍କର ବାସସ୍ଥାନ ଯୋଗୁଁ ଚିଲିକା । ଆଉ 
କେତେକ କହନ୍ତି ଏହି ଜଳାଧାରର ଆକାର ଚିଲି ବା ଭୂଲତା ଭଳି 
ହୋଇଥିବାରୁ ଏହା ଚିଲିକା ନାମଧାରଣ କରିଛି । ଚିଲିକାର ନାମ 
ପୃଥବୀର ବିଖ୍ୟାତ ଗାଣିତିକ ଜ୍ୟୋତିର୍ବିଦ୍‌ ତଥା ଭୌଗଳିକ କ୍ଳଡିଅସ୍‌ 


ଫେବୃଆରୀ- ମାର୍ଚ୍ଚ ୨୦୦୫ 


ଟୋଲମିଅସ୍‌ ଦ୍ଵିତୀୟ ଶତାବ୍ଦୀରେ ପ୍ରସ୍ତୁତ ତାଙ୍କ ଭୂଚିତ୍ର ଗ୍ରନ୍ଥ ଚିଲିକା 

ସଂଲଗ୍ନ ପାଲୁରୁକୁ ଏକ ପ୍ରସିଦ୍ଧ ବନ୍ଦର ରୂପେ ବର୍ଣନା କରିଥୁବାର 

ଏତିହାସିକ ତଥ୍ୟ ରହିଛି କିନ୍ତୁ ଚିଲିକାର ବର୍ଣ୍ଣନା ତାଙ୍କ ବଣ୍ଠ୍ରନାରେ 

ନାହିଁ। ଏହି ବିବରଣୀ ସହ ଚିଲିକା କୂଳ ମାଣିକ ପାଟଣା ଗ୍ରାମର 

ଉତୂଖନନରୁ ମିଳିଥୁବା କେତେକ ନିଦର୍ଶନ, କଳିଙ୍ଗ ଅତୀତରେ ନୌ- 

ବାଣିଜ୍ୟରେ ଶ୍ରେଷ୍ଠ ସ୍ଥାନ ଅଧୂକାର କରିଥିବାର ପ୍ରମାଣ ଦିଏ । ପଂଚଦଶ 

ଶତାବ୍ଦୀର କାଂଚି ଅଭିଯାନର ସ୍ମତି ସହ ବିଜଡ଼ିତ ମାଣିକ -ପାଟଣା 

କଳିଙ୍ଗ ବୀର ପାଇକମାନଙ୍କ Alea Ad ଭାରତରେ ନୌବାଣିଜ୍ୟର 

ଏକ ପ୍ରମୁଖ ଦ୍ଵାର ଭାବରେ ଚିଲିକାକୁ ଚିହ୍ନିତ କରିଛି । ୧୯୮୯ରୁ 

ଆରମ୍ଭ ହୋଇଥୁବା ଏହି 

ଭୂଖନନରୁ ମିଳିଛି ରୋମ, 

ଚୀନ ଦେଶର ମୁଦ୍ରା, 

କୁଶାଣ ମୁଦ୍ରା ବିଭିନ୍ନ 

ପାତ୍ରର ଭଗ୍ନାଂଶ, ଜାଭା 

ସିଂହଳ ଦେଶର କଳିଙ୍ଗ 

ବଂଶୀୟ ଲଙ୍କ।ଧୂପତି 

ସାହାସ ମଲ୍ଲଙ୍କର ପ୍ରାଚୀନ 

ମୂଦ।। aa, 

eal, Salma 

ପାତ୍ରର ଅନୁକୂତି, 

ମାଟିପାତ୍ର ଏବଂ ଯୁରୋଷ୍ଟ୍ର 

ଅଭିଲେଖ ଇତ୍ୟାଦି । ଏହିସବୁ ଆ ବିଷ୍କୃତ ପ୍ରାଚୀନ ବସ୍ତୁଗୁଡ଼ିକ ପ୍ରାୟତଃ 

ପ୍ରଥମ ଶତାବ୍ଦୀରୁ ଚତୁର୍ଥ ଶତାବ୍ଦୀ ମଧ୍ଯର ହୋଇଥୁବା ଏତିହାସିକମାନେ 

କୁହନ୍ତି । ଏହାସହ ଏହି ଭୂଖନନରୁ ଚୀନ ତାମ୍ରମୁଦ୍ରା ଓ ମାଟିପାତ୍ର 

ବହୁଳ ସଂଖ୍ୟାରେ ପ୍ରାପ୍ତ ହେଉଥୁବାରୁ କଳିଙ୍ଗ ସହ ଚୀନର ପୂର୍ବ- 

ପଶ୍ଚିମ ଦେଶ ସହ ଏହି ପୋତାଶ୍ରୟର ବାଣିଜ୍ୟିକ ସଂପର୍କ ଅତୀତରେ 

ରହିଥୁବା ପ୍ରମାଣ ମିଳେ । ପୁରୀ କୁଶାଣ ମୁଦ୍ରା ଓ କେତେକ ଖୋଦିତ 

ଲିପି ମଧ୍ଯ ଏଠାରୁ ମିଳିଛି । ଆଲେକଜାଣ୍ଡର କନିଂହାମ ସି. ଲିତାଲୋକୁ 

ଯେଉଁ ଶ୍ରୀକ୍ଷେତ୍ର ବା ପୁରୀ ବୋଲି ଚିହ୍ନଟ କରିଛନ୍ତି ତାହା ପ୍ରକୃତରେ 

ପୁରୀଠାରୁ ଅଳ୍ପ ଦୂରରେ ଅବସ୍ଥିତ ଏହି ମାଣିକପାଟଣା ଗ୍ରାମ, 

ear ବିବରଣୀରେ ଦର୍ଶାଯାଇଥୁବା ଚେଲିତାଲୋ ଉଚ୍ଛା ତଥା 

ଓଡ୍ର ଦେଶର ଦକ୍ଷିଣ- ପୂର୍ବ ଦିଗରେ ଅବସ୍ଥିତ ଯାହାକି ଶ୍ରୀକ୍ଷେତ୍ର ପୁରୀ 

ଯାଏ ବ୍ୟାପ୍ତ ଥୁଲା । ଚିଲିକାର ମାଣିକପାଟଣାରସ୍ଥିତି ମଧ୍ଯ ଠିକ୍‌ ଏହି 

ଓଡ୍ର ଦେଶର ଦକ୍ଷିଣ-ପୂର୍ବରେ । ଏଣୁ ଏହି ମାଣିକପାଟଣା ହିଁ ହୁଏନ୍ସସାଂ 
ବର୍ଣ୍ଣିତ ଚେଲିତାଲୋ । 

ଅତୀତରେ ଚେଲିତାଲୋ ତଥା ଚିଲିକା ଅଂଚଳ ଥୁଲା ଏକ 

ଆନ୍ତର୍ଜାତିକ ନଗର ଓ ସମୁଦ୍ର ଅନ୍ତଭ୍ଭୁକ୍ତ ଚିଲିକା ଥଲା ଏକ ସୁବିଦିତ 

ପୋତ୍ରାଶ୍ରୟ ଏବଂ ପାଲୁର ଥୁଲା ଏକ ଆନ୍ତର୍ଜାତିକ ବନ୍ଦର, ଯାହାକି 


ଉତ୍କଳ ପ୍ରସଙ୍ଗ 


ଉତ୍ତରର ଚିଲିକାଠାରୁ ରଷିକୁଲ୍ୟାର ଦକ୍ଷିଣ ରେ ବାହୁଦାନଦୀ ମୁହାଣ 
ସମୀପସ୍ଥ ସୋରଳା ସୋନପୁରର ଚିଲିକାରେ ମିଶି ଆହୁରି ଦକ୍ଷିଣକୁ 
ବାରୁଆରେ ମହେନ୍ଦ୍ର ତନୟା ବଂଶଧାରା ଆଦି ଅତୀତ ଯୁଗର ପ୍ରସିଦ୍ଧ 
ନୌବାଣିଜ୍ୟକାରୀ ପୋତ ବାହୀ ନଦୀମାନଙ୍କ ଯାଏ ବ୍ୟାପ୍ତ ଥୁଲା । 
ଯାହାର କିଛି ଅଂଶ - ବାରରୁ ପନ୍ଦର କି.ମି. ପ୍ରଶସ୍ଥ ଏବଂ ଚିଲିକାଠାରୁ 
ପଚାଶ କି.ମି. ଦୈର୍ଘ୍ୟର ଜଳାଧାର- ଏବେ ବି ତାଂପରା ବା ପାଟ 
ନାମରେ ଖ୍ୟାତ ହୋଇ ରହିଛି । ଅତୀତରେ ଏହି ବିସ୍ତୃତ ପୋତାଶ୍ରୟ 
ତଥା ବନ୍ଦରଟି ମଧ୍ଯଯୁଗରେ ଚିଲିକା, ପାଲୁରୁ, ଗଂଜାମ, ଗୋପାଳପୁର 
(ମନସୁରକୋଟା ), ମନ୍ତ୍ରିଡ଼ି, ସୋଉଳା ସୋନାପୁର, ବାରୁଆ ଆଦି 
ବିଭିନ୍ନ ବନ୍ଦର ନାମରେ ମୂଳ ବନ୍ଦରରୁ ଛିନ୍ନ ହୋଇ କିଛି ଦିନ ଯାଏ 
କାର୍ଯ୍ୟ କରି ଆସୁଥୁଲା । କିନ୍ତୁ ପରବର୍ତୀ ଦିନମାନଙ୍କରେ ସଂଲଗ୍ନ ନଦୀ, 
ବକ୍ଷ ଓ ମୁହାଣମାନଙ୍କରେ ମୃଭିକା କ୍ଷୟ ଜନିତ ପଟୁମାଟି ପୋତି 
ହୋଇଯିବା ଫଳରେ ଏବଂ ରେଳ ଓ ସ୍ଥଳ ପଥର ବିକାଶ ହେବାରୁ 
ନଦୀ ବନ୍ଦରଭିଭିକ ବାଣିଜ୍ୟ କ୍ରମଶଃ ଲୋପ ପାଇ ବସିଲା । ପ୍ରଥମ 
ଶତାବ୍ଦୀରେ ଲିଖୁତ ଟୋଲେମିଙ୍କ ପେରିପ୍ଳନସ୍‌ ଗ୍ରନ୍ଥରେ ଉଲ୍ଲେଖ ରହିଛି 
ଯେ, କଳିଙ୍ଗର ଏହିସବୁ ବନ୍ଦରମାନଙ୍କରୁ ହାତୀ ଦାନ୍ତ ଓ ସୃକ୍ଷ୍ମ ବସ୍ତ୍ର 
ମୁଖ୍ୟତଃ ରପ୍ତାନୀ କରାଯାଉଥୁଲା । ବାଲୁଗାଁ ନିକଟସ୍ଥ ଚିଲିକା କୂଳରେ 
ଦୀପଆଡ଼ିଆ ପାହାଡ଼, ଭୈରବୀ ସମ୍ମୁଖର ପାଲୁରୁ ପର୍ବତ ସହ ଇଚ୍ଛାପୁର 
ଓ ମହେନ୍ଦ୍ରର ପର୍ବତର ପର୍ବତମାନଙ୍କରେ ବୋଇତମାନଙ୍କୁ ରାତ୍ର 
ଦିଗନିର୍ଣ୍ଣୟ ପାଇଁ - ବଡ଼ବଡ଼ ପ୍ରସ୍ତରର ଦୀପ ଦଣ୍ଡିମାନ ସୁଉଚ୍ଚ ବତୀ 
ଘରର କାର୍ଯ୍ୟ କରୁଥଲା । ରାଜ୍ୟରେ ମୁକ୍ତା ଏବଂ କଉଡ଼ି ବହୁ ପୁରାତନ 
କାଳରୁ ବିନିମୟ ମୁଦ୍ରା ଭାବରେ ପ୍ରୋକ୍ତ ବାଣିଜ୍ୟ କାରବାରରେ 
ବ୍ୟବହାର କରାଯାଉଥୁବା ହୁଏନ୍‌ସାଂଙ୍କ ବିବରଣୀରୁ ଜାଣିବାକୁ ମିଳେ | 
ପ୍ରସିଦ୍ଧ ପାଲୁର ବନ୍ଦର ସଂଲଗ୍ନ ଏହି ସାଗର ବିକ୍ଷିପ୍ତ ଜଳଖଣ୍ଡର ଚିଲିକା 
ନାମ ପାଲୁରୁ ବନ୍ଦରର ପ୍ରସିଦ୍ଧି ଥୁବା ଯାଏ ମାନଚିତ୍ରରେ ଦେଖୁବାକୁ 
ମିଳେ ନାହିଁ । ଏ ସଂପର୍କରେ ନନ୍ଦଲାଲ ଦେଂଙ୍କର ଜିଓଗ୍ରାଫିକାଲ 
ଡିକସ୍‌ନାରୀ ଅଫ୍‌ ଏନିସେଣ୍ଟ ଏଣ୍ଡ ମିଡିଆଭାଲ୍‌ ଇଣ୍ଡି ଆ ପୁସ୍ତକରେ 
ଚିଲିକାର ନାମ ଉଲ୍ଲେଖ କରି ଲେଖୁଛନ୍ତି ଯେ, ଦାକ୍ଷିଣାତ୍ୟ ମାଳଭୂମିର 
ପୂର୍ବଉପକୂଳରେ ଚିଲିକା ହ୍ରଦ ଅବସ୍ଥିତ । ଏକ ଦୀର୍ଘ ବାଲୁକାବନ୍ଧ 
ଏହାକୁ ବଙ୍ଗୋପସାଗରରୁ ପୃଥକ୍‌ କରେ | ଚିଲିକାର ଏହି ଜଳଭାଗର 
ଦୃଶ୍ୟାବଳୀ ଅତୀବ ରମଣୀୟ । ଓଡ଼ିଆ ମହାଭାରତର ବନପର୍ବରେ 
ଗଜକଛପଯୁଦ୍ଧ' ଅଧ୍ାାୟରେ ବର୍ଣନା ମିଳେ ଯେ, ଯୁଦ୍ଧରୁ ଭୂପତନ 
ତାଳେକ ଗଭୀର ହୋଇପଡ଼ିଲା ଏବଂ ସେଥୁରେ ଜଳପୂର୍ଣ୍ଣ ହୋଇଗଲା । 
ଏହି ଅଂଚଳ ମହୋଦଧୁର ଦକ୍ଷିଣ ପ୍ରାନ୍ତରେ ଚିଲିକା ରୂପେ ପରିଚିତ 
ହେଲା । ଓଡ଼ିଶା ଜିଲ୍ଲା ଗେଜେଟିୟର ପୁରୀ ଜିଲ୍ଲାଖଣ୍ଡରେ ଉଲ୍ଲେଖ 
ଅଛି ୟେ, ଚିଲିକା ଏକଦା ସମୁଦ୍ରର ଅଂଶ ବିଶେଷ ଥୁଲା ଏବଂ 

ଉତ୍ତରାଭିମୁଖୀ ସାମୁଦ୍ରିକ ଜୁଆର ଦ୍ଵାରା ଅବକ୍ଷିପ୍ତ ଏକ ବାଲୁକାବନ୍ଧ 
ମହାନଦୀ ଆନୀତ ପଟୁସ୍ତୁପ ପର୍ଯ୍ୟନ୍ତ ଗଠିତ ହୋଇ ସମୁଦ୍ରରୁ ବିଛିନ୍ନ 
ହେଲା । ୧୭୯୪ ଖ୍ରୀ:ରେ କ୍ରମ ପ୍ରକାଶିତ ଭାରତ ମା ନଚିତ୍ରରେ 
ଚିଲିକାର ନାମ ସ୍ଥାନ ପାଇଥୁବା ଦେଖାଯାଏ | ଚିଲିକାର ସମସ୍ତ ଉପକୂଳ 
ଏବଂ ଦନ୍ତପୁର ବନ୍ଦର କଂଗୋଦ ରାଜ୍ୟର ଅନ୍ତର୍ଭୁକ୍ତ ଥୁଲା । କଂଗୋଦ 
ରାଜଧାନୀ ବଂକାଡ଼ଗଡ଼ ଚିଲିକାକୂଳ ବାଲୁଗାଁଠାରୁ ପଚାଶ କି.ମି. 
ଦୂରରେ ବାଣପୁରର ମାଳ ଅଂଚଳରେ ଅବସ୍ଥିତ । କଂଗୋଦରେ ଶାସନ 
କରୁଥୁବା ଶୈଳୋଭବୀ ରାଜା ମାଧବ ରାଜାଙ୍କର ଗଂଜାମ ତାମ୍ର 
ଫଳକରେ ଉଲ୍ଲେଖ କରାଯାଇଛି “ଚତୁର ଦଧୂ ସଲିଳ ବିଚିମେଖଳା 
ନୀଳିମାୟାଂ ସଦୀପ ଗିରିପତ୍ତନ ବାତ୍ୟା ବସୁନ୍ଧବୟମ୍‌ ।” ଏହି ପ୍ରଶସ୍ତିରୁ 
ଜଣାପଡ଼େ, କଂଗୋଦ ରାଜ୍ୟର ଶୈଳୋଦ୍ଭବ ଶାସକମା ନଙ୍କର 
ବିଚିମେଖଳା ପରିହିତା ସୁନୀଳ ସାଗର ବକ୍ଷରେ ପ୍ରତିଷ୍ଠିତ ଦ୍ଵୀପମାନଙ୍କ 
ଉପରେ ପ୍ରଭାବ ଅକ୍ଷୁଣ୍ତ ଥ୍ଲ।। ଏଣୁ ବଙ୍କାଡ଼ଗଡ଼ରୁ ଏହି 
ଶୈଳୋଭଉବୀ ରାଜାମାନଙ୍କର ଶାସନର ଅବସାନ ପରେ ସେମାନେ 
ପାଲୁର ବା ଦନ୍ତପୁର ବନ୍ଦର ଦେଇ ପୂର୍ବ ଦ୍ଵୀପପୁଂଜ ମାଲେସିଆକୁ 
ପଳାୟନ କରିଥିଲେ । ସେଠାରେ ଶୈଳେନ୍ଦ୍ର ନାମରେ ପରିଚିତ ହୋଇ 
ଉତ୍କଳର ପ୍ରାଚୀନ ଏତିହ୍ୟର ଭିଭି ସ୍ଥାପନ କରିଥୁଲେ | ଚିଲିକା ଉପକୂଳ 
ଅଂଚଳରେ ଶୈଳୋଭବୀ ଶାସକ ମାଧବ ରାଜା ଦ୍ଵିତୀୟଙ୍କ ପୁରୀ 
ତାମ୍ରଫଳକ ବର୍ଣ୍ଣିତ ମାତୃ ଚନ୍ଦ୍ର ପୀଟକ ୯ ଚନ୍ଦ୍ରାପୁଟ), ଅରହନ୍ନ 
(ରାହାଣବେଲି ), ଜନପଦ ବ୍ୟତୀତ ଥୋରଣ ( ସୋରଣ), ଅଲତା 
ଲଂଘପୁର ( ଲୋଙ୍ଘର), ଜଳପଡ଼ା ( ଜରିପଡ଼ା), କୁମ୍ଭାର ପଦ୍ରକ 
( କୁମ୍ଭାରପଡ଼ା ) ପ୍ରଭୂତି ଜନପଦମାନ ଗଢ଼ି ଉଠିଥୁଲା । ଏବେବି ଚିଲିକା 
ଉପକୂଳ ଜଳ ବିହାରୀ ନୌକା ଚାଳନା ଅଭିଜ୍ଞ ମତ୍ସ୍ୟଜୀବୀମାନଙ୍କ 
ଦ୍ଵାରା ଅଧ୍ୟୁଷିତ ଗ୍ରାମମାନଙ୍କ ଦ୍ଵାରା ପରିବେଷ୍ଠିତ । ଏରବଂଶୀୟ 
ସମ୍ରାଟ ଖାରବେଳଙ୍କ ପରେ କଳିଙ୍ଗର ଲୋକେ ଭାରତୀୟ ସଂସ୍କୃତିକୁ 
ସମୁଦ୍ର ମଧ୍ଯସ୍ଥ ଦ୍ଵୀପମାନଙ୍କରେ ପରିବ୍ୟାପ୍ତ କରିଥୁବାର ଇତିହାସରୁ 
ଜାଣିବାକୁ ମିଳେ । ବ୍ରହ୍ମାଣ୍ଡ ପୁରାଣରେ ଚିଲିକାରେ ସହସ୍ର ପୋତ 
ଭାସମାନ ହେଉଥୁବା (ଚିଲିକା ହ୍ରଦେ ସହସ୍ତଂ ତୁ ସୁପୋତାଃ 
ଜଳଗାମିନଃ ) କଥା ବର୍ଣ୍ଣିତ, ଜାଭା, ମଳୟ, ସିଂହଳ, ଗଂଗାସାଗର 
ଓ ଚୀନ ଦେଶକୁ ପୋତମାନ ଯାତ୍ରା କରୁଥୁବା କଥା ମଧ୍ୟ ଏହି 
ପୁରାଣରେ ଅଛି । ଏହିସବୁ ତଥ୍ୟରୁ ଚିଲିକାରେ ପ୍ରାଚୀନ କଳିଙ୍ଗ ତଥା 
ଉତ୍କଳର ନୌବାଣିଜ୍ୟ ଖ୍ରୀଷ୍ଟୀୟ ପ୍ରଥମ ଶତାବ୍ଦୀର ବହୁପୂର୍ବରୁ ଆରମ୍ଭ 
ହୋଇ ଅଷ୍ଟାଦଶ ଶତାବ୍ଦୀର ଶେଷ ଯାଏ ଚଳି ଆସୁଥିବାର ଯଥେଷ୍ଟ 
ପ୍ରମାଣ ମିଳୁଛି । 
ଆସିକା ବିଜ୍ଞାନ ମହାବିଦ୍ୟାଳୟ 
ଆସକା, ଗଂଜାମ - ୭୬୧୧୧୧ 


ଉତ୍କଳ ପ୍ରସଙ୍ଗ 

ନାଟ୍ୟ ପ୍ରବନ୍ଧ 


କରଣ - ଉପକରଣ 


ବିଜୁଳି ଆଲୁଅ, ଡାକବାଜି ଯନ୍ତ୍ର, ମଂଚ ସଜା ଆରମ୍ଭ ହୋଇ ନଥ୍ବା 
ସମୟରୁ ଏକମୁଖୀ, ତ୍ରୀମୁଖୀ ଓ ଚତୁର୍ମୁଖୀ ରଂଗମଂଚରେ ନାଟକ 
ପରିବେଷଣ ହୋଇ ଆସୁଥିଲା । ମଂଚର ଏକ ପାଖରେ କିମ୍ବା ତିନି 
ପାଖରେ କିମ୍ବା ଚାରି ପାଖରେ ଦର୍ଶକମାନେ ବସି ରହି ନାଟକ 
ଦେଖୁଥ୍‌ଲେ । 


ନାଟ୍ୟାଭାସଠାରୁ ଆରମ୍ଭ କରି ମାଟି ପକେଇ ମଂଚ ତିଆରି 
କରି, ଛାମୁଣ୍ଡିଆ ବାନ୍ଧିବା ପର୍ଯ୍ୟନ୍ତ ସମସ୍ତ ପ୍ରାକ୍‌- ନାଟ୍ୟ କର୍ମରେ 
ଅଭିନେତାମାନେ ନିଜକୁ ଜଡ଼ିତ କରି ରଖୁଥିଲେ । ଫଳରେ ସେମାନଙ୍କ 
ମନରେ ଏକ ଆତ୍ମାନୁପ୍ରେରଣା ସୃଷ୍ଟି ହୋଇପାରୁଥୁଲା ମନପ୍ରାଣ ଦେଇ 
ନାଟକଟିକୁ ସଫଳ ରୂପେ ପରିବେଷଣ କରିବାକୁ । 


ସେତେବେଳେ ଦୃଶ୍ୟାନୁଭିଭିକ ମଂଚ ସଜ୍ଜା ବା ଦୃଶ୍ୟପଟ୍ଟ 
ସ୍ଥାପନ ହେଉନଥୁଲା କିମ୍ବା ମଂଚ ଉପକରଣ ମଧ୍ଯ ନଥୁଲା । କିନ୍ତୁ ବହୁ 
ଦୃଶ୍ୟ ସମ୍ବଳିତ ନାଟକମାନ ACY ହୋଇପାରୁଥୁଲା । ଅବଶ୍ୟ ନାଟ୍ୟ 
ଚରିତ୍ରମାନେ ଆବଶ୍ଯକ ମୁତାବକ ପୋଷାକ ପିନ୍ଧିବା ସହିତ 
ଆବଶ୍ୟକୀୟ ହସ୍ତ ଉପକରଣ ବ୍ୟବହାର କରୁଥିଲେ । ସମ୍ପୂର୍ଣ୍ଣ ଶୂନ୍ୟ 
ମଂଚରେ ବହୁକାଳ ଧରି ନାଟକ ପରିବେଷଣ ହୋଇଆସିବା ପରେ 
ମଂଚ ଉପରେ ଏକ କାଠବାକ୍ସ ଉପକରଣ ଭାବେ ରଖାଗଲା । ସେହି 
ସ୍ଥୂଳ ଉପକରଣ ( କାଠବାକ୍ସ) ଟି ଅଭିନେତାମାନଙ୍କର ବିଶ୍ବାସନୀୟ 
ବ୍ୟବହାର ଅନୁଯାୟୀ ନାଟ୍ୟକ୍ରମରେ ବା ଦୃଶ୍ୟକ୍ରମରେ ନାନାପ୍ରକାର 
ପ୍ରତୀକାତ୍ମକ ଉପକରଣ ପାଲଟି ଯାଉଥୁଲା। । ଏହି ପ୍ରତୀକାତ୍ମକ 
ଉପକରଣର ବିଶ୍ବାସନୀୟ ବ୍ୟବହାର ଦ୍ଵାରା ମଂଚସ୍ଥଳୀର ଏକ ଆପାତଃ 
ଦୃଶ୍ୟପଟ୍ଟ ଦର୍ଶକର ମାନସପଟ୍ଟରେ ନିର୍ମାଣ ହୋଇପାରିଥାଏ | 


ଉଦାହରଣ ସ୍ଵରୂପ, ପରିଚାରିକାମାନଙ୍କ ମେଳରେ ମହାରାଣୀ 
ଆସି ସେହି କାଠବାକ୍ସ ଉପରେ ଶୋଇ ପଡ଼ିଲେ, ତାହା ହୋଇଯାଏ 
ପଲଙ୍କ (ଉପକରଣ), ଉପକରଣ ସୂଚାଇଦିଏ ରାଣୀ ଅନତପୁରର 
( ସ୍ଥାନ) କାଳ୍ପନିକ ଦ୍ୃଶ୍ୟପଟ୍ଟ । ପାରିଷଦବର୍ଗଙ୍କ ସହିତ ରାଜା ଆସି 
ସେହି କାଠବାକ୍ସ ଉପରେ ବସିପଡ଼ି ଅଭିନୟ ଆରମ୍ଭ କଲେ ତାହା 
ପାଲଟି ଯାଏ ସିଂହାସନ ଏବଂ ସେଥ୍‌ରୁ ରାଜଦରବାର ଦୃଶ୍ୟ ପ୍ରକଟିତ 


ସୀମନ୍ତ ମହାନ୍ତି 


ହୁଏ । ପୁଣି କ୍ଳାନ୍ତ ବାଟୋଇଟିଏ ଆସି ସେହି ବାକ୍ସ ଉପରେ ଥକ୍କା 
ମାରି ବସି ପଡ଼ିଲେ ତାହା ରାସ୍ତାକଡ଼ର ପଥର ବା ଗଛମୂଳେ ପଡ଼ିଥୁବା 
ପଥର ପାଲଟି ଯିବା ସହିତ ରାସ୍ତା କଡ଼ର ଏକ ଦୃଶ୍ୟପଟ୍ଟ ଅଙ୍କନ 
କରିଥାଏ । ଏହିଭଳି ଭାବରେ ସ୍ଥୂଳ କାଠବାକ୍ସଟି ନାନାପ୍ରକାର 
ପ୍ରତୀକାତ୍ମକ ଉପକରଣକୁ ପରିବର୍ଜିତ ହୋଇଯାଇପାରୁଥ୍ଲା, 
ଅଭିନେତାମାନଙ୍କ ବିଶ୍ବାସନୀୟ ବ୍ୟବହାର ମାଧ୍ଯମରେ । ଯାହାକି ଏକ 
କାଳ୍ପନିକ ଦୃଶ୍ୟପ ଟ୍ଟର ପୂର୍ଣ୍ଣ ଚିତ୍ରଟିଏ ଆକ୍କି ପାରୁଥୁଲା ଦର୍ଶକ ମନରେ । 
ଦୃଶ୍ୟପଟ୍ଟ ବା ଦୃଶ୍ୟସ୍ଥଳୀ ସ୍ଥାପନ କରିବା ନିମନ୍ତେ ବିଶ୍ଵାସନୀୟ ଅଭିନୟ 
ମାଧ୍ଯମରେ ସ୍ଥୂଳ ଉପକରଣ ( କାଠବାକ୍ସ)ର ବ୍ୟବହାର ସହିତ 
ସଂଳାପର ସହାୟତା ମଧ୍ଯ ନିଆଯାଉଥିଲା । 


ସେହିଭଳି ଦୃଶ୍ୟର କାଳ ମଧ୍ଯ ଅଭିନେତାର ସଂଳାପ ଓ 
ଅଭିନୟ ଜରିଆରେ ସୂଚିତ ହୋଇପାରୁଥିଲା । କାଳ, ଅର୍ଥାତ୍‌ ଦିବସର 
କେଉଁ ସମୟ ( ସକାଳ, ଖରାବେଳ, ଅପରାହୁ, ସଂଧ୍ୟା ଅବା ରାତ୍ରି ) 
ଅବା କେଉଁ ରତୁ, କେଉଁ ମାସରେ ଦୃଶ୍ୟଟି ବର୍ଣ୍ଣିତ ବା କହ୍ଷିତ । 
ସେତେବେଳେ ସ୍ଥଳ ବିଶେଷରେ ମଶାଲ, କାରାବାଇଡ଼ ଗ୍ୟାସ ଲାଇଟ୍‌ 
(ପଞ୍ଚ ଆଲୁଅ) ଏବଂ ଡେ-ଲାଇଟର ମଳିଛିଆ ଆଲୁଅ ମଧ୍ୟରେ 
ଅଭିନେତାଟିଏ ଏକ ସୁରମ୍ୟ ଉଜ୍ଜଳ ସକାଳର ଦୃଶ୍ୟ ଉପସ୍ଥାପନା 
କରିବାବେଳେ ‘ws କି ସୁନ୍ଦର ସୂର୍ଯ୍ୟୋଦୟ ! ଉଜ୍ଜଳ ଆଲୋକରେ 
ଚତୁଃଦିଗ ଝଲମଲ” ବୋଲି କହିପାରେ କିମ୍ବା ସେହି ମଳିଛିଆ ଅଥଚ 
ଆଲୋକିତ ମଂଚରେ ଅଭିନେତା “ଘନ ଘୋର ଅନ୍ଧାର ରାତିରେ 
ଜଙ୍ଗଲ” ଦୃଶ୍ୟ ମଧ୍ଯ ଉପସ୍ଥାପନା କରିପାରେ । ଯେହେତୁ ମଂଚରେ 
'ସୁରମ୍ୟ ସକାଳ” ବା ' ଅନ୍ଧାର ରାତିର ଜଙ୍ଗଲ” ଆଦି ଦୃଶ୍ୟର କୌଣସି 
ନିର୍ଦ୍ଦିଷ୍ଟ ରୂପରେଖ ବା ବସ୍ତୁତଃ ଆଭାସ ଦେଖୁବାକୁ gaa । ତେଣୁ 
ଦର୍ଶକମାନେ ଆପଣା ଆପଣା କଳ୍ପନା ଶକ୍ତିର ପ୍ରୟୋଗ ଦ୍ଵାରା ଅନେକ 
ପ୍ରକାର କାଳ୍ପନିକ “ଶୁଭ୍ର, ସତେଜ ସକାଳ” ଏବଂ ନାନାପ୍ରକାର “ଅନ୍ଧାର 
ରାତିର ଜଙ୍ଗଲ” ଦୃଶ୍ୟ-ଚିତ୍ର ଆପଣା ମନ ମୁତାବକ ନିଜ ନିଜର 
ମାନସପଟ୍ଟରେ ଆଙ୍କି ନେଇପାରୁଥୁଲେ । 


ଅଭିନେତାମାନେ ସଂଳାପ ଓ ସ୍ଥଳ, କାଳ ଅନୁଯାୟୀ 
ବିଶ୍ବାସନୀୟ ଅଭିନୟ ମାଧ୍ଯମରେ ଦୃଶ୍ୟର ସ୍ଥଳ ଓ କାଳ ପ୍ରତିଷ୍ଠା 


ଉତ୍କଳ ପ୍ରସଙ୍ଗ 


କରିବାକୁ ଚେଷ୍ଟା କରୁଥ୍‌ବାବେଳେ ଦର୍ଶକମାନେ ନିଜ ନିଜ 
ସୃଜନଶୀଳତାର କସରତ କରି ସ୍ଥଳ କାଳର କାଳ୍ପନିକ ଦୃଶ୍ୟପଟ୍ଟକୁ 
ସେମାନଙ୍କ ମାନସପଟ୍ଟରେ ଚିତ୍ରିତ କରିପାରି ଦର୍ଶନ ଆନନ୍ଦ ସହିତ 
ଏକପ୍ରକାରର ସୃଜନାତ୍ମକ ସନ୍ତୋଷ ମଧ୍ଯ ଲାଭ କରିପାରୁଥିଲେ ନିଶ୍ଚୟ । 


ଡାକବାଜି ଯନ୍ତ୍ର (Mike) ଯେତେବେଳେ ean 
ଅଭିନେତାମାନେ ନିଜର ସମସ୍ତ ସାମର୍ଥ୍ୟ ବିନିଯୋଗ କରି, ମନପ୍ରାଣ 
ଦେଇ ବହୁ ଶ୍ରମ ସ୍ବୀକାର କରି ଉଚ୍ଚସ୍ଵରରେ ସଂଳାପ ପ୍ରକ୍ଷେପ 
କଲାବେଳେ ସେମାନଙ୍କ ଅଭିନୟ ବା ଅଙ୍ଗଭଙ୍ଗୀ ମଧ୍ଯ ଆପେ ଆପେ 
ବିସ୍ତାରିତ ହୋଇପଡ଼ିବା ସ୍ବାଭାବିକ । ଦର୍ଶକଙ୍କୁ ନିଜର ଅଭିନୟ 
କବଳରେ ପ୍ରଭାବିତ କରି ରଖୁବାକୁ ଆପ୍ରାଣ ଚେଷ୍ଟା ଫଳରେ 
ଅଭିନେତାମାନେ ଆପେ ଆପେ ଆତ୍ମହରା ହୋଇ ଚରିତ୍ର ସହିତ 
ନିବିଡ଼ ଭାବରେ ଜଡ଼ିତ ହୋଇଯାଇପାରୁଥୁଲେ । ଅଭିନୟ ଜୀବନ୍ତ 
ହେଉଥିଲା । ସେହି ସମୟରେ ପ୍ରାୟତଃ ପୌରାଣିକ, କିମ୍ବଦନ୍ତୀ ଓ 
Gade ନାଟକମାନ ମଂଚସ୍ଥ ହେଉଥୁବାରୁ ଚରିତ୍ରମାନେ ବାସ୍ତବ 
ମଣିଷମାନଙ୍କଠାରୁ ବୃହତ୍ତାକାର ଅତି ମାନବୀୟ ରୂପ ଧାରଣ 
କରୁଥୁଲେ | ଫଳତଃ ଉଚ୍ଚସ୍ଵରରେ ସଂଳାପ ପ୍ରକ୍ଷେପ ଏବଂ ତତଵସଂଲଗ୍ନ 
ବିସ୍ତାରିତ ଅଙ୍ଗଭଙ୍ଗୀ ( ଅଭିନୟ ) ଉପଯୁକ୍ତ ମନେ ହେଉଥୁଲା । ( ଏହାର 
ଅର୍ଥ ନୁହେଁ ଯେ ସାମାଜିକ କଥାବସ୍ତୁ ଆଧାରିତ ନାଟକ ସେତେବେଳେ 
ନଥଲା 1) 


ଅପରପକ୍ଷରେ ମଂଚଠାରୁ ଦୂରରେ, ଶେଷ ଧାଡ଼ିରେ ବସିଥୁବା 
ଦର୍ଶକମାନେ ମଧ୍ଯ ଅତି ଉତ୍କଣ୍ଠାର ସହିତ, ଶୃଖଳିତ ଭାବେ, ଏକଲୟରେ 
ଅଭିନେତାର ଓଠ ଚାଳନାକୁ ଅନେଇ ରହୁଥିଲେ ସଂଳାପ ଶୁଣିବା 
ପାଇଁ ଏବଂ ନିରେଖ୍‌ ଚାହିଁ ରହୁଥୁଲେ ଅଭିନେତାର ଅଙ୍ଗଭଙ୍ଗୀକୁ - 
ଫଳରେ ଦର୍ଶକମାନେ ମଧ୍ଯ ଆପେ ଆପେ ନିମଜିତ ହୋଇଯାଉଥିଲେ 
ନାଟ୍ୟରସ ଆସ୍ଵାଦନ ନିମନ୍ତେ | ଅଭିନେତା, ପ୍ରଭାବକ ସାଜି ନାଟ୍ୟ 
ବସ୍ତୁର ପ୍ରଭାବକୁ ଦର୍ଶକ ମନରେ ପ୍ରଭାବିତ କରାଇପାରୁଥୁଲା I 
ଅଭିନେତା ଓ ଦର୍ଶକର ଏହି ଦିଆନିଆ ଭିତରେ ଉଭୟଙ୍କ ମଧ୍ଯରେ 
ଏକ ବୁଝାମଣା ତଥା ସୌହାର୍ଦ୍ଦ୍ୟପୂର୍ଣ୍ଣ ସମ୍ପର୍କର ସୂତ୍ରଟିଏ ଗଢ଼ି aga । 
ଅଭିନେତାମାନଙ୍କର ବିଶ୍ମାସନୀୟ ନାଟ୍ୟ ଉପସ୍ଥାପନା ହେତୁ ବିଷୟବସ୍ତୁ 
ସମ୍ପର୍କରେ q-ugq ବା ଅଭିଜ୍ଞତା ନଥାଇ ମଧ୍ଯ ଦର୍ଶକମାନେ 
ନାଟ୍ୟବସ୍ତୁକୁ ସହଜ ରେ ଉପଲବ୍ଧି କରିପାରୁଥୁଲେ | 


ସେତେବେଳେ ସଂଳାପରେ ପ୍ରାୟତଃ ତତ୍ବସମ ଓ ତଦ୍‌ଭବ 
ଭାଷାର ପ୍ରଚଳନ ଅଧୁକ ଥଲା କିନ୍ତୁ ପାଠ ପଢ଼ୁଆ ଶିକ୍ଷିତ ଦର୍ଶକଙ୍କ 
ତୁଳନାରେ ଅପାଠୁଆ, ଅଶିକ୍ଷିତ ଦର୍ଶକଙ୍କ ସଂଖ୍ୟା ବହୁତ UNE ଥୁଲା | 
କିନ୍ତୁ ସେହି ଅପାଠୁଆ, ଅଶିକ୍ଷିତ ଦର୍ଶକମା ନେ ନାଟକର କ୍ଲିଷ୍ଠ ସଂଳାପ 
ସବୁକୁ ହୃଦୟଙ୍ଗମ କରିପାରୁନଥୁଲେ ମଧ୍ଯ ନାଟ୍ୟ- କରଣ ( କ୍ୟା) ମାନଙ୍କୁ 
ଅନୁସରଣ କରି ନାଟକକୁ ବୁଝିବାକୁ ଚେଷ୍ଟା କରି ସେଥ୍‌ରେ ସଫଳ 
ମଧ୍ଯ ହେଉଥୁଲେ | 


ଫେବୃଆରୀ- ମାର୍ଚ୍ଚ ୨୦୦୫ 


କୌଣସି ମଂଚ ଉପକରଣର ସହାୟତାବିନା କେବଳ 
ଅଭିନେତାମାନଙ୍କ ବିଶ୍ବନାସନୀୟ ନାଟ୍ୟ- କରଣମା ନଙ୍କଦ୍ଧାରା ନାଟ୍ୟାତ୍ମା 
ପ୍ରତିଷ୍ଠା ହୋଇପାରୁଥୁଲା | ଅପରପକ୍ଷେ ସ୍ଵଭାବେ ସରଳ ଦର୍ଶକମାନେ 
ସ୍ଵଇଚ୍ଛାରେ ନିଜ ଭିତରୁ ସମସ୍ତ ଅବିଶ୍ବାସକୁ ଦୂରେଇ ଦେଇ ଅଭିନେତାର 
ଅଭିନୟ / ବ୍ୟବହାର ଅନୁଯାୟୀ ସ୍ଥଳ, କାଳ ଓ ପାତ୍ରକୁ ଅତି ସହଜରେ 
ବିଶ୍ବାସକରି ନାଟ୍ୟରସ ଆସ୍ବାଦନ କରୁଥୁଲେ । ନାଟକ ସଫଳ 
ହେଉଥୁଲା । ନାଟକ ଦେଖ୍‌ ଦର୍ଶକମାନେ ଆନନ୍ଦିତ ହୋଇପାରୁଥୁଲେ | 
କେତେ ସରଳ ଆଉ ଆକର୍ଷଣୀୟ ଖେଳ ସତେ ! 


ଉପକରଣ ବିହୁନେ ନାଟକକୁ ସଫଳ ଭାବେ ଉପସ୍ଥାପନ 
କରିବାର ସମସ୍ତ ଦାୟିତ୍ଵ ଅଭିନେତାମାନେ ନିଜ ନିଜର କାନ୍ଧରେ 
ବୋହି ନେଉଥୁଲେ । ପ୍ରମାଣ କରି ଦେଉଥୁଲେ ବସନ, ଭୁଷଣ, 
ଅଳଙ୍କାର ଭିତରେ ନଥାଏ ଗୁଣର ଚିହ୍ନ । ଅବଶ୍ୟ ନାଟକର ସଫଳତା 
ନିମନ୍ତେ ଉତ୍କୃଷ୍ଟ ପାଣ୍ଡୁଲିପି ଓ ବଳିଷ୍ଠ ନିର୍ଦ୍ଦେଶନାକୁ ହେୟ ମନେ କରି 
ହେବ ନାହିଁ । 


ସେହି ସମୟରେ ସମାଜର ସଂଜ୍ଞା ଅତି ସରଳ ೩1 
ଦର୍ଶକମାନେ ଆପଣା ସରଳତା ଦ୍ବାରା ଅନେକ କଥା ଗ୍ରହଣ 
କରିପାରୁଥୁଲେ, ବୁଝି ବିଚାରି ହୃଦୟଙ୍ଗମ କରି ପାରୁଥୁଲେ | 
ସେତେବେଳେ ଆଧୁନିକ ଉପକରଣମାନଙ୍କର ପ୍ରଚଳନ ଆରମ୍ଭ 
ହୋଇନଥିଲା । ଜଂଜାଳ ତଥା ସାମାଜିକ ଚାପ ଆଜି ଭଳି ତୀବ୍ର 
ନଥୁଲା । କୃଷିଜୀବୀ ମଣିଷମାନେ ଯାହା ଉପାର୍ଜନ କରୁଥ୍‌ଲେ 
ସେତିକିରେ ସନ୍ତୁଷ୍ଟ ହୋଇ ଶାନ୍ତିରେ ଜୀବନଯାପନ କରୁଥୁଲେ | 
ମନୋରଂଜନ ନିମନ୍ତେ ନାଚ ଗୀତର ଆଶ୍ରୟ ନେଉଥିଲେ । ଯେହେତୁ 
ବେତାର, ଚଳଚ୍ଚିତ୍ର କିମ୍ବା ଦୂରଦର୍ଶନ ଭଳି ପରୋକ୍ଷ ଗଣମାଧ୍ଯମମାନଙ୍କର 
ପ୍ରଚଳନ ଓ ପ୍ରସାର ହୋଇନଥିଲା । ତେଣୁ ମେଳା, ମହୋତ୍ସବ, 
ପର୍ବପର୍ବାଣି ସମୟରେ ଦର୍ଶକମାନେ ନାଟକ ଭଳି ଏକ ବଳିଷ୍ଠ ତଥା 
ପ୍ରତ୍ୟକ୍ଷ ଗଣମାଧ୍ଯମକୁ ମନୋରଂଜନ ନିମନ୍ତେ ଆଶ୍ରା କରିବା ସ୍ଵାଭାବିକ 


ଥୁଲା । 


XX XX XX XX 


କାଳକ୍ରମେ ନାଟକର ଦୃଶ୍ୟ ( ଦୃଶ୍ୟପଟ୍ଟ ) ସବୁକୁ ଚିତ୍ରିତ ପରଦା 
ଅର୍ଥାତ୍‌ କନା ଉପରେ ଦୃଶ୍ୟର ଚିତ୍ର ଆଙ୍କି ଏକମୁଖୀ ରଂଗମଂଚର 
ପଶ୍ଚାତ ଭାଗରେ ଟଙ୍ଗେଇ ତାହାରି ସମ୍ମୁଖରେ ନାଟକ ମଂଚସ୍ଥ 
କରାଗଲା । ଏଣିକି ଦୃଶ୍ୟସ୍ଥଳୀର ସୂଚନା ( ବର୍ଣ୍ୂନା- ବାଖ୍ଯାନ) ନିମନ୍ତେ 
ଅଭିନେତାମାନଙ୍କୁ ଆଉ ବିଶେଷ ଦାୟିତ୍ସ ବହନ କରିବାକୁ ପଡ଼ିଲା 
ନାହିଁ । ଦର୍ଶକମାନେ ମଧ୍ଯ ଚିତ୍ରିତ ପରଦାକୁ ଦେଖୁ ଅତି ସହଜରେ 
ଦୃଶ୍ୟସ୍ଥଳୀର ସୂଚନା ପାଇବା ସହିତ ଏକ ସୁନ୍ଦର SG ଦେଖୁବାର 
ସୁଯୋଗ ପାଇପାରିଲେ । ଚିତ୍ରର ଶୋଧନି ପ୍ରଭାବ (Theraputic 
or Curative effect) ମଧ୍ଯ ସେମାନଙ୍କ ଉପରେ ପଡ଼ିଥୁବ ଏବଂ 


ଉତ୍କଳ ପ୍ରସଙ୍ଗ 


ଦୃଶ୍ୟପଟ୍ଟ -ଦୃଶ୍ୟସ୍ଥଳର ଏକ ନିର୍ଦ୍ଦିଷ୍ଟ ରୂପରେଖ ସେମାନେ 
ଦେଖ୍‌ ପାରୁଥିଲେ | ଫଳତଃ, ଦୃଶ୍ୟପଟ୍ଟ ବିହୀନ ଶୂନ୍ଯ ମଂଚରେ 
ଦୃଶ୍ୟସ୍ଥଳୀ ନିର୍ଣ୍ଣୟ ପାଇଁ ସଂଳାପ ବର୍ଣ୍ଣିତ ସ୍ଥାନର ଅନିର୍ଦ୍ଦିଷ୍ଟ ରୂପରେଖକୁ 
ଦର୍ଶକମାନେ ନିଜ ନିଜର ସୃଜନଶୀଳତାର କସରତ କରି ନିଜ ମନରେ 
ଯେଉଁ କାଳ୍ପନିକ ଦୃଶ୍ୟପଟ୍ଟ ଆଙ୍କି ପାରୁଥ୍‌ଲେ, ତାହା ବନ୍ଦ 
ହୋଇଯାଇଥୁବ | 


ଗାଁ ଗହଳକୁ ବିଜୁଳି ଆଲୁଅର ଆଗମନ ପୂର୍ବରୁ ସହର 
ବଜାରମାନଙ୍କରେ ବିଜୁଳି ଆଲୁଅ ସାହାଯ୍ୟରେ ନାଟକ QRH ଭାବରେ 
ଆଲୋକିତ ହେବାକୁ ଲାଗିଲା । ଆଲୋକ ସମ୍ମୁଖରେ ସ୍ଵଚ୍ଛ ରଙ୍ଗୀନ 
ଜରି ବ୍ୟବହାର କରାଯାଇ ଦୃଶ୍ୟମାନଙ୍କର କାଳ ବା ସମୟକୁ ମଧ୍ଯ 
ସୂଚେଇ ଦିଆଯାଇପାରି ଲା । ସାଇକ୍ଲକୋରାମାରେ ସୂର୍ଯ୍ୟୋଦୟ, 
ସୂର୍ଯ୍ୟାସ୍ତ ଦିନ ଓ ରାତି ସୂଚିତ ହେଲା । ଏଥୁସହିତ ଅଭିନେତାର 
ସଂଳାପକୁ ଅନୁସରଣ କରି ଦୃଶ୍ୟମାନଙ୍କର କାଳ ନିର୍ଣ୍ଣୟ କରିବାକୁ 
ଦର୍ଶକମାନଙ୍କୁ ଆଉ ସେମାନଙ୍କ କଳ୍ପନା ଶକ୍ତିର ବିନିଯୋଗ କରିବାକୁ 
ପଡ଼ିଲା ନାହିଁ । 

ସେହି ସମୟରେ ବିଜୁଳି ସରବରାହର ସୁବିଧାଥୁବା ସ୍ଥାନରେ 
ବିଜୁଳି ଚାଳିତ ଡାକବାଜି ଯନ୍ତ୍ର (Mike) ଏବଂ ବିଜୁଳି ସରବରାହ 
ନଥୁବା ସ୍ଥାନରେ ବ୍ୟାଟେରୀ ଚାଳିତ ଡାକବାଜି ଯନ୍ତ୍ରର ବ୍ୟବହାର 
କରାଯାଇ ସଂଳାପ ସଂଚାର କରାଗଲା | ଅବଶ୍ୟ ସେହି ଡାକବାଜି 
ଯନ୍ତ୍ରର ମାନ ଉନ୍ନତ ହୋଇନଥ୍‌ବାରୁ ଏବଂ ପୂର୍ବ ଅଭ୍ଯାସ ବା 
ପରମ୍ପରାଗତ ହେତୁ ଅଭିନେତାମାନେ ଉଚ୍ଚ ସ୍ଵରରେ ସଂଳାପ ପ୍ରକ୍ଷେପ 
କରିବାର ମୋହ ବର୍ଜନ କରିପାରିନଥୁଲେ | ଫଳତଃ ତତଵସଂଲଗ୍ନ 
ଅଭିନୟ ମଧ୍ଯ ବିସ୍ତାରିତ ହେଉଥଲା କିନ୍ତୁ ତାହାର ମାତ୍ରା ପୂର୍ବାପେକ୍ଷା 
ହ୍ରାସ ପାଇଥୁଲା । କିନ୍ତୁ କେତେକ ବିଜ୍ଞ ତଥା କୁଶଳୀ ଅଭିନେତା 
ଡାକବାଜି ଯନ୍ତ୍ରର ସଦୁପଯୋଗ କରି ନିଜର ସ୍ଵଳ୍ପ ଶକ୍ତି ପ୍ରୟୋଗକରି 
ସଂଳାପ ସଂଚାର କରିପାରୁଥ୍‌ଲେ ଏବଂ ତଦନୁଯାୟୀ ଅଭିନୟ ମଧ୍ଯ 
କରିପାରୁଥୁଲେ । ସେହି ପ୍ରକ୍ରିୟାକୁ ଅନୁଧ୍ୟାନ କଲେ ଜଣାଯାଏ ଯେ 
ସେହି ବିଜ୍ଞ, କୁଶଳୀ ଅଭିନେତାମାନେ ଅତିମାନବୀୟ- ଅବାସ୍ତବ 
ଅଭିନୟ ପରିବର୍ତେ ମାନବୀୟ ବାସ୍ତବ ଅଭିନୟର ମାୟା / ପ୍ରତ୍ୟୟ 
ସୃଷ୍ଟି କରିବାକୁ ଚେଷ୍ଟା କରୁଥ୍‌ଲେ ଏବଂ ଅନେକାଂଶରେ ସଫଳ ମଧ୍ଯ 
ହୋଇପାରିଥୁଲେ । ଫଳରେ ସେତେବେଳେ ବହୁ ଦକ୍ଷ ଅଭିନେତା, 
ଅଭିନେତ୍ରୀ ସୃଷ୍ଟି ହୋଇପାରିଥିଲେ । ଅବଶ୍ୟ ସେହି ଅଭିନେତା, 
ଅଭିନେତ୍ରୀମାନଙ୍କ ସଫଳତା ପଛରେ ଦକ୍ଷ ଗୁରୁ ଏବଂ ଉପଯୁକ୍ତ 
ଗୁରୁକୁଳ ପରମ୍ପରାର ଯଥେଷ୍ଟ ଅବଦାନ ରହିଥୁଲା । 


ଡାକବାଜି ଯନ୍ତ୍ରର ଆଶ୍ରା ନେଇ ଅଭିନେତା ମାନେ ପୂର୍ବାପେକ୍ଷା 
ଅତି ସ୍ଵଳ୍ପ ଶକ୍ତିର ବିନିଯୋଗ କରି ସଂଳାପ ଓ ଭାବ ସ୍ପଷ୍ଟ କରାଇବା 
ଫଳରେ ଅଭିନୟ ଆହୁରି ଯୁକ୍ତିସିଦ୍ଧ ହୋଇପାରି ଥୁବ । ପୁନଶ୍ଚ 
ଦର୍ଶକମାନେ ମଧ୍ଯ ସଂଳାପଗୁଡ଼ିକୁ ଅତି ସହଜରେ ଶୁଣି ପାରିଥ୍ବେ | 


ଫେବୃଆରୀ- ମାର୍ଚ୍ଚ ୨୦୦୫ 


ତେଣୁ ସେମାନଙ୍କୁ ପୂର୍ବଭଳି ବହୁଶ୍ରମ ସ୍ଵୀକାର କରି ଶୃଂଖଳାର ସହିତ 
ଏକାଗ୍ରଚିତ୍ତରେ ବସିରହି ସଂଳାପ ଶୁଣିବାର ଆବଶ୍ୟକତା ଆଉ 
ରହିନଥୁବ । 


ଶକ୍ତି ବିନିଯୋଗର ମାତ୍ରା ହ୍ବାସ ପାଇବା ଫଳରେ ନାଟକ 
ସହିତ ଅଭିନେତା ଓ ଦର୍ଶକ ଉଭୟଙ୍କର ନିବିଡ଼ତା କମିଯିବା, 
ନାଟକଠାରୁ ଉଭୟଙ୍କର ଦୂରତ୍ସ ବୃଦ୍ଧି ପାଇବା କିଛି ଅସମ୍ଭବ ନୁହେଁ । 


ଚିତ୍ରିତ ପରଦାର ଦୃଶ୍ୟପଟ୍ଟ, ବିଜୁଳି ଆଲୁଅ ଏବଂ ଡାକବାଜି 
ଯନ୍ତ୍ରର ସହାୟତା ନାଟକ ମଂଚନ, ଦର୍ଶନ ଓ ଶ୍ରବଣକୁ ସହଜ କରି 
ଦେଲା I ନାଟକ (gale), ଅଭିନେତା ( ପ୍ରଭାବକ) ଓ ଦର୍ଶକ 
( ପ୍ରଭାବିତ ) ମଧ୍ଯରେ ସହଜ ତଥା ସୂଚାରୁ ରୂପେ ଯୋଗସୂତ୍ର ସ୍ଥାପନ 
ହୋଇପାରିଲା । କିନ୍ତୁ, ଅପରପଟ୍ଟରେ ପୂର୍ବାପେକ୍ଷା ଅଭିନେତା ହରେଇ 
ବସିଥୁବ ତା'ର ଅଭିନୟ ଦକ୍ଷତାର କିଛି ବିଭବ ( ଶୂନ୍ୟ ମଂଚରେ 
ସ୍ଥାନ-କାଳ ନିର୍ମାଣ କରିବାର ଦକ୍ଷତା ) । ଦର୍ଶକ ହରାଇ ବସିଥୁବ 
ସୃଜନଶୀଳତା, କଳ୍ପନା ପ୍ରବଣତା ଆଉ କଳାତ୍ମକ ପରିପ୍ରକାଶର ଆଭାସ 
( ସ୍ଥାନ-କାଳ କଳ୍ପନା କରିବାର ଶକ୍ତି ) । ହରାଇ ବସିଥୁବ ସୃଜନାତ୍ମକ 
ସନ୍ତୋଷ । ଫଳରେ ନାଟକ ଓ ଦର୍ଶକଙ୍କ ମଧ୍ଯରେ ଅନ୍ତରଙ୍ଗତା ସୃଷ୍ଟି 
କରିପାରୁଥ୍ବା ବହୁସୂତ୍ର ମଧ୍ଯରୁ ଗୋଟିଏ ମୁଖ୍ୟସୂତ୍ର ଛିଡ଼ି ଗଲା । ପୂର୍ବର 
ସୃଜନଶୀଳ କଳାକାର ଦର୍ଶକ ବଉଁମାନ କେବଳ ଦେଖଣାହାରି ପାଲଟି 
ଗଲେ | ଫଳସ୍ଵରୂପ ନାଟକକୁ ସଫଳ ଭାବରେ ଗ୍ରହଣ କରିବା ନିମନ୍ତେ 
ଦର୍ଶକର ଯୋଗଦାନର ମାତ୍ରା ହ୍ରାସ ମଧ୍ଯ AAAS | 


ସ୍ଵାଧୀନତା ପୂର୍ବବର୍ତୀ ସମୟରୁ ସ୍ଵାଧୀନତା ପ୍ରାପ୍ତିର ପ୍ରାୟ 
ଦୁଇ ଦଶନ୍ଧିରୁ ଉର୍ଦ୍ଧ କାଳ ଧରି ନବ୍ୟଶିକ୍ଷିତମାନେ ନାଟକ ଦେଖୁବାକୁ 
ଆଗ୍ରହ ପ୍ରକାଶ କରୁଥିଲେ । କେତେକ ସହରରେ ସେତେବେଳେ 
ଚଳଚ୍ଚିତ୍ର ଦେଖ୍‌ବାର ସୁଯୋଗ ଥୁଲେ ମଧ୍ଯ ଜନଜୀବନରେ ବାସ୍ତବତା 
(ବାସ୍ତବ ଜଗତ) ପ୍ରତି ମମତାବୋଧ, ବିଶ୍ବାସ ଓ ଆଶକ୍ତି ପୂରି 
ରହିଥୁଲା । ତେଣୁ ସେତେବେଳେ ନାଟକ ଭଳି ଏକ ବାସ୍ତବ ତଥା 
ପ୍ରତ୍ୟକ୍ଷ ଗଣମାଧ୍ଯମ ଜନାଦରର ଶୀର୍ଷରେ ପହଞ୍ଚୁ ପାରିଥୁଲା | 


XX XX XX XX 


କ୍ରମେ ମୁମ୍ବାଇର “ନାଟ୍ୟ ଏକାଡ଼େମି” ଓ ନୂଆଦିଲ୍ଲୀର 
ଏସିଆନ୍‌ ଥୁ୍‌ଏଟର'ରୁ ନାଟକ ସଂକ୍ରାନ୍ତୀୟ ଶିକ୍ଷା ଗ୍ରହଣ କରି ଆସି 
କେତେକ କଳାକାର ରାଜ୍ୟରେ ନାଟକ ମଂଚସ୍ଥ କରିବା ଆରମ୍ଭ କଲେ । 


ମଂଚ ସଜ୍ଜା ବା ଦୃଶ୍ୟପଟ୍ଟ ଭାବରେ ତିନି ଆୟତନ (Three 
dimentional) ବିଶିଷ ମଂଚ ସାପନ କଲେ | ଏହିଭଳି ଦୃଶ୍ୟପଟ୍ଟ 
ସାହାଯ୍ୟରେ ମଂଚସ୍ଥଳୀର ଲମ୍ବ, ପ୍ରସ୍ଥ, ଉଚ୍ଚତା ସବୁକୁ ଅବିକଳ ଭାବରେ 
ଦେଖେଇ ଦେଇପାରିଲେ । ମଂଚର ଯେଉଁ ସ୍ଥାନରେ ଯେଉଁ ଉପକରଣ 
ରହିବା ଦରକାର ତାହାକୁ ଯଥାଯଥ ରଖାଗଲା । ଅବିକଳ ବାସ୍ତବତା 


ଉତ୍କଳ ପ୍ରସଙ୍ଗ 


ପୁନଃସ୍ଥାପିତ ହେଲା ମଂଚ ଉପରେ । ରୂଚିପୂର୍ଣ୍ଣ ହୋଇପାରିଲା ଅଭିନୟ 
ସ୍ଥଳୀ । 


ଆଲୋକର ପ୍ରାଚୁର୍ଯ୍ୟ ବଢ଼ିଲା |। ଆଲୋକ ମାଧ୍ଯମରେ ସକାଳ, 
ସଂଜ, ଦ୍ବିପ୍ରହର, ରାତି ଆଦି ସୂଚିତ ହେବା ସହିତ ଝଡ଼ ତୋଫାନରୁ 
ଆରମ୍ଭ କରି କେତେକ”ଣ ମାୟା ସୃଷ୍ଟି କରାଯାଇପାରିଲା 1 ଚିତ୍ରିତ 
ପରଦାକୁ ଦୃଶ୍ୟପଟ୍ଟ ଭାବରେ ବ୍ୟବହାର କରାଯାଉଥୁବା ସମୟରେ 
ମଧ୍ଯ ଏଭଳି ଆଲୋକ ସମ୍ପାତ କରାଯାଉଥିଲା ) 


ପରେ ଆହୁରି କେତେକ ତାଲିମପ୍ରାପ୍ତ ଏବଂ ତାଲିମ ବିହୀନ 
ନାଟ୍ୟକର୍ମୀ ନାଟକ କରିବାକୁ ଲାଗିପଡ଼ିଲେ । ତିନି ଆୟତନ ବିଶିଷ୍ଟ 
ଦୃଶ୍ୟପଟ୍ଟ ସାହାଯ୍ୟରେ ଦୃଶ୍ୟ ସ୍ଥଳୀ ପ୍ରକାଶ କରିବା ସହିତ ଦୃଶ୍ୟ / 
ନାଟକର ଭାବଗତ ରଂଗ ଗଠନ ପ୍ରକୃତି (Texture) ଏବଂ ନାଟକର 
ଗଠନ ଶୈଳୀ ସହିତ ଦୃଶ୍ୟପଟ୍ଟ ଗଠନ ଶୈଳୀର ସମତା ରକ୍ଷାକରି 
ସ୍ଥଳ ( ଦୃଶ୍ୟପଟ୍ଟ ) ର ଚତୁର୍ଥ ଆୟତନ (Fourth Dimentional) 
ବା ଅଦୃଶ୍ୟ ଭାବକୁ ମଧ୍ଯ ପ୍ରକାଶ କରିପାରିଲେ । 


ଉପଯୁକ୍ତ ଉଚ୍ଚତା, ଉପଯୁକ୍ତ କୋଣରେ ଆଲୋକବର୍ଭୀକା 
ସ୍ଥାପନ କରି ସେଥ୍ରରେ ଦୃଶ୍ୟ/ ଭାବ ଅନୁଯାୟୀ ( ଆବଶ୍ୟକସ୍ଥଳେ ) 
ସ୍ଵଚ୍ଛ ରଂଗୀନ ଜରି ଲଗାଇ, ଆଲୋକର ପ୍ରାଚୁର୍ଯ୍ୟକୁ ନିୟନ୍ତ୍ରଣ କରି 
ଦୃଶ୍ୟପଟ୍ଟ ଓ ଚରିତ୍ରମାନଙ୍କର ତିନି ଆୟତନକୁ ଦୃଶ୍ୟମାନ କରାଇବା 
ସହିତ ଅଦୃଶ୍ୟ ଚତୁର୍ଥ ଆୟତନ “ଭାବଂକୁ ମଧ୍ଯ ପ୍ରକାଶିତ କରିବାର 
ଚେଷ୍ଟା ଆରମ୍ଭ ହେଲା । ଆଲୋକ ସମ୍ପାତ ମାଧ୍ଯମରେ ନାଟକର ସ୍ଥାନ- 
କାଳ-ପାତ୍ର ସହିତ ନାଟକୀୟ ଭାବ ମଧ୍ଯ ସ୍ପଷ୍ଟ ହୋଇପାରିଲା | 


ନାଟକ ଓ ଚରିତ୍ରମାନଙ୍କର ଗୁଣ, ରୂପ ବିଶ୍ଳେଷଣ କରାଯାଇ 
ସେମାନଙ୍କର ରୂପ ଏବଂ ବେଶ ସଜା କରାଗଲା | 


ସଂଳାପରୁ ଚରିତ୍ରର ଆତ୍ମିକ ସତ୍ତା ଅନୁଧ୍ୟାନ କରି ନିର୍ଦ୍ଦେଶକ, 
ଅଭିନେତାମାନେ ଚରିତ୍ରର ଆଙ୍ଗିକ ଓ ବାଚିକ ଅଭିନୟ ନିର୍ଣ୍ଣୟ କଲେ I 
ନାଟକୀୟ ପରିସ୍ଥିତିମାନଙ୍କର ଭାବ ଅନୁସାରେ ଚରିତ୍ରର ଗତି 
(Movement), ବେଗ (Pace) ନିର୍ଣୟ କରାଗଲା, ସେମାନଙ୍କୁ 
ଗତିଜ ବା ସ୍ଥିତିଜ କରାଗଲା । ମିଳନ, ବିଚ୍ଛେଦ - ଆକର୍ଷଣ ଓ 
ବିକର୍ଷଣର ମୁହୂର୍ତ ଅନୁଯାୟୀ ଗୋଟିଏ ଚରିତ୍ର ଆଉ ଗୋଟିଏ ଚରିତ୍ରର 
ନିକଟବର୍ତୀ ଅବା ଦୂରବର୍ଭୀ ହେଲା । ଘଟଣା ଓ ଚରିତ୍ରର ଗୁରୁତ୍ଵ 
ମୁତାବକ ସେମାନଙ୍କୁ ଉପଯୁକ୍ତ ମଂଚଖଣ୍ଡ (Stage 1)1/,15101 ) ରେ 
ସ୍ଥାପନ କରାଇ ଚରିତ୍ର ସଜ୍ଜା (Composition) କରାଗଲା | 
ନାଟକର ବିଷୟବସ୍ତୁ ଏବଂ ଗଠନ ଶୈଳୀ ଅନୁଯାୟୀ ନାଟକର 
ପରିବେଷଣ ଶୈଳୀ ନିର୍ଵାରଣ କରାଯିବା ସହିତ ବିଭିନ୍ନ ଶୈଳୀର 
ନାଟକ ମଧ୍ଯ ପ୍ରଦର୍ଶିତ ହୋଇପାରିଲା I ନାଟକର ae ବିକାଶ 
ଅନୁଭୂତ ହେଲା । 


ଫେବୃଆରୀ- ମାର୍ଚ୍ଚ ୨୦୦୫ 


କହିବାକୁ ଗଲେ ନାଟକର ବୈଜ୍ଞାନିକ ବିଶ୍ଳେଷଣ କରାଯାଇ 
ଆଙ୍ଗିକ, ବାଚିକ, ଆହାର୍ଯ୍ୟ ଓ ସାଜ୍ଜ୍ଵିକ ଉପାଦାନମାନଙ୍କର ଯଥାଯଥ 
ସଂଯୋଜନା କରାଗଲା । ବିଜ୍ଞାନର କଳାତ୍ମକ ବିନିଯୋଗ କରାଯାଇ 
ନାଟକ ମଂଚସ୍ଥ ହେବା ଫଳରେ ନାଟକ ତଥା ଚରିତ୍ରମାନଙ୍କରେ ବେଶ 
ଓ ଭାବ ମାର୍ଜିତ ହେଲା । 


ଅତ୍ୟାଧୁନିକ ଡାକବାଜି ଯନ୍ତ୍ରର ବ୍ୟବହାର ଫଳରେ 
ଅଭିନେତାମାନେ ବାସ୍ତବ ଭଳି ସଂଳାପ ପ୍ରକ୍ଷେପ କରିବା ଆରମ୍ଭ 
କଲେ ଏବଂ ତଦନୁଯାୟୀ ସେମାନଙ୍କ ଅଙ୍ଗଭଙ୍ଗୀ ମଧ୍ଯ ବାସ୍ତବ ରୂପ 
ଧାରଣ କଲ। । ଅବିକଳ ବାସ୍ତବତା ପ୍ରତିବିମ୍ବିତ ହେଲ। 
ନାଟକମାନଙ୍କରେ । ଅବଶ୍ୟ କେବଳ ବାସ୍ତବଧର୍ମୀ ନାଟକରେ ଏହିଭଳି 
ଅଭିବ୍ୟକ୍ତି ଦେଖାଗଲା । ଅନ୍ୟ ଅବାସ୍ତବଧର୍ମୀ ନାଟକଗୁଡ଼ିକର ଅଭିନୟ 


ଶୈଳୀ ନାଟକ ପରିବେଷଣ ଶୈଳୀ ସହିତ ସମଧର୍ମରେ ଗଢ଼ି ଉଠିଲା । 


ନାଟକର ସଫଳତା ନିମନ୍ତେ ଆଙ୍ଗିକ, ବାଚିକ ସହିତ ଆ ହାର୍ଯ୍ୟ 
ଅଭିନୟର ଭୂମିକା ମଧ୍ଯ ଗୁରୁତ୍ଵପୂର୍ଣ୍ଣ ହୋଇ ଉଠିଲା । ଅଭିନେତାର 
କରଣ ସହିତ ନାନା ଉପକରଣ ସନିବେଶିତ ହୋଇ ନାଟକକୁ ସର୍ବାଙ୍ଗ 
ସୁନ୍ଦର କରି ତୋଳିଲା । ପୂର୍ବପରି ଅଭିନେତାକୁ ଅଧକ ଶ୍ରମ ସ୍ଵୀକାର 
କରି ଅଭିନୟ କରିବାର ଆବଶ୍ୟକତା ରହିଲା ନାହିଁ କିମ୍ବା ଏକୁଟିଆ 
ନାଟକକୁ ସଫଳ କରାଇବାର ଦା ୟିତ୍ସ ବହନ କରିବାକୁ ପଡ଼ିଲା ନାହିଁ । 
ବିବିଧ ଉପକରଣ ସହାୟତାରେ ସେ ଅତି ସହଜରେ ନାଟ୍ୟଭାବ 
ପ୍ରକଟିତ କରାଇପାରିଲା । ଦର୍ଶକମାନେ ମଧ୍ଯ ବିନା ଶ୍ରମ ଦାନରେ 
ଶୀତାତାପ ନିୟନ୍ତ୍ରିତ ପ୍ରେକ୍ଷାଗୁହରେ ବସି ନାଟକ ଦେଖୁଲେ । ଶ୍ରମଦାନ 
ହ୍ରାସ ହେତୁ ଦର୍ଶକ, ନାଟକ ସହିତ ଏକାନ୍ତ ଭାବେ ଜଡ଼ିତ ହବାର 
ସୂତ୍ର ଛିନ୍ନ ହୋଇଗଲା । ଦର୍ଶକ ସୃଜନାତ୍ମକ ଆନନ୍ଦ ନପାଇ କେବଳ 
ଦର୍ଶନାତ୍ମକ ଆନନ୍ଦ ପାଇପାରିଲେ । 


ନାଟକ ସୁନ୍ଦର ଆଉ ସଫଳ ହେଲା କିନ୍ତୁ ନିୟମିତ ଭାବରେ 
ମଂଚସ୍ଥ ନହୋଇ ପାରିବାରୁ ଦର୍ଶକମାନଙ୍କର ନାଟକ ଦେଖୁବା ମଧ୍ଯ 
ଅନିୟମିତ ହୋଇଗଲା । 


ବର୍ତମାନ ଉପକରଣ ଉପରେ ଆଶ୍ରାକରି ନାଟକକୁ ସଫଳ 
କରିବାର ମୋହ ବଢ଼ି ଚାଲିଛି । ନାଟକ ଭାବାଶ୍ରୟୀ ହବା ବଦଳରେ 
ଉପକରଣଶ୍ରାୟୀ ହୋଇପଡ଼ିଛି । ମଂଚ, ସଜା, ଆଲୋକ ସମ୍ାତ, 
ବେଶ ପୋଷାକ ଜରିଆରେ ନାଟକର ସଫଳତା ପ୍ରତି ଧ୍ଯାନ ଦେବା 
ଭିତରେ ନାଟ୍ୟବସ୍ତୁର ଉତ୍ସ ବିଲଗ୍ନ ହୋଇ ନାଟକର ମୂଳାଧାର ଆଙ୍ଗିକ 
ଓ ବାଚିକ ଅଭିନୟ ରୁଗ୍‌ଣ ହୋଇ ପଡ଼ିଛି | ନାଟ୍ୟକରଣମାନଙ୍କର 
ଗୁରୁତ୍ବକୁ ଉପଲବ୍ଧି ନକରି ନାଟ୍ୟ ଉପକରଣମାନଙ୍କୁ ଗୁରୁତ୍ଵ ଦେବା 
ଫଳରେ ନାଟ୍ୟାତ୍ମା ମଳିନ ପଡ଼ିଯାଇଛି | ଆର୍ଯ୍ୟ, ନାଟ୍ୟାମ୍ବା ଗଠନରେ 
ସାହାଯ୍ୟ କରେ କିନ୍ତୁ ତାହା ନାଟକର ଆତ୍ମା ନୁହେଁ । ଆତ୍ମା ( ଅଭିନୟ) 
RAEN ନାଟକ ପ୍ରାଣବନ୍ତ ହୋଇପାରିବ କି ? ଏଭଳି କେତେକ 


ଉତ୍କଳ ପ୍ରସଙ୍ଗ 


କାହାଣୀ ବିହିନ, ନିମ୍ନମାନର ଅଭିନୟ ଯୁକ୍ତ ତଥା ଉପକରଣ ବହୁଳ 
ନାଟକ ଦର୍ଶକମାନଙ୍କୁ ବିତସ୍ପୂହ କରିଛି । 


ସମାଜ ଏବେ ବସ୍ତୁ ମୋହରେ ଆଚ୍ଛନ୍ନ । ଉପଭୋକ୍ତାବାଦର 
ଆକାଶ ତଳେ ନାନାପ୍ରକାର ଉପକରଣର ଗୁରୁତ୍ଵ ସାଧାରଣ ଜୀବନରେ 
ପ୍ରାଧାନ୍ୟ ଲାଭ କରିଛି । ଉପକରଣର ମୋହ ଭିତରେ ମଣିଷ ନିଜର 
ମାନବୀୟ କରଣମାନଙ୍କୁ ଭୁଲି ଚାଲିଛି । ଗୋଷ୍ଠୀଗତ ସମାଜ ପରିବର୍ଭିତ 
ହୋଇଛି ବ୍ୟକ୍ତି- କୈନ୍ଦ୍ରିକ ସମାଜକୁ 1 ବ୍ୟକ୍ତିକୈନ୍ଦିି କସମାଜରେ ନାଟକ 
ଭଳି ଏକ ଗୋଷ୍ଠୀଗତ କଳାର ବାସ୍ତବତା ପ୍ରଶ୍ନବାଚୀ ନୁହେଁ କି ? 
ପୁନଶ୍ଚ, ଅଭିନୟ କରିବା ସମୟରେ ଅଭିନେତା ନିଜର ଆତ୍ମା ପରିବର୍ତେ 
ନାଟ୍ୟଚରିତ୍ରର ଆତ୍ମାଧାରଣ କରିଥାଏ । କିନ୍ତୁ ଆଜିର ଆତ୍ମକୈନ୍ଦିକ 
ମଣିଷଠାରୁ ଆତ୍ମହରା ଅଭିନୟ ଆଉ ଦେଖୁବାକୁ ମିଳୁନାହିଁ । ସମାଜ 
ବା ଜନସାଧାରଣଙ୍କ ସହିତ ଅଭିନେତା ଯଦି ଆତ୍ମ କୈନ୍ଦ୍ରିକ ହୋଇପଡ଼େ 
ଏବଂ ଅଭିନୟ ସମୟରେ ମଧ୍ଯ ଏହି ସତ୍ତା ତ୍ୟାଗ କରିପାରେ ନାହିଁ 
ତେବେ ସେ ଆତ୍ମହରା, ପ୍ରଭାବଶାଳୀ ଅଭିନୟ କରିପାରିବତ ? 
ଭାବହୀନ ପ୍ଲାଷ୍ଟିକ (0୮114510) ଜଗତରେ ଅଭିନୟ ଯଦି ଭାବହୀନ 
ପ୍ଲାଷ୍ଟିକ ହୋଇପଡ଼େ ତାକୁ କ”ଣ ଗ୍ରହଣ କରି ହବ ? ଏହି ପ୍ଳାଷ୍ଟିକ 
ଅଭିନୟ ମାଧ୍ଯମରେ କଂ”ଣ ନାଟ୍ୟଭାବ ପ୍ରତିଷ୍ଠା ହୋଇ ଦର୍ଶକଙ୍କୁ 
ପ୍ରଭାବିତ କରିପାରିବ ? 


ବସ୍ତୁ ମୋହଗ୍ରାସ ସମୟରେ ମଣିଷର ପ୍ରତିଟି ମୁହୂର୍ତ ବିତୁଛି 
ଅର୍ଥ ଉପାର୍ଜନ ନିମନ୍ତେ କର୍ମ ଓ ସ୍ଵପ୍ନ ଭିତରେ । ମନୋରଞ୍ଜନ ନିମନ୍ତେ 


ଫେବୃଆରୀ- ମାର୍ଚ୍ଚ ୨୦୦୫ 


ଚଳଚ୍ଚିତ୍ର, ଦୂରଦର୍ଶନ, ସି.ଡି., ଇଣ୍ଟରନେଟ୍‌ ଆଦି ବ ସୁଗତ 
(Virtual) ଗଣ Auda ଆଶ୍ରୟ ଯେତେବେଳେ ମଣିଷ ନଉଛି 
ସେତେବେଳେ ନାଟକ ଭଳି ଏକ ବାସ୍ତବ (Real) ମନୋରଂଜନ 
ବା ଗଣମାଧ୍ଯମଟି ଅବହେଳିତ ହୋଇପଡ଼ିବା ଅସମ୍ଭବ କିଛି ନୁହେଁ । 
ପୁନଶ୍ଚ, ନାଟକ ମାଧ୍ଯମରେ ଅର୍ଥ ଉପାର୍ଜନ କରି ଜୀବିକା ନିର୍ବାହ 
କରିବା ଏଠି ଯେତେବେଳେ ସୁଦୂରପରାହତ ସେତେବେଳେ ନାଟକ 
କରିବାକୁ କାହାରବା କାହିଁକି ମନ ବଳିବ ? ବରଂ ଦୂରଦର୍ଶନ, ଚଳଚ୍ଚିତ୍ର 
ଜରିଆରେ ଅର୍ଥ ଉପାର୍ଜନ କରବା ସହିତ ଅଳ୍ପ ସମୟ ମଧ୍ଯରେ ବହୁ 
ଦର୍ଶକଙ୍କ ନିକଟରେ ପରିଚିତ ହୋଇପାରିବ । ଏହା ହିଁ ଆଜିର 
ବାସ୍ତବତା । 


ଆଧୁନିକ ଉପକରଣ ସହିତ ବଳିଷ୍ଟ ଅଭିନୟର (କରଣ ) 
ସନ୍ତୁଳନ ରକ୍ଷା କରାଯାଇପାରିଲେ ପୂର୍ବାପେକ୍ଷା ନାଟକ ଉନ୍ନତ ଏବଂ 
ରୋଚକ ହୋଇପାରିବ । ନିୟମିତ ନାଟକ ମଂଚସ୍ଥ ହୋଇ ଦର୍ଶକମାନଙ୍କୁ 
ସନ୍ତୁଷ୍ଟ କରିପାରିଲେ ସେମାନେ ସ୍ଵତଃପ୍ରବୂତ୍ତ ଭାବେ ଟିକେଟ କିଣି 
ନାଟକ ଦେଖୁବାକୁ ଆସିବେ ଏବଂ ଯେଉଁଦିନ ନାଟକ ଏକ ଅର୍ଥକରୀ 
ଗଣମାଧ୍ଯମ ହୋଇପାରିବ ଏବଂ କଳାକାରମାନେ ନାଟକ କରି ସମ୍ମାନର 
ସହିତ ଜୀବିକା ନିର୍ବାହ କରିପାରିବେ ସେହିଦିନ ନାଟ୍ୟକଳାର 
ପୁନଃରୁଦ୍ଧାର ହୋଇପାରିବ । 


୪୬, ଶହୀଦ ନଗର 
ଭୁବନେଶ୍ବର 


ଆଦିବାସୀମାନଙ୍କ ନାମରେ ଥୁବା ୧୧,୪୨୪ଟି ଜଂଗଲ 
ଅପରାଧ ମାମଲା ପ୍ରତ୍ୟାହାର କରାଯାଇଛି 


ରାଜ୍ୟର ଜଂଗଲ ସୁରକ୍ଷା ଏବଂ ବ୍ୟାପକ ଜଂଗଲ ସୃଷ୍ଟି ସହିତ ଆଦିବାସୀମାନଙ୍କ ହିତସାଧନ ନିମନ୍ତେ ଜଂଗଲ ଓ ପରିବେଶ ବିଭାଗ 
ତରଫରୁ ଅନେକ କାର୍ଯ୍ୟକ୍ରମ ଗ୍ରହଣ କରାଯାଇଛି | ଆଦିବାସୀମାନଙ୍କ ନାମରେ ଥୁବା ୧୧,୪୨୪ଟି ଜଂଗଲ ଅପରାଧ ମାମଲାକୁ 
ରାଜ୍ୟ ସରକାର ସେମାନଙ୍କ ନାମରୁ ପ୍ରତ୍ୟାହାର କରି ନେଇଛନ୍ତି । ଜଂଗଲ ସଂପଦର ସୁରକ୍ଷା ନିମନ୍ତେ ୭୩୫୮ ଗୋଟି ବନ ସଂରକ୍ଷଣ 
ସମିତି ଜରିଆରେ ୮୦୦୦ ବର୍ଗ କିଲୋମିଟର ପରିମିତ ଜଂଗଲର ସୁରକ୍ଷା କରାଯାଉ ଅଛି । ଏହାଦ୍ଵାରା ବାଉଁଶ କାମ, ଶାଳମଂଜି 
ଏବଂ ଅନ୍ୟାନ୍ୟ ଲଘୁ ବନଜାତ ଦ୍ରବ୍ୟ ସଂଗ୍ରହରେ ଲୋକମାନେ ନିୟୋଜିତ ହେବା ଦ୍ବାରା ଆନୁଷଂଗିକ କର୍ମ ଦିବସ ସୃଷ୍ଟି ହୋଇ 
ପାରୁଛି | ରାଜ୍ୟ ବାମ୍ବୋ ମିଶନ ଗଠନ ନିମନ୍ତେ ପଦକ୍ଷେପ ଗ୍ରହଣ କରାଯାଇଛି | ଓଁଷଧ ଜାତୀୟ ବୃକ୍ଷ ଚାଷ କରି ଅଧକ ଲାଭବାନ 
ହେବା ନିମନ୍ତେ ସାଧାରଣ ଜନତାଙ୍କୁ ଉତ୍ସାହିତ କରାଯାଇ ଆର୍‌.ଏଲ୍‌.ଟି.ଏ.ପି. ସମ୍‌ ଜରିଆରେ ୯୫ ହେକୁର ଜମିରେ ଏହି ଚାଷ 


ନିମନ୍ତେ କାର୍ଯ୍ୟ ହାତକୁ ନିଆଯାଇଛି । 


ରାଜ୍ୟର ୨୩ ଗୋଟି ଜିଲ୍ଲାରେ କେନ୍ଦୁପତ୍ର ସଂସ୍ଥା ୭୮୦୬ଟି କେନ୍ଦୁପତ୍ର ସଂଗ୍ରହ କେନ୍ଦ୍ର ସ୍ଥାପନ କରି କେନ୍ଦୁପତ୍ର ସଂଗ୍ରହକୁ 
ତ୍ବରାନ୍ବିତ କରୁଛି । ୯୯୩ଟି କେନ୍ଦ୍ରୀୟ ଗୋଦାମ ଘର ସ୍ଥାପନ କରାଯାଇ କେନ୍ଦୁପତ୍ର ଥଳିଗୁଡ଼ିକୁ ରଖାଯାଇ ପାରୁଛି ବୋଲି ଜଂଗଲ ଓ 


ପରିବେଶ ବିଭାଗ ସୂତ୍ରରୁ ଜଣାଯାଇଛି । 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ମଧୁମେହ ରୋଗର ସମସ୍ୟା : ଡାଇବେଟିକ୍‌ ଫୁଟ୍‌ ଅଲସର୍‌ 


ମଧୁମେହ ବା ଡାଇବେଟିସ୍‌ (Diabetes Melitus) ରୋଗର 
ଏକ ଘାତକ ଦୁଷ୍ପରିଣାମ ହେଉଛି “ଡାଇବେଟିକ୍‌ ଫୁଟ୍‌ ଅଲସର” ବା 
ମଧୁମେହ ରୋଗଜନିତ ଗୋଡ଼ ବ୍ରଣ ବା ଗୋଡ଼ର କ୍ଷତ । ଉପଯୁକ୍ତ 
ଚିକିତ୍ସା କରିବାରେ ଅବହେଳା କଲେ ଉକ୍ତ ସମସ୍ୟାରେ ରୋଗୀକୁ 
ଗୋଡ଼ ହରାଇବାକୁ ପଡ଼େ । ମଧୁମେହ ରୋଗୀମାନଙ୍କର ଗୋଡ଼ର 
ଧମନୀଗୁଡ଼ିକର ଆଭ୍ୟନ୍ତରୀଣ ବା ଭିତରପାର୍ଶ୍ଵ ମୋଟା ହେବା 
( ମାଇକ୍ରୋଏଞ୍ଜଓପାଥ୍ଵ ) ତଥା ଚର୍ବି ଏବଂ କ୍ୟାଲସିୟମ୍‌ ଜମା ହେବା 
ପ୍ରକ୍ରିୟା ବୃଦ୍ଧ ପାଇବା ଫଳରେ ଗୋଡ଼ର ରକ୍ତ ଧମନୀ ଗୁଡ଼ିକ ଯଥେଷ୍ଟ 
ସଙ୍କୁଚିତ ହୋଇଯାଏ । ଏହାଫଳରେ ସେହି ଧମନୀରେ ରକ୍ତସଂଚାଳନ 
ମଧ୍ଯ କମ୍‌ ହୋଇଯାଏ । ଏହାଛଡ଼ା ମଧୁମେହ ରୋଗୀଙ୍କ କ୍ଷେତ୍ରରେ 
ଡାଇବେଟିକ୍‌ ନ୍ୟୁରୋପାଥ୍ଵ କାରଣରୁ ସ୍ଵାୟୁଗୁଡ଼ିକ ନିସ୍ତେଜ ହେବା 
ଦ୍ବାରା ଚର୍ମ ବା ତ୍ଵବଚାର ସମ୍ବେଦନଶୀଳତା କମ୍‌ ହୋଇଯାଏ | 


ଏହି କାରଣରୁ ମଧୁମେହ ରୋଗୀଙ୍କୁ ଗୋଡ଼ ଉପରେ ପଢୁଥିବା 
ଚାପ, ଅଥବା ଗୋଡ଼ ସାମାନ୍ୟ ଖଣ୍ଡିଆ ହେଲେ କିମ୍ବା ମାମୁଲି ଚୋଟ 
ଲାଗିଲେ ତାହା ସେମାନଙ୍କୁ ଜଣାପଡ଼େ ନାହିଁ । ଏହାପ୍ରତି ରୋଗୀର 
ଧ୍ଯାନ ନଦେବା ହେତୁ କ୍ଷତ ବଢ଼ିଯାଇ ବଡ଼ ହୋଇଯାଏ । ଏହାଛଡ଼ା 
ଡାଇବେଟିକ୍‌ ନ୍ୟୁରୋପାଥୁ ବା ମଧୁମେହ ଜନିତ qigae ନିସ୍ତେଜତା 
କାରଣରୁ ଗୋଡ଼ର ମାଂସପେଶୀଗୁଡ଼ିକ ଦୁର୍ବଳ ଏବଂ ସଙ୍କୁଚିତ 
ହୋଇଯାଏ । ଏହାଦ୍ଵାରା ଗୋଡ଼ ଉପରେ ଅନାବଶ୍ୟକ ଚାପ ବଢ଼ିଯାଏ 
ଏବଂ ଗୋଡ଼ର ଘା” ବା କ୍ଷତ ମଧ୍ଯ ଅଧକ ଗଭୀର ହୋଇଯାଏ | 
ମଧୁମେହ ରୋଗୀର ଗୋଡ଼ରେ ଗେଙ୍ଗରୀନ୍ନ ଏବଂ ଘା” ଅଧୁକ ହେବାର 
କାରଣ ହେଉଛି ଗୋଡ଼ର ରକ୍ତ ଧମନୀଗୁଡ଼ିକ ସଂକୁଚିତ ହୋଇଯିବା 
ଏବଂ ଏହା ଯୋଗୁଁ ରକ୍ତ ପ୍ରବାହ ସୂଚାରୁ ରୂପେ ହୋଇନପାରିବା । 
ଏହାଛଡ଼ା ଏଭଳି ଗୋଡ଼ କ୍ଷତରେ ଯେକୌଣସି ସମୟରେ ସଂକ୍ରମଣ 
ହୋଇ ତାହା ବଢ଼ିଯାଇପାରେ । ଏହି ମଧୁମେହ ଜନିତ ଗୋଡ଼ର ଘା”, 
ବ୍ରଣ ବା କ୍ଷତର ଉପଯୁକ୍ତ ଉପଚାର ବ୍ୟବସ୍ଥା କରାନଗଲେ ତାହା 
due ବୃଦ୍ଧିପାଇ ସମ୍ପୂର୍ଣ୍ଣ ଗୋଡ଼କୁ ନଷ୍ଟ କରିଦେଇଥାଏ | 


ଡାକ୍ତର ଦୀନବନ୍ଧୁ ମହାରଣା 


ଚିକିତ୍ସା ଓ ପ୍ରତିକାର 

ଡାଇବେଟିକ୍‌ ଫୁଟ୍‌ ଅଲସର ବା ମଧୁମେହ ରୋଗ ଜନିତ 
ଗୋଡ଼ ବ୍ରଣର ଉପଚାର ପାଇଁ ଅଭିଜ୍ଞ ଆୟୁର୍ବେଦ ଚିକିତ୍ସକଙ୍କ ସହ 
ପରାମର୍ଶ କରିବା ଆବଶ୍ୟକ । ଚିକିତ୍ସା ସହିତ ରୋଗୀଙ୍କୁ ଗୋଡ଼ର 
ଯତ୍ନ ତଥା ଗୋଡ଼ ବ୍ରଣର ପ୍ରତିକାର ସମ୍ବନ୍ଧୀୟ କେତେଗୁଡ଼ିଏ ନୀତିନିୟମ 
ମାନି ଚଳିବାକୁ ହୋଇଥାଏ | ତେବେ ସାଧାରଣଭାବେ ବିକିତ୍ସା ଦୃଷ୍ଟିରୁ 
ରୋଗୀର ଗୋଡ଼ ଘାଂବା କ୍ଷତକୁ ସଂକ୍ରମଣ ଦାଉରୁ ମୁକ୍ତ କରିବା 
ପାଇଁ ଜୀବାଣୁନାଶକ ଘୋଳରେ ବ୍ରଣ ପ୍ରକ୍ଷାଳନ କରିବା ଉଚିତ । 
ଏଥୁପାଇଁ ନିମ୍ବପତ୍ର, ହଳଦୀ ଓ ଗୁଳୁଚୀ ସିଝାପାଣିରେ ବ୍ରଣକୁ ଦିନକୁ 
ଦୁଇଥର ପରିଷ୍ଠାର କପଡ଼ାରେ ଧୋଇବ। ଉଚିତ୍‌ । ଏହ। 
ଆଣ୍ଠିବାୟୋଟିକ୍‌ ପରି କାର୍ଯ୍ୟ କରେ । ଗୋଡ଼ବ୍ରଣକୁ ଜୀବାଣୁନାଶକ 
ପ୍ରୋକ୍ତ ଦ୍ରବଣରେ ଧୋଇ ସାରିବା ପରେ ସଫା ବ୍ୟାଣ୍ଡେଜ୍‌ କପଡ଼ା 
ଡ୍ରେସିଙ୍ଗ୍‌ କରିଦେବା ଆବଶ୍ୟକ । ଏହାଛଡ଼ା ସଢ଼ି ଯାଇଥୁବା ବ୍ରଣ 
ମାଂସକୁ ପରିଷ୍କାର ଅସ୍ତ୍ରରେ କାଟି ବାହାର କରି ଦିଆଯାଇପାରେ । 
ଏହି କାର୍ଯ୍ୟ ଅଭିଜ୍ଞ ଚିକିତ୍ସକଙ୍କ ଦ୍ଵାରା କରାଯିବା ଉଚିତ । ଏହାବ୍ୟତୀତ 
ବ୍ରଣ ସ୍ଥାନରେ ଅପରିଷ୍କାର ରକ୍ତ ଓ ପୂଜ ଯେପରି ଜମି ରହିନଯାଏ 
ସେଥ୍ପାଇଁ ଏହାକୁ ଚିପି ବାହାର କରି ଦେବା ଉଚିତ । ଆବଶ୍ୟକ 
ଅନୁସାରେ dau ପ୍ରୟୋଗ କରି ସେହିସ୍ଥାନକୁ ଶୁଖାଇବା ପାଇଁ ମଧ୍ଯ 
ଚେଷ୍ଟା କରାଯାଇଥାଏ । ଏସବୁ ବ୍ୟତିରକେ ଏହି ସମସ୍ୟାର ମୂଳକାରଣ 
ମଧୁମେହ ରୋଗକୁ ନିୟନ୍ତ୍ରଣ କରିବା ପାଇଁ ମଧ୍ଯ ପ୍ରୟାସ କରାଯିବା 
ନିହାତି ଆବଶ୍ୟକ | ରକ୍ତରେ ଶର୍କରାର ସ୍ତର ଯେପରି ବୃଦ୍ଧି ନପାଇବ 
Sada ଆୟୁର୍ବେଦରେ କେତେକ ଅତି ପ୍ରଭାବଶାଳୀ ଞଷଧ ରହିଛି | 
ସାଧାରଣ ଘରୋଇ ଚିକିତ୍ସା ରୂପେ ମଧୁମେହ ରୋଗୀ ଗୁଡ଼ମାରୀ 
ପତ୍ର ୧୦୦ ଗ୍ରାମ, ବେଲପତ୍ର (q%) ୫୦ ଗ୍ରାମ, ହଳଦୀ ୨୫ 
ଗ୍ରାମ, eq ୨୫ ଗ୍ରାମ ଏବଂ ଜାମୁକୋଳି AF ୧୦୦ ଗ୍ରାମ ଏକତ୍ର 
ଭଲ ଭାବରେ କପଡ଼ାଛଣା ଗୁଣ୍ଡ କରି ସେହି ଚୂର୍ଣ୍ଣରୁ ସକାଳ ଓ ସନ୍ଧ୍ୟାରେ 
ଦୁଇ ଚାମଚ ଲେଖାଏଁ ଖାଇବା ଉଚିତ । ଏହି ଚିକିତ୍ସା ଦ୍ଵାରା ରକ୍ତ ଓ 
ମୂତ୍ରରେ ଶର୍କରା ସ୍ତର କମିଯାଏ ଏବଂ ଇନସୁଲିନ୍‌ ହର୍ମୋନ ସ୍ରାବ ମଧ୍ଯ 
ବୂଦ୍ଧି କରାଇଥାଏ । ଫଳରେ ରୋଗ ନିୟନ୍ତ୍ରଣରେ ରହେ । ମଧୁମେହ 


ଉତ୍କଳ ପ୍ରସଙ୍ଗ 


ରୋଗର ଜଟିଳ ବା ଚରମାବସ୍ଥାରେ ଦୂଷ୍ଟି ଶକ୍ତି ବିକୃତ ହେବା, 
ଚର୍ମରୋଗ, ଯୌନକ୍ଷମତା ହ୍ରାସ ପାଇବା, ବୂକ୍‌ ବିକୃତି, ଧମନୀ 
କାଠିନ୍ୟ, ନାଡ଼ୀ ରୋଗ ପ୍ରଭୂତି କ୍ଷତିକାରକ ଉପଦ୍ରବ ଦେଖାଯାଇଥାଏ । 
ତେଣୁ ପ୍ରାରମ୍ଭରୁ ଚିକିତ୍ସା କରି ଏହି ରୋଗକୁ ନିୟନ୍ତ୍ରଣରେ ରଖୁବା 
ବୁଦ୍ଧିମତାର ପରିଚୟ | ଆରମ୍ଭରୁ ଚିକିତ୍ସା ଦ୍ଵାରା ରୋଗ ନିୟନ୍ତ୍ରଣରେ 
ରହେ ଏବଂ ଡାଇବେଟିକ୍‌ ଫ୍ରୁଟ୍‌ ଅଲସର ହେବାର ଆଶଙ୍କା ଦୂରୀଭୂତ 
ହୋଇଥାଏ । 


ଡାଇବେଟିକ୍‌ ଫୁଟ ଅଲସର ରୋଗରୁ ରକ୍ଷା ପାଇବାକୁ ହେଲେ 
ଗୋଡ଼କୁ ସର୍ବଦା ସଫାସୁତରା ଏବଂ ଶୁଖୁଲା ରଖୁବା ଉଚିତ । ମଧୁମେହ 
ରୋଗୀ ସବୁ ପରିସ୍ଥିତିରେ ନିଜର ରକ୍ତରେ ସୁଗାରାର ମାତ୍ରା ନିୟନ୍ତ୍ରଣରେ 
ରଖୁବା ବିଧେୟ । ରକ୍ତରେ ଅନିୟନ୍ତ୍ରିତ ଶର୍କରାର ମାତ୍ରା ଗୋଡ଼ ପାଇଁ 
ହାନିକାରକ ହୋଇପାରେ | ମଧୁମେହ ରୋଗୀ କଦାପି ଖାଲି ପାଦରେ 
ବୁଲିବା ଉଚିତ ନୁହେଁ । ଘର ଭିତରେ ମଧ୍ଯ କୋମଳ ମୋଜା ପିନ୍ଧି 
ବୁଲିବା ଉଚିତ୍‌ | ଚପଲ ସାଣ୍ଡାଲ କିମ୍ବା ସ୍ଟ୍ରିପର ବ୍ୟବହାର କରିବା 
ଅନୁଚିତ | ନିଜର ଗୋଡ଼ର ଆଙ୍ଗୁଠଠିକୁ ରୋଗୀ ଯେକୌଣସି ପ୍ରକାରରେ 
ବାହ୍ୟ ଆଘାତରୁ ରକ୍ଷା କରିବା ଆବଶ୍ୟକ । ଗୋଡ଼କୁ ସର୍ବଦା ଶୁଖୁଲା 
ଓ ପରିଷ୍କାର ରଖୁବା ଉଚିତ୍‌ । ବର୍ଷା ଦିନେ ଯଥାସମ୍ଭବ ବାହାରକୁ 
ଯିବା କମ୍‌ କରିଦେବା ଉଚିତ୍‌ । ଯଦି ବାହାରକୁ ଯିବାକୁ ପଡ଼େ ଗୋଡ଼ରେ 
ଯେପରି ମାଟି, କାଦୁଅ ବା ପାଣି ନ ଲାଗେ ସେଥୁପ୍ରତି ଧ୍ଯାନ ରହିବା 
ଆବଶ୍ୟକ । ଖରାଦିନେ ପିଛ୍ଧିଥୁବା ମୋଜା ଝାଳେଇ ଦୁର୍ଗନ୍ଧଯୁକ୍ତ ହେଲେ 
ତାକୁ ବଦଳାଇ ସଫା କରି ପିନ୍ଧିବା ଉଚିତ । ଆହୁରିମଧ୍ଯ ବହୁତ କଠିନ 
ବା ଟାଣୁଆ ଓ ସଙ୍କୁଚିତ ଯୋତା ବ୍ୟବହାର କରିବା ଅନୁଚିତ । ଏହିସବୁ 
ନିୟମ ମାନି ଚଳିବା ଦ୍ଵାରା ମଧୁମେହ ରୋଗର ଚରମାବସ୍ଥାରେ 


ଫେବୃଆରୀ- ମାର୍ଚ୍ଚ ୨୦୦୫ 


ରୋଗୀଠାରେ ଡାଇବେଟିକ୍‌ ଫୁଟ ଅଲସର ରୋଗ ଦେଖା ଦେବାର 
ଆଶଙ୍କା ରହେ ନାହିଁ । ମଧୁମେହ ରୋଗରେ ରୋଗୀ ଧୂମପାନ, ତମାଖୁ 
ସେବନ, ଜର୍ଦ୍ଦାଯୁକ୍ତ ପାନମସଲା ଓ ଖଇନି ଆଦି ନିଶାଦ୍ରବ୍ୟ ତ୍ୟାଗ 
କରିବା ସହ ନିଜ ଓଜନକୁ ମଧ୍ଯ ନିୟନ୍ତ୍ରଣରେ ରଖୁବା ଆବଶ୍ୟକ । 
ଅଧୂକ ଓଜନ ବା ଶରୀର WAR ଭାଗୀ ହେଲେ ଗୋଡ଼ ଉପରେ 
ଚାପ ବୂବ୍ଧି ପାଇ ଏହି ରୋଗ ହେବାରେ ସହାୟକ ହୋଇଥାଏ । 
ଖାଦ୍ୟ ଓ ପେୟରେ ତେଲ, ଘିଅ, ମିଠା ଜାତୀୟ ଖାଦ୍ଯ, ଆଳୁ, 
କନ୍ଦମୂଳ ଇତ୍ଯାଦି ମାଟିତଳ AFAR, AR, ପ୍ରଭୃତି 
କାର୍ବୋହାଇଡ୍ରେଟ ଯୁକ୍ତ ଖାଦ୍ୟ ପଦାର୍ଥ ନଖାଇବା ଭଲ । ରୋଗୀ 
ପାଇଁ ପିତା ଜାତୀୟ ଶାଗ ପନିପରିବା ଯଥା- ପିତାଶାଗ, ମେଥୁଶାଗ, 
କଲରା, ନିମ୍ବପତ୍ର ଶାଗ ଇତ୍ୟାଦି ବିଶେଷ ଲାଭଦାୟକ | ଦୈନନ୍ଦିନ 
ଭୋଜନରେ କଲରା ଖାଇବା ମଧୁମେହ ରୋଗୀ ପାଇଁ ଅମୃତତୁଲ୍ୟ 
ଅଟେ | ସମ୍ଭବ ହେଲେ ରୋଗୀ କଲରା ସିଝାଇ ଖାଇପାରନ୍ତି । କିନ୍ତୁ 
କଲରାକୁ ଅଧୁକ ଭାଜି କିମ୍ବା ଛାଣି ଖାଇବା ଅନୁଚିତ । ଏହାଦ୍ଵାରା 
ଏଥୁରେ ଥୁବା ସମସ୍ତ ଓଷଧୀୟ ଗୁଣ ନଷ୍ଟ ହୋଇଥାଏ । ଏ ସମସ୍ତ 
ଖାଦ୍ୟପେୟ ଜନିତ ନୀତିନିୟମ ରୋଗ ହେବାର ଆଶଙ୍କାରୁ ମୁକ୍ତି 
ଦେଇଥାଏ । 


ଓଡ଼ିଶା ଆୟୁର୍ବେଦ ସେବାସଦନ 
ରୁମ୍‌ ନଂ-୧୧୧ 
ମାର୍କେଟ କମ୍ପ୍ଲେକ୍ସ 


ରାଜ୍ୟ ସଚିବାଳୟଠାରେ ଆୟୋଜିତ ମିଶନ୍‌ ଶକ୍ତି ଷ୍ଟିଅରିଂ କମିଟି ବୈଠକରେ 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ସଭାପତିତ୍ସ କରୁଛନ୍ତି | (୦୧.୦୨.୨୦୦୫) 


ଉତ୍କଳ ପ୍ରସଙ୍ଗ 


ଫେବୃଆରୀ-ମାର୍ଚ୍ଚ ୨୦୦୫ 


946 ପଥେ ଜଗତସିଂହପୁର 


ପ୍ରତ୍ୟେକ ଯୋଜନାର ଆଭିମୁଖ୍ୟ ହେଉଛି ଏକ ପ୍ରଗତିଶୀଳ ସମାଜ 


ଗଠନ । ଏହି ପରିପ୍ରେକ୍ଷୀରେ ଜଗତସିଂହପୁର ଜିଲ୍ଲା ପ୍ରଶାସନ ତରଫରୁ 
ନିଆଯାଇଥିବା ପଦକ୍ଷେପ ସଂପର୍କରେ ଏକ ଆଲୋଚନା - 


ସମ୍ପ୍ରତି ବାଣୀକ୍ଷେତ୍ର ଜଗତସିଂହପୁର ଜିଲ୍ଲାର ୨୦୦୧ ମସିହା 
ଜନଗଣନା ଅନୁସାରେ ସର୍ବମୋଟ ୧୦ ଲକ୍ଷ ୫୭ ହଜାର ୩୨୩ ଜଣ 
ଲୋକ ବସବାସ କରି ଆସୁଛନ୍ତି । ଜିଲ୍ଲାର ସମ୍ପୃକ୍ତ ୮ ଗୋଟି Qe 
ଏବଂ ୨ ଗୋଟି ମ୍ୟୁନିସିପାଲିଟି ଅଞ୍ଚଳର AAA ଅବସ୍ଥା ଏବଂ 
ସାମାଜିକ ସ୍ଥିତି କୌଣସି ଦୃଷ୍ଟିରୁ ଉଣା ପରିଲକ୍ଷିତ ହୁଏ ନାହିଁ । ଶିକ୍ଷା, 
କଳା, ସାହିତ୍ଯ, ଶିଳ, କୃଷି, ବାଣିଜ୍ୟ, ବିଜ୍ଞାନ ଓ ରାଜନୀତି ଆଦି 
ପ୍ରତ୍ୟେକ କ୍ଷେତ୍ରରେ ଏହି ଜିଲ୍ଲାର ସୁନାମ ରହିଛି । ବନ୍ୟା, ମରୁଡ଼ି ଓ 
ମହାବାତ୍ୟା ପରି ବିଭିନ୍ନ ପ୍ରଳୟଙ୍କରୀ ଦୈବୀ ଦୁର୍ବିପାକ ଓ ବିପର୍ଯ୍ୟୟର 
ସ୍ତୂପ ଉପରେ ଏହି ଜିଲ୍ଲାର ମଣିଷ ଛିଡ଼ା ହୋଇ ଚିତ୍କାର କରି ନାହିଁ, 
ବରଂ ଦୁର୍ବିପାକକୁ ସାମ୍ନାକରି ଆଗକୁ ଚାଲିଛି । ବିପର୍ଯ୍ୟୟ ହ୍ରାସ 
କାର୍ଯ୍ୟରେ ନିୟୋଜିତ ସରକାରୀ ସଂସ୍ଥା, ଅଣସରକାରୀ ସଂଗଠନ 
ତଥା ସମ୍ପୃକ୍ତ ଅନ୍ୟମାନେ ଜନସଚେତନତା ସୃଷ୍ଟି କରିବା ତଥା ଜିଲ୍ଲାକୁ 
ବିପର୍ଯ୍ୟୟମୁକ୍ତ କରିବା ଦିଗରେ ସମନ୍ନିତ ଭାବେ କାର୍ଯ୍ୟ କରୁଛନ୍ତି । 
ସରକାରୀ କଳ ତଥା ଜନସାଧାରଣ ସମ୍ଭାବ୍ୟ ବିପଭିର ମୁକାବିଲା 
କରିବା ନିମନ୍ତେ ଯେତିକି ପ୍ରସ୍ତୁତ ଥିଲେ, ଏବେ ତା” ଅପେକ୍ଷା ଅଧୁକ 
ପ୍ରସ୍ତୁତ ଅଛନ୍ତି। ଲୋକମାନେ ହୃଦୟଙ୍ଗମ କଲେଣି ଯେ, ଏଣିକି 
ବିପର୍ଯ୍ୟୟର ମୁକାବିଲା କରାଯାଇପାରିବ । ଦାରିଦ୍ର୍ୟ ସୀମାରେଖା 
ତଳେ ଥ୍ବା ଗାଁଗହଳିର ଲୋକମାନଙ୍କୁ ଥଇଥାନ ନିମନ୍ତେ ରାଜ୍ୟ 
ସରକାରଙ୍କ ବିଭିନ୍ନ ଉନ୍ନୟନ ଯୋଜନା ଏବଂ କେନ୍ଦ୍ର ସରକାରଙ୍କ 
ଅନୁଦାନ ଆଶାନୁରୂପକ ଭାବେ ସେମାନଙ୍କୁ ସ୍ଵାବଲମ୍ବୀ କରିପାରିଛି | 
ମହାବାତ୍ୟା ପରେ ଲୋକମାନଙ୍କର ଭାଗ୍ୟ, ଭବିଷ୍ୟତ ଏବଂ ବଞ୍ଚୁବା 
କେବଳ ଇଟା-ପଥର-କଂକ୍ରିଟର ଛାତଘର ଉପରେ ହିଁ ନିର୍ଭର 
କରିଥାଏ | 


ଅଧୁନା ଏହି ମୁଖ୍ୟ ସମସ୍ୟା ଇନ୍ଦିରା ଆବାସ ଯୋଜନାରେ 
ଅନେକାଂଶରେ ଦୂର ହୋଇ ପାରିଛି । ବନ୍ୟା-ମହାବାତ୍ୟାର 


ସଚ୍ଚିଦାନନ୍ଦ ବେହେରା 


କ୍ଷୟକ୍ଷତିଜନିତ ଏହି ଜିଲ୍ଲାର ମୋଟ ୧,୦୭,୪୩୦ ଗୋଟି ଇନ୍ଦିରା 
ଆବାସ ଗୃହ ଆବଣ୍ଟନ କରାଯାଇଛି | ସେଥୁମଧ୍ଯରୁ ଅକ୍କୋବର ୨୦୦୩ 
ସୁଦ୍ଧା ୯୬,୩୬୧ ଗୋଟି ବାସଗୃହ ସମ୍ପୂର୍ଣ୍ଣ ହୋଇଅଛି । ଏଥ୍ସହିତ 
ଜିଲ୍ଲାର ୧୯୪ ଗୋଟି ଗ୍ରାମପଞ୍ଚାୟତରେ ୩,୧୩୭ଟି ସ୍ବୟଂ ସହାୟକ 
ଦଳ ଗଠନ କରାଯିବା ସଂଗେସଂଗେ ସେମାନଙ୍କ ସାମର୍ଥ୍ୟ ମୁତାବକ 
ଅନେକ କ୍ଷୁଦ୍ର ଉଦ୍ୟୋଗ ପ୍ରତିଷ୍ଠା କରାଯାଇ ଆର୍ଥିକ ସ୍ଥିତିକୁ ଉପରକୁ 
ଉଠାଇବା ହେଉଛି ସରକାରଙ୍କ ସ୍ଵର୍ଣ୍ଣ ଜୟନ୍ତୀ ସ୍ଵରୋଜଗାର ଯୋଜନାର 
ମୁଖ୍ୟ ଉଦ୍ଦେଶ୍ୟ । Urq SARI ମାଧ୍ଯମରେ ଦାରିଦ୍ର୍ୟ 
ସୀମାରେଖା ତଳେ asl ୬୫ ବର୍ଷରୁ ଅଧୁକ ବୟସ ହୋଇଥୁବା 
ଲୋକମାନଙ୍କୁ ଗ୍ରାମସଭା ଦ୍ଵାରା ଚିହ୍ନଟ କରାଯାଇ ସେମାନଙ୍କୁ 
ମାଗଣାରେ ମୁଣ୍ଡପିଛା ୧୦ କି.ଗ୍ରା. ଲେଖାଏଁ ଚାଉଳ ଯୋଗାଇ 
ଦିଆଯାଉଛି । ଜିଲ୍ଲା ପ୍ରଶାସନ ତରଫରୁ ଗ୍ରାମ ପଞ୍ଚାୟତମାନଙ୍କରେ 
ଜନସମ୍ପର୍କ ଶିବିର ଅନୁଷ୍ଠିତ କରାଯାଇ ଗ୍ରାମାଞ୍ଚଳର ଶିକ୍ଷା, ସ୍ଵାସ୍ଥ୍ୟ, 
କୃଷି, ଅନ୍ବପୂର୍ଣ୍ା-ଅନ୍ତୋ॥ାଦୟ, କିରୋସିନି ଯୋଗାଣ, ବାର୍ବକ୍ଯ- 
ବିଧବା- ବିକଳାଙ୍ଗ ଭତ୍ତା, ରାସ୍ତାଘାଟ, ବିଦ୍ୟୁତ, ପାନୀୟ ଜଳ ପଶୁ 
ଚିକିତ୍ସା ଇତ୍ୟାଦି ସମ୍ପର୍କରେ ଲୋକମାନଙ୍କ ସହିତ ଆଲୋଚନା କରାଯାଇ 
ସେମାନଙ୍କ ଅଭାବ ଅସୁବିଧାର ସମାଧାନ ନିମନ୍ତେ ପଦକ୍ଷେପ 
ନିଆଯାଉଅଛି । ଜିଲ୍ଲାସ୍ତରୀୟ ପଲସ ପୋଲିଓ, ବାତଜ୍ଵର ନିରାକରଣ 
ଅଭିଯାନ ଚାଲିଛି । ସୁସ୍ଥ ଜୀବନ ଓ ପରିବେଶ ପାଇଁ ଗୃହ, ରାସ୍ତାଘାଟକୁ 
ସଫାସୁତରା, ପରିଚ୍ଛନ୍ନ କରାଯାଇ ଉପଯୁକ୍ତ ପରିମଳର ନିତାନ୍ତ 
ଆବଶ୍ୟକତା ରହିଛି । ରାଜ୍ୟ ତଥା ଅନ୍ୟାନ୍ୟ ଜିଲ୍ଲା ତୁଳନାରେ 
ଜଗତସିଂହପୁର ଜିଲ୍ଲାର ଶିକ୍ଷାହାର ସର୍ବାଧୁକ | ଜିଲ୍ଲାର ୧୦ ଲକ୍ଷ 
୫୭ ହଜାର ଲୋକ ମଧ୍ଯରୁ ସାଢ଼େସାତ ଲକ୍ଷ ଲୋକ ଶିକ୍ଷିତ ଥିଲାବେଳେ 
ମାତ୍ର ଦେଢ଼ ଲକ୍ଷ ଲୋକ ପାଇଖାନା ବ୍ୟବହାର କରୁଛନ୍ତି ବୋଲି ଗତ 
ପରିମଳ ଅଭିଯାନ ଆଲୋଚନାଚକ୍ରରୁ ଜଣାପଡ଼ିଥୁଲା । ବର୍ତମାନ ସମ୍ପୂର୍ଣ୍ଣ 
ପରିମଳ ଅଭିଯାନର ଯେଉଁ କାର୍ଯ୍ୟକ୍ରମ ଚାଲିଛି, ତାହା ଫଳବତୀ 
ହେଲେ ଜଗତସିଂହପୁର ଜିଲ୍ଲା ନିଶ୍ଚିତ ରୂପେ ପରିମଳ କ୍ଷେତ୍ରରେ 
ଆଗୁଆ ହୋଇପାରିବ, ଏଥୁରେ ସନ୍େହ ନାହିଁ | ବର୍ଭମାନ ଜିଲ୍ଲାରେ 
ବିଶୁଦ୍ଧ ପାନୀୟ ଜଳଯୋଗାଣ ଏବଂ ପରିମଳ ବ୍ଯବସ୍ଥାର 


ଉତ୍କଳ ପ୍ରସଙ୍ଗ 


କାର୍ଯ୍ୟକାରିତାକୁ ବଜାୟ ରଖୁବା ପାଇଁ ଗାଁଗହଳିର ଜନସାଧାରଣମାନେ 
ଏହି ଜନକଲ୍ୟାଣକାରୀ ଯୋଜନାରେ ସକ୍ରିୟ ଅଂଶ ଗ୍ରହଣ କରି ନିଜର 
ତଥା ଭବିଷ୍ୟତ ବଂଶଧରମାନଙ୍କର ସୁସ୍ଥ ନିରାମୟ ଜୀବନଯାପନ 
ଦିଗପ୍ରତି ଯତ୍ନବାନ ହେବା ଆବଶ୍ୟକ । 


ବର୍ତମାନ ଅଧ୍କାଂଶ ଲୋକ ମାନସିକ ଚାପର ବଶବର୍ଭୀ 
ହୋଇ ଦୁଃଖ ଓ ବ୍ୟାଧୂର ଶିକାର ହେଉଛନ୍ତି । ବହୁଲୋକ ଶାରୀରିକ 
କ୍ଷେତ୍ରରେ ସୁସ୍ଥ ଥ୍‌ଲେ ମଧ୍ଯ ମାନସିକ ସ୍ତରରେ ଅଶାନ୍ତର ବାତାବରଣ 
ମଧ୍ଯରେ କାଳାତିପାତ କରୁଛନ୍ତି । ଏହିପରି ଅବହେଳିତ ଅବସ୍ଥାରେ 
ଜୀବନ ଅତିବାହିତ କରୁଥୁବା ଲୋକମାନଙ୍କୁ ବିନାମୂଲ୍ୟରେ ଲୋକ 
ଅଦାଲତ କରାଯାଇ ନ୍ୟାୟ ପ୍ରଦାନ କରାଯାଉଅଛି ଏବଂ ଜିଲ୍ଲା ପ୍ରଶାସନ 
ତରଫରୁ ଦୁର୍ନୀତି ନିବାରଣ ସପ୍ତାହ ପାଳନ କରାଯାଇ ଲୋକ ମାନଙ୍କ 
ମଧ୍ଯରେ ଜନସଚେତନତା ସୃଷ୍ଟି କରାଯାଉଅଛି । ପ୍ରଗତି କ୍ଷେତ୍ରରେ 
ଜଗତସିଂହପୁର ଜିଲ୍ଲାର ପାରାଦୀପ, କୁଜଙ୍ଗ, ଏରସମା, ତିର୍ଭୋଲ, 
ବାଲିକୁଦା gQS ଅଞ୍ଚଳର ଏତିହାସିକ ସ୍କତିପୀଠ ଏବଂ 


ଫେବୃଆରୀ- ମାର୍ଚ୍ଚ ୨୦୦୫ 


ପୂର୍ବପୁରୁଷମାନଙ୍କ କର୍ମମୟ ଜୀବନ ଜିଲ୍ଲାବାସୀଙ୍କୁ ଆଗେଇ ନେବାରେ 
ସାହାଯ୍ୟ କରିଛି କହିଲେ ଅତ୍ୟୁକ୍ତି ହେବ ନାହିଁ । 


ବର୍ଭମାନ ଜିଲ୍ଲାର ରାସ୍ତାଘାଟ ବାବଦରେ କେତେକ ସମସ୍ୟା 
ପ୍ରତିବନ୍ଧକ ହୋଇ ରହିଛି, ତାହା ଖୁବ୍‌ ଶୀଘ୍ର ଦୂର ହେବ ବୋଲି ଜିଲ୍ଲା 
ପ୍ରଶାସନ ସୂତ୍ରରୁ ଜଣାପଡ଼ିଛି । ଶେଷରେ କେବଳ ଏତିକି କୁହାଯାଇ 
ପାରେ ଯେ ରାଜ୍ୟ ସରକାରଙ୍କର ବିଭିନ୍ନ ଉନ୍ନୟନ ଯୋଜନାଗୁଡ଼ିକୁ 
କେବଳ ଉଦ୍ୟୋଗ ଭାବେ ଗ୍ରହଣ ନକରି ନିଜେ ପ୍ରତିଶ୍ରୁତିବଦ୍ଧ ହୋଇ 
ପ୍ରତ୍ୟେକ ସ୍ଵୟଂ ସହାୟକ ଦଳ Rdg alee ଯୋଜନାଗୁଡ଼ିକୁ 
ଆପଣେଇ ନେଲେ, ଜଗଚସିଂହପୁର ଜିଲ୍ଲା ରାଜ୍ୟରେ ଯେଉଁ ଅଗ୍ରଣୀ 
ଭୂମିକା ଗ୍ରହଣ କରିଛି, ତାହା ସବୁ ଦିନ ପାଇଁ ଅକ୍ଷୁଣ୍ଠ ରହି ଆସୁଥ୍ବ | 


ଉପଖଣ୍ଡ ସୂଚନା ଅଧୂକାରୀ 
ଜଗତସିଂହପୁର 


| 


ରାଜ୍ୟ ସଚିବାଳୟଠାରେ ପୋଖରୀପୁଟ ଡି.ଏ.ଭି. ସ୍କୁଲ ପକ୍ଷରୁ ସୁନାମୀ କ୍ଷତିଗ୍ରସ୍ତଙ୍କ 
ନିମନ୍ତେ ମୁଖ୍ୟମନ୍ତ୍ରୀଙ୍କ ରିଲିଫ୍‌ ପାଣ୍ଠିକୁ ୩୮, ୨୧୮ ଟଙ୍କାର ଏକ ଚେକ୍‌ 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଗ୍ରହଣ କରୁଛନ୍ତି । (09.09.9008) 


ଉତ୍କଳ ପ୍ରସଙ୍ଗ 


ଫେବୃଆରୀ-ମାର୍ଚ୍ଚ ୨୦୦୫ 


ମହିମା ଧର୍ମ : ବିଶୃବ୍ଯାପୀ ଚେତନା 


ଧର୍ମ ଇତିହାସରେ ମହିମା ଧର୍ମକୁ ଏକ ବୈପ୍ଳବିକ ଗଣଧର୍ମ ରୂପେ 


ଅଭିହିତ କରାଯାଇଛି | ଓଡ଼ିଶାରେ ଗୌଡ଼ୀୟ ଧର୍ମ କ୍ରମ ପ୍ରସାର ଲାଭ 
କରୁଥୁବାବେଳେ ଉତ୍କଳୀୟ ସନ୍ଥମାନେ ବାହ୍ୟାଚାରକୁ ଅଗ୍ରାହ୍ୟ କରି 
ସାଧନା ମାର୍ଗକୁ ଅଧୁକ ପରିପୁଷ୍ଟ କରିଥୁଲେ | କ୍ରମେ ସେହି ଧର୍ମରୁ 
ଦେବଦେବୀଙ୍କର କଳ୍ପନା ଅପସରି ଯାଇ ପଞ୍ଚସଖାଙ୍କ ଦ୍ଵାରା ସ୍ପଷ୍ଟଭାବେ 
ସୂଚିତ ହୋଇଥୁବା ଶୂନ୍ୟ, ମହାଶୂନ୍ଯୟ, ଅଲେଖ, ନିରଞ୍ଜନ ପ୍ରଭୂତିର 
କଳ୍ପନା ଅଧକ ଭାବରେ ଧର୍ମର ପରିସରରେ ପ୍ରବେଶ ଲାଭ କଲା । 
ସେହି ପଞ୍ଚସଖା ଦର୍ଶନର ନିଗ୍ୁଁଣ ବ୍ରହ୍ମ ଭାବନା ନାନା Aue ସ୍ତର 
ଅତିକ୍ରମ କରି ମହିମା ଧର୍ମର ଚରମ ତତ୍ତ୍ଵରେ ମୁକ୍ତିଲାଭ କଲା । ଏହି 
ଧର୍ମର ପ୍ରତିଷ୍ଠାତା ମହିମା ଗୋସାଇଁ ସର୍ବପ୍ରଥମେ ଉତ୍କଳର ପୁରୀଠାରେ 
ql: ୧୮୨୬ରେ ଦର୍ଶନ ଦେଇ ଓଡ଼ିଶାର ବିଭିନ୍ନ ଅଞ୍ଚଳ ପରିଭ୍ରମଣ 
କରି ଶେଷରେ ଯୋଗରନ୍ଦାଠାରେ ପ୍ରତିଷ୍ଠିତ ଆଶ୍ରମରେ 
ଖ୍ରୀଅ: ୧୮୭୬ରେ aA ଲାଭ କରିଥୁଲେ । ଏହି ଧର୍ମ ଉଭୟ 
ସନ୍ନ୍ୟାସ ଓ ଗୃହସ୍ଥଙ୍କ ପାଇଁ ଉନ୍ମୁ କ୍ତ ଥିଲା । ଏହି ଧର୍ମର ଅନୁଗାମୀମାନେ 
ସାଧାରଣତଃ ବଳକଳଧାରୀ ଓ କୌପୀନଧାରୀ ରୂପେ ଦୁଇଗୋଷ୍ଠୀରେ 
ବିଭକ୍ତ ହୋଇଛନ୍ତି | ଏହି ଧର୍ମରେ ପୂର୍ଣ୍ଣବ୍ରହ୍ନର ଉପଲବ୍‌ଧ୍‌ ନିମିତ 
ବୈରାଗ୍ଯ, ଅପର ସନ୍ନ୍ୟାସ ଓ ପରସନ୍ନ୍ୟାସ ଭାବେ ତିନୋଟି 
ଆରୋହୀକ୍ରମ ନିରୂପିତ ହୋଇଛି | ପର ସନ୍ନ୍ୟାସୀ ବା ଅବଧୂତମାନେ 
ଜିତେନ୍ଦ୍ରିୟ, ଶତ୍ରୁ- ମିତ୍ରଭାବ ରହିତ, ସର୍ବଭୂତରେ ଆ ମ୍ଜ୍ଞାନ, ଯାଯାବର, 
ସତ୍ୟାଶ୍ରୟୀ, ଶାନ୍ତ ଓ ନିରାଡମ୍ବର | ଏହି ଧର୍ମରେ ସ୍ତ୍ରୀମାନଙ୍କୁ ସନ୍ନ୍ୟାସ 
ଦୀକ୍ଷା ଦେବାର ବିରୋଧ କରାଯାଇଛି । ଏମାନେ ହିନ୍ଦୁଧର୍ମ ପରି 
କର୍ମଫଳ, ಪಳ, ଆତ୍ମାର ଅବିନଶ୍ଵରତା ଅବତାରବାଦ ପ୍ରଭୂତିରେ 
ବିଶ୍ବାସ ସ୍ଥାପନ କରିଥାନ୍ତି । ଏହି ଧର୍ମରେ ପ୍ରତି ଶୁକ୍ଳ ଚତୁ ର୍ଦ୍ଦଶୀ 
ବିଶେଷତଃ ମାଘ ଶୁକ୍ଳ ଚତୁର୍ଦ୍ଦଶୀ ବା ଗୁରୁ ପୂର୍ଣ୍ଣିମା ଅତ୍ୟନ୍ତ ପବିତ୍ର 
ଦିବସ ରୂପେ ପାଳିତ ହୁଏ । ଏହି ଧର୍ମରେ ସର୍ବଧର୍ମର ସମନ୍ଵିତ ସ୍ଵରୂପ 
ପ୍ରକାଶିତ ହେଉଥିଲେ ମଧ୍ଯ ଏହା ନିଜସ୍ଵ ସ୍ଵାତନ୍ତ୍ରୀ ତଥା ସ୍ଵକୀୟତା 
ବଜାୟ ରଖୁପାରିଛି । ସାମାଜିକ ଓ ଧାର୍ମିକ ଉଦାରତା ପ୍ରଦର୍ଶନରେ 
ଶ୍ରୀଜଗନ୍ନାଥ ଧର୍ମ ଓ ମହିମାଧର୍ମ ମଧ୍ଯରେ ଏକ୍ୟଭାବନାର ପରିଚୟ 
ମିଳିଥାଏ । ଓଡ଼ିଶାରେ ଏହି ଧର୍ମର ଲୋକପ୍ରିୟତା ଅଦ୍ୟାବଧ୍‌ ରାଜ୍ୟର 
କେତେକାଂଶରେ ଅକ୍ଷୁଣ୍ଠ ରହିପାରିଛି । ଏତଦ୍‌ବ୍ୟତୀତ, ଏହି ଧର୍ମର 


UA ରବୀନ୍ଦ୍ର କୁମାର ବେହୁରିଆ 


ବହୁ ଆଶ୍ରମ ଅଦ୍ୟାପି ଆସାମ, ପଶ୍ଚିମବଙ୍ଗ, ମଧ୍ପ୍ରଦେଶ, ବିହାର ଓ 
ଆନ୍ଧ୍ରପ୍ରଦେଶରେ ପ୍ରତିଷ୍ଠିତ ହୋଇ ଅଛି । 


ମହିମା ଧର୍ମ ଏକ ସ୍ଵତନ୍ତ୍ର ଦାର୍ଶନିକ ଭିଭି ଉପରେ ପ୍ରତିଷ୍ଠିତ । 
ଏହା ଓଡ଼ିଶାର ନିଜସ୍ଵ ଧର୍ମ । ଉନବିଂଶ ଶତାବ୍ଦୀରୁ ଉତ୍କଳରେ ବିଶେଷ 
ପ୍ରସିଦ୍ଧି ଲାଭ କରି ଦେଢ଼ ଶହ ବର୍ଷ ମଧ୍ଯରେ ମହିମା ଧର୍ମ ଲୋକ ବା 
ଗଣଧର୍ମ ଭାବରେ ବିଶ୍ବରେ ସ୍ଵୀକୃତ । ସ୍ଵୟଂ ମହିମା ଗୋସାଇଁ ଏହି 
ଧର୍ମର ମୁଖ୍ୟ ପ୍ରବନ୍ଧକ ଓ ଭୀମଭୋଇ ମୁଖ୍ୟ ପ୍ରଚାରକ । ଭାରତୀୟ 
ସାଂସ୍କୃତିକ ପରମ୍ପରାରେ ବିଭିନ୍ନ ଯୁଗରେ ଗଢ଼ି ଉଠିଥୁବା ଭିନ୍ନ ଭିନ୍ନ 
ଦାର୍ଶନିକ ତଥା ଧର୍ମଜନିତ ମତବାଦଗୁଡ଼ିକର ଅପୂର୍ବ ସମନ୍ଵୟ ଓ 
ସମ୍ମିଶ୍ରଣ ମହିମା ଚିନ୍ତାଧାରାରେ ସନ୍ନିବେଶିତ ହୋଇ ଅଛି । କେତେକ 
ଏତିହାସିକଙ୍କ ମତରେ ମହିମା ଚିନ୍ତାଧାରାର ସ୍ବାତନ୍ତ୍ର୍ୟ ସ୍ଵୀକୃତି ନହୋଇ 
ବରଂ ଏହାକୁ ହୁଏତ ବୌଦ୍ଧ ମତବାଦର ଏକ ଉପଶାଖା ବା ଅଦ୍ଵୈତ 
ଦର୍ଶନର ଏକ ବିବର୍ତନ ଭାବେ ଚିତ୍ରଣ କରାଯାଇଛି | କେବଳ ଶୂନ୍ୟ ହିଁ 
ସମସ୍ତ କିଛି ଅନ୍ତିମ ସତ୍ତା ବୋଲି ବ୍ୟକ୍ତ କରାଯାଇଛି । କାରଣ ଏହା 
ସମସ୍ତ ଜାଗତିକ ତଥା ବ୍ୟବହାରିକ ଆକାଂକ୍ଷାରୁ ବିବର୍ଜିତ । ଏହା 
ନିର୍ଗୁଣ, ନିରାକାର, ଅଲେଖ ଓ ନିରଞ୍ଜନ | ସମସ୍ତ ପ୍ରକାର ଦ୍ଵୈତ ବା 
ଏକାଧୁକତ୍ସବାଦ ଯେ କେବଳ ମାୟାରୁ QAR ଏକଥା ସ୍ବୀକାର 
କରାଯାଇଛି । ଏଥୁପାଇଁ ଅନେକ ମଧ୍ଯ ମହିମାକୁ ଅଦ୍ଧୈତବାଦର ଏକ 
ବିବର୍ତନ ବୋଲି ମତବ୍ଯକ୍ତ କରିଅଛନ୍ତି । ଅଦ୍ଧୈତ ମତବାଦରେ 
ମୋକ୍ଷପ୍ରାପ୍ତି ନିମନ୍ତେ ଜ୍ଞାନ ମାର୍ଗ ଉପରେ ବିଶେଷ ଦୃଷ୍ଟି ଦିଆଯାଉଥୁବା 
ସ୍ଥଳେ ମହିମାରେ ଏହା ମୁଖ୍ୟତଃ ଭକ୍ତି ଦ୍ଵାରା ହିଁ ସମ୍ଭବ ବୋଲି 
ଦର୍ଶାଯାଇଛି । ରାମାନୁଜ ମତବାଦୀଙ୍କ ପରି ମହିମାବାଦୀ ମାନେ କିନ୍ତୁ 
ଜୀବ ବ୍ରହ୍ମ ଭେଦକୁ ପରମ ରୂପେ ଗଣନା ନକରି ଏହାକୁ କେବଳ 
ଆପେକ୍ଷିକ ରୂପେ ସ୍ଵୀକାର କରିଅଛନ୍ତି | ମୋକ୍ଷ ପ୍ରାପ୍ରିରେ ଜୀବର 
ପରମାତ୍ମା ae SII ବା ସଂପୂର୍ଣ୍ଣ ଏକୀକରଣ ପ୍ରକଟିତ ହୁଏ I 
ଶୂନ୍ୟ ମହିମାଠାରୁ ଜୀବର ମୋକ୍ଷପ୍ରାପ୍ତି ପୂର୍ବରୁ ଥୁବା ପୃଥକତ୍ସ କିନ୍ତୁ 
କେବଳ ବ୍ୟବହାରିକ ନୁହେଁ ପରନ୍ତୁ ସତ୍ୟ ମଧ୍ଯ । ଏହିପରି ଭାବେ 
ବିଶ୍ଳେଷଣ କଲେ ଦେଖାଯାଏ ଯେ ମହିମାବାଦୀମାନେ ଏକ ପାଖରେ 
ଅଦ୍ଧୈତବାଦ ବା ଶୂନ୍ଯବାଦ ଏବଂ ଅନ୍ୟପଟେ ବିଶିଷ୍ଟାଦ୍ଧୈତ ବା 
ବୈଷ୍ଣବବାଦଠାରୁ ଦୂରେଇ ଯାଇ ଏକ ମଧ୍ଯମ ପନ୍ଥା ଅବଲମ୍ବନ 


ଉତ୍କଳ ପ୍ରସଙ୍ଗ 


କରିବାରେ ପ୍ରୟାସୀ । ମହିମାବାଦୀମାନଙ୍କ ମତରେ ଶୂନ୍ୟ ମହିମା 
ସ୍ଵୟଂ ଭଶ୍ମରଠାରୁ ଅଭିନ୍ନ ଏବଂ ଜାଗତିକ ଜୀବଙ୍କ ଦୁଃଖ ଦୁର୍ଦ୍ଦଶାର 
ମୋଚନ ନିମନ୍ତେ ସମୟେ ସମୟେ ଅବତାର ରୂପେ ମାୟାସ୍ୃଷ୍ଟ 
ଧରାରେ ଅବତୀର୍ଣ୍ର ହୁଅନ୍ତି । ମହିମାବାଦୀ ଜାଗତିକ ସଂକୀର୍ଣ୍ଣତାର 
ପକ୍ଷପାତୀ ନୁହଁନ୍ତି କି ମୂର୍ତି ପୂଜାର ମଧ୍ଯ ସମର୍ଥକ ନୁହଁନ୍ତି । ମହିମା 
ଚିନ୍ତାଧାରାରେ ଅନେକ ଦର୍ଶନ ଯଥା- ବୌଦ୍ଧ, ଅ ଦ୍ଵୈତ, ବିଶିଷ୍ଠାଦ୍ଧୈତ 
ଓ ବୈଷ୍ଣବବାଦ ପ୍ରଭୂତି ଚିନ୍ତାଧାରାର ମିଳନ ହୋଇଅଛି । ଅଲେଖ 
ମହିମା ଏକାଧାରରେ ଶୁଥନ୍ୟ ଓ ନିର୍ଗୁଣ କହିବାର ପ୍ରକୃତପକ୍ଷେ ଶୂନ୍ୟବାଦ 
ଦର୍ଶନ ସେମାନଙ୍କର ନିଗୂଢ଼ ଦାର୍ଶନିକ ଦୃଷ୍ଟିକୋଣରୁ ପୃଥକ୍‌ ନହୋଇ 
ବରଂ ଅଭିନ୍ନ ଅଟନ୍ତି । ଶୂନ୍ୟବାଦ ଅସତ୍ତାମୂଳକ ନହୋଇ ସତ୍ତାବିଷୟକ 
ସକଳ ମତବାଦ ନିଷେଧକ ଚିନ୍ତାଧାରା ଅଟେ । ବୌଦ୍ଧ ଶୂନ୍ୟବାଦର 
ରୂପ ଅର୍ଥ ଅନେକ ଆଧୁନିକ ଦର୍ଶନିକ ପ୍ରବରଙ୍କଠାରୁ ମଧ୍ଯ ମିଳିଥାଏ । 
ମହିମାବାଦୀମାନେ ଅଲେଖ ଶୂନ୍ୟକୁ ଅଲେଖ ମହିମା ରୂପରେ 
କହିବାପାଇଁ ଆଦୌ କୁଣ୍ଠାବୋଧ କରନ୍ତି ନାହିଁ, କାରଣ କ୍ଷଣକ ପାଇଁ 
ହେଲେ ମଧ୍ଯ ଯାହା ଅଲେଖ, ଶୂନ୍ୟ, ନିର୍ଗୁଣ ଓ ନିରଞ୍ଜନ ତାହା ମଧ୍ୟ 
ଅସୀମ ଗୁଣ ସମ୍ପନ୍ନ ମହିମା ପଦରେ ବିଭୂଷିତ | ଯେ ମହିମା, ସେ 
ଅନନ୍ତ ଓ ଅସୀମ, ତାଙ୍କର କୌଣସି ରୂପ କଳ୍ପନା କରିବା ଅସମ୍ଭବ । 
ତେଣୁ ମହିମାବାଦୀମାନେ ସକଳ ପ୍ରକାର ମୂର୍ଭି ପୂଜାର aS 
ବିରୋଧୀ । 


ମହିମା ଧର୍ମର ନୀତି ନିୟମ ଓ ଆଦର୍ଶ ଖୁବ୍‌ ସରଳ । ସାମାଜିକ 
ମୂଲ୍ୟବୋଧ, ନୈତିକ ମୂଲ୍ୟବୋଧ, ସାଂସ୍କୃତିକ ମୂଲ୍ୟବୋଧ, ମାନବିକ 
ମୂଲ୍ୟବୋଧ ଓ ଜାତୀୟ ମୂଲ୍ୟବୋଧ ଆଦିର ବିକାଶ ନିମନ୍ତେ ମହିମା 
ଧର୍ମର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ୍ଣ । ସମାଜରୁ ଉଚ୍ଚନୀଚ ଭେଦଭାବ 
ଓ ଜାତିଆଣ ମନୋଭାବକୁ ଉଚ୍ଛେଦ କରି ଏକ ଶ୍ରେଣୀହୀନ ସମାଜ 
ଗଠନ ଏହାର ଆଭିମୁଖ୍ୟ । ମହିମାଧର୍ମ ସମାଜରେ ପ୍ରଚଳିତ 
ଅନ୍ଧବିଶ୍ଵାସ, କୁ-ସଂସ୍କାର ତଥା ବାହ୍ୟ ଆଡମ୍ବରପୂର୍ଣ୍ର ପ୍ରତିମା ପୂଜାକୁ 
ବିରୋଧ କରି ପ୍ରଚାର କରେ, ସୃଷ୍ଟିକର୍ତା ପରମପୁରୁଷ ପରଂବ୍ରହ୍ମ 
ହେଉଛନ୍ତି ସର୍ବବ୍ୟାପୀ । ସେ ଅରୂପ ଓ ନିରାକାର । 6, eq 
ନିର୍ବିଶେଷରେ ସେ ସମସ୍ତଙ୍କର ଉପାସନାର ଯୋଗ୍ୟ । 


ମହିମା ଧର୍ମାବଲମ୍ବୀ ସନ୍ନ୍ୟାସୀ ଓ ଗୃହସ୍ଥମାନେ ଗୈରିକ ବସ୍ତ୍ର 
ଧାରଣ କରନ୍ତି । ସମସ୍ତଙ୍କ ପକ୍ଷେ ରାତ୍ରି ଭୋଜନ ନିଷେଧ । ବ୍ରାହ୍ମ 
ମୁହୂର୍ତରେ ମହିମା ଧର୍ମାବଲମ୍ବୀମାନେ ଶଯ୍ୟାତ୍ୟାଗ କରି ଗୋମୟ 
ପବିତ୍ରରେ ସ୍କାନ-ଶୌଚ ସମାପନ ପୂର୍ବକ ପୂର୍ବଦିଗକୁ ମୁଖ କରି 
ପରଂବ୍ରହ୍ମଙ୍କ ଉଦ୍ଦେଶ୍ୟରେ ଶରଣ ଦର୍ଶନ କରନ୍ତି | ସେହିପରି ସାୟଂ 
କାଳରେ ପଶ୍ଚିମ ଦିଗକୁ ମୁଖକରି ପରଂବ୍ରହ୍ମଙ୍କ ଉଦ୍ଦେଶ୍ୟରେ ପାଞ୍ଚଥର 
ଶରଣ ଦର୍ଶନ କରନ୍ତି । ଏହାଦ୍ଵାରା କାୟିକ ଓ ମାନସିକ ସ୍ତରରେ 
ପବିତ୍ରତା ଲାଭ ହେବା ସହ ଏକ ବୈଜ୍ଞାନିକ ପଦ୍ଧତିରେ ଜୀବନଯାପନ 
ସହଜ ଓ ସୁଗମ ହୋଇଥାଏ । 


ମହିମାଧର୍ମର ସାରବାଣୀ ହେଲା, ମହାତ୍ମା ଭୀମଭୋଇଙ୍କ 
ଉଦାତ୍ତ କଣ୍ଠର ବାଣୀ - 


ଫେବୃଆରୀ- ମାର୍ଚ୍ଚ ୨୦୦୫ 


“ପ୍ରାଣୀଙ୍କ ଆରତ ଦୁଃଖ ଅପ୍ରମିତ 
ଦେଖୁ ଦେଖୁ କେବା ସହୁ । 
ମୋ ଜୀବନ ପଛେ ନର୍କେ ପଡ଼ିଥାଉ 
ଜଗତ ଉଦ୍ଧାର ହେଉ I 


ମହିମା ଧର୍ମର ଏହି ମହତ ବାଣୀରେ ବିଶ୍ଵବାସୀ ବିସ୍ମିତ | 
ଏହି ବାଣୀ ଓଡ଼ିଆ ସନ୍ଥ ସାଧକର ବାଣୀ ନୁହେଁ, ଏହା ଭାରତୀୟ 
ଧର୍ମ, ସଂସ୍ତତି ଓ ଦର୍ଶନର ସୁମହତ ବାଣୀ ଭାବରେ ସମଗ୍ର ବିଶ୍ବରେ 
ଉଦ୍‌ଘୋଷିତ । 


ମହିମାଧର୍ମର ବାର୍ଷିକ ମହୋତ୍ସବ “ମହିମା ମେଳା' ପ୍ରତିବର୍ଷ 
ମାଘ ଶୁକ୍ଳ ଚତୁର୍ଦ୍ଦଶୀ ତିଥିରେ ଢେଙ୍କାନାଳ ଯୋରନ୍ଦା ମହିମାଗାଦିଠାରେ 
ମହାସମାରୋହରେ ଅନୁଷ୍ଠିତ ହୁଏ । ଜାତି, eq ନିର୍ବିଶେଷରେ 
ଜଗତଭଗତ ଏହି ଉତ୍ସବରେ ଯୋଗଦାନ କରି ସ୍ଵ-ମଙ୍ଗଳ କାମନା 
କରନ୍ତି । ଭାରତର ବିଭିନ୍ନ ପ୍ରଦେଶ ଓ ନେପାଳ, ବଙ୍ଗଳା ଦେଶ ପ୍ରଭୂତି 
ରାଜ୍ୟର ଭକ୍ତମାନଙ୍କର ସମାବେଶ ମହିମାଗାଦିଠାରେ ହୋଇଥାଏ । 
ବିଶ୍ବର କଲ୍ୟାଣ ନିମନ୍ତେ ମହିମାଧର୍ମ ସଦା ଉତ୍ସର୍ଗୀକୃତ ମନୋଭାବ 
ଧାରଣ କରେ । 


ଅଲେଖ ମହିମାକୁ ଏକାଧାରରେ ଶୂନ୍ଯ, ଅଦ୍ଵବୈତ ଓ 
ପରମେଶ୍ବର ବୋଲି କଳ୍ପନା କରି ମହିମାବାଦୀମାନେ ତ୍ରିବିଧ ଦାର୍ଶନିକ 
ମତବାଦର ଯେଉଁ ଅପୂର୍ବ ସମ୍ମିଳନ କରିଅଛନ୍ତି, ତାହା ଅନ୍ୟତ୍ର ବିରଳ । 
ଆସ୍ତିକ ବେଦାନ୍ତବାଦ ଓ ନାସ୍ତିକ ବୌଦ୍ଧବାଦ ମଧ୍ଯରେ ସଂଯୋଜନ 
କରାଇ ମହିମାବାଦୀ ଭାରତୀୟ ଭୂମିରେ ଗଢ଼ି ଉଠିଥୁବା ବିଭିନ୍ନ 
ଚିନ୍ତାଧାରାଗୁଡ଼ିକ ଯେ ଏକ ଅନ୍ତର୍ନିହିତ ସାଂସ୍କୃତିକ ସୂତ୍ରରେ gas 
ତାହା ସୂଚାରୁ ରୂପେ ଦର୍ଶାଇ ପାରିଛନ୍ତି । 


ସହାୟକ ଗ୍ରନ୍ଥସୂଚୀ 

୧. _ କର, ବିଜୟାନନ୍ଦ, ମହିମାଧର୍ମ ଦର୍ଶନ, ନିତ୍ୟନୁତନ, ସଂଖ୍ଯା- ୯, 
ମେ ୧-୩୦.୨୦୦୨, ପୃ.୭,୧୦ | 
ଭୋଇ, ଭୀମ, ସ୍ମତି ଚିନ୍ତାମଣି । 


ନାୟକ, ଉଦ୍ଧବ ଚରଣ, ବିଶ୍ଵ କଲ୍ଯାଣ ପଥେ ମହିମାଧର୍ମ, ସାପ୍ତାହିକ 
ସମାଜ । 


ଓଡ଼ିଶାର ସାଂସ୍ଫୃତିକ ଇତିହାସ, ( ସଂପାଦନା ) ଓଡ଼ିଶା କଲଚରାଲ 
ଫୋରମ୍‌, ଭୁବନେଶ୍ଵର, ଗରନ୍ଥମନ୍ଦିର, ୧୯୯୨, ପୃ.୮୩-୪ | 


Basu, N. The Modern Buddhism and its 
followers in Orissa, Calcutta, 1911. 


Murty, T.R.V., The Central Fellowship of 
Buddhism, London, 1955, p.313. 


ଗ୍ରନ୍ଥାଗାର ଓ ସୂଚନା ବିଜ୍ଞାନ ବିଭାଗ 
ଚାନ୍ଦବାଲି କଲେଜ, ଭଦ୍ରକ-୭୫୬୧୩୩ 


ଉତ୍କଳ ପ୍ରସଙ୍ଗ 


ଫେବୃଆରୀ-ମାର୍ଚ୍ଚ ୨୦୦୫ 


ବିଜ୍ଞାନ ଓ ବୈଜ୍ଞାନିକ ସଚେତନତା ବର୍ଷ 


ବଜ୍ଞାନ ଓ ତାଂର ପ୍ରାଧାନ୍ୟ 


ବହୁ ବର୍ଷ ଧରି ରହି ଆସିଥୁବା ଆମ ଶିକ୍ଷା ପଦ୍ଧତି ଓ ସାମାଜିକ 
ବ୍ୟବସ୍ଥା ଯାହା ଶିଖାଇଛି, ସେଥ୍ରୁ ସାଧାରଣ ବ୍ୟକ୍ତି ଜଣେ ବିଜ୍ଞାନ 
ବିଷୟରେ ଦୈବାତ୍‌ ଚିନ୍ତାକଲେ ମୁଣ୍ଡକୁ ଆସିଯାଏ ପରୀକ୍ଷାନଳୀ, 
ବୂନ୍ନସେନ୍‌ ବତୀ, କାଚ Sea, ମଣିଷର କଙ୍କାଳ, କଟାବେଙଙ, କିଛି 
ଡାଳ ga ଓ ପତ୍ର, ଅଣୁବୀକ୍ଷଣ ଯନ୍ତ୍ର ଏବଂ ବେଶ୍‌ କିଛି ମୋଟା 
ମୋଟା ବହି । ଏସବୁ ସହ ପୁଣି ମନ ଭିତରକୁ ନାକ ଦେଇ ପଶି 
ଆସେ ରସାୟନ ବିଜ୍ଞାନଗାରାରୁ ବାହାରି ଆସୁଥିବା ତୀବ୍ର ଗନ୍ଧ । 
ସତରେ ଏହା କ'ଣ ବିଜ୍ଞାନ ? ପିଲା ଓ ସାଧାରଣ ଲୋକଙ୍କୁ ବାଦ 
ଦେଲେ ମୂର୍ଖ ଲୋକମାନଙ୍କ ଧାରଣା ବିଜ୍ଞାନ ଆଉ ଗୋଟିଏ ବିରାଟ 
ଜିନିଷ, ଯାହାକୁ କିଛି ଭାବି ହେବ ନାହିଁ । ତେବେ ବିଜ୍ଞାନ ସତରେ 
କଅଣ ? 


ବ୍ୟାକରଣରେ ବିଶେଷ ଭାବରେ ଜ୍ଞାନ ହିଁ ବିଜ୍ଞାନ ।” 
ଇଂରାଜୀ ଭାଷାରେ ବିଜ୍ଞାନକୁ କୁହାଯାଏ “ସାଏନ୍ସ” (Science) | 
ଇଂରାଜୀର ଏ ଶବ୍ଦଟି ଲାଟିନ୍‌ ଶବ୍ଦ 'ସାଏନ୍ସିଆ” (scientia)g 
ଉତ୍ପଭ୍ଭି ଯାହାର ଅର୍ଥ ହେଉଛି ଜ୍ଞାନ ବା ଜାଣିବା (To know) | 
ଟିକିନିଖ୍‌ ବା ଖିନ୍‌ଭିନ୍‌ କରି ଦେଖ୍‌ ପରୀକ୍ଷା କରି ଏକ ଶୃଙ୍ଖଳିତ ଓ 
ନିର୍ଦ୍ଦିଷ୍ଟ ତଥା ସଠିକ୍‌ ଭାବରେ ଏକ ତଥ୍ୟକୁ ଜାଣିବା ହିଁ ବିଜ୍ଞାନ । 
ମୋଟାମୋଟି ଭାବରେ କହିବାକୁ ଗଲେ “agree ଓ ସୂତ୍ରଯୁକ୍ତ ଜ୍ଞାନ ହିଁ 
ବିଜ୍ଞାନ ।” ସରଳ ଭାଷାରେ କହିବାକୁ ଗଲେ ସତ୍ୟର ଅନୁସନ୍ଧାନ ହିଁ 
ବିଜ୍ଞାନ ବା କଅଣ, କାହିଁକି ଓ କିପରି ପ୍ରଶ୍ନଗୁଡ଼ିକର ଉତ୍ତର ହିଁ ବିଜ୍ଞାନ । 
‘Science is a knowledge ascertained by 
observation and experiment which is critically 
tested, systematized and brought under 
generalised principles.’ ଏ ହେଉଛି ଇଂରାଜୀ ଭାଷାରେ 
ବିଜ୍ଞାନର ସଂଜ୍ଞା । 


ଜୀବନର ପଥ ହିଁ ବିଜ୍ଞାନ । କଳା ଓ ସାଂସ୍କୃତିକ ଘଟଣାବଳୀରୁ 
ସଠିକତା ଆଣିବାରେ ପରିପୁଷ୍ଟ କରେ ଏ ବିଜ୍ଞାନ, କିନ୍ତୁ ଅନ୍ଧବିଶ୍ଵାସ 


ଡକୂର ପ୍ରଫ୍ରଲ୍ଲ କୁମାର ମହାନ୍ତି 


ବା ଭ୍ରାନ୍ତଧାରଣା ବାସ୍ତବିକ ଏହାକୁ ନଷ୍ଟ କରେ ବା ପଛକୁ ପକାଏ । 
କୌଣସି ପ୍ରକ୍ରିୟା ପ୍ରତି ugafal (Curiosity) ଜାଗ୍ରତ କରିବା 
ବିଜ୍ଞାନର ଲକ୍ଷ୍ୟ । ଆଉ ସେହି ଅନୁ ସନ୍ଧିସ୍ସାରୁ ସୃଷ୍ଟି ହୁଏ ଅନୁସନ୍ଧାନ 
(Investigation) | ବିଜ୍ଞାନର ଉଦ୍ଦେଶ୍ଯ ହେଉଛି ଛୋଟ ଛୋଟ 
କଥାଗୁଡ଼ିକୁ ଭୁଲରେ ନ ବୁଝି ତାକୁ ଠିକ୍‌ ଭାବରେ ବୁଝି ଆମ ଜୀବନରେ 
କିପରି ଲଗାଇ ପାରିବା । ତାହା ହେଲେ ହିଁ ବିଜ୍ଞାନ ପଢ଼ିବା, ବୁଝିବା 
ବା ବୁଝାଇବାର ଉଦ୍ଦେଶ୍ୟ AINE ହେବ । ଅଧୁକାଂଶ ଶିକ୍ଷିତ ବା 
ଅଶିକ୍ଷିତ ଅଥବା ଅର୍ଦ୍ଧଶିକ୍ଷିତ ଲୋକମା ନେ ଦୈନନ୍ଦିନ ଜୀବନରେ କିଛି 
କିଛି କଥା ଅଯୌକ୍ତିକ ଭାବରେ କହିଥାଆନ୍ତି । ସେହି କଥାଗୁଡ଼ିକର 
କୌଣସି ବୈଜ୍ଞାନିକ ସତ୍ୟତା ନଥାଏ । ଉଦାହରଣ ସ୍ଵରୂପ - 


୧. କାଉ ରାବିଲାଣି, ଘରକୁ କିଏ କୁଣିଆ ବା ଅତିଥ ଆସିବେ | 
୨. ପେଚା ରାବିଲାଣି ନିଶ୍ଚୟ କିଏ ନା କିଏ ସ୍ଵର୍ଗପୁରକୁ ଯିବ | 


ଯାଆଁଳା କଦଳୀ ବା ଫଳ ଖାଇଲେ ଯମଜ ସନ୍ତାନ ସୃଷ୍ଟି 
ହେବ | 


ଚିନି ବା ଆଳୁ ଖାଇଲେ ବହୁମୂତ୍ର ରୋଗ ହେବ । 
ଗଣେଶ ସତରେ କ୍ଷୀର ପିଅନ୍ତି । 


ଗ୍ରହଣ ବା ପରାଗ ରାହୁ ବା କେତୁ ପରି ରାକ୍ଷସମାନଙ୍କ ଯୋଗୁଁ 
ଘଟିଥାଏ । 


ଚିନି ଖାଇଲେ ବା ଗୁଡ଼ ଖାଇଲେ କୃମି ହୋଇଥାଏ । 
ସାପ ମୁଣ୍ଡର ମଣି ବ୍ୟବହାର କଲେ ଶୁଭ ଫଳପ୍ରାପ୍ତି ହୁଏ । 
ବାଂଝ ମୁହଁ ଦେଖୁଲେ ଖାଇବାକୁ ମିଳେନି ବା ଅଶୁଭ ହୁଏ । 
. ରାତିରେ ମଶାଣି ପାଖକୁ ଗଲେ ଡାହାଣୀ ଆଳୁଅ ମାଡ଼ିବସି 
ମାରି ଦିଏ । 
ଏମିତି ଅଛି ଅନେକ କଥା । ସତରେ ଦେଖୁବାକୁ ଗଲେ ଏ 
ସବୁ ଉକ୍ତି ବା କଥାଗୁଡ଼ିକର ସତ୍ୟତା କିଛି ନାହିଁ। ମଣିଷ କଥା 


ଉତ୍କଳ ପ୍ରସଙ୍ଗ 


ପ୍ରସଙ୍ଗରେ କାହିଁ କେଉଁ କାଳରୁ ଏ ପରି କଥା କହି ଆ ସିଛି । ତାକୁ 
ଶୁଣି ଶୁଣି ଅନ୍ୟମାନେ ଏପରିକି ବେଶ୍‌ ଶିକ୍ଷିତ ବ୍ଯକ୍ତିମାନେ ମଧ୍ୟ 
କହିବାକୁ ପଛାନ୍ତି ନାହିଁ । ମାତ୍ର ଏ ସବୁ କଥା ଭୁଲ । ଖାଲିତ କହିଦେଲେ 
ହେବ ନାହିଁ । ବିଜ୍ଞାନ ଏହାକୁ ସବୁ ପ୍ରମାଣ କରିସାରିଛି ଭୁଲ ବୋଲି । 
ତେଣୁ ଆମେ ଏପରି କଥାକୁ କହି ବା ଅପପ୍ରଚାର କରିବା ସମାଜ 
ପ୍ରତି ବେଶ୍‌ ଅନ୍ୟାୟ । ବିଜ୍ଞାନ ଆମକୁ ସଠିକ୍‌ କଥା କହିଦିଏ, ସଠିକ୍‌ 
କଥା ପ୍ରମାଣ କରିଦିଏ । ତେଣୁ ବିଶ୍ଵାସ କରିବାନି କାହିଁକି ସତ କଥାକୁ ! 


ବୈଜ୍ଞାନିକ ସଚେତନତା ବର୍ଷ - ୨୦୦୪ : ଏକ ଦୃଷ୍ଟି 


ଯେକୌଣସି ବିଷୟକୁ ଧାରାବାହିକ ତଥା ଶୃଙ୍ଖଳିତ ଭାବରେ 
ଅନୁଶୀଳନ, ଅଧ୍ୟୟନ ଓ ପର୍ଯ୍ୟବେକ୍ଷଣ କରିବା ହିଁ ବିଜ୍ଞାନ । ଏହା 
ମଣିଷ ମନରେ ଆତ୍ମବିଶ୍ଵାସ ସୃଷ୍ଟି କରିବା ସହ ତା'ର ସୂଜନଶକ୍ତିର 
ବିକାଶ ଘଟାଏ ଓ ଅନ୍ଧବିଶ୍ବାସକୁ ହଟାଏ । ଆଧୁନିକ ଯୁଗରେ ମଣିଷର 
ଦୈନନ୍ଦିନ ଜୀବନଠାରୁ ଆ ରମ୍ଭ କରି ସାମାଜିକ, ପାରିପାର୍ଶ୍ବିକ ମାନସିକ 
ଓ ଅର୍ଥନୈତିକ ଆଦି ପ୍ରତ୍ୟେକ କ୍ଷେତ୍ରରେ ବିଜ୍ଞାନ ଓତଃପ୍ରୋତଃ ଭାବରେ 
ଜଡ଼ିତ । ବିଗତ ଅନେକ କିଛି ବର୍ଷ ମଧ୍ଯରେ ଏହା ମନୁଷ୍ୟ ସମାଜକୁ 
ବିଶେଷ ଭାବରେ ପ୍ରଭାବିତ କରିବା ସହ ଧାରାବାହିକ ଭାବରେ 
ପରିବର୍ତନ ଆଣିବାରେ ସକ୍ଷମ ହୋଇଛି | ନିରବଚ୍ଛିନ୍ଵ ଗବେଷଣା ଏହାର 
ଦ୍ରୁତ ଅଭିବୂଦ୍ଧି ଘଟାଇବା ବେଳେ ଏଥୁରୁ ଲବ୍‌ଧଜ୍ଞାନ ବୈଷୟିକ ଜ୍ଞାନର 
ମୂଳଦୁଆ ଭାବରେ ପ୍ରତିଷ୍ଠିତ । ଦେଶର ପ୍ରତ୍ୟେକ ବ୍ୟକ୍ତି ପ୍ରକୃତିର 
ନୀତି ଓ ନିୟମ ବିଷୟରେ ଜାଣିବା ସହିତ ନିଜକୁ ବିଜ୍ଞାନ ଓ ପରିବେଶ 
ସହ ଖାପଖୁଆଇ ଚଳାଇବା ପାଇଁ ସକ୍ଷମ କରାଇଅଛି। ତେଣୁ 
ଯଥାର୍ଥରେ ଜନସାଧାରଣଙ୍କୁ ବିଜ୍ଞାନର ବ୍ଯବହାର ସମ୍ପର୍କିତ 
ସଚେତନତାକୁ ଏପରି ରୂପ ଦେବାକୁ ହେବ ଯେପରି ଗୋଟିଏ ପକ୍ଷରେ 
ବିଜ୍ଞାନଗତ ଜ୍ଞାନ ଓ ଦକ୍ଷତା ବୈଜ୍ଞାନିକ ଏବଂ ବୈଷୟିକ ମାନବଶକ୍ତି 
ଅଭିବୃଦ୍ଧି କରିବାରେ ସାହାଯ୍ୟ କରିବ । ଅନ୍ୟପକ୍ଷରେ ଆଧୁନିକ ଯୁଗରେ 
ଅର୍ଥପୂର୍ଣ୍ଣ ଜୀବନଯାପନ ପାଇଁ ନାଗରିକମାନଙ୍କ ମଧ୍ଯରେ ଗୋଟିଏ 
ବୈଜ୍ଞାନିକ ମନୋବୂଭ୍ଭି ଉଦ୍ରେକ କରିବ | ଏହାଦ୍ଵାରା ସେ ସମସ୍ୟା 
ସମାଧାନ, ନିଷ୍ପଭି ଗ୍ରହଣ, ଦକ୍ଷତାପ୍ରାପ୍ରି ହେବା ସହ ସ୍ଵାସ୍ଥ୍ୟ, କୃଷି, 
ଶିଳ୍ପ ଓ ନିତ୍ୟ ଜୀବନର ବିଭିନ୍ନ ଦିଗ ସହ ବିଜ୍ଞାନର ସମ୍ପର୍କ ବିଷୟରେ 
ପରିଚିତ ହେବ । ବିଜ୍ଞାନକୁ ବାଦଦେଇ କୌଣସି କଥା କରିବ ନାହିଁ 
କି ସହଜରେ କୌଣସି କଥାକୁ ବିଶ୍ଵାସ କରିବ ନାହିଁ | ଯାହା କରିବ 
ବେଶ୍‌ ଯୁକ୍ତିଯୁକ୍ତ ସହ । 


ଏ ସବୁକୁ ଦୃଷ୍ଟିରେ ରଖ୍‌ ଭାରତ ସରକାର ୨୦୦୪ ବର୍ଷଟିକୁ 
ବୈଜ୍ଞାନିକ ସଚେତନତା ବର୍ଷ (Year of Scientific 
Awareness) ଭାବରେ ପାଳନ କରିବା ଲାଗି ଘୋଷଣା କରିଛନ୍ତି 
ଜାନୁଆରୀ ମାସ ୩ ତାରିଖ ୨୦୦୪ରେ । ଏହି କାର୍ଯ୍ୟକ୍ରମରେ 
ବୈଜ୍ଞାନିକ ସଚେତନତାକୁ ବିଭିନ୍ନ ସହଜ ଓ ସରଳ ଉପାୟରେ ଭିନ୍ନ 
ଭିନ୍ନ ସଂସ୍ଥା ମାଧ୍ଯମରେ ଦେଶର କୋଣ ଅନୁକୋଣରେ ଦ୍ରୁତଗତିରେ 


ଫେବୃଆରୀ- ମାର୍ଚ୍ଚ ୨୦୦୫ 


ଆଶାନୁରୂପ ପ୍ରସାର କରିବା ହେଉଛି ଏ କାର୍ଯ୍ୟକ୍ରମର ମୁଖ୍ୟ 
ଆଭିମୁଖ୍ୟ । 


ବୈଜ୍ଞାନିକ ସଚେତନତା ବର୍ଷର ଉଦ୍ଦେଶ୍ୟ 


ଭାରତ ସରକାରଙ୍କ ରାଷ୍ଟ୍ରୀୟ ବିଜ୍ଞାନ ଓ ପ୍ରଦ୍ୟୋଗିକୀ ସଂଚାର 
ପରିଷଦ (National Council for Science and 
Technology Communication ` ବ | ସଂକ୍ଷେପରେ 
NCSTC) ୧୯୮୨ ମସିହାରୁ ବିଜ୍ଞାନକୁ ଜନସାଧାରଣଙ୍କ ମଧରେ 
ପ୍ରଚାର ଓ ପ୍ରସାର କରିଆ ସୁଅଛି । ଏହି କାର୍ଯ୍ୟକ୍ରମକୁ ଆହୁରି ବ୍ୟାପକ, 
ତୀବ୍ର ଓ ଦେଶବ୍ୟାପୀ କାର୍ଯ୍ୟକାରୀ ଓ ସୁସଂଗଠିତ ଭାବରେ ପରିଚାଳିତ 
କରିବା ସହ ଉଦ୍ଦେଶ୍ୟକୁ ବାସ୍ତବ ରୂପରେଖ ଦେବାର ଦାୟିତ୍ଵ ଏହି 
ପରିଷଦ ଉପରେ ନ୍ୟସ୍ତ କରାଯାଇଛି । ବର୍ଷସାରା ସମଗ୍ର ଦେଶରେ 
ବିଭିନ୍ନ କାର୍ଯ୍ୟକ୍ରମ ମାଧ୍ଯମରେ ସଚେତନତ। କରାଇବାରେ 
ଉଦ୍ଦେଶ୍ୟଗୁଡ଼ିକ ନିମ୍ନରେ ଦିଆଗଲା । 


୧. ଅଧୁକରୁ UR ଲୋକମାନଙ୍କୁ ବିଜ୍ଞାନଭିଭିକ ସଚେତନ 
କରାଇବା । 


୨. ଦୈନନ୍ଦିନ ଜୀବନର କାର୍ଯ୍ୟକଳାପରୁ ଲବ୍‌ଧ ଜ୍ଞାନକୁ ଭିଭି 
କରି ବିଜ୍ଞାନଗତ ସଚେତନ ହେବାରେ ଅଭ୍ୟସ୍ତ ହୋଇ ସମସ୍ତ ସମସ୍ୟାର 
ସଠିକ୍‌ ଓ ସୁଲଭ ସମାଧାନର ସୂତ୍ର ନିରୂପଣ କରିବା ପାଇଁ ପ୍ରୋତ୍ସାହିତ 
କରିବା । 


୩. ଭଲରେ ବଂଚିବା ପାଇଁ ଲୋକମାନଙ୍କ ମନରେ ଏକ ସୁସ୍ଥ 
ବାତାବରଣ ସୃଷ୍ଟି କରିବା ଦିଗରେ ସଚେତନ କରାଇବା । 


୪. ଲୋକମାନଙ୍କ ମନରୁ ଭ୍ରାନ୍ତଧାରଣା ବା ଅନ୍ଧବିଶ୍ବାସଗୁଡ଼ିକୁ 
ଦୂର କରିବା । 


୫. ବିଭିନ୍ନ ପ୍ରଦୂଷଣ (ବାୟୁ, ଜଳ, ଧ୍ଵନି, ମୃଭିକା ଓ ଉଷ୍ପତା ) 
ପ୍ରତି ସଜାଗ ରହି ସୁସ୍ଥ ବାତାବରଣ ସୃଷ୍ଟି ଦିଗରେ ସଚେତନ ହେବା 
ଓ ଅନ୍ୟମାନଙ୍କୁ କରାଇବା । 


OES < 


ବୈଜ୍ଞାନିକ ସଚେତନତା ପାଇଁ ବିଭିନ୍ନ କାର୍ଯ୍ୟକ୍ରମ 


ସମଗ୍ର ଭାରତବର୍ଷରେ ସଚେତନତା କାର୍ଯ୍ୟକ୍ରମକୁ ଫଳପ୍ରସୂ 
କରିବା ପାଇଁ ଭାରତକୁ ଆଠଟି ଅଞ୍ଚଳରେ ବିଭକ୍ତ କରାଯାଇଛି । 
ସମସ୍ତଙ୍କ ପାଇଁ କେତେକ ସାଧାରଣ ଗୁଣାବଳୀ ଓ କିଛି ସାଧାରଣ 
ସମସ୍ୟାବଳୀ ଉପରେ ବିଭିନ୍ନ କାର୍ଯ୍ୟକ୍ରମମାନ ଆୟୋଜନ କରିବା 
ସହ ଆଞ୍ଚଳିକ ଭିଭିରେ ନିର୍ଦ୍ଦିଷ୍ଟ ସମସ୍ୟାଗୁଡ଼ିକ ଉପରେ ବିଶେଷ 
ଭାବରେ ସ୍ବତନ୍ତ୍ର କାର୍ଯ୍ୟକ୍ରମମାନ ଆୟୋଜିତ ହେବାକୁ ସ୍ଥିର 
କରାଯାଇଛି । ନିମ୍ନରେ ଆଠଟି ଅଞ୍ଚଳକୁ ଦର୍ଶାଗଲା ଏହି ସଚେତନତା 
କାର୍ଯ୍ୟକ୍ରମ ନିମିତ୍ତ । 


ଉତ୍କଳ ପ୍ରସଙ୍ଗ 


ପୂର୍ବ ଉପକୂଳ ଅଞ୍ଚଳ - ପଶ୍ଚି ମବଙ୍ଗ, ଓଡ଼ିଶା, ଆନ୍ଧ୍ପ୍ରଦେଶ, 
ତାମିଲନାଡ଼ୁ, ପଣ୍ଡିଚେରୀ ଓ ଆଣ୍ଡାମାନ ଓ ନିକୋବର | 


ପଶ୍ଚିମ ଉପକୂଳ ଅଞ୍ଚଳ - କେରଳ, କଣ୍ଠାଟକ, ଗୋଆ, ଡାମନ 
ଓ ଡିଉ, ମହାରାଷ୍ଟ୍ର, ଗୁଜରାଟ ଓ ଲାକ୍ଷାଦୀପ । 


ପୂର୍ବ ହିମାଳୟ ଅଞ୍ଚଳ - ଆସାମ, ମେଘାଳୟ, ନାଗାଲାଣ, 
ମଣିପୁର, ତ୍ରିପୁରା, ମିଜୋରାମ ଓ ସିକିମ୍‌ | 


ପଶ୍ଚିମ ହିମାଳୟ ଅଞ୍ଚଳ - ଜାମ୍ମୁ ଓ କାଶ୍ମୀର, ଲାଦାଖ, ହିମାଚଳ 
ପ୍ରଦେଶ ଓ ଉତ୍ତରାଞ୍ଚଳ । 


ଶୁଷ୍କ ଅଞ୍ଚଳ - ରାଜସ୍ଥାନ ଓ ଗୁଜରାଟ | 


ଉତ୍ତର କେନ୍ଦ୍ର ଅଞ୍ଚଳ - ଚଣ୍ଡି ଗଡ଼, ଦିଲ୍ଲୀ, ପଞ୍ଜାବ, ହରିୟାନା 
ଓ ଉତ୍ତରପ୍ରଦେଶ । 


ଦକ୍ଷିଣ କେନ୍ଦ୍ର ଅଞ୍ଚଳ - ମହାରାଷ୍ଟ୍, ଆନ୍ଧ୍ରପ୍ରଦେଶ, କଣ୍ଢାଟକ ଓ 
ତାମିଲନାଡ଼ୁ | 


କେନ୍ଦ୍ର ଅଞ୍ଚଳ - ମଧ୍ୟପ୍ରଦେଶ, ବିହାର, ଝାରଖଣ୍ଡ ଓ ଛତିଶଗଡ଼ | 


ଉପରୋକ୍ତ ଅଞ୍ଚଳ ଗୁଡ଼ିକରେ କାର୍ଯ୍ୟକ୍ରମଗୁଡ଼ିକ ସଂପୃକ୍ତ 


ଫେବୃଆରୀ- ମାର୍ଚ୍ଚ ୨୦୦୫ 


ବୈଜ୍ଞାନିକ ସଚେତନତା ପାଇଁ ମୁଖ୍ୟ ବିଷୟବସ୍ତୁ 


ବୈଜ୍ଞାନିକ ସଚେତନତା ପାଇଁ ତଥା ଲୋକାଭିମୁଖୀ କରିବା 


ଲାଗି ଯେଉଁ ବିଷୟବସ୍କୁଗୁଡ଼ିକ ନିର୍ଧାରଣ କରାଯାଇଛି ତାହା ନିମ୍ନରେ 
ପ୍ରଦତ୍ତ କରାଗଲା । 


୧, 


୨; 


ଜଳ ଓ ପରିଷ୍ଠାର ପରିଚ୍ଛନ୍ନତା (Water & Sanitation) 
ସ୍ଵାସ୍ଥ୍ୟ ଓ ପୁଷ୍ଟିସାଧନ (Health & Nutrition) 


ପରିବେଶ ଓ ଜୈବ ବିବଧତା ସଂରକ୍ଷଣ (Environment 
& Biodiversity Conservation) 

ଦୈବ ଦୁର୍ବିପାକ ବା ବିପର୍ଯ୍ୟୟ ମୁକାବିଲା ପାଇଁ ପ୍ରସ୍ତୁତି 
(Disaster Preparedness) 


ମୃଭିକା ପରିଚାଳନା (Soil Management) 


ସୂଚନା ଓ ପ୍ରଯୁକ୍ତି ବିଦ୍ୟା ମାଧ୍ଯମରେ ଶକ୍ତିଶାଳୀ ହେବା 
(Empowerment of People through 
Information Technology) 


ବୈଜ୍ଞାନିକ ସଚେତନତା ଦିଗରେ ଉପଭୋକ୍ତାବୃନ୍ଦ 


ଆଞ୍ଚଳିକ, ପ୍ରାଦେଶିକ ଓ ଜାତୀୟସ୍ତରରେ ସମସ୍ୟାଭିଭିକ ଓ ପ୍ରସଙ୍ଗକୁ 
ନେଇ ସଂଘଟିତ ହେବ । ବିଭିନ୍ନ କାର୍ଯ୍ୟକ୍ରମଗୁଡ଼ିକ RAGE ପ୍ରକାରରେ 
ସମାହିତ ହେବ । 


ସମଗ୍ର ଭାରତବର୍ଷର କୋଣ ଅନୁକୋଣର ଛାତ୍ରଛାତ୍ରୀ ଓ 


ଆଲୋଚନା ପର୍ଯ୍ୟାୟ । ଆଶୁ ଓ ବିବଦାତ୍ମକ ସମସ୍ୟାଗୁଡ଼ିକ 
ଉପରେ ଜନବିଦର୍କ । 


ପ୍ରସଙ୍ଗ ଆଧାରିତ ପ୍ରଦର୍ଶନୀ । 


ବେତାର ଓ ଦୂରଦର୍ଶନ ମାଧ୍ଯମରେ କାର୍ଯ୍ୟକ୍ରମ, ମଲଟିମିଡିଆ 
ସିଡ଼ି, ପ୍ରକାଶନ, ପ୍ରାଚୀରପତ୍ବ ଓ ପୋଷ୍ଟର ପ୍ରକାଶନ | 


ନିର୍ଦ୍ଦିଷ୍ଟ ସମସ୍ୟା ଓ ପ୍ରସଙ୍ଗ ଉପରେ ଆଧାରିତ ସଚେତନତା 
ଅଭିଯାନ । 


ସଖୀନୃତ୍ୟ, ଲୋକନୃତ୍ୟ ତଥା ଜନପ୍ରିୟ ଆଲୋଚନାଚକ୍ର । 
ବିଭିନ୍ନ ପ୍ରକାର ବିଜ୍ଞାନଭିଭିକ ପ୍ରତିଯୋଗିତା । 
ସମ୍ବାଦପତ୍ରରେ ପ୍ରବନ୍ଧ ଓ ବିଶେଷଧରଣର ବୈଜ୍ଞାନିକ ଲେଖା 
ପ୍ରକାଶନ । 

ପିଲାମାନଙ୍କ ପାଇଁ କ୍ରିୟାକଳାପ ଓ ପରୀକ୍ଷଣ ବ୍ୟବସ୍ଥା । 


ଯୋଜନା ସମ୍ପର୍କିତ ସୂଚନା ଓ ବିବରଣୀ ପ୍ରଦାନ ତଥା ସମସ୍ତ 
କାର୍ଯ୍ୟକ୍ରମର ସ୍ପଷ୍ଟ ଉପସ୍ଥାପନ ନିମିତ୍ତ ୍ଵବ୍‌ସାଇଟ୍‌ର ସୁଯୋଗ 
ସୃଷ୍ଟି । 


ଜନଗଣଙ୍କ ଉଦ୍ଦେଶ୍ୟରେ ଏ ସଚେତନତା କାର୍ଯ୍ୟକ୍ରମର ଯୋଜନା 
କରାଯାଇଛି । ତଥାପି ବୂହତ୍‌ ଦୃଷ୍ଟିକୋଣରୁ ନିମ୍ନରେ ଉପେଭୋକ୍ତା 
ପରିସର ବ୍ୟକ୍ତି ଓ ଅନୁଷ୍ଠାନ ବିଶେଷକୁ ଦର୍ଶାଗଲା । 


୧, 


ବିଦ୍ୟାଳୟମାନଙ୍କରେ ଥୁବା ବିଜ୍ଞାନ କ୍ଳବ୍‌ 
ମହାବିଦ୍ୟାଳୟ ଛାତ୍ର ସଂଘ 


ଯୌଥ ଦଳ (MARA, ରୋଟାରୀ, ମହିଳା ଓ ଗ୍ରାମଉନ୍ନୟନ 
ಇ) 


ଯୁବ କ୍ଳବ୍‌ ( ନେହେରୁ ଯୁବ କେନ୍ଦ୍ର, ସୌଖୁନ କ୍ଳବ୍‌ ) 
ଶ୍ରମିକ ସଂଘ ( ଶିଳ୍ପ ଓ ରୋଜଗାର ସଂସ୍ଥା ) 
କର୍ମଚାରୀ ସଂଘ ( ଶିକ୍ଷକ ଓ ପରିଦର୍ଶକ ଆଦି ) 


ଶିଳୁ ସଂଘ (3, 


ମଧ୍ଯମ ଓ ବୃହତ, ବହୁଦେଶୀୟ କମ୍ପାନୀ ) 


Rae ସଂସ୍ଥା ( ବୈଜ୍ଞାନିକମାନଙ୍କ ଶିକ୍ଷା ପ୍ରତିଷ୍ଠାନ, ଯନ୍ତ୍ରୀ 
ଆଦି) 


ବିଜ୍ଞାନ ଓ ବୈଷୟିକଭିଭିକ ସ୍ଵେଚ୍ଛାସେବୀ ଅନୁଷ୍ଠାନ 


୧୦. ଶିକ୍ଷା ଓ ଗବେଷଣା ପ୍ରତିଷ୍ଠାନ ବା ସଂସ୍ଥା 


ଉତ୍କଳ ପ୍ରସଙ୍ଗ 


ବୈଜ୍ଞାନିକ ସଚେତନତା ପାଇଁ ଓଡ଼ିଶାର ଉପକୂଳବର୍ତୀ ୭ଟି 
ଜିଲ୍ଲା ତଥା ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା, ଜଗତସିଂହପୁର, Sad, 
ପୁରୀ ଏବଂ ଗଞ୍ଜାମ ଜିଲ୍ଲାମାନଙ୍କରେ ବିଦ୍ୟାଳୟ ଓ ମହାବିଦ୍ୟାଳୟର 
ଛାତ୍ରଛାତ୍ରୀ, ଗ୍ରାମବାସୀମାନଙ୍କ ମଧ୍ଯରେ ବର୍ଷ ସାରା ବିଭିନ୍ନ କାର୍ଯ୍ୟକ୍ରମ 
କରାଯିବା ପାଇଁ ପ୍ରସ୍ତାବ ରହିଛି | ଅନ୍ୟାନ୍ୟ ୨୩ଟି ଜିଲ୍ଲାରେ ବିଭିନ୍ନ 
ପ୍ରତିଯୋଗିତା, ମହିଳା ସମାବେଶ, ଶ୍ରମିକ ସମାବେଶ ଓ ଗ୍ରାମର 
ଯୁବକ ଯୁବତୀମାନଙ୍କ ମଧ୍ଯରେ ବିଭିନ୍ନ କାର୍ଯ୍ୟକ୍ରମମାନଙ୍କର ବୈଜ୍ଞାନିକ 
ମନୋବୃଭି QE କରିବା ନିମିତ୍ତ ଉଦ୍ୟମ ଅବ୍ୟାହତ ରହିବ । ଛୋଟ 
ସାଂସ୍କୃତିକ ଦଳ ମାଧ୍ଯମରେ ଉପରୋକ୍ତ ବିଷୟବସ୍ତୁ ତଥା ସ୍ଥାନୀୟ 
ସମସ୍ୟା ଉପରେ ଆଧାରିତ ବିଭିନ୍ନ କାର୍ଯ୍ୟକ୍ରମ ସମ୍ପାଦିତ ହେବ । 


ବୈଜ୍ଞାନିକ ସଚେତନତା ବର୍ଷ ୨୦୦୪ର ପରବର୍ତୀ କା ର୍ଯ୍ୟକ୍ରମ 


ବୈଜ୍ଞାନିକ ସଚେତନତା ଏପରି ଏକ ଜିନିଷ ଯାହାଥରେ 
କହିଦେଲେ ବା କରିଦେଲେ ସରିଯିବ ନାହିଁ । ଏ ପ୍ରକାର ପ୍ରଚେଷ୍ଟା 
ଲଗାତାର ଭାବରେ ନକରିଲେ ବୈଜ୍ଞାନିକ ମନୋଭାବର ଅଗ୍ରଗତି 
ଘଟିପାରିବ ନାହିଁ । ଲୋକ ସଚେତନତା ମଝିରେ ମଧ୍ଯ ଅଟକିଯିବାର 
ସମ୍ଭାବନାକୁ ଏଡ଼ାଇ ଦିଆନଯାଇପାରେ । ସେଥପାଇଁ ପ୍ରଚେଷ୍ଟା 
ଅବ୍ୟାହତ ରହିବା ବାଞ୍ଚନୀୟ | ଏହି କାର୍ଯ୍ୟକ୍ରମ ଏପରି ବ୍ୟାପକ 
ଯାହାଦ୍ଵାରା ମଣିଷ ସମାଜକୁ ବିଜ୍ଞାନଭିଭିକ ତଥ୍ୟାବଳୀ ଉପରେ ନିଜସ୍ଵ 
ଧାରଣା ଦୃଢ଼ୀଭୂତ କରିବା ଦିଗରେ ଧାରାବାହିକ ଭାବରେ ସହାୟକ 
ହେବା ସହ ଏକ ଅତ୍ୟାଧୁନିକ, ଉନ୍ନତ ତଥା ସମୃଦ୍ଧ ଓ ସହନୀୟ 
ପ୍ରଗତିଶୀଳ ଭାରତ ଗଠନ ଦିଗରେ ଏକାନ୍ତ ସହାୟକ ହେବ । ଭାରତ 
ସରକାର ଜନସାଧାରଣଙ୍କ ନିକଟରୁ ନିକଟତର ହେବାଲାଗି ଓ କରିବା 
ଲାଗି ପୁରାତନ ପ୍ରକାରରେ ବିଜ୍ଞାନ ଓ ବୈଷୟିକ ଜ୍ଞାନକୌଶଳକୁ 
ଭିନ୍ନ ଭିନ୍ନ ସମୟରେ ଉପସ୍ଥାପିତ କରିବାର ପ୍ରୟାସ ଜାରି 
କରିଆସୁଛନ୍ତି । ବୈଜ୍ଞାନିକ ସଚେତନତା ବର୍ଷ- ୨୦୦ ୪ ଏକ ଅପୂର୍ବ 
ସୁଯୋଗ ଯେଉଁଥୁରେ ଦେଶର ଜନସାଧାରଣ ଆଗକୁ ଆଗେଇ ଆସି 


ଫେବୃଆରୀ- ମାର୍ଚ୍ଚ ୨୦୦୫ 


ସମବେତ ଭାବରେ କାର୍ଯ୍ୟ ସମ୍ପାଦନ କରିବେ ଏବଂ ଏକାଠି ମିଳିତ 
ହୋଇ ସ୍ବପ୍ନର ଭାରତବର୍ଷକୁ ବୈଜ୍ଞାନିକ ଦୃଷ୍ଟିଭଙ୍ଗୀର ଅତ୍ୟାଧୁନିକତାରେ 
ପଦାର୍ପଣ କରିବା ଦିଗରେ ସକ୍ଷମ ହୋଇପାରିବେ । 


ଯେଉଁ ଦେଶର ଜନସାଧାରଣ ବିଜ୍ଞାନ ବା ସାଧାରଣ 
ବୈଜ୍ଞାନିକ ସଚେତନତା ପ୍ରତି ଯେତେ ସଚେତନ ସେ ଦେଶ ସେତେ 
ଉନ୍ନତ । ଯେଉଁ ସ୍ଥାନ ବା ଦେଶରେ ଅନ୍ଧବିଶ୍ବାସ ଯେତେ ମାତ୍ରାରେ 
ଅଧୁକ ସେମାନେ ସେତିକି ପଛୁଆ ବା ଅନୁନ୍ନତ । ସେଥୁପାଇଁ ଭାରତ 
ସରକାରଙ୍କ ବିଜ୍ଞାନ ବୈଷୟିକ ବିଭାଗ ଲୋକମାନଙ୍କୁ ସଚେତନ 
କରାଇବା ପାଇଁ ବେଶ୍‌ କର୍ମତପୂର ଓ ସଜାଗ । ଆମ ରାଜ୍ୟ ସରକାର 
ଓ ତାଙ୍କର ବିଜ୍ଞାନ ବିଭାଗ ଓ ତାଙ୍କ ସହ କାର୍ଯ୍ୟ କରୁଥ୍ବା ଅନ୍ୟାନ୍ୟ 
ବୈଜ୍ଞାନିକ ଅନୁଷ୍ଠାନଗୁଡ଼ିକ ମଧ୍ଯ ସତତ ଚେଷ୍ଠିତ । ଆମ ରାଜ୍ୟର 
ବିଜ୍ଞାନ ଏକାଡ଼େମୀ, ପ୍ଲାନେଟରିୟମ୍‌, ଆଞ୍ଚଳିକ ବିଜ୍ଞାନ କେନ୍ଦ୍ର, 
କ୍ଷେତ୍ରୀୟ ପ୍ରାକୃତିକ ଇତିହାସ ମ୍ୟୁଜିୟମ୍‌, ନନ୍ଦନକାନନ, ରାଜ୍ଯ 
ସଂଗ୍ରହାଳୟ ତଥା ସମସ୍ତ ଶିକ୍ଷାନୁଷ୍ଠାନ ଏବଂ ଗବେଷଣା କେନ୍ଦ୍ଵଗୁଡ଼ିକ 
ଜନସାଧାରଣଙ୍କୁ ବୈଜ୍ଞାନିକ ତଥ୍ୟ ଯୋଗାଇବାରେ ବୁଝାଇବାରେ 
ଏବଂ ଦିଗ୍‌ଦର୍ଶନ ଦେବା ଦିଗରେ ବେଶ୍‌ ଚେଷ୍ଟିତ । ଆମେ ସମସ୍ତେ 
ଏ ସବୁ ଜିନିଷ ବୁଝି ଅନ୍ୟକୁ ବୁଝାଇ ପାରିଲେ ଆମ ରାଜ୍ୟ ତଥା 
ଆମ ଦେଶ ସୁସଂଗଠିତ ଉନ୍ନତ ରାଜ୍ୟ ବା ଦେଶରେ ପରିଣତ ହେବ । 
ହାତକୁ ହାତ ମିଳାଇ ବୈଜ୍ଞାନିକ ସଚେତନତା ବର୍ଷ ୨୦୦୪ (Year 
of Scientific Awareness 2004 ବା YSA-2004)g 
ସଫଳ କରାଇ ଆମ ଦେଶକୁ ଏକ ଅଭିନବ ଦେଶରେ ପରିଣତ 
କରିବା ଦିଗରେ ପ୍ରଚେଷ୍ଟା ଚଳାଇବା ଚାଲନ୍ତୁ ଆ ମେ ସମସ୍ତେ । 


ସ୍ନାତକୋତ୍ତର ପ୍ରାଣୀ ବିଜ୍ଞାନ ବିଭାଗ 
ଉତ୍କଳ ବିଶ୍ବବିଦ୍ୟାଳୟ, ବାଣୀ ବିହାର 
ଭୁବନେଶ୍ବର-୭୫୧୦୦୪ 


ଶ୍ରୀ ନବୀନ ପଟ୍ଟନାୟକ ମାଇକ୍ରୋ ଅର୍ଥନୀତି ସମିଟ୍‌- ୨ ୦୦୫କୁ 
ଉଦ୍‌ଘାଟନ କରୁଛନ୍ତି 1 ( ୦୪.୦୨.୨୦୦୫) 


ଉତ୍କଳ ପ୍ରସଙ୍ଗ 


ଦେବଦାସ ପ୍ରଥା 


ଦେବଦାସୀ, ମନ୍ଦିରର ନିଜସ୍ବ ନରଉ୍ଭକୀ । ମର୍ଯ୍ୟାଦାରେ ସେମାନଙ୍କ 
ସ୍ଥାନ ପୁରୋହିତଙ୍କ ପରେ । ଦକ୍ଷିଣ ଭାରତରେ ପ୍ରାୟ ସବୁ ମନ୍ଦିରରେ 
ସେମାନଙ୍କୁ ଦେଖୁବାକୁ ମିଳେ । ସଂଖ୍ୟାରେ କେଉଁଠି ଆଠଜଣ, କେଉଁଠି 
ବାରଜଣ ବା ଆହୁରି ବେଶି ବୋଲି ବିଖ୍ୟାତ କ୍ୟାଥଲିକ୍‌ ମିଶନାରୀ 
ୟାବି ଦୁବୋୟା ଲେଖୁଛନ୍ତି । ଉନବିଂଶ ଶତକର ପ୍ରାରମ୍ଭରେ ବୁକାନନ୍ନ 
ନାମକ ଜଣେ ଇଂରେଜ ଅଭିଯାତ୍ରୀ କାଞ୍ଚୁପୁରମର ମନ୍ଦିରରେ ଅତି 
କମ୍‌ରେ ଶହେ ଜଣ ଦେବଦାସୀ ଥ୍ରିଲେ ବୋଲି କହିଛନ୍ତି । ତାଞ୍ଜୋର 
ମନ୍ଦିରରେ ମଧ୍ୟ ପନ୍ଦର ଜଣ ଦେବଦାସୀ ଥଲେ ବୋଲି ଜଣାଯାଏ | 


ବିଖ୍ୟାତ ପର୍ଭ଼ୁଗୀଜ ପରିବ୍ରାଜକ ଡେମିନ୍ଗୋ ପାୟେସ ତାଙ୍କ 
ଭ୍ରମଣ କାହାଣୀରେ ଦେବଦାସୀମାନଙ୍କର ଏକ ସୁନ୍ଦର ବିବରଣୀ 
ଦେଇଛନ୍ତି - 


“ମଥାରେ ସୁବର୍ଣ୍ରଝରି | ସେଥ୍ରେ ପୁଣି ମୁକ୍ତାର ଝାଲର ।” 
ଜଣକ ପରେ ଜଣେ ଧାଡ଼ି ବାନ୍ଧି ସେମାନେ ଆସିବାକୁ ଆରମ୍ଭ କଲେ । 
ସବୁମିଶି ପ୍ରାୟ ଷାଠିଏ ଜଣ ହେବେ । ପ୍ରତ୍ୟେକେ ତରୁଣୀ, ଅତ୍ୟନ୍ତ 
ରୂପସୀ । ସଭିଙ୍କର ବୟସ ଷୋହଳରୁ କୋଡ଼ିଏ ଭିତରେ । ସେମାନଙ୍କର 
ଦେହସାରା କେତେ ଯେ ସୁନାର ଗହଣା, କାହାର ସାଧ୍ୟ ନାହିଁ ତା”ର 
ସଠିକ୍‌ ହିସାବ ଦେଇ ପାରିବ । କାହାରି କାହାରି ହାତରେ ଏତେ 
ଓଜନିଆ ଗହଣା ଯେ, ରୂପସୀମାନେ ନିଜ ହାତରେ ଭାର ନିଜେ ହିଁ 
ବହନ କରିବାକୁ ଅସମର୍ଥ । ଦୁଇ ପାଖରେ ଦୁଇ ଜଣ ପରିଚାରିକାର 
ସାହାଯ୍ୟ ନନେଲେ ଚାଲିବା ଅସମ୍ଭବ । ୧୦୨୯ ଖ୍ର୍ୀଷ୍ଟାବ୍ଦର 
ଶିଳାଲେଖରୁ ଜଣାପଡ଼େ ଯେ ରାଜା ଗୋବିନ୍ଦ ଦେବ ମନ୍ଦିରର 
ନଉ୍ଭ଼କୀମାନଙ୍କ ପାଇଁ ସୁବ୍ୟବସ୍ଥା କରିଥ୍‌ଲେ । ମଧ୍ଯ ଯୁଗୀୟ ଲୌକିକ 
ବିବରଣୀରୁ ଜଣାପଡ଼େ - ଗୁଜରାଟର ଛୋଟବଡ଼ ଚାରି ହଜାର 
ମନ୍ଦିରରେ ଦେବଦାସୀ AEN ପ୍ରାୟ କୋଡ଼ିଏ ହଜାର | 


ଦେବଦାସୀ କେବଳ ଭିନ୍ନ ଧରଣର ରମଣୀ ନୁହେଁ, ସବୁ 
ଦର୍ଶକମାନଙ୍କର ଅଭିମତ ଯେ, ଦେବଦାସୀ ଅତି ରୂପସୀ ଓ ରଙଗିଣୀ 
ନାୟିକା | ଜୀବନ ତା”ର ନିଜର ରୂପ ଉପରେ ନିର୍ଭରଶୀଳ । ତା'ର 
ଅନ୍ୟତମ କାରଣ ହେଉଛି, ସେମାନଙ୍କର ଦୟନୀୟ ଆର୍ଥିକ ଅବସ୍ଥା | 


ଫେବୃଆରୀ-ମାର୍ଚ୍ଚ ୨୦୦୫ 


¿^_ 


- ଏତହାସିକ &aM 


© 


ଡକୃର ଜ୍ୟୋତିର୍ମତୀ ସାମନ୍ତରାୟ 


ଆନି ବେସାନ୍ତ ଏକଦା କହିଥୁଲେ - ‘Se ଥୁଲା ଭାରତର 
ଦେବଦାସୀମାନେ ପ୍ରକୃତରେ ରୋମ୍‌ର ଧର୍ମୀୟ କୁମାରୀମାନଙ୍କ ପରି 
ପବିତ୍ର ଜୀବନଯାପନ କରୁଥିଲେ । ମନ୍ଦିର ପୂଜାର୍ଚ୍ଚନାରେ ସେମାନଙ୍କର 
ଦିନ ଅତିବାହିତ ହେଉଥିଲା । ଜନସାଧାରଣଙ୍କ ନିକଟରେ ସେମାନେ 
ବିଶେଷ ସମ୍ମାନର ପାତ୍ରୀ ଥୁଲେ । 


ଦେବଦାସୀ ସାତ ଭାଗରେ ବିଭକ୍ତ । ଯେଉଁମାନେ ସ୍ଵଇଚ୍ଛାରେ 
ଦେବତାଙ୍କ ନିକଟରେ ନିଜର ତନୁମନ ନିବେଦନ କରନ୍ତି, ସେମାନେ 
ଦତ୍ତା । ଦ୍ବିତୀୟ ଦଳର ନାମ ବିକ୍ରେତା । କାରଣ ସେ ଦେବତାଙ୍କ 
ନିକଟରେ ଆତ୍ମବିକ୍ରୟ କରେ । ଦେବତା ଅର୍ଥ ବିନିମୟରେ ତାକୁ 
କିଣି ନିଅନ୍ତି । ପିତୃମାତୃହୀନା ଅନାଥ କନ୍ୟା | ତୃତୀୟ ଶ୍ରେଣୀର 
ଦେବଦାସୀ ହେଲେ - ଭୂତ୍ୟା । ସେମାନେ ପରିବାରର ମଙ୍ଗଳ ପାଇଁ 
ଘର ଛାଡ଼ି ମନ୍ଦିରବାସିନୀ ହୋଇଥାନ୍ତି । ଯେଉଁମାନେ ଭକ୍ତିର 
ଆକର୍ଷଣରେ ପରିବାର ପରିତ୍ୟାଗ କରିଥା ୍ରି ସେହିମାନେ ହିଁ ଭକ୍ତା I 
ପଞ୍ଚମ ଶ୍ରେଣୀକୁ କୁହାଯାଏ - ହୃତା । ପ୍ରତାରଣା କରି, କଥାରେ ଭୁଲାଇ 
କିମ୍ବା ଜବରଦସ୍ତି କରି ଯେଉଁ ଝିଅକୁ ଦେବତାଙ୍କ ନାମରେ ମନ୍ଦିରର 
ଅନ୍ଧକାର ଗହ୍ନରକୁ ଟାଣି ନିଆଯାଏ ସେମାନେ ହେଲେ ହୃତା । ଷଷ୍ଠ 
ଶ୍ରେଣୀର ଦେବଦାସୀଙ୍କୁ କୁହାଯାଉଥୁଲା - ଅଳଙ୍କାରା | ପୂର୍ବରୁ ଯେଉଁ 
ପାଞ୍ଚ ଶ୍ରେଣୀର କଥା ଉଲ୍ଲେଖ କରାଯାଇଛି, ଅଳଙ୍କାରା ସେମାନଙ୍କଠାରୁ 
ଟିକିଏ ସ୍ଵତନ୍ତ୍ର । ସେମାନେ ମନ୍ଦିରର ଶିକ୍ଷାକେନ୍ଦ୍ରରେ ଶିକ୍ଷା ଗ୍ରହଣ 
କରିଥା'ନ୍ତି, ଶାସ୍ତ୍ର ପାଠ କରିଥାନ୍ତି ଓ ନୃତ୍ୟଗୀତ ଶିକ୍ଷା କରନ୍ତି । ଶେଷ 
ଶ୍ରେଣୀ ଅର୍ଥାତ୍‌ ସପ୍ତମ ଦଳର ନାମ ଗୋପିକା ବା ରୁଦ୍ରଗଣିକା I 
ସେମାନେ ପଣ୍ୟ । ଦେବତାମାନଙ୍କ ଉତ୍ସବରେ ଆମୋଦିତ କରିବା 
ସେମାନଙ୍କର କାର୍ଯ୍ୟ ଓ ପେଷା । 


ଦେବଦାସୀଙ୍କ ଜୀବନ - ପ୍ରକାଶ୍ୟଯତଃ ହିଁ ରୂପୋପଜୀବିନୀର 
ଜୀବନ । ବହୁଚାରିଣୀ ଦେବଦ।ସୀ ନାଚେ, ଗୀତ ଗାଏ, 
ଆମୋଦପ୍ରମୋଦରେ ଜୀବନ ଅତିବାହିତ କରେ । ତଥାପି ସମାଜରେ 
ତାଂର ପ୍ରଭୂତ ସମ୍ମାନ କାରଣ ସେ ଦେବଦାସୀ, ଦେବତାଙ୍କର 
ସେବାକାରିଣୀ - 6a 5a aigqe1l ତା'ର ବୈଧବ୍ୟ ନାହିଁ | 
ସୁତରାଂ ଯେଉଁମାନେ ଦେବଦାସୀ ନୁହେଁ ସେମାନେ ସେମାନଙ୍କର 


ଉତ୍କଳ ପ୍ରସଙ୍ଗ 


ବିବାହ ଅନୁଷ୍ଠାନରେ ଦେବଦାସୀଙ୍କୁ ସାଦର ଆ ମନ୍ତ୍ରଣ aS | 
ଦେବଦାସୀର ହାତ ତିଆରି ମଙ୍ଗଳ ସୂତ୍ର କନ୍ୟାକୁ ପିନ୍ଧିବାକୁ ଦିଅନ୍ତି । 
ଯେଉଁ ଝିଅର ବିବାହରେ ଦେବଦାସୀ ମଙ୍ଗଳସୂତ୍ର ବାନ୍ଧେ, ତାବିଜ୍‌ 
ବାନ୍ଧେ, ପ୍ରଦୀପ ଘୂରାଏ - ଲୋକେ କହନ୍ତି, ‘ca ଚିର ଆଯୁଷୁତୀ 
ହୁଏ ।” ଦେବଦାସୀ ଶୁଦ୍ଧ । କାରଣ ସେ ସୋମ, ଅଗ୍ନି, ଗନ୍ଧର୍ବ, ଦେବତା 
ସମସ୍ତଙ୍କର ଭୋଗ୍ୟା । ସୋମ ତାହାକୁ ପବିତ୍ରତା ଦି ଅନ୍ତି । ଗନ୍ଧର୍ବ 
ଶିକ୍ଷିତ ସୁନ୍ଦରବାଣୀ ଓ ଅଗ୍ନି ସର୍ବମେଧାବୀ ତଥା ସର୍ବରକ୍ଷଣ, ଗୁଣ 
ପ୍ରଦାନ କରିଥାଆନ୍ତି । ମହୀଶ୍ମରର “ଛାନ୍ନାରାୟାର୍‌/ ଠାରେ ଥୁବା 
ହ୍ରଦତୁଲ୍ୟ ବିରାଟ ପୁଷ୍କରିଣୀ ଦୁଇଜଣ ଦେବଦାସୀଙ୍କ କୀର୍ଭି ବୋଲି 


ପ୍ରମାଣ ମଳଛ । 


ମହୀଶ୍ଵରର ରାଜା ୧୯୧୦ ଖ୍ରୀଷ୍ଟାବ୍ଦରେ ତାଙ୍କ ରାଜ୍ୟରେ 
ଥବା କୌଣସି ମନ୍ଦିରରେ ଦାସୀ ଉତ୍ସର୍ଗ କରାଯାଇପାରିବ ନାହିଁ ବୋଲି 
ନିଷିଦ୍ଧ କରି ଦେଇଥୁଲେ । ୧୯୪୭ ମସିହା ଜୁଲାଇ ମାସରେ 
ମାନ୍ଦ୍ରାଜରେ ଦେବଦାସୀ ନିଷିଦ୍ଧ ହୋଇଥୁଲା ବୋଲି ଶୁଣାଯାଏ । 


ପରିଶେଷରେ, ଏତିକି କୁହାଯାଇ ପାରିବ ଯେ, 
ଦେବତାମାନଙ୍କୁ ତୁଷ୍ଟ କରିବା ପାଇଁ ମନ୍ଦିରରେ ଦେବଦାସୀ ଅର୍ପଣ 
କରାଯାଇଥାଏ । ଇତିହାସ ଏହାର ମୂକସାକ୍ଷୀ | RAR ଦେବଦାସୀକୁ 
ଦେବତାମାନଙ୍କୁ ଉତ୍ସର୍ଗ କରି ଦିଆଯାଏ । ଏହି ଦେବଦାସୀ ପ୍ରଥା 
ସାଧାରଣତଃ କାଶ୍ମୀର, ବେଙ୍ଗଲ, ଓଡ଼ିଶା, ସୌରାଷ୍ଟ, ରାଜସ୍ାନ, 
ମହାରାଷ୍ଟ୍ର, ଆନ୍ଧ୍ରପ୍ରଦେଶ, ମହୀଶୂର, ତାମିଲନାଡୁ ଓ କେରଳର 
ମନ୍ଦିରଗୁଡ଼ିକରେ ଦେଖାଯାଏ । ଦେବଦାସୀ ପ୍ରଥା ଏବେ ସଂପୂର୍ଣ୍ଣ ଭାବେ 
ଲୋପ ପାଇଛି । ଓଡ଼ିଶାରେ ଦେବଦାସୀମାନଙ୍କୁ “ମାହାରୀ” କୁହାଯାଏ | 
“ମାହାରୀ” ଅର୍ଥାତ୍‌ “ମହତ୍‌ ନାରୀ” | ନବମ ଶତାବ୍ଦୀରେ, 
କୋଲାବତୀ - କେଶରୀ ରାଜା ଉଦ୍ୟତୂଙ୍କର ରାଣୀ ଏକ ଶିବ ମନ୍ଦିର 
ନିର୍ମାଣ କରିଥ୍‌ଲେ ଓ ତାହାକୁ ଦେବଦାସୀଙ୍କ ଉଦ୍ଦେଶ୍ୟରେ ଉତ୍ସର୍ଗ 
କରିଥୁଲେ । ଏହାପରେ ଗଙ୍ଗରାଜାମାନେ ରାଜତ୍ଵ କରିଥୁଲେ I 
ଚୋଡ଼ଗଙ୍ଗ ଦେବ ୧୦୭୭ ମସିହାରୁ ୧୧୪୭ ମସିହା ପର୍ଯ୍ୟନ୍ତ ରାଜତ୍ସ 
କରିଥିଲେ । ସେ ଜଗନ୍ନାଥ ମନ୍ଦିର ନିର୍ମାଣ କରାଇଥୁଲେ ଓ ଦେବଦାସୀ 
ନିଯୁକ୍ତି ଦେଇଥୁଲେ | ଅନଙ୍ଗଭୀମ ଦେବଙ୍କ ale ସମୟରେ ବହୁ 
ମନ୍ଦିର ନିର୍ମାଣ କରାଯାଇଥିଲା । ସେହି ସମୟରେ RICANS ମଧ୍ୟ 
ନିର୍ମିତ ହୋଇଥ୍‌ଲା। । ଭଗବାନଙ୍କ ଉଦ୍ଦେଶ୍ୟରେ ମାହାରୀ ଓ 
ସଙ୍ଗୀତଜ୍ଞମାନଙ୍କ ସଙ୍ଗୀତ ଓ ନୃତ୍ୟ ନିମନ୍ତେ ଏହି ନାଟ୍ୟମନ୍ଦିର ନିର୍ମିତ 
ହୋଇଥଲା । ମାହାରୀ ପ୍ରାୟତଃ ଦୁଇ ପ୍ରକାରର ଥୁଲେ | ଭିତରଗଣିତ 
ମାହାରୀ ଓ ବାହାର ମାହାରି । ଭିତରଗଣି ମାହାରୀ ବିଶେଷତଃ 


ଫେବୃଆରୀ-ମାର୍ଚ୍ଚ ୨୦୦୫ 


ବଡ଼ଦେଉଳ ମଧ୍ଯରେ ସେମାନେ ବଡ଼ସିଂହାର ସମୟରେ ଗୀତ 
ଗାଇଥାନ୍ତି । ସେହିପରି ବାହାର-ଗଣି ମାହାରୀଙ୍କୁ ମନ୍ଦିର ମଧ୍ୟକୁ 


ପ୍ରବେଶ କରିବାକୁ ଅନୁମତି ମିଳି ନଥାଏ । ସେମାନେ ନାଟମନ୍ଦିରରେ 
ନୃତ୍ୟ ପରିବେଷଣ କରିଥାନ୍ତି । 


ଦେବଦାସୀ ବା ମାହାରୀମାନେ ସେମାନଙ୍କର ନୃତ୍ୟଦ୍ଵାରା 
ଦେବଦାସୀ ପରମ୍ପରା ଉଜ୍ଢିବୀତ ରଖୁଛନ୍ତି । ଜଗନ୍ନାଥ ମନ୍ଦିରର 
ମାହାରୀମାନେ ବିଶେଷତଃ ବୈଷ୍ଣବ ଧର୍ମାବଲମ୍ବୀର ହୋଇଥାନ୍ତି । 
ଭୁବନେଶ୍ବରରେ ଥୁବା ମାହାରୀମାନେ ଶିବଙ୍କୁ ଓ ଝଙ୍କଡ଼ ଓ କାକଟପୁରର 
ମାହାରୀମାନେ 'କ୍ତିଂଙ୍କ ନିକଟରେ ନିଜକୁ ଉତ୍ସର୍ଗ କରିଥାନ୍ତି I 
ପୁରୁଷୋତ୍ତମ ଦେବଙ୍କର ତାମ୍ରଲିପିରେ ବଣ୍ତ୍ରନା କରାଯାଇଛି ଯେ, 
ନାଚୁଣୀମାନଙ୍କର ଏକ ସଂପ୍ରଦାୟ ଥୁଲା | ସେମାନଙ୍କ ମଧ୍ୟରୁ ଜଣେ 
ଦକ୍ଷିଣଭାରତର ହୋଇଥୁବାବେଳେ ଅନ୍ୟମାନେ ଓଡ଼ିଶାର ଥୁଲେ । 
ସେମାନେ ଜୟଦେବଙ୍କର ଗୀତଗୋବିନ୍ଦ'ର ଗୀତର ତାଳରେ ନୃତ୍ଯ 
କରୁଥୁଲେ । “ଗୀତଗୋବିନ୍ଦ” ରଚନା ପୂର୍ବରୁ ମାହାରୀମାନେ ସ୍ଵର କରି 
ନୂତ୍ୟ ଓ ମନ୍ତ୍ର ଅନୁସାରେ ଅଭିନୟ କରୁଥୁଲେ । ଏହାପରେ 
ମାହାରୀମାନେ ବିଭିନ୍ନ ଭାବ ଓ ରସକୁ ନେଇ ନୃତ୍ୟ ପରିବେଷଣ 
କରୁଥ୍‌ଲେ । ଓଡ଼ିଶୀ ନୂତ୍ୟର ପୃଷ୍ଠପୋଷକ ରାୟ ରାମାନନ୍ଦ 
(ସଂଗୀତଜ୍ଞ, ନୁତ୍ୟ ବିଶାରଦ ଓ ନାଟ୍ଯକାର ) କେତେକ ବାଳକ ଓ 
ବାଳିକାକୁ ନୃତ୍ୟନାଟିକା ଶିକ୍ଷା ଦେଉଥୁଲେ | ସେମାନେ ଚୈତନ୍ୟଙ୍କ 
ସମ୍ମୁଖରେ ନୃତ୍ୟ ପରିବେଷଣ କରୁ ଥୁଲେ । ପରେ ବୈଷ୍ଣବ 
ଧର୍ମାବଲମ୍ବୀମାନେ ନାରୀ ମାନଙ୍କ ନୃତ୍ୟକୁ ସ୍ଵୀକୃତି ନଦେବା ଫଳରେ 
ବାଳକମାନେ ବାଳିକା ବେଶରେ ନୃତ୍ୟ କରିବା ଆରମ୍ଭ କରି 
ଦେଇଥୁଲେ । ଫଳରେ ' ଗୋଟିପୁଅ ନୃତ୍ୟ'ର ଆରମ୍ଭ ହୋଇଥଲା | 


ଗ୍ରନ୍ଥସୂଚୀ : 


୧. Sidelights on History and Culture of Orissa 
by Manmath Nath Das, 1977, p.785, 786, Cuttack. 


9. ଦେବଦାସୀ, ମୂଳରଚନା ଶ୍ରୀ ପାନ୍ଥ, ଅନୁବାଦ ସୁବୋଧ କୁମାର 
ଚାଟାର୍ଜୀ, କେ ମହାପାତ୍ର ଆଣ୍ତ କୋ, ୧୯୭୬, କଟକ | 


ସହକାରୀ ସୂଚନା ଅଧ୍‌କାରୀ 
ରାଜ୍ୟ ସୂଚନା କେନ୍ଦ୍ର, ଜୟଦେବ ଭବନ 
ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଫେବୃଆରୀ-ମାର୍ଚ୍ଚ ୨୦୦୫ 


ଅନ୍ତ୍ୟୋଦୟ ଅନ୍ନ ଯୋଜନା - ସାଧାରଣ ବଣ୍ଟନ ବ୍ୟବସ୍ଥାରେ 
ଏକ ମାଇଲଖୁଣ୍ଟ 


ଦରିଦ୍ରତମ ଲୋକଙ୍କୁ ଅଧକ ରିହାତି ଦରରେ ଖାଦ୍ୟଶସ୍ୟ ଯୋଗାଇ 
ଦେବା ନିମନ୍ତେ ପ୍ରଚଳନ କରାଯାଇଥିବା ଅନ୍ତ୍ୟୋଦୟ ଅନ୍ନ ଯୋଜନା 
(NGA) ଦେଶର ସାଧାରଣ ବଣ୍ଟନ ବ୍ୟବସ୍ଥା ( ପିଡିଏସ୍‌ )ରେ ଏକ 
ମାଇଲଖୁଣ୍ଟ । ସରକାରଙ୍କ ଜନ କଲ୍ୟାଣକାରୀ ନୀତିର ଏକ ଗୁରୁତ୍ଵପୂର୍ଣ୍ଣ 
ଅଙ୍ଗ ଭାବରେ ବିବେଚିତ ସାଧାରଣ ବଣ୍ଠନ ବ୍ୟବସ୍ଥା ଜରିଆରେ 
ସାଧାରଣ ଲୋକଙ୍କୁ ସୁଲଭ ମୂଲ୍ୟରେ ଖାଦ୍ୟଶସ୍ୟ ଯୋଗାଇ ଦିଆଯିବା 
ସହିତ ଦରିଦ୍ବ ଲୋକଙ୍କ ପାଇଁ ଖାଦ୍ଯ ନିରାପତ୍ତ। ବଜାୟ 
ରଖାଯାଇପାରୁଛି । ଦାରିଦ୍ର୍ୟ ଦୂରୀକରଣ ନିମନ୍ତେ ସରକାରଙ୍କ ଉଦ୍ୟମର 
ଏକ ଗୁରୁତ୍ସପୂର୍ଣ୍ଣ ଉପାଦାନ ଭାବରେ ଏହା କାର୍ଯ୍ୟ କରୁଛି ଏବଂ ଦାରିଦ୍ର୍ୟ 
ସୀମାରେଖା ତଳେ ବାସ କରୁଥୁବା ତଥା ଭୋକିଲା ରହିବାର ଆ ଶଙ୍କା 
ଥବା ଜନସାଧାରଣଙ୍କ ସକାଶେ ଏକ ନିରାପତ୍ତା ବଳୟ ଭାବରେ 
କାର୍ଯ୍ୟ କରୁଛି । 


ଦେଶର ମୋଟ ଜନସଂଖ୍ୟାର ପାଞ୍ଚ ପ୍ରତିଶତ ଲୋକ ଦିନକୁ 
ଦୁଇଓଳି ଖାଇବାକୁ ନପାଇ ଭୋକିଲା ରହୁଥିବାରୁ ଦାରିଦ୍ର୍ୟ ସୀମାରେଖା 
ତଳେ ବାସ କରୁଥୁବା ଏକକୋଟି ଲୋକଙ୍କୁ ଖାଦ୍ୟ ଏବଂ ପୁଷ୍ଟି 
ସାଧନଗତ ନିରାପତ୍ତା ଯୋଗାଇ ଦେବା ଉଦ୍ଦେଶ୍ୟରେ ୨୦୦୦ ମସିହା 
ଡିସେମ୍ବର ୨୫ ତାରିଖରେ ଅନ୍ତ୍ୟୋଦୟ ଅନ୍ନ ଯୋଜନା ପ୍ରଚଳନ 
କରାଯାଇଥୁଲା | ଏଥୁରେ ଦେଶର ନାଗରିକଙ୍କ ପାଇଁ ଖାଦ୍ୟ ନିରାପତ୍ତା 
ଯୋଗାଇ ଦେବା ଏବଂ କ୍ଷୁଧାମୁକ୍ତ ଭାରତ ଗଠନ କରିବା ସହିତ 
ଉଭୟ ସହର ଓ ଗ୍ରାମାଞ୍ଚଳରେ ସାଧାରଣ ବଣ୍ଟନ ବ୍ୟବସ୍ଥାରେ ଉନ୍ନତି 
ସାଧନ କରି ସେଥୁରେ ଦରିଦ୍ର ପରିବାରଗୁଡ଼ିକୁ ଅଧ୍ଵକ ଗୁରୁତ୍ଵ ଦେବା 
ସକାଶେ ସରକାରଙ୍କ ପ୍ରତିଶ୍ରୁତିବଦ୍ଧତା ପ୍ରତିଫଳିତ ହେଉଛି । ଏହି 
ଯୋଜନା ଅଧୀନରେ ଭୋକିଲା ରହିବାର ଆଶଙ୍କା ଥୁବା ଚିହ୍ନଟ 
ଦରିଦ୍ରତମ ପରିବାରଗୁଡ଼ିକୁ ସୁଲଭମୂଲ୍ୟ ଦୋକାନ ଜରିଆରେ ଗହମ 
କିଲୋପିଛା ଦୁଇ ଟଙ୍କା ଏବଂ ଚାଉଳ କିଲୋପିଛା ତିନି ଟଙ୍କା ଦରରେ 
ଯୋଗାଇ ଦିଆଯାଉଛି । ଲକ୍ଷ୍ୟଭିଭିକ ସାଧାରଣ ବଣ୍ଟନ ବ୍ଯବସ୍ଥା 
(ଟିପିଡିଏସ୍‌)କୁ ସମାଜର ଅବହେଳିତବର୍ଗଙ୍କ ନିମନ୍ତେ dae 
ଉପଯୋଗୀ କରି ଗଢ଼ିତୋଳିବା ଏବଂ ସେମାନଙ୍କ ପାଇଁ ଖାଦ୍ୟ ଓ 
ପୁଷ୍ଠିଗତ ନିରାପତ୍ତା ନିଶ୍ଚିତ କରିବା ସକାଶେ ଅନ୍ତ୍ୟୋଦୟ ଅନ୍ନ ଯୋଜନା 


ଆଉ ଏକ ପଦକ୍ଷେପ ଭାବରେ ବିବେଚିତ ହେଉଛି । ଦେଶରେ ପ୍ରାୟ 
೨.89 କୋଟି ପରିବାର ଦାରିଦ୍ର୍ୟ ସୀମାରେଖା ତଳେ ବାସ କରୁଥୁବା 
ଏକ ଆକଳନରୁ ଜଣାଯାଇଛି । ସମସ୍ତ ରାଜ୍ୟ ଓ କେନ୍ଦ୍ରଶାସିତ 
ଅଞ୍ଚଳରେ ଅନ୍ତ୍ୟୋଦୟ ଅନ୍ନ ଯୋଜନା ସଫଳତାର ସହିତ କାର୍ଯ୍ୟକାରୀ 
କରାଯାଉଛି । ଚିହ୍ନଟ କରାଯାଇଥୁବା ପରିବାରଗୁଡ଼ିକୁ ସ୍ଵତନ୍ତ୍ର ପଡ଼ିକାର୍ଡ଼ 
ଯୋଗାଇ ଦିଆଯାଉଛି ଏବଂ ଏହା ଜରିଆରେ ସେମାନେ ସୁଳଭ 
ମୂଲ୍ୟ ଦୋକାନରୁ ଅଧୁକ ରିହାତି ଦରରେ ଖାଦ୍ୟଶସ୍ୟ କ୍ରୟ 
କରିପାରୁଛନ୍ତି । ଏହି ଯୋଜନାରେ ପ୍ରତି ବି.ପି.ଏଲ୍‌. ପରିବାର ପାଇଁ 
ମାସିକ ଖାଦ୍ୟଶସ୍ୟ କୋଟା ପରିମାଣ ୨୦୦ ୨ ଏପ୍ରିଲ ୧ ତାରିଖରୁ 
ବୂଦ୍ଧି କରାଯାଇଛି ଏବଂ ସମ୍ପ୍ରତି ଏହିଭଳି ପ୍ରତି ପରିବାରକୁ ମାସିକ 
୩୫ କିଲୋଗ୍ରାମ ଖାଦ୍ୟଶସ୍ୟ ରିହାତି ଦରରେ ଯୋଗାଇ ଦିଆଯାଉଛି । 
ପ୍ରାଥମିକ ଭାବରେ ଏହି ଯୋଜନାରେ ୧୦ ନିୟୂତ ବି.ପି.ଏଲ୍‌ 
ପରିବାରକୁ ଅନ୍ତଭଭୁକ୍ତ କରାଯିବାକୁ ଲକ୍ଷ୍ୟ ରଖାଯାଇଥୁଲେ ମଧ୍ଯ 
୨୦୦୩ରେ ଏଥୁରେ ଆଉ ୫ ନିୟୂତ ପରିବାରକୁ ଅନ୍ତଭୃକ୍ତ 
କରାଯାଇଛି । ଏଥୁରେ ବିଧବା ଅଥବା ଗୁରୁତରଭାବେ ଅସୁସ୍ଥ ହୋଇ 
ଅକର୍ମଣ୍ୟ ହୋଇପଡ଼ିଥୁବା ପରିବାର, ବଞ୍ଚିବାର କୌଣସି ମାଧ୍ଯମ 
ନଥୁବା ୬୦ ବର୍ଷ ଅଥବା 699 aaa ବ୍ଯକ୍ତିଙ୍କୁ ସାମିଲ 
କରାଯାଇଛି । ତେଣୁ ସମ୍ପ୍ରତି ଦେଶରେ ୧୫ ନିୟୂତ ପରିବାର 
ଅନ୍ତ୍ୟୋଦୟ ଅନ୍ନ ଯୋଜନାରୁ ସୁଫଳ ପାଇପାରୁଛନ୍ତି । ଏମାନଙ୍କ ପାଇଁ 
ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ସରକାର ସ୍ଵତନ୍ତ୍ର ପଡ଼ିକାର୍ଡ଼ ଯୋଗାଇ 
ଦେଇଛନ୍ତି । ଏହା ଦେଶର ମୋଟ ୬.୫୨ କୋଟି ବି.ପି.ଏଲ୍‌ ପରିବାର 
ସଂଖ୍ୟାର ପ୍ରାୟ ୨୩ ପ୍ରତିଶତ । 


ଜାତୀୟ ସାଧାରଣ ସର୍ବନିମ୍ନ କାର୍ଯ୍ୟସୂଚୀ ( ଏନ.ସି.ଏମ୍‌.ପି. ) 
ଅନୁଯାୟୀ ଏହି ଯୋଜନାକୁ ୨୦୦୪ ଅଗଷ୍ଟ ୧ ତାରିଖରୁ ଅଧକ 
ପରିବ୍ୟାପ୍ତ କରାଯାଇ ଆଉ ୫ ନିୟୁତ ବି.ପି.ଏଲ୍‌ ପରିବାରଙ୍କୁ ଅନ୍ରଭୂକ୍ତ 
କରିବାକୁ ଉଦ୍ୟମ କରାଯାଉଛି । କେନ୍ଦ୍ର ଅର୍ଥମନ୍ତ୍ରୀ ତାଙ୍କର 
୨୦୦୪-୦୫ ବଜେଟ୍‌ରେ ଏ ସମ୍ପର୍କରେ ଘୋଷଣା କରିଥୁଲେ । 
ଅବହେଳିତ ପରିବାରଗୁଡ଼ିକର ସଠିକ୍‌ ଚିହ୍ନଟ ଉପରେ ଏହି ଯୋଜନାର 
ସଫଳ ରୂପାୟନ ନିର୍ଭର କରୁଛି । ଏହି ପରିବର୍ଵିତ ବ୍ୟବସ୍ଥା କାର୍ଯ୍ୟକାରୀ 


ଉତ୍କଳ ପ୍ରସଙ୍ଗ 


ହେଲେ ଦେଶର ମୋଟ ୨ କୋଟି ଦାରିଦ୍ର୍ୟ ସୀମାରେଖା SER ASI 
ପରିବାରଙ୍କୁ ଖାଦ୍ୟ ନିରାପତ୍ତା ଯୋଗାଇ ଦିଆଯାଇପାରିବ ଏବଂ ତାହା 
ଦେଶର ମୋଟ ବିପିଏଲ ପରିବାରର ପ୍ରାୟ ୩୦.୬୬ ପ୍ରତିଶତ ହେବ | 


ଦରିଦ୍ର ଓ ଅବହେଳିତ ବର୍ଗର ଜନସାଧାରଣଙ୍କ ମଧ୍ୟରୁ ପ୍ରକୃତ 
ହିତାଧ୍କାରୀଙ୍କୁ ଠିକ୍‌ ଭାବରେ ଚିହ୍ନଟ କରାଯାଇ ଏହି ଯୋଜନାରେ 
ସାମିଲ କରାଯାଇପାରିଲେ ଅନ୍ତ୍ୟୋଦୟ ଅନ୍ନ ଯୋଜନାର ଲକ୍ଷ୍ୟ ସଫଳ 
ହୋଇପାରିବ । ପରିବର୍ଵିତ ଅନ୍ତ୍ୟୋଦୟ ଅନ୍ନ ଯୋଜନାର ପାଇଁ 
ଭୂମିହୀନ କୃଷି ଶ୍ରମିକ, ନାମ ମାତ୍ର ଚାଷୀ, ଗ୍ରାମ୍ୟ କାରିଗର, କୁମ୍ଭାର, 
ତନ୍ତୀ, କମାର, ବଢ଼େଇ, ବସି ବାସିନ୍ଦା, ଦିନ ମଜୁରିଆ, ରିକ୍ା ଚାଳକ, 
ହାତଟଣା ରିକ୍ସା ଚାଳକ, ଫୁଲ ଓ ଫଳ ବିକାଳୀ, ସାପୁଆ କେଳା, 
ଜରି କାଗଜ ଗୋଟାଇ ଜୀବନ ନିର୍ବାହ କରୁଥୁବା ପରିବାର, ମୋଚି 
ଏବଂ ଅନାଥ ପରିବାରଗୁଡ଼ିକ ମଧ୍ୟରୁ ହିତାଧ୍କାରୀ ଚିହ୍ନଟ କରିବାକୁ 
ରାଜ୍ୟ ସରକାରମାନଙ୍କୁ କୁହାଯାଇଛି । ସ୍ଥାନୀୟ ସ୍ଵାୟତ୍ତ ସଂସ୍ଥା, ଅଥବା 
ରାଜସ୍ଵ ବିଭାଗର ତାଲିକାଭୁକ୍ତ ସଂସ୍ଥାଗୁଡ଼ିକ ଜରିଆରେ ଅନ୍ତ୍ୟୋଦୟ 
ପରିବାରଗୁଡ଼ିକୁ ଚିହ୍ନଟ କରିବା ନିମନ୍ତେ ସମସ୍ତ ରାଜ୍ୟ ଓ କେନ୍ଦ୍ରଶାସିତ 
ଅଞ୍ଚଳ ସରକାରଙ୍କୁ ଆବଶ୍ୟକ ନିୟମାବଳୀ ଯୋଗାଇ ଦିଆଯାଇଛି । 
ଏହି ପରିବାରଗୁଡ଼ିକର ଚିହ୍ନଟ କ୍ଷେତ୍ରରେ ପଞ୍ଚାୟତ ଓ ଜିଲ୍ଲା 
ପରିଷଦଗୁଡ଼ିକର ଗୁରୁତ୍ଵପୂର୍ଣ୍ଣ ଭୂମିକା ରହିଛି । ସହରାଞ୍ଚଳରେ ସ୍ଥାନୀୟ 
ପ୍ରଶାସନିକ ସଂସ୍ଥା ଜରିଆରେ ଏହି ପରିବାରଗୁଡ଼ିକୁ ଚିହ୍ନଟ 
କରାଯାଉଛି । 


ପରିବାରଗୁଡ଼ିକୁ ଚିହ୍ନଟ କରାଯାଇ ସାରିବା ପରେ ସେମାନଙ୍କୁ 
ମାନ୍ୟତା ପ୍ରାପ୍ତ କର୍ଭୂପକ୍ଷଙ୍କ ଦ୍ବାରା ସ୍ଵତନ୍ତ୍ର ପଡ଼ିକାର୍ଡ଼ ଯୋଗାଇ 
ଦିଆଯାଉଛି । ଉକ୍ତ ପଡ଼ିକାର୍ଡ଼ରେ ଉକ୍ତ ପରିବାର ସମ୍ପର୍କରେ ସମସ୍ତ 
ତଥ୍ୟ ଉଲ୍ଲେଖ ରହିବା ସହିତ ସେମାନଙ୍କୁ କେତେ ପରିମାଣର 
ଖାଦ୍ୟଶସ୍ୟ ଯୋଗାଇ ଦିଆଯିବ ତାହା ମଧ୍ଯ ଦର୍ଶାଯାଉଛି । ଅନ୍ତ୍ୟୋଦୟ 


ଫେବୃଆରୀ- ମାର୍ଚ୍ଚ ୨୦୦୫ 


ଅନ୍ନ ଯୋଜନାରେ ପଡ଼ିକାର୍ଡ଼ ଯୋଗାଇ ଦିଆଯାଉଥୁବା ପରିବାର 
ସଂଖ୍ୟାକୁ ଭିଭିକରି କେନ୍ଦ୍ର ସରକାର ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳକୁ 
ଅଧକ ରିହାତି ଦରରେ ଖାଦ୍ୟଶସ୍ୟ ଯୋଗାଇ ଦେଉଛନ୍ତି ଏବଂ ତାହା 
ହିତାଧ୍କାରୀମାନଙ୍କୁ ସୁଲଭ ମୂଲ୍ୟ ଦୋକାନଗୁଡ଼ିକ ଜରିଆରେ ବିକ୍ରି 
କରାଯାଉଛି । କେନ୍ଦ୍ର ସରକାର ଏ ବାବଦରେ ଯେତିକି ଖାଦ୍ୟଶସ୍ୟ 
ଯୋଗାଇ ଦେଉଛନ୍ତି ସେଥୁପାଇଁ ବ୍ୟବହାର ପ୍ରମାଣପତ୍ର ବ୍ୟବସ୍ଥା 
ପ୍ରଚଳନ କରି ବେ । ଏହାଦ୍ବାରା ଉକ୍ତ ଖାଦ୍ୟଶସ୍ୟ ପ୍ରକୃତରେ 
ଯେଉଁମାନଙ୍କ ପାଇଁ ଉଦ୍ଦିଷ୍ଟ ତାହା ସେମାନଙ୍କୁ ଯୋଗାଇ ଦେବା ନିଶ୍ଚିତ 
କରାଯାଇପାରିବ । 


ଭାରତର ସାଧାରଣ ବଣ୍ଟନ ବ୍ୟବସ୍ଥାରେ ସମଗ୍ର ଦେଶରେ 
ପ୍ରାୟ ୪.୭୬ ଲକ୍ଷ ସୁଲଭ ମୂଲ୍ୟ ଦୋକାନ ରହିଛି ଏବଂ ଏହା ସମଗ୍ର 
ବିଶ୍ବରେ ଏହି ଧରଣର ସର୍ବବୃହତ ବଣ୍ଟନ ବ୍ୟବସ୍ଥା । ପି.ଡ଼ି.ଏସ ଉଭୟ 
କେନ୍ଦ୍ର ଓ ରାଜ୍ୟ ସରକାରଙ୍କ ମିଳିତ ନିୟନ୍ତ୍ରଣରେ ପରିଚାଳିତ ହେଉଛି । 
କେନ୍ଦ୍ର ସରକାର ଖାଦ୍ୟଶସ୍ୟ ସଂଗ୍ରହ, ମହଜୁଦ, ପରିବହନ ଏବଂ 
ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳଗୁଡ଼ିକ ପାଇଁ ଯୋଗାଣ ବ୍ଯବସ୍ଥା 
କରୁଥୁବାବେଳେ ରାଜ୍ୟ ସରକାରମାନେ ସୁଲଭ ମୂଲ୍ୟ ଦୋକାନ 
ଜରିଆରେ ତାହା ଖାଉଟୀମାନଙ୍କୁ ଯୋଗାଇଦେବା ଦାୟିତ୍ଵ ନେଇଛନ୍ତି | 
ପି.ଡ଼ିଏଏସ୍‌ ବ୍ୟବସ୍ଥା ଯେଭଳି ସ୍ବନ୍ଥ ଭାବରେ ପରିଚାଳିତ ହେବ 
ସେଥୁପାଇଁ ସରକାର ବିବିଧ ପଦକ୍ଷେପ ଗ୍ରହଣ କରିଛନ୍ତି । ଏହି 
ବ୍ୟବସ୍ଥାର ସଫଳ ରୂପାୟନ ନିମନ୍ତେ ତଦାରଖକାରୀ ବ୍ୟବସ୍ଥା କରିବାକୁ 
ଗ୍ରାମପଞ୍ଚାୟତଗୁଡ଼ିକୁ ପ୍ରୋତ୍ସାହିତ କରାଯାଉଛି | ଏଥୁସହିତ ଖାଦ୍ୟଶସ୍ୟ 
କେବେ ପହଞ୍ଚିଲା, କେତେ ବଣ୍ଟନ କରାଯାଇସାରିଛି ଏବଂ କେତେ 
ସାମଗ୍ରୀ ମହଜୁଦ ଅଛି, ସେ ସମ୍ପର୍କରେ ସ୍ବଚ୍ଛତା ଅବଲମ୍ବନ କରିବାକୁ 
ମଧ୍ୟ ସୁଲଭ ମୂଲ୍ୟ ଦୋକାନଗୁଡ଼ିକୁ ପରାମର୍ଶ ଦିଆଯାଉଛି | 


(ପି.ଆଇ.ବି. ) 


ଭୁବନେଶ୍ବରସ୍ଥିତ ବରମୁଣ୍ଡା ଫ୍ରେଣ୍ଡସ୍‌ ଆସୋସିଏସନ୍‌ ତରଫରୁ ସୁନାମୀ ପ୍ରପୀଡ଼ିତମାନଙ୍କ ପାଇଁ ମୁଖ୍ୟମନ୍ତ୍ରୀଙ୍କ ରିଲିଫ୍‌ ପାଣ୍ଠିକୁ 
ପ୍ରଦାନ କରାଯାଉଥୁବା ଏକ ଡ୍ରାଫୂ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଗ୍ରହଣ କରୁଛନ୍ତି । ( ୧୭.୦୨.୨୦୦୫) 


ଉତ୍କଳ ପ୍ରସଙ୍ଗ 


ଫେବୃଆରୀ- ମାର୍ଚ୍ଚ ୨୦୦୫ 


ମାନବିକ ଅଧ୍ଘନକାର ଆଇନ 


ମାନବିକ ଅଧୂକାର କହିଲେ କେବଳ ଇଚ୍ଛା, ଅଭୀପ୍ସା ବା ଆଦର୍ଶର 
ପରିପ୍ରକାଶକୁ ବୁଝାଏ ନାହିଁ। ମାନବିକ ଅଧ୍୍‌କାର କହିଲେ ଏକ 
ଆଇନଗତ ବ୍ୟବସ୍ଥା ଅଟେ, ଯାହା ପ୍ରତ୍ୟେକ ମଣିଷକୁ ଏକତା ସୃତ୍ରରେ 
ବାନ୍ଧି ରଖେ । 


ମାନବିକ ଅଧୁକାରର ବିଶ୍ବସ୍ତରୀୟ ଘୋଷଣାନାମା ଆରମ୍ଭ 
ହେଲା ଦିନଠାରୁ ଘୋଷଣାନାମାରେ ଥୁବା ମୌଳିକ ନୀତିକୁ କାର୍ଯ୍ୟକାରୀ 
କରିବା ପାଇଁ ଆନ୍ତର୍ଜାତିକ ସଂପ୍ରଦାୟ ଦ୍ବାରା ନିର୍ଦ୍ଦିଷ୍ଟ ନୀତି ଓ ବ୍ୟବସ୍ଥାକୁ 
ନେଇ ଏକ ପରିଚାଳନା ସଂସ୍ଥା ଗଠନ କରାଯାଇଥୁଲା ଏବଂ ଏହା 
ଘୋଷଣାନାମାରେ ଥୁବା ମୌଳିକ ନୀତିକୁ ସଫଳ ଭାବେ ରୂପାୟିତ 
କରିପାରିଛି । ସୁତରାଂ ଆଜି ବିଶ୍ଵର ପ୍ରତ୍ୟେକ ଦେଶ ମାନବିକ 
ଅଧୁକାରର ନୈତିକ Rg ସ୍ଵାଧୀନ ଭାବରେ ଗ୍ରହଣ କରିଛନ୍ତି । 
ମାନବିକ ଅଧ୍‌୍କାରର ସାତ-ସୂତ୍ରୀ କାର୍ଯ୍ୟକ୍ରମ କେବଳ ସାମୂହିକ 
ଚିନ୍ତାଧାରାର ଏକ ଅଂଶ ନୁହେଁ, ଏହା ସାମ୍ବିଧାନିକ ଓ ଆଇନଗତ 
ନିର୍ଦ୍ଦେଶନାମାର ମଧ୍ଯ ଏକ ଅଂଶ ଅଟେ । ତେବେ ଅନ୍ତରାଷ୍ଟ୍ରୀୟ ସ୍ତରରେ 
ବିଭିନ୍ନ ନ୍ୟାୟାଳୟ ଦ୍ଵାରା ଉକ୍ତ ପ୍ରସଙ୍ଗ ବହୁବାର ଉତ୍ବଥାପିତ ହୋଇ 
ଆସିଛି | ସେମାନେ ଦେଶ ଓ ତାର ନୀତି ସଂଗତ ସ୍ଵାର୍ଥ ଏବଂ ବ୍ୟକ୍ତି 
ବିଶେଷ ଓ ସେମାନଙ୍କର ଆଇନଗତ ଅଧୁକାର ଉପରେ ମଧ୍ୟସ୍ଥତା 
କରି ଆସୁଛନ୍ତି । 


ଆଇନକୁ ଅଗ୍ରାଧ୍‌କାର ବା ପ୍ରାଥମିକତା ଦେବା ଦ୍ଵାରା ସବୁ 
ମଣିଷ ସମାନ ବୋଲି ଏହା ଦର୍ଶାଇଥାଏ । କେବଳ ଉଚ୍ଚପାହ୍ୟା 
କର୍ମଚାରୀ ବା କ୍ଷମତାରେ ଥବା ବ୍ୟକ୍ତିମାନଙ୍କ ପାଇଁ ଆଇନ ନୁହେଁ, 
ବିଶ୍ଵର ପ୍ରତ୍ୟେକଟି ମଣିଷ ପାଇଁ ଆଇନ । ଏହା ମଣିଷକୁ ମୂଲ୍ୟବୋଧ 
ପ୍ରତି ଗୁରୁତ୍ଵ ଦେବା ଶିଖାଇ ଥାଏ । ଉଦାହରଣ ସ୍ଵରୂପ, ସନ୍ତ୍ରାସବାଦ 
କାର୍ଯ୍ୟକ୍ରମକୁ ଦମନ କରିବା ପାଇଁ ମାନବିକ ଅଧୁକାରକୁ ଗୁରୁତ୍ଵ ନଦେଇ 
ଆତଙ୍କବାଦୀମାନଙ୍କୁ ପ୍ରତିରୋଧ କରାଯାଏ ବା ଦଣ୍ଡ ଦିଆଯାଏ, କିମ୍ବା 
କ୍ଷତିଗ୍ରସ୍ତ ବା ଦଳିତ ଲୋକମାନଙ୍କୁ ସୁରକ୍ଷା ବା ନ୍ୟାୟ ଦେବା ବିଷୟରେ 
ଚିନ୍ତା ନକରି ଶାନ୍ତି ଓ ବୁଝାମଣା ପାଇଁ ଏକ ଯୁଦ୍ଧଂ ଦେହୀଂ ସମାଜର 
ଆବଶ୍ୟକତା ବିଷୟରେ ଭାଷଣ ଦିଆଯାଏ, କିମ୍ବା କୌଣସି ଗୋଟିଏ 


ପ୍ରକାର ଅଧୂକାର (ସେ ନାଗରିକ ଅଧୁକାର ହେଉ, ସାଂସ୍କୃତିକ 
Rie, ଅର୍ଥନୈତିକ ଅଧୁକାର, ରାଜନୈତିକ ଅଧୁକାର ବା ସାମାଜିକ 
ଅଧ୍କାର ହେଉ)କୁ ତ୍ୟାଗ ନକରି ଦାରିଦ୍ର୍ୟ ଦୂରୀକରଣ, ବିକାଶ 
କାର୍ଯ୍ୟ ତ୍ଵରାନ୍ଧିତ ଓ ଗଣତନ୍ତ୍ରକୁ ବ୍ୟାପକ କରିବା ଆଦି ବିଷୟରେ 
କହିବା, କିମା ଜାତି, ଧର୍ମ, ବର୍ଣ ନିର୍ବିଶେଷରେ ସମସ୍ତେ ସମାନ ବା 
ସମାନତା ଅଧୁକାରକୁ ସମ୍ମାନ ଦିଆଯାଉଥୁବାବେଳେ, ଅନ୍ୟ ପଟେ 
ବିଭିନ୍ନ ସାଂସ୍କୃତିକ ଗୋଷ୍ଠୀଙ୍କ ପାଇଁ ପରିଚୟ ଉତ୍ସବ ପାଳନ କରିବା । 
ଏସବୁ ପରସ୍ପର ବିରୋଧୀର ଉଦାହରଣ ଅଟେ । ସୁତରାଂ ଉପଯୁକ୍ତ 
ବୁଝାମଣା ଏବଂ ମାନବିକ ଅଧୁକାର ନିୟମର ପ୍ରୟୋଗ ଦ୍ଵାରା ହିଁ 
କେବଳ ଉପରୋକ୍ତ ସମସ୍ୟାର ସଠିକ୍‌ ସମାଧାନ ହୋଇପାରିବ | 


ମାନବିକ ଅଧୁକାର ପାଇଁ ଥୁବା ଆ ନ୍ତର୍ଜାତିକ ସାମ୍ବିଧାନିକ 
ନୀତି ନିୟମ ପ୍ରତି ସମ୍ମାନ ଓ ସଦିଚ୍ଛା ବୃଦ୍ଧି କାଇବା ଏବଂ ଜାତୀୟ 
ସ୍ତରରେ ମଧ୍ଯ ଏହି ନିୟମର ବହୁଳ ପ୍ରୟୋଗ ଦ୍ଵାରା ମାନବିକ ଅଧ୍ଵକାର 
ଆଭିମୁଖ୍ୟର ବାସ୍ତବ ରୂପାୟନ ହୋଇପାରିବ ଏବଂ ବିଶ୍ଵ ଜନତାଙ୍କ 


= = =. 


ନିତ୍ୟନୈମିଭିକ ଜୀବନରେ ମଧ୍ଯ ଏହା ଫଳପ୍ରସୂ ହୋଇପାରିବ । 


ଏହା ବିଶ୍ଵାସ କରାଯାଏ ଯେ, ଆଇନର କାର୍ଯ୍ୟକାରିତା, ଜଣକୁ 
କଷ୍ଟକର ସାମାଜିକ ପ୍ରତିବନ୍ଧକ ମଧ୍ଯ ବାଟ କଢ଼ାଇଥାଏ ବା ମାର୍ଗ 
ଦର୍ଶାଇଥାଏ । ଅନ୍ୟପକ୍ଷରେ ଆଇନ ଆଇନ ଅଟେ । ଏହା ରାଷ୍ଟ୍ର ଓ 
ନାଗରିକଙ୍କ ମଧ୍ଯରେ ଥୁବା କ୍ରୀଡ଼ା କ୍ଷେତ୍ରକୁ ଆହୁରି ବିସ୍ତୃତ କରିଥାଏ । 
ରାଷ୍ଟ୍ରର ସାମ୍ବିଧାନିକ ଆଭିମୁଖ୍ୟ ହେଉଛି ଜାତୀୟ ସୁରକ୍ଷା । ସେହିଭଳି 
ନାଗରିକର ମୌଳିକ ଆଭିମୁଖ୍ୟ ହେଉଛି ସ୍ଵାଧୀନତା ଓ ବ୍ୟକ୍ତିଗତ 
ସୁରକ୍ଷା । ଅବଶ୍ୟ ଯେତେବେଳେ ଜଣେ ଆଇନ ବିଷୟରେ କୁହେ, 
ସେ କୌଣସି ନିର୍ଦ୍ଦିଷ୍ଟ ଆଇନକୁ ନେଇ କୁହେ ନାହିଁ । ଦକ୍ଷିଣ ଆଫ୍ରିକା 
ଏବେ ମଧ୍ଯ ଆଇନ ଦ୍ଵାରା ପରିଚାଳିତ ବା ଶାସିତ ହେଉଛି । ମାତ୍ର 
ଏହି ଆଇନ ଅତ୍ୟାଚାରକୁ ନିୟନ୍ତ୍ରଣ କରିବା ସହିତ ପଦମର୍ଯ୍ୟାଦା ବା 
ଆତ୍ମସମ୍ମାନକୁ ଅସ୍ଵୀକାର କରିଥାଏ । 


ଯେଉଁ ଆଇନ ଜଣକୁ ମାର୍ଗ ଦର୍ଶାଇଥାଏ, ତାହା ସାଧାରଣ 
ଆଇନ ନୁହେଁ । ଏହି ଆଇନ ପ୍ରକୃତ ନ୍ୟାୟ ପ୍ରଦାନ କରି ପାରିବା ଭଳି 


ଉତ୍କଳ ପ୍ରସଙ୍ଗ 


=== wy 


ତିଆରି ହୋଇଥାଏ ଏବଂ ଯେକୌଣସି କଷ୍ଟକର ପରିସ୍ଥିତି ପାଇ ଏହା 
ମୌଳିକ ପ୍ରତିକାର ପ୍ରଦାନ କରିଥାଏ । ଆଇନ ଏକ ବୂହତ୍‌ ଅନୁଷ୍ଠାନ, 
ଯାହା ପ୍ରତ୍ୟେକ ନାଗରିକର ଅଧୁକାରକୁ ସଂରକ୍ଷିତ କରି ରଖୁଥାଏ 


ଫେବୃଆରୀ- ମାର୍ଚ୍ଚ ୨୦୦୫ 


ଅନୁଭବ କରିବା ଉଚିତ ଏବଂ ଅଧୁକାଂଶ ଦେଶ ବର୍ତମାନ ଆନ୍ତର୍ଜାତୀକ 
ସ୍ତରରେ ଓ ଜାତୀୟ ସ୍ତରରେ ଏହି ନିୟମକୁ ସ୍ଵାଧୀନ ଭାବରେ ଗ୍ରହଣ 
କରୁଛନ୍ତି । ଆହୁରି ମଧ୍ଯ ମାନବିକ ଅଧକାରରେ ସଂସ୍କାର ଆସିଛି 


ଏବଂ ପରିବର୍ତନଶୀଳ ବିଶ୍ବର ଆବଶ୍ୟକତାନୁଯାୟୀ ନିଜକୁ ଖାପଖୁଆଇ 
ନେଇଥାଏ । ଏହିସବୁ ହିଁ ହେଉଛି ମାନବିକ ଅଧୁକାରର କାର୍ଯ୍ୟକାରିତା । 
ସାଧାରଣତଃ ମାନବିକ TARIQ ଆଇନ, ଏକ ମାନବ ପରିବାରର 
ସଦସ୍ୟ ଭାବରେ ପ୍ରତ୍ୟେକ ନାଗରିକଙ୍କର ସମାନ ଏବଂ ଅବିଚ୍ଛେଦ୍ୟ 
ଅଧ୍‌କାର ସଂପର୍କରେ ହୃଦୟଙ୍ଗମ କରାଇଥାଏ, ଏହା ହେଉଛି ମାନବିକ 
ଅଧୁକାରର ବିଶ୍ବସ୍ତରୀୟ ଘୋଷଣାନାମା । 


ଏବଂ ଏଥୁରେ ବହୁ ଅଦଳ ବଦଳ ମଧ୍ଧ ହୋଇଛି । 


ମାନବିକ ଅଧୁକାରରେ ସଂସ୍କାର ଆସିବା ଦ୍ଵାରା ତଥା 
ଘରୋଇ, ସାମ୍ବିଧାନିକ ଓ ଆଇନଗତ ଢାଞ୍ଚା ସହ ଏହା ଅନ୍ତର୍ଭୁକ୍ତ 
ହେବାଦ୍ଵାରା ନାଗରିକମାନେ ସେମାନଙ୍କର ଅଧ୍କାର ସଂପର୍କରେ ଦାବି 
କରୁଥୁବା ବୂଦ୍ଧି ପାଉଛି । ସୁତରାଂ ବିଶ୍ଵର ଯେକୌଣସି କୋଣରେ 
ଥିବା ସାଧାରଣ ମଣିଷଟିଏ ପାଇଁ ମାନବିକ ଅଧୁକାର ଆଜି ବାସ୍ତବରେ 


ନିୟମକୁ ନେଇ ବହୁ ଅଭିଯୋଗ ସୃଷ୍ଟି ହୋଇଥାଏ । ଏହା ସଫଳ 
ପ୍ରବର୍ତନ ପାଇଁ ଅସମର୍ଥ ବୋଲି ଦାବି ଉଠିଥାଏ । ମାତ୍ର ଏପ୍ରକାର 
ଅଭିଯୋଗରେ ସତ୍ୟତା ପ୍ରାୟ ନଥାଏ । ମାନବିକ ଅଧୂକାର ଆଦର୍ଶକୁ 
ସାମ୍ବିଧାନିକ ନିୟମରେ ରୂପାନ୍ତରିତ କରାଯାଇଥୁବାରୁ ଜଣେ ଗର୍ବ 


ତେବେ ବିଶ୍ଵସ୍ତରୀୟ ମାନବିକ Ura ଘୋଷଣାନାମାର 
ଦୃଷ୍ଟିକୋଣ ଏବଂ ପରିସର ବର୍ତମାନ ସନ୍ତ୍ରାସବାଦୀମାନଙ୍କ ଧମକ ଯୋଗୁଁ 
ଏକ ପ୍ରକାର ଆ ଶଙ୍କା ମଧ୍ଯ ଦେଇ ଗତି କରୁଛି । 


ଜାନୁଆରୀ ୨୧ ତାରିଖ ସୁଦ୍ଧା ୧୧ ଲକ୍ଷ ୩୪ ହଜାର ୪୫ 


ମେଟ୍ରିକ୍‌ ଟନ୍‌ ଧାନ ସଂଗୃହୀତ 


ରାଜ୍ୟ ସରକାରଙ୍କ ନିର୍ଦ୍ଦେଶକ୍ରମେ ଖରିଫ୍‌ ରତୁର ଧାନ ସଂଗ୍ରହ କାର୍ଯ୍ୟ ଜୋରସୋର୍‌ରେ ଚାଲୁ ରହିଛି । ୨୦୦୪-୦୫ ବର୍ଷର 
ଜାନୁଆରୀ ୨୧ ତାରିଖ ସୁଦ୍ଧା ମୋଟ୍‌ ୧୧ ଲକ୍ଷ ୩୪ ହଜାର ୪୫ ମେଟିକ୍‌ CQ ଧାନ ସଂଗ୍ରହ କରାଯାଇଛି । ଗତ ୨୦୦୩-୦୪ 
ବର୍ଷରେ ଏହି ସମୟ ସୁଦ୍ଧା ମୋଟ୍‌ ୧୦ ଲକ୍ଷ ୪୮ ହଜାର ୬୭୦ ମେଟ୍ରିକ୍‌ ଟନ୍‌ ଧାନ ସଂଗ୍ରହ କରାଯାଇଥୁଲା ବୋଲି ଖାଦ୍ୟ ଯୋଗାଣ 
ଓ ଖାଉଟି କଲ୍ୟାଣ ବିଭାଗ ସୂତ୍ରରୁ ପ୍ରକାଶ । 


ମିଳିଥୁବା ବିବରଣୀରୁ ଜଣାପଡ଼ିଛି ଯେ ରାଜ୍ୟ ଯୋଗାଣ ନିଗମ ଏହି ସମୟ ସୁଦ୍ଧା ୪୮,୭ ୨ ୪ ମେଟିକ୍‌ ଟନ୍‌ ଧାନ ସଂଗ୍ରହ 
କରିଥୁବା ବେଳେ ଗତବର୍ଷ ଏହି ସମୟ ମଧ୍ୟରେ ୨୦୯୨ ମେଟ୍ରିକ୍‌ ଟନ୍‌ ଧାନ ସଂଗ୍ରହ କରିଥୁଲା | କୋଅପରେଟିଭ୍‌ ମାର୍କେଟିଂ 
ମାଧ୍ଯମରେ ରାଜ୍ୟ ସରକାର ୫୮, ୧୪୮ ମେଟିଟକ୍‌ SR ଧାନ ସଂଗ୍ରହ କରିଥିବାବେଳେ ଗତ ୨୦୦୩-୦୪ ବର୍ଷରେ ୪୩୫୬ 
ମେଟ୍ରିକ୍‌ ଟନ୍‌ ଧାନ ସଂଗ୍ରହ କରାଯାଇଥୁଲା ଏବଂ ଭାରତ ଖାଦ୍ୟ ନିଗମ ଏହି ସମୟ ସୁଦ୍ଧା ୪୧,୭୨୩ ମେଟ୍ରିକ୍‌ ଟନ୍‌ ଧାନ ସଂଗ୍ରହ 
କରିଛି । ଗତବର୍ଷ ୨୧,୬୧୯ ମେଟ୍ରିକ୍‌ 62 ଧାନ ସଂଗ୍ରହ କରିଥୁଲା । ଏତଦ୍‌ବ୍ୟତୀତ ବିଭିନ୍ନ ଜିଲ୍ଲାରେ ଧାନ ସଂଗ୍ରହ କାର୍ଯ୍ୟକ୍ରମ 
କରାଯାଇ ଭଦ୍ରକ ଜିଲ୍ଲାରେ ଚଳିତ ବର୍ଷ ୨୭,୮୩୪ ମେଟ୍ରିକ୍‌ Sq, ବାଲେଶ୍ଵର ଜିଲ୍ଲାରେ ୩୬,୮୪୭ ମେଟ୍ରିକ୍‌ ଟନ, ଗଂଜାମ 
ଜିଲ୍ଲାରେ ୩୩,୭୫୪ ମେଟ୍ରିକ୍‌ ଟନ୍‌ ଏବଂ କଳାହାଣ୍ଡି ଜିଲ୍ଲାରେ ୨ ଲକ୍ଷ ୨୯ ହଜାର ୭୧୪ ମେଟ୍ରିକ୍‌ CR ଧାନ ସଂଗ୍ରହ କରାଯାଇ 
ପାରିଛି | ବିଗତ ବର୍ଷ ଏହି ସମୟ ସୁଦ୍ଧା ଭଦ୍ରକ ଜିଲ୍ଲାରେ ୭୦୯୭ ମେଟ୍ରିକ୍‌ GR, ବାଲେଶ୍ଵର ଜିଲ୍ଲାରେ ୫୪୧୪ ମେଟ୍ିକ୍‌ ଟନ, 
ଗଂଜାମ ଜିଲ୍ଲାରେ ୩୭ ମେଟ୍ରିକ୍‌ ଟନ ଓ କଳାହାଣ୍ଡି ଜିଲ୍ଲାରେ ୧,୭ ୨,୦୬୭ ମେଟ୍ରିକ୍‌ ଟନ୍‌ ଧାନ ସଂଗ୍ରହ ହୋଇଥିଲା | ଜିଲ୍ଲାସ୍ତରରେ 
ଧାନ ସଂଗ୍ରହ କାର୍ଯ୍ୟକ୍ରମ ପୂର୍ବବର୍ଷ ଅପେକ୍ଷା ବହୁ ଆଗରୁ ହାତକୁ ନିଆଯାଇଥୁବାରୁ ବଜାରରୁ ଧାନ ସଂଗ୍ରହ କ୍ଷେତ୍ରରେ ଉଲ୍ଲେଖନୀୟ 
ଅଗ୍ରଗତି ଘଟିଛି ବୋଲି ବିଭାଗୀୟ ସୂତ୍ରରୁ ଜଣାପଡ଼ିଛି । 


ଉତ୍କଳ ପ୍ରସଙ୍ଗ ଫେବୃଆରୀ-ମାର୍ଚ୍ଚ ୨୦୦୫ 


ଫେବୃଆରୀ ମାସ ନିମନ୍ତେ ୩୨,୯୦୬ କିଲୋଲିଟର କିରୋସିନି ଯୋଗାଣ 


ଚଳିତ ଫେବୃଆରୀ ମାସ ପାଇଁ କେନ୍ଦ୍ରରୁ ମିଳିଥ୍‌ବା ୩୨,୯୦୬ କି.ଲି. କିରୋସିନିକୁ ରାଜ୍ୟ ସରକାର ଖାଉଟିମାନଙ୍କ ମଧ୍ୟରେ 
ଆବଣ୍ଟନ ନିମନ୍ତେ ସବୁ ଜିଲ୍ଲାକୁ ଯୋଗାଇ ଦେଇଛନ୍ତି । ଫଳରେ ପ୍ରତ୍ୟେକ ଏ.ପି.ଏଲ୍‌., ବି.ପି.ଏଲ୍‌. ଓ ଏ.ଏ.ଓଏଇ. ରେସନକାର୍ଡ଼ଧାରୀ 
ପରିବାର କାର୍ଡ଼ ପିଛା ୪ ଲିଟର ଲେଖାଏଁ କିରୋସିନି ପାଇ ପାରିବେ । ଏହାବ୍ୟତୀତ ଅଣକାର୍ଡ଼ ଧାରୀ ପରିବାର ଓ ଅନ୍ୟାନ୍ୟ ଖାଉଟିମାନଙ୍କ 
ନିମନ୍ତେ ପ୍ରତି ଜିଲ୍ଲାକୁ ଅତିରିକ୍ତ କିରୋସିନି ଯୋଗାଇ ଦିଆଯାଇଛି ବୋଲି ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ ସୂତ୍ରରୁ 
ପ୍ରକାଶ | କେଉଁ ଜିଲ୍ଲାକୁ କେତେ ପରିମାଣର କିରୋସିନି ଯୋଗାଇ ଦିଆଯାଇଛି, ତାହା ନିମ୍ନରେ ପ୍ରଦତ୍ତ ହେଲା - 


ଅନୁଗୁଳ-୮୪୦ କି.ଲି., ବାଲେଶ୍ର- ୧୫୬୦ କି.ଲି., ବରଗଡ଼- ୧୩୩୨ କି.ଲି., ଭଦ୍କ- ୧୧୪୦ କି.ଲି., ବଲାଙ୍ଗୀର- 


= 


୧୫୪୮ କି.ଲି., ବୌଦ୍ଧ- ୩୦୦ କି.ଲି., କଟକ- ୨୦୮୯ କି.ଲି., ଦେଓଗଡ଼- ୨୦୪ କି.ଲି., ଢେଙ୍କାନାଳ- ୮୮୮ କି.ଲି., 
ଗଜପତି- ୪୯୨ RA, ଗଂଜାମ- ୨୫୯୨ କି.ଲି., ଜଗତସିଂହପୁର- ୯୦୦ କି.ଲି., ଯାଜପୁର- ୧୪୦୪ କି.ଲି., ଝାରସୁଗୁଡ଼ା - 
୪୯୨ କି.ଲି., କଳାହାଣି- ୧୨୧୬ କି.ଲି., କନ୍ହମାଳ- ୬୧୨ କି.ଲି., କେନ୍ଦାାପଡ଼ା- coor କି.ଲି., କେଉଁଝର- ୧୫୩୬ କି.ଲି., 
ଖୋର୍ଦା- ୧୭୧୬ କି.ଲି., କୋରାପୁଟ- ୧୨୮୪ କି.ଲି., ମାଲକାନଗିରି- ୫୧୬ କି.ଲି., ମୟୂରଭଂଜ- ୨୦୫୨ କି.ଲି., ନବରଂଗପୁର- 
୮୧୬ କି.ଲି., ନୟାଗଡ଼- ୮୭୬ କି.ଲି., ନୁଆପଡ଼ା- ୫୨୮ କି.ଲି., ପୁରୀ- ୧୦୩୩ କି.ଲି., ରାୟଗଡ଼ା- ୮୩୬ କି.ଲି., 
ସମ୍ବଲପୁର- ୯୭୨ କି.ଲି., ସୋନପୁର- ୮୪୦ କି.ଲି. ଏବଂ ସୁନ୍ଦରଗଡ଼- ୧୬୪୪ କି.ଲି., | 


' ವನವನವ ವವ ವಷವ ವಷವ ୯ ವಷವ ವವವಷಷವವವಹ " 


್‌ ୩୮୭ = == = =: > ° =; =. ವದಹದಡವವಷ ವಷವ ವವವವಹವಷವಷವಡಹವವಷಡ 


ଉତ୍କଳ ପ୍ରସଙ୍ଗର 


ସ୍ଵତ୍ତ୍ଵ ତଥା ଅନ୍ୟାନ୍ୟ ସୂଚନା ସମ୍ପର୍କିତ ବିବରଣୀ 


ଏ ପ୍ରକାଶନର ସ୍ଥାନ 
୨ ପ୍ରକାଶନର ସମୟ କାଳ 


୩. ମୁଦ୍ରଣ କାରୀଙ୍କ ନାମ 


ଜାତୀୟତା 


ଠିକଣା 


୪. ପ୍ରକାଶକଙ୍କ ନାମ 


୫. ସଂପାଦକଙ୍କ ନାମ 


ଜାତୀୟତା 


ଠିକଣା 


ଯେଉଁ ବ୍ୟକ୍ତିବିଶେଷ ସମ୍ବାଦପତ୍ର ସ୍ଵଭ୍ଵଵାଧୁକାରୀ 
ହୋଇଥୁବେ ଓ ଅଂଶୀଦାର ହୋଇଥଚବେ କିମ୍ବା 
ସମୁଦାୟ ମୂଳଧନର ଏକ ଶତାଂଶରୁ ଅଧୁକ ମୂଳଧନ 
ବିନିଯୋଗ କରିଥ୍ବେ ସେମାନଙ୍କ ନାମ ଓ ଠିକଣା 


ଫର୍ମ ନଂ - ୪ 
(ନିୟମାବଳୀ - ୮) 


ଭୁବନେଶ୍ବର 
ମାସିକ 

ଶ୍ରୀ କୃଷ୍ଣ ଚନ୍ଦ୍ର ମହାନ୍ତି 

ଓଡ଼ିଶା ସରକାରଙ୍କ ନିମନ୍ତେ ଓ ତରଫରୁ । 
ଭାରତୀୟ 


ନିର୍ଦେଶକ, ଓଡ଼ିଶା ସରକ।ର1 ମୁଦ୍ରଣାଳୟ, ମଧୁପାଟଣା), 
କଟକ - ୭୫୩୦୧୦ | 


ଶ୍ରୀ ବୈଷ୍ଣବ ପ୍ରସାଦ ମହାନ୍ତି 

ନିର୍ଦ୍ଦେଶକ 

ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର-୭୫୧୦୦୧ 
ଶ୍ରୀ ଶରତ ଚନ୍ଦ୍ର ସାମନ୍ତରାୟ 

ଭାରତୀୟ 


କାର୍ଯ୍ୟ ନିର୍ବାହୀ ସଂପାଦକ, ଉକୁଳ ପ୍ରସଙ୍ଗ 
ସୂଚନା ଓ ଲୋକ ସଂପର୍କ ବିଭାଗ 
ଓଡ଼ିଶା ସରକାର, ଭୁବନେଶ୍ବର - ୭୫୧୦୦୧ 


ଓଡ଼ିଶା ସରକାର, ଭୁବନେଶ୍ବର 


ମୁଁ ଶ୍ରୀ ବୈଷ୍ଣବ ପ୍ରସାଦ ମହାନ୍ତି, ନିର୍ଦ୍ଦେଶକ, ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର, ଏତଦ୍ବାରା ଘୋଷଣା କରୁଅଛି ଯେ, ଉପର 


ଲିଖୂତ ବିବରଣୀମାନ ମୋ ଜାଣିବାରେ ସତ୍ୟ ଅଟେ । 


ସ୍ବା/- 
( ବୈଷ୍ଣବ ପ୍ରସାଦ ମହାନ୍ତି ) 
ପ୍ରକାଶକଙ୍କ ସ୍ଵାକ୍ଷର 
ନିର୍ଦ୍ଦେଶ 
ସୂଚନା ଓ ଲୋକ ସଂପର୍କ ବିଭାଗ 
ଭୁବନେଶ୍ବର 


ଏ ମାନେ ଲା ନା କାଲା ନକ ନା କରା କକ ନ eal ନା କକ ନ ଲୋ ନନ ନ ଇନ କକ ନ ର ନା ନନ ଲେ 


ସ୍ସ 


ବହୁ ଦିନ ତଳେ ମୁଁ ଗୋଟିଏ ନୂଆ ଭାରତବର୍ଷର ସ୍ଵପ୍ନ ଦେଖୁଥୁଲି । ମୋ” ସ୍ବପ୍ନର ଭାରତରେ ଗଣତନ୍ତ୍ର କେଇଜଣ କୁହାଳିଆ ବା 
cards ବୁଦ୍ଧିଜୀବୀଙ୍କ ବିଳାସ ହୋଇ ରହିନଥାନ୍ତା । ମୁଁ ସ୍ଵପ୍ନ ଦେଖୁଥିଲି ଏପରି ଏକ ଭାରତବର୍ଷ, ଯେଉଁଠାରେ ଗଣତନ୍ତ୍ର କେବଳ 
ନିର୍ବାଚନ ସର୍ବସ୍ଵ ହେବ ନାହିଁ । ଏହା ହେବ ଲୋକଙ୍କୁ ପ୍ରତ୍ୟେକ କ୍ଷେତ୍ରରେ ଘନିଷ୍ଠଭାବେ ଜଡ଼ିତ କରାଇବାର ଏକ ମାଧ୍ଯମ । ଗାଁଗଣ୍ଡା 
ହେଉଛି ଭାରତର ଆତ୍ମା । ମୋ” ସ୍ଵପ୍ନର ଭାରତରେ ଗାଁ ଗହଳରୁ ହିଁ ଗଣତନ୍ତ୍ର ଆରମ୍ଭ ହୋଇ କ୍ରମଶଃ ଉପରକୁ ପ୍ରସାରିତ ହୋଇଥାନ୍ତା I 
୧୯୯୩ ମସିହା ମାର୍ଚ୍ଚ ମାସ ୫ ତାରିଖ, ଆଧୁନିକ ଓଡ଼ିଶାର ନିର୍ମାତା, ଓଡ଼ିଶାର ବରପୁତ୍ର ବିଜୁ ପଟ୍ଟନାୟକଙ୍କ ଜନ୍ୁୁତିଥୁ ପଞ୍ଚାୟତିରାଜ 


ଦିବସରେ ଓଡ଼ିଶାର ପୁରପଲ୍ଲୀରୁ ସମବେତ ହୋଇଥିବା ପଞ୍ଚାୟତିରାଜ ଅନୁଷ୍ଠାନର ନିବ୍ବାଚିତ ପ୍ରତିନିଧ୍ମାନଙ୍କୁ ଏହା ଥୁଲା ସେହି 
ସ୍ଵପ୍ନଦର୍ଶୀ, ପ୍ରାଣୋଚ୍ଛନନ ଜୀବନ ଲୋଭୀ ସୌଦାଗରର ଉଦବୋଧନ | 


ଆଜି ୧୨ ବର୍ଷ ଅତିକ୍ରାନ୍ତ ହେବାକୁ ବସିଛି, ଗୋଟିଏ ଯୁଗ । କେତେ ସ୍ବପ୍ନ ବିଛାଡ଼ି ହୋଇ ପଡ଼ିଛି ଏମିତି ଦେଶସାରା । 
ସାଧାରଣ ଲୋକଙ୍କ ପାଇଁ ରୋଗ ନିରୋଧକ ଉନ୍ନତମାନର ସ୍ଵାସ୍ଥ୍ୟସେବା, ନିରାପଦ ପାନୀୟ ଜଳଯୋଗାଣ, ପରିବେଶକୁ ପରିଷ୍କାର 
aqeia ଯୋଜନା, ଭୂମିହୀନ ଘରଡିହ ନଥୁବା ବ୍ଯକ୍ତିମାନଙ୍କ ମଧ୍ୟରେ ସରକାରୀ ଗୋଚର ଜମି ଓ ଘରଡିହ ବଣ୍ଟନ, ଜମିଜମା 
ସଂକ୍ରାନ୍ତୀୟ ସଂଶୋଧ୍ତ ଆଇନର ପରିପାଳନ, ଆଦିବାସୀ ଓ ହରିଜନମାନଙ୍କୁ ଜମି ପୁନଃ ପ୍ରଦାନ, ଶାସନ ବ୍ୟବସ୍ଥାର ବିକେନ୍ଦ୍ରୀକରଣ 
ପ୍ରକ୍ରିୟାରେ ପଞ୍ଚାୟତିରାଜକୁ ଅଧକ କ୍ରିୟାଶୀଳ କରିବା, ମହିଳା ସଶକ୍ତିକରଣ ମାଧ୍ଯମରେ ସେମାନଙ୍କଠାରେ ଥୁବା ସହୃଦୟତା ଓ 
ସମ୍ବେଦନଶୀଳତା ଇତ୍ୟାଦିର ଉପଯୋଗ କରି ସମାଜର ଗୁଣାତ୍ମକ ମାନ ବୂଦ୍ଧି କରିବା | ଭାରତର ଶିଳ୍ପ ମାନଚିତ୍ରରେ ଓଡ଼ିଶାକୁ ଏକ 
ଗୁରୁତ୍ଵପୂର୍ଣ୍ଣ ସ୍ଥାନ ଦେବା, ଓଡ଼ିଶାର କଳା, ସଂସ୍କୃତି ଓ ଭାସୀର୍ଯ୍ୟକୁ ପୁନରୁଜୀବିତ କରି ଏକ ନୁତନ ଧାରା ପ୍ରତିଷ୍ଠା କରିବାର ସ୍ଵପ୍ନ ଏମିତି 
ବିଛେଇ ହୋଇପଡ଼ିଛି | ସବୁକୁ ସାଉଣ୍ଢି ଏକାଠି କରିବାକୁ ହେବ | 


ଏସବୁ ସ୍ଵପ୍ନ ଏ ଯୁଗର ନୁହେଁ । ପିଢ଼ି ପିଢ଼ି ଧରି ବୋଳି ହୋଇଯାଇଛି ଏମିତି ସ୍ଵପ୍ନ ଦେହ ଓ ମନସାରା । ଉତ୍ତରାଧ୍ଵକାର 
ସୂତ୍ରରେ ଏ ରଣ ଆମର । ସ୍ଵପ୍ନ କେବେ ସରୁ ନାହିଁ, ଗଦାଗଦା ହୋଇ ମାଡ଼ି ବସୁଛି ଆମରି ଜୀବନଧାରାକୁ | ସବୁକୁ ଏକାଠି seq! 
ଓ ପାଇବା ଭିତରେ ଆମେ ବହୁତ ସଂଘର୍ଷ କରୁଛେ, ବାତ୍ୟା, ବନ୍ଯା, ମରୁଡ଼ି ଇତ୍ଯାଦି ପ୍ରାକୃତିକ ବିପର୍ଯ୍ୟୟ ସହିତ ପୁଣି ଭର୍ଷା, 
ପରଶ୍ରୀକାତରତା, ଉଦାସୀନତା, ହେୟ ମନୋଭାବ, ହୀନମନ୍ୟତାର ଶିକାର ହୋଇ ଆମେ ଆମର ଅତୀତ ଓ ସ୍ବପ୍ନର ସୌଦାଗରମାନଙ୍କର 
ତ୍ୟାଗ ଓ ଉତ୍ସର୍ଗକୁ ଭୁଲି ଚାଲିଛେ | 


ପ୍ରାଚବୁର୍ଯ୍ୟର ସୁଉଚ୍ଚ ଶିଖରରେ ବସିବି ଆମେ ଅଭୁକ୍ତ, ଏଶୂର୍ଯ୍ୟର ଆଲୋକିତ ଇଲାକାକୁ ଛୁଇଁ ବି ଆମେ ହୀନପ୍ରଭ, ଏତିହ୍ୟର 
ଅଲୌକିକତାର daniel ହୋଇ ବି ଆମେ ଶୂନ୍ୟ ଥାଳ | ରକ୍ତଦାୟ ଭୁଲି ଆମେ ପରିଚିତ ଇଲାକାରେ ବି ଅଚିହ୍ନା ହୋଇଯାଉଛେ | 


ଏଇତ ଦିଶୁଛି - 


ପରମ ବିଶ୍ବାସ ଓ ଅବିଶ୍ବାସ, ଦୁଃସାହସ ସହ ସେ ଓଡ଼ିଶାକୁ ଚିହ୍ନାଇ ଦେଇଗଲେ ବିଶ୍ରଦରବାରରେ | ଖାରବେଳଙ୍କ ଅନମନୀୟ 
ସୌର୍ଯ୍ୟରେ, ଉତ୍କଳୀୟଙ୍କ ଅପରାଜେୟ ଞଓଦ୍ଧତ୍ୟରେ, ପ୍ରସାରିତ ସାଂସ୍କୃତିକ ବୈଚିତ୍ର୍ୟର Sede ପ୍ରାଚୁର୍ଯ୍ୟରେ ସେ ଖୋଜୁଥ୍‌ଲେ 
ଓଡ଼ିଶାର ଆତ୍ମାକୁ ଜନନାୟକର ସ୍ପର୍ଦ୍ଧା ନେଇ । ଆଉ ଏକ ଭୂଖଣ୍ଡର ଭୂମିପୁତ୍ର ହୋଇ ତାଙ୍କରି ସ୍ଵପ୍ନ, ତାଙ୍କରି ନିଃଶ୍ବାସ, ତାଙ୍କରି US 
କ୍ଳାନ୍ତିହୀନ ଦୃଷ୍ଟି ତଥାପି ପ୍ରସରି ଯାଇଛି ଏଇ ମାଟି, ଆକାଶ ଓ ପବନକୁ | 


=== = 


ଆମକୁ ଏକ ସ୍ଵତନ୍ତ୍ର ପରିଚିତିରେ QI ଚକିତ କରିବା ପାଇଁ, ମହାକାଳ ବକ୍ଷରେ ଆମ ପାଇଁ ଏକ ସୂର୍ଯ୍ୟସ୍ନାତ ମଧ୍ଯାହ୍ନର 
କାହାଣୀ ଲେଖୁବାର ପ୍ରୟାସ କରିଯାଇଛନ୍ତି ସେ । ସେହି କାହାଣୀକୁ କାର୍ଯ୍ୟରେ ପରିଣତ କରି ପ୍ରତ୍ୟ ଓ ପ୍ରତୀତିର ସ୍ଵପ୍ନ ଧାରାରେ ସିକ୍ତ 
କରିବା ଆଜିର ସଂକଳ୍ପ ହେଉ । ଅପୂର୍ଣ୍ଣ ପ୍ରତିକୃତିର ପୂର୍ଣ୍ଣତାରେ ରଣମୁକ୍ତ ହେବାର ଉପକ୍ରମ ଆଜିର sud ହେଉ । ସେମାନଙ୍କ ଆଶିଷ 
ଓ ସ୍ଵପ୍ନକୁ ଆଧାରକରି ଓଡ଼ିଶା ଓ ଓଡ଼ିଆଙ୍କର ପରିଚୟକୁ ଏକ ନୂତନ ପ୍ରାଣ ସ୍ପନ୍ଦନ ଦେବା ଆଜିର ପ୍ରସଙ୍ଗ ହେଉ | 


୦୭୬୬ 2? ବିଥୁ 


QR ପ୍ରସଙ୍ଗ 


The Utkal Prasanga 


୬୧ ଭାଗ ୭ମ-୮ମ ସଂଖ୍ୟା ମାଘ- ଚୈତ୍ର ଫେବୃଆରୀ-ମା ୍ଚ୍ - ୨୦୦୫ 


ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥ। ଶାସନ ସଚିବ ନିର୍ଦ୍ଦେଶକ 


ଶରତଚନ୍ଦ୍ର ସାମନ୍ତରାୟ 
କାର୍ଯ୍ୟ ନିର୍ବାହୀ ସମ୍ପାଦକ 


ସମ୍ପାଦନା ସହଯୋଗୀ 
ଶୁଭଲକ୍ଷ୍ମୀ ମହାନ୍ତି 
ଗୋ ବିନ୍ଦ ଚନ୍ଦ୍ର ମଲ୍ଲିକ 


ପ୍ରକ୍ଛଦପଟ ଓ ଲେ - ଆଉଟ ଡ଼ିଜାଇନିଂ 
ମାନସ ନାୟକ 


କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


TE ହେୟ ' €, ୫୦. ©© 

ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥରଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 
ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ ରେ ମୁଦ୍ରିତ | 


ଠିକଣା : ' ଉକୁଳ gag’, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 
ଫୋନ : ୨୪୦୪୫୧୩ 


ପଞ୍ଚାୟତିରାଜ ଓ ମୋ” ସ୍ଵପ୍ନର ଭାରତବର୍ଷ 
ଯଶସ୍ବୀ ଜନନାୟକ : ବିଜୁ ପଟ୍ଟନାୟକ 
ଉତ୍କଳଜନନୀର ଗୌର ବୋଜ୍ସଳ ସୁଯୋଗ୍ୟ ସନ୍ତାନ 
ମଧୁବାବୁ ଓ ବିଜୁବାବୁ 

କଳିଙ୍ଗ ପୁରସ୍କାର ଓ ବିଜୁ ପଟ୍ଟନାୟକ 

ଶତାବ୍ଦୀ ପୁରୁଷ ବିଜୁ ପଟ୍ଟନାୟକ 

ଉତ୍କଳ ବରପୁତ୍ର : ବିଜୁ ପଟ୍ଟନାୟକ 

ଅନନ୍ୟ ଦେଶପ୍ରେମୀ ଓ ଦୁଃସାହସୀର ପ୍ରତୀକ 
ମୁକ୍ତି ଯୁଦ୍ଧର ଦୁର୍ଧର୍ଷ ସୈନିକ - ବିଜୁ ପଟ୍ଟନାୟକ 
ବିଜୁବାବୁ କହିଥଲେ 

ହେ ପୁରୁଷ ପୁଙ୍ଗବ 

କଳିଙ୍ଗ ସମ୍ରାଟ ଖାରବେଳ : ଓଡ଼ିଶା ଇତିହାସର ସ୍ବର୍ଣ୍ଵକାଳ 
ଓଡ଼ିଶାରେ ଦୋଳପର୍ବର ପରମ୍ପରା 

ଦୋଳ ଓ ଗୋବିନ୍ଦ 

ଅମର ଏତିହାସିକ କେଦାରନାଥ 

କେନ୍ଦୁଝରର ଏତିହ୍ୟ : ଚକ୍ରତୀର୍ଥ 

ଭବିଷ୍ୟତର ଇନ୍ଧନ ସମସ୍ୟା 

ଗ୍ରାମାଞ୍ଚଳର ବେକାରୀ ଦୂରୀକରଣ 

ଦାଶରଥ୍ର ପଟ୍ଟନାୟକ ସ୍ମାରକୀ ସଂଗ୍ରହାଳୟ 
ଏକ ବିହଙ୍ଗାବଲୋକନ 

ଏତିହାସିକ ସହର ଆସିକା 

ସୌନ୍ଦର୍ଯ୍ୟଶାଳିନୀ “ଚିଲିକା” 

କରଣ - ଉପକରଣ 

ମଧୁମେହ ରୋଗର ସମସ୍ୟା : ଡାଇବେଟିକ୍‌ ଫୁଟ ଅଲସର 
ପ୍ରଗତି ପଥେ ଜଗତସିଂହପୁର 

ମହିମା ଧର୍ମ : ବିଶ୍ବବ୍ଯାପୀ ଚେତନା 

ବିଜ୍ଞାନ ଓ ବୈଜ୍ଞାନିକ ସଚେତନତା ବର୍ଷ 
ଦେବଦାସୀ ପ୍ରଥା - ଏତିହାସିକ ଦୃଷ୍ଟିଭଙ୍ଗୀ 
ଅନ୍ତ୍ୟୋଦୟ ଅନ୍ନ ଯୋଜନା - ସାଧାରଣ ବଣ୍ଟନ 
ବ୍ୟବସ୍ଥାରେ ଏକ ମାଇଲଖୁଣ୍ଟ 

ମାନବିକ ଅଧ୍ରକାର ଆଇନ 

ସମ୍ବାଦ ପରିକ୍ରମା 


ବିଜୁ ପଟ୍ଟନାୟକ 
ମହେଶ୍ବର ମୂଳିଆ 


ରାମେଶ୍ଵର ସାହୁ 
ବ୍ରଜେନ୍ଦ୍ର କୁମାର ମିଶ୍ର 

ବାଇଧର ବାରିକ 

ସୁଶାନ୍ତ କୁମାର ସେନାପତି 
ଅଧ୍ୟାପିକା ନମିତା ଶତପଥୁ 
uae ପବିତ୍ର ମୋହନ ବାରିକ 
ଜଗତ୍‌ଜୀବନ ରଥ 

ବିକ୍ରମ କେଶରୀ ବର୍ମା 

ସୁଶାନ୍ତ କୁମାର ସ୍ବାଇଁ 

ପଣ୍ଡିତ ଜଗନ୍ନାଥ ଶତପଥୀ 

କାଞ୍ଚୂୁ ନାରାୟଣ ମହାନ୍ତି 

ଡକୂର ଲାବଣ୍ୟ ଚନ୍ଦ୍ର ସାହୁ 

ଡକୃର ରାମଚନ୍ଦ୍ର ନାୟକ 

ବସନ୍ତ କୁମାର ଦାସ 

ଜଗଦୀଶ ପଟ୍ଟନାୟକ 


କାଶୀନାଥ ବାରିକ 

ସୁରେନ୍ଦ୍ର ନାଥ ପଣ୍ଡା 

ଅଧ୍ୟାପକ ପ୍ରଫୁଲ୍ଲ ଚନ୍ଦ୍ର ମହାନ୍ତି 
ସୀମନ୍ତ ମହାନ୍ତି 

ଡାକ୍ତର ଦୀନବନ୍ଧୁ ମହାରଣା 
ସଚ୍ଚିଦାନନ୍ଦ ବେହେରା 

ଅଧ୍ୟାପକ ରବୀନ୍ଦ୍ର କୁମାର ବେହୁରିଆ 
ଡକୂର ପ୍ରଫୁଲ୍ଲ କୁମାର ମହାନ୍ତି 
ଡକୃର ଜ୍ୟୋତିର୍ମତୀ ସାମନ୍ତରାୟ 


